



Mexanika páni boyınsha lekciyalar tekstleri

1-sanlı lekciya. Kirisiw. Mexanika páni. Pándi úyreniwdegi mashqalalar, metodikalıq kórsetpeler. Mexanikanıń fizikaniń bölimleri hám basqa tábiyyiy pánlerdi úyreniwde tutqan ornı

Fizika iliminiń qanday ilim ekenlige juwap beriw ushın biz "Fizikalıq enciklopediyalıq sózlik" ti ashamız hám "Fizika" dep atalatuǵın maqalanı oqıymız. Bul jerde bılıy jazılǵan "Fizika tábiyat qubılıslarınıń eń ápiwayı bolǵan, sonıń menen birge eń ulıwmalıq nızamların, materiyaniń qásiyetleri menen qurılısın, onıń qozǵalıs nızamların úyrenetuǵın ilim. Fizikanıń túsinikleri menen nızamları barlıq tábiyattanıwdıń tiykarında jatadı. Fizika dál ilimlerge jatadı hám qubılıslardıń sanlıq nızamlıqların úyrenedi".

Fizika bizdi qorshap turǵan dúnyanı túsiniw hám táriyiplewge umtılıwlardıń saldarınan payda boldı. Al biziń dúnyamız bolsa oǵada quramalı hám qızıqlı: Qúyash hám Ay, kúndız ham tún, bultlar, teńizler, tereklerdiń shawqımları, samal, tawlar, jer silkiniwleri, jamǵır, haywanlar hám ósimlikler dúnyası, okenlardaǵı tasıwlar menen qaytiwlar, eń aqırında adam. Adamlar usı dúnyanıń bir bólegi retinde usı dúnyanıń qanday dúziliske hám qásiyetlerge iye ekenligin biliwge umtiladı. Bul múmkin be? Bul sorawǵa múmkin dep juwap beriwdiń durıs ekenligin biz bilemiz. Biz kúndelikli tájiriybelerden dúnyanıń biliwge bolatuǵınlıǵın, biziń átirapımızda bolıp atırǵan kóp túrli qubılıslardıń tiykarında jatatuǵın fizikalıq nızamlar haqqında kóp nárseniń belgili ekenligin bilemiz.

Al biz ne bilemiz? Biz bizdi qorshap turǵan denelerdiń barlıgınıń da **atomlardan** turatuǵınlıǵın bilemiz. Atomlar dúnyanıń dúzilisindegi gerbishler bolıp tabıladı. Olar úzliksiz qozǵalısta boladı, úlken qashiqlıqlarda bir biri menen tartısadı, al olardı jaqınlatsaq bir biri menen iyterisedi. Atomnıń ólshemı shama menen 10^{-8} sm \approx 1 Å (angstrom, eger almanı Jerdiń úlkenligindey etip úlkeytsek, usı almanıń atomlarınıń ózleriniń úlkenligi almaday boladı). Suw molekulası N₂O vodorodtıń eki atomınan hám kislorodtıń bir atomınan turadı.



Tunnellik mikroskop. Tunnellik toqtıń shaması iyneniń usı menen bet arasındaǵı qashiqlıqqa baylanıshı.

Atomlardı kóre alamız ba? Tunnellik mikroskop dep atalıwshı mikroskoptıń járdeminde 1981-jillardan baslap kóre alatuǵın boldıq.

Dúnyanıń atomlardan turatuǵınlıǵın biliwden qanday payda alamız? Misali qattı, suyiq, gaz tárizli zatlardiń ne sebepli bar ekenlige, sestiń kanday tezlik penen tarqalatuǵınlıǵın, samolettıń nelikten usha alatuǵınlıǵın, temperaturanıń ne ekenlige hám basqalardı bile alamız ba?


Al atomlardıń ózleri nelerden turadı? Bizler atomlardıń oń zaryadlanǵan yadrodan hám onıń dögereginde qozǵalıp jüretuǵın teris zaryadlanǵan elektronlardan turatuǵınlıǵın bileyimiz. Elektronniń ólshemleri házirgi waqıtlarǵa shekem ólshengen joq. Tek ǵana onıń 10^{-16} sm den kishi ekenligi belgili. Yadronıń ólshemleri oǵan salıstırǵanda ádewir úlken – shama menen $10^{-12} - 10^{-13}$ sm. Óz gezeginde yadrolar protonlar menen neytronlardan turadı. Atomniń massasınıń derlik barlıǵı yadroda toplanǵan. Elektron bolsa proton yamasa neytronnан derlik 2000 ese jeńil:

$$m_e = 9,10938188(72) \cdot 10^{-25} \text{ g.}$$


$$m_p = 1,67262158(13) \cdot 10^{-24} \text{ g.}$$

$$m_n = 1,67492716(13) \cdot 10^{-24} \text{ g.}$$

Bul ańlatpalardan neytronniń massasınıń protonniń massasınan úlken ekenligi kórinip tur. Usıǵan baylanıslı neytron ózinen ózi protonǵa, elektronǵa hám antineytrinoǵa idirayıdı (bul haqqında tómende gáp etiledi).



Atomniń qurılısınıń modeli.
Orayında yadro, al onıń átirapında
elektronlar aylanıp júredi.



YAdronıń qurılısı (model). Kók reńli
sharlardı protonlar dep esaplasaq, qızıl
reńli sharlar neytronlar bolıp tabıldır.

Protonlar menen neytronlardıń ózleri nelerden turadı dep soraw beriw mûmkin. Juwap belgili. Olar kvarklerden turadı. Al elektron she? Elektron bolsa ózinen basqa hesh nárseden turmaydı. Usınday kóz-qaraslar boyınsha elektron haqıqıy elementar bólekshe bolıp esaplanadı.

Biz usı jerde házirshe neden turadı dep soraw beriwdi toqtatamız. Sebebi usınday sorawlar beriw arqalı adamzat biletuǵın sheklerge tez jetemiz hám bunnan keyin "bilmeymen, bilmeymiz" dep juwap beriwge tuwrı keledi. Sonlıqtan atomlarǵa qayta kelemiz.

Atom degenimiz boslıq bolıp tabıldır. Eger atom yadrosın almaniń úlkenligindey etip úlkeytsek, onda yadro menen oǵan jaqın elektron arasındaǵı qashiqlıq 1 km dey boladı. Eger yadro menen elektronlar zaryadlanbaǵan bolǵanda atomlar bir biri arqalı biri birine hesh qanday kesentsiz arqayın óte alǵan bolar edi.

Joqarıda aytılǵanlardıń barlıǵı qay jerde (qay orında) jaylasqan? Álbette biziń Álemimizde. Tábiyattıń barlıq qubılısları júzege keletuǵın "Úlken qutını" **Álem** dep atayımız. Álemniń biz baqlay alatuǵın bóliminiń ólshemleri 10^{28} sm $\approx 10^{10}$ jaqtılıq jılı (jaqtılıqtıń 1 jıl dawamında ótken jolınıń uzınlıǵıń jaqtılıq jılı dep ataydı). Salıstırıw ushin minaday shamalardı keltiremiz: Quyash penen Jer arasındaǵı qashiqlıq $1,5 \cdot 10^{13}$ sm yamasa 150 mln. km, Jerdiń radiusı bolsa $6,4 \cdot 10^8$ sm (6400 km). Álemniń bizge baqlanıwi mûmkin bolǵan bólimindegi protonlar menen neytronlardıń ulıwmalıq sanı shama menen $10^{78} - 10^{82}$ aralığında. Quyashtiń quramında $\approx 10^{57}$, al Jerdiń quramında $\approx 4 \cdot 10^{51}$ proton menen neytron

bar. Áleminin baqlanıwı mümkin bolǵan bólimindegi Quyashtiń massasinday massaǵa iye juldızlardiń sanı shama menen 10^{234} ke teń. Eń jeńil juldızlardiń massası Quyashtiń massasınıń 0,01 bólegin quraydı, al massası úlken juldızlardiń massası Quyashtiń massasınan júzlegen ese ulken.

Hámme nárseler de, sonıń ishin de bizler de atomlardan turamız. Tirishilik Álemdegi eń quramalı qubılıs bolıp tabıladi. Adam eń bir kuramalı tirishilik iyesi bolıp, ol shama menen 10^{16} kletkadan turadı. Al kletka bolsa $10^{12}-10^{14}$ atomnan turıp, elementar fiziologiyalıq qutisha bolıp tabıladi. Qálegen tiri organizmniń kletkasına keminde bir dana DNK niń (dezoksiribonuklein kislotasınıń) uzın molekulalıq sabaǵı kiredi. DNK molekulasında 10^8-10^{10} atom boladı. Bul atomlardıń bir birine salıstırǵandaǵı dál jaylasıwi individuumnan individuumga ótkende ózgeredi. DNK molekulasın genetikalıq informaciyalardı alıp júriwshi dep atawǵa boladı.

Tásirlesiw túsinigin atom túsinigenen ayırıwǵa bolmaydı. Qattı denelerdegi atomlar bir biri menen qalay baylanısqan, ne sebepli Jer Quyashti taslap ketpey, onıń dógereginde aylanıp júredi (basqa sóz benen aytqanda nelikten alma úzilip Jerge túsedı). Yadrodaǵı oń zaryadlanǵan protonlar bir biri menen iyterisetuǵın bolsa da nenıń tásirinde tarqalıp ketpeydi? Olardi bir jerde (yadroda) qanday kúsh uslap turadı?

Usı waqtlaǵa shekem tábiyatta tásirlesiwdiń tórt tiykarǵı túri tabılǵan: **gravitaciyalıq, elektromagnitlik, kushli hám ázzi**.

Birinshi tásirlesiw zaryadlanǵan bóleksheler arasındaǵı tásirlesiwdi támiyinleydi. Eger siz barmaǵınız benen stoldı basatuǵın bolsańız, siz elektromagnitlik tábiyatqa iye bolǵan tásirlesiwdi sezesiz. Bunday tásirlesiwde tartısıw menen iyterisiw orın aladi.

Gravitaciyalıq tásirlesiw tiykarınan pútkıl dýnyalıq tartısıw nızamı túrinde kórinip, barlıq waqıtta da tartısıwdı támiyindesteyli (gavitaciyalıq iyterisiw hazırlıq baqlanǵan joq). Almaniń úzilip Jerge túsiwi buǵan dálil bola aladı. Jer menen Quyash arasındaǵı tartısıw Jerdi Quyash átirapındaǵı orbita boyinsha aylanıp júriwge májbürleydi. Salmaq qushi de juldızlardiń janıwına alıp keletuǵın kúsh bolıp tabıladi. Bul tartılıs kúshi atom yadrolarınıń bir birine jaqınlawı ushın zárúrli bolǵan kinetikalıq energiyani beredi. Al usı kinetikalıq energiyaniń esabınan termoyadrolıq sintez reakciyası baslanadı. Al termoyadrolıq sintez reakciyası bolsa Álemdegi juldızlardiń kóphsiligiń energiyalarınıń deregi bolıp tabıladi.

Tek qısqa aralıqlarda óana tásirlesiwdi boldırıwı kúshli tásirlesiwdiń basqa tásirlesiwlerden parıqı bolıp tabıladi. Onıń tásir etiw radiusı shama menen $10^{12}-10^{13}$ sm ke teń (yaǵníy atom yadrolarınıń ólshemlerinde aralıqlar). Bul protonlar menen neytronlar (olardı ulıwma túrde nuklonlar dep ataydı) arasındaǵı tásirlesiw barlıq waqıtta da tartısıw xarakterine iye boladı.

Eń aqırǵı tásirlesiw ázzi tásirlesiw bolıp tabıladi. Ázzi tásirlesiw arqalı baqlanıwı dım qıyın bolǵan (basqa sóz benen aytqanda tuttırmayıǵın) neytrino zatlar menen tásirlesedi. Bul bóleksheshe kosmos keńliginde qozǵalısı barısında Jer menen soqlıǵısqanda Jerdi sezbeydi hám Jer arqalı ótip kete beredi. Ázzi tásirlesiw kórinetuǵın processtiń misalı retinde neytronnıń β -ıdirawın atap ótiwge boladı. Ázzi baylanısti esapqa alganda neytron turaqlı bóleksheshe emes, al shama menen 15 minut ótkennen keyin proton, elektron hám antineytrinoǵa idiraydı:

$$n \rightarrow p + e + \tilde{\nu}_e.$$

Sońǵı waqıtları (20-ásirdıń 60-80 jılları) teoretiklerdiń tırısıwları menen elektromagnit hám ázzi tásirlesiwlerdi biriktiriw sáti tústi. Bul tiykarǵı tásirlesiwlerdiń sanıń úshke kemeytedi. Bul tásirlesiwlerdiń salıstırmalı kúshi tómendegidey: eger yadrodaǵı nuklonlar (protonlar menen neytronlar) arasındaǵı salıstırmalı tásirlesiwdi birge teń dep alsaq, onda kelesi kúshke elektromagnit tásirlesiw iye bolıp, ol 10^{-2} ge teń, bunnan keyin ázzi baylanıs

júredi (10^{-5}). Usınday mániste gravitaciyalıq tásirlesiw eń ázzi baylanis bolıp tabıldadı hám onıń salıstırmalıq mánisi shama menen 10^{-40} qa iye.

Qúshlı tásirlesiwdıń tábiyatı usı wıqıtłarǵa shekem tolıq túsinikli emes bolıp qalmaqta. Durısırığı onıń teoriyası usı waqıtłarǵa shekem Dúzilisǵan. Biraq usıǵan qaramastan adamzat atom bombasın soğıp yadroliq kúshlerdi paydalaniwdı úyrendi. Atom bombasın yadro bombası dep atasaq durıs bolǵan bolar edi. Sebebi sol bombanıń partlanıwı yadroda bolatuǵın processler – yadrolardıń bóliniwi hám birigiwi menen baylanıshı. Al tábiyat bolsa bul kúshlerdi paydalaniwdı álle qashan-aq úyrengend. Quyashtaǵı termoyadroliq reakciyalar Jerdegi jılılıqtıń deregi bolıp tabıldadı.

Házirgi zaman fizikasına kirgizilgen áhmiyetli túsinikiertdiń biri **maydan** túsinigi bolıp tabıldadı. Hesh qanday bólekshelerge iye emes, sonlıqtan bos dep esaplanatuǵın keńislikler shin mánisinde "bos" bolıp tabılmayıdı. Mısalı bólekshelerden bos keńislikte hár qıylı maydanlardıń bolıwi múmkin. Usınıń misali elektromagnitlik maydan bolıp tabıldadı. Bul maydanlar ózlerin payda etken bólekshelerden górezsiz ózinshe jasay aladı. Házir jaqsı belgili bolǵan elektromagnit tolqınları maydanniń jasawınıń forması bolıp tabıldadı. Bul elektromagnit tolqınları biziń turmısımızǵa tereńnen endi. Usınıń saldarınan radio menen televideń bizge avtomobil siyaqlı tábiyyiy bolıp kórinedi.

Gravitaciyalıq tolqınlar eksperimentte ele tabılǵan joq. Biraq Eynshteynniń ulıwmalıq salıstırmalıq teoriyasına (Eynshteynniń gravitaciya teoriyasına) muwapiq bunday tolqınlar tábiyatta boladı. Shamasi, kóp uzamay gravitaciyalıq tolqınlar eksperimentte sózsiz tabıldadı.

Jerge qaytip kelemiz. Jerdegi oǵada kóp bolǵan qubılıslardı qanday tásirlesiw anıqlayıdı degen sorawǵa itibar bereyik. Gravitaciyalıq tásirlesiw eń ázzi tásirlesiw bolıp tabıldadı, biraq bul tásirlesiw biziń Jer betinen kosmos keńisligine ushıp ketpewimizdi támiyinleydi. Bunday mániste gravitaciyalıq tásirlesiw Jerdiń betinde bizdi, suwdı, hawanı uslap turadı. Jerdegi yadroliq tásirlesiw oǵada kúshli. Eger onday bolmaǵanda usı tásirlesiw menen baylanıslı bolǵan oǵada úlken gigant energiya barlıq tirishilikti joq qılıp jibergen bolar edi.

Solay etip Jerde bolıp atrǵan derlik barlıq processlerdi qozǵalısqa keltiretuǵın tiykarǵı kúsh elektromagnit tásirlesiwi hám usı tásirlesiwdıń saldarınan júzege kelgen qubılıslar bolıp tabıldadı. Bul kúshlerdi biliw ximiyalıq reakciyaları, biologiyalıq proceslerdi (demek tirishilikti de), hawa menen suwdıń qozǵalısın, hátte jer silkinıwdı de túsinıwdıń tiykarı bolıp tabıldadı. Usı aytlıǵanlar ishindegi keyingi úshewiniń júzege keliwinde gravitaciyalıq kúshler áhmiyetli orındı iyeleydi (misali hawanıń atmosferadaǵı konvektivlik aǵısların payda etiwdé). Al usı aytlıǵanlardıń barlıǵı da atom siyaqlı kishi bólekshelerde yamasa sistemalarda áhmiyetke iye bolmay qaladı. Bul jerde elektromagnitlik tásirlesiw tiykarǵı orındı iyeleydi.

Elektronlar menen yadro tartısatıǵın bolsa da nelerdiń sebebinen sol elektronlar yadroǵa qulap túspeydi dep soraw beriledi. Rásında da atomnıń ólshemin (shama menen 1 angstremge teń) ne anıqlayıdı? Usınıń sebebin Quyashtiń dóberegindegi Jerdiń aylanıp júriwi menen birdey dep oylaw múmkin. Jer aylanadı hám Quyashqa qulap túspeydi. Biraq bul jerde bir áhmiyetli problema tur. Problema sonnan ibarat, tezleniw menen qozǵalıwshı zaryadlangan bólekshe ózinən elektromagnit tolqını túrinde energiyani nurlandırıwı kerek. Radio esittiriwlerdi, televiziyalıq kórsetiwlerdi tarqatiwshı antennalar tap usınday etip soǵılǵan. Bul antennalar arqalı ózgermeli toq ótkeredi hám sonlıqtan olar elektromagnit toqınların nurlandırıdı. Bul nurlardı bolsa bizler televizorlarımız yamasa radioqabillaǵıshlarımızdıń járdeminde tutamız. Bul toqınlar ózleri menen energiya alıp ketedi. Usınıń saldarınan elektronniń aqır-ayaǵında yadroǵa qulap túsiwi kerek. Biraq bunday qubılıs baqlanbaydı. Atom salıstırmalı túrde turaqli. Buniń dálili biziń dúnyada bar ekenligimiz. Al atomnıń stabilliginiń sebebi nede? Sebep sonnan ibarat, elektronlardıń yadro dóberegindegi qozǵalısların basqaratuǵın nızamlar Jerdiń Quyash dóbereginde aylanıwın basqaratuǵın nızamlar emes. Atomlarda kvantlıq mehanikaniń nızamları húkimlik qıladı.

Kvantlıq mexanika yamasa **kvantlıq fizika** XX ásirdiń eń ullı ilimiý jetiskenlikleriniń biri bolıp tabıldadı. Bul ilim mikrodúnyadaǵı bólekshelerdiń (yaǵniy elektron, atom usaǵan kishi massaǵa iye bólekshelerdiń keńisliktiń kishi uchastkalarındaǵı qozǵalısı) qozǵalıs nızamların táriyipleydi. Kvantlıq mexanika óz ishine dara jaǵdayı sıpatında klassikalıq mexanikanı da alatuǵın ulıwmalıq ilim bolıp tabıldadı. Al kvantlıq mexanikanıń tiykargı tastıyıqlawı nege alıp kelinedi degen sorawdiń beriliwi múnkin. Bul soraw mina jaǵdayǵa alıp kelinedi: bóleksheler bir waqıtta koordinata menen impulstiń anıq mánislerine iye bola almaydı. YAǵniy kvantlıq mexanikada bóleksheniń traektoriyası túsinigi bolmaydı. Eger bóleksheniń koordinatasındaǵı anıqsızlıq Δx , al onıń impulsınıń anıqsızlıǵı Δr bolsa, onda bul shamalar kvantlıq mexanikada

$$\Delta x \cdot \Delta p \geq \hbar/2$$

teńsizligi menen sheklengen (bul 1927-jılı V.Geyzenberg tárepinen ashılǵan). \hbar arqalı Plank turaqlısı belgilengen.

$$\hbar=1,054571596(82)\cdot10^{-27} \text{ erg}\cdot\text{s.}$$

Anıqsızlıq qatnası (anıqsızlıq qatnasları) dep atalatuǵın bul qatnas bizge bilay deydi: eger elektron yadroǵa qulap tússe (yadro júdá kishi bolǵanlıqtan) biz onıń koordinatasın bilgen bolar edik hám $\Delta x = 0$, al bunday jaǵdayda impulstiń anıqsızlıǵı Δp sheksiz úlken bolǵan (∞) hám sonlıqtan elektron bul jaǵdayda tartılıs kúshlerin jeńip yadrodan uship ketken bolar edi. Al elektrondı lokalizaciyalawdiń (yaǵniy elektrondı bir orıngá jaylastırıw haqqında aytılmaqta) múnkinshiliginıń joqlığı aqırǵı esapta elektronniń haqıyqatında bólekshe emes, al tolqın ekenligi menen baylanışlı (bári bir elektrondı bólekshe dep esaplaǵan qolaylı, biraq bul bólekshe ózin tolqıńga uqsas etip kórsetetuǵinday ayriqsha qásiyetlerge iye). Bul tolqındı de Broyl tolqını dep ataydı hám onıń tolqın uzınlığı

$$\lambda = \frac{\hbar}{p}$$

shamasına teń. Bul formulada r arqalı elektronniń impulsı belgilengen. Al tolqındı bolsa keńislikte tolqın uzınlığınan kishi ólshemlerge shekem lokalizaciyalawǵa bolmaydı.

Endi atomnıń ólshemlerin bahalayıq. Buniń ushin $\Delta r \cdot \Delta p \approx \hbar$ anıqsızlıq principinen paydalananımız ($\hbar/2$ qatnasınıń ornına tek \hbar shamasın alamız). Bul ańlatpada Δr arqalı elektronniń koordinatasınıń anıqsızlıǵı belgilengen, al Δp onıń impulsınıń anıqsızlıǵı. SHamasınıń úlkenligi boyinsha $\Delta r \approx r$ hám $\Delta p \approx p$. Bul ańlatpalardaǵı r yadrodan elektronǵa shekemgi xarakterli qashiqliq (yaǵniy atomnıń úlkenligi), al p bolsa elektronniń impulsiniń xarakterli mánisi. Kulon maydanındaǵı qozǵalısta potencial energiyanıń shaması kinetikalıq energiyanıń shamasına barabar boladı. Sonlıqtan p hám r di anıqlaw ushin eki qatnasqa iye bolamız:

$$\begin{cases} \frac{e^2}{r} \approx \frac{p^2}{2m} \\ r \cdot p \approx \hbar. \end{cases}$$

Birinshi ańlatpadan $p = \sqrt{2me^2/r}$ ekenlige iye bolamız. Bul shamanı ekinshi teńlemege qoyıp minanı alamız:

$$r = \frac{\hbar^2}{2m^2}.$$

Juwıq türde $m \approx 10^{-27} \text{ g}$ hám $e \approx 5 \cdot 10^{-10} \text{ SGSE}$. Bul shamalardı alıńǵan ańlatpalarǵa qoysaq

$$r \approx \frac{10^{54}}{10^{-27} \cdot 25 \cdot 10^{-20}} sm = \frac{10^{-7}}{25} sm = 0,4 \text{ angstrom}$$

shamasın alamız. Solay etip anıqsızlıq principiniń arqasında atomniń turaqlı ekenligine iye bolamız.

Kvantlıq mehanika ximiyalıq hám biologiyalıq proceslerdi túsiniw ushin zárúrli. Demek kantlıq mehanika biziń dúzilisimizdi túsiniw ushin zárúrli degen sóz. Biraq bul mehanikanı úyreniw salıstırmalı quramalı bolǵanlıqtan ápiwayı bolǵan klassikaliq mehanikanı úyreniwden baslaw kerek. Al biz bul kursta bolsa sol klassikaliq mehanikanı úyrenemiz.

Mexanika denelerdiń qozǵalısı menen teń salmaqlığı haqqındaǵı ilim bolıp tabıladı.

Ulıwma fizika kursınıń "Mexanika" bólimi boyınsha lekciyalar Özbekstan Respublikası universitetleriniń fizika qánigeligi studentleri ushin dúzilgen oqıw baǵdarlaması tiykarında dúzildi. Kurstı úyreniw barısında studentler noqat kinematikasınan baslap materiallıq noqatlar sisteması kinematikası, dinamikanıń barlıq tiykarǵı nızamları hám dástúrge aylanǵan joqarı oqıw orınları mehanikası materialları menen tanisadi.

Kurstı ótiw barısında salıstırmalıq princi menen relyativistlik (jaqtılıqtıń vakuumdegi tezligindey tezliklerge salıstırarlıqtay úlken tezliklerdegi) mehanikaǵa ádewir itibar berilgen. Studentler Lorenc túrlendiriliwleri hám onnan kelip shıǵatuǵın nátiyjeler, relyativistlik qozǵalıs teńlemesi, joqarı tezlikler ushin saqlanıw nızamların tolıǵıraq úyrenedi.

Lekciyalar tekstlerinde zárúrli bolǵan formulalar tiykarınan SI hám SGS sistemalarında jazılǵan.

Matematikalıq ańlatpalardı jazıw kitaplarda qollanılatuǵın shriftlarda ámelge asırılgan. Vektorlar juwan háriplerde jazılǵan. Misali tezlik vektorına sáykes keletuǵın bolsa, v sol vektordiń san mánisin beredi.

Bólshek belgisi retinde kóbirek / belgisi qollanılgan. Biraq tiyisli orınlarda $\frac{1}{\mu}$ yamasa $\frac{1}{2}$ túrdegi jazıwlar da paydalanalıdi. Sol siyaqli tuwindilardi belgilew ushin da eki túrli jazıw usılı keltirilgen. Misali d/dt yamasa $\frac{d}{dt}$ (dara tuwindilar jaǵdayında $\frac{\partial}{\partial t}$) belgileri. Bul jazıwlardıń barlıǵı da lekciya tekstlerin oqıwdı jeńillestiriw ushin paydalanalılgan.

Oqıw-metodikalıq kompleksti dúziwde tariyxıy ádebiyat keń túrde paydalanalıdi. Máselen Nyuton nızamları bayan etilgende onıń 1686-jılı birinshi ret jarıq kórgen "Natural filosofiyaniń matematikalıq baslaması" ("Natural filosofiya baslaması" dep te ataladı) kitabının alıngan maǵlıwmatlar paydalanalıdi. Sonıń menen birge lekciya kursı 19-ásırdıń aqırında jazılǵan Petrograd universiteti professorı O.D.Xvalsonníń "Fizika kursı" kitabının maǵlıwmatlar keltirilgen. Bul maǵlıwmatlar fizika ilimine bolǵan kóz-qaraslardıń qanday ózgerislerge ushıraǵanlıǵın ayqın sáwlelendireti.

Fizikanıń mäseleri. Kúndelikli turmista hám ámeliy xızmet etiw barısında hár qıylı fizikalıq obektler, qubılsılar, situaciyalar hám olar arasındaǵı baylanıslar menen ushırasıwınıń nátiyjesinde adam óz sanasında usı obektlerdiń, qubılsılardıń, situaciyalardıń, olar arasındaǵı baylanıslardıń obrazlarının turatuǵın model payda etedi. Fizikalıq haqıyqatlıqtıń modelleri adam sanasında sananıń óziniń qálipesiwi menen birgelikte qáliplesti. Sonıqtan usı modellerdiń bazi bir elementleri (misali keńislik hám waqt túsinkleri) biziń sanamızda tereńnen orın algan hám geypara filosoflar olardı sananıń formaları dep esapladı (al shin mánisinde sanadaǵı sırtqı dúnnya elementleriniń sáwleleniwi bolıp tabıladı). Fizikanıń ilim sıpatında úyreniwde onıń dúzilisleriniń modellik xarakterge iye ekenligin umitpaw kerek. **Fizikanıń altında dúnyanıń qásıyetlerin eń tolıq sáwlelendiretuǵın fizikalıq dúnyanıń kartinasın dúziw mäseleri tur.**

Abstrakciyalar hám fizikalıq modellerdiń sheklengenligi. Real (haqıyqıy) fizikalıq dúnnyada qubılsılar menen predmetler arasındaǵı baylanıslar oǵada kóp. Bul baylanıslardıń barlıǵın praktikalıq jaqtan da, teoriyalıq jaqtan da tolıq qamtıw mümkin emes. Sonıqtan **modeller dúzilgende berilgen (qarap atırılgan) qubılsılar ushin tek eń áhmiyetli**

qásiyetler hám baylanıslar itibargá alındı. Usınday sheklengenliktiń nátiyjesinde óana modeldiń dúziliwi múmkın. Qarap atırılǵan qubılıs ushın áhmiyeti kem bolǵan táreplerdi alıp taslaw fizikalıq izertlewdiń áhmiyetli elementleriniń biri bolıp esaplanadı. Misalı Quyash dógeregindegi planetalardıń qozǵalıs nizamların izertlegende Quyash nurlarınıń basımı menen Quyash samalınıń planetalardıń qozǵalısına tásrı esapqa alınbaydı. Al kometalardıń quyrıqlarınıń payda bolwı menen formasın izertlegende Quyash nurlarınıń basımı menen Quyash samalı áhmiyetli aniqlawshı orındı iyeleydi. Izertlew barısında áhmiyeti oǵada tómen bolǵan qubılıslardı esapqa alıwdıń nátiyjesinde kóplegen ilimpazlardiń nátiyjege erise almaǵanlıǵı keńnen málim.

Tek áhmiyetli bolǵan faktorlardı esapqa alıw abstrakciyalawǵa múmkinshilik beredi. Bul jaǵdayda qabil etilgen abstrakciya ramkalarında (sheklerinde) modeller dúziledi.

Qolaniłatuǵın modeller tek juwıq türde alıngan modeller bolıp tabıladı. Bul modellerdiń durıslığına paydalanıp atırǵan abstrakciya sheklerinde kepillik beriw múmkın. Bul sheklerden tısta qabil alıngan model qollanıwǵa jaramsız hátte aqılǵa muwapiq kelmeytuǵın bolıp ta qaladı.

Sonlıqtan fizikalıq izertlewde qollanılıp atrıǵan modeldiń hár bir etapta jaramlı ekenligin túsiniw úlken áhmiyetke iye. **Bul jerde bir fizikalıq obekttiń hár qıylı situaciyalarda hár qıylı model menen beriliwiniń múmkın ekenligin atap aytamız.** Misalı Jerdiń Quyash dögeregide qozǵalısın izertlegende Jerdi massası Jerdiń massasınday, onıń orayında jaylasqan materiallıq noqat túrinde qaraw múmkın. Eger Jerdiń dögeregide qozǵaliwshı Jerdiń jasalma joldaslarınıń qozǵalısın izertlegende Jer menen jasalma joldas arasındaǵı qashiqlıq úlken bolǵanda Jerdi materiallıq noqat dep juwıq türde qarasa boladı. Biraq jasalma joldaslardıń qozǵalısın dál izertlew ushın Jerdi materiallıq noqat dep qaray almaymız. Sebebi Jer dál shar tárizli emes hám onıń massası kólemi boyınsha birdey bolıp bólístirilgen emes. Nátiyjede Jer tárepinen jasalma joldasqa tásır etetuǵın tartıw kúshi materiallıq noqattıń tartıw kúshindey bolmaydı.

Fizikanıń metodları (usılları). Fizika ilimi aldında turǵan másele biziń sanamızda sırtqı dúnyanıń qurılısı menen qásiyetlerin sáwlelendiretuǵın modelin dúziwden ibarat bolǵanlıqtan, bul másele dúnyanı biliw hám túrlendirirw barısındaǵı adamlardıń ámeliy xızmetleri processinde sheshiliwi kerek. Adam dúnyaǵa shıqqanda sırtqı dúnyanıń modelleriniń elementleri haqqında hesh nárse bilmeytuǵın bolıp tuwiladı. Dúnyanıń modelleri adamzat tárepinen tariyxtıń rawajlanıw barısında qáliplestiriledi. Jeke adam bolsa dúnyanıń modellerin oqıw hám xızmet etiw barısında óziniń sanasınıń elementlerine aylandırıdı.

Ilimiy izertlewler dúnyanıń fizikalıq modelin turaqlı türde keńeytip hám tereńlestirip baradı. Bul tek óana eksperiment hám baqlawlardıń nátiyjesinde ámelge asırıladı. **Sonlıqtan fizika eksperimentalıq ilim bolıp tabıladı.** Onıń modelleri baqlawlar hám eksperimentlerde aniqlanǵan qásiyetlerin durıs sáwlelendiriwi kerek. Sonıń menen birge fizikanıń modelleriniń qollanılıw shegaraları eksperimentlerdiń járdeminde aniqlanadı.

Solay etip fizikanıń esperimentalıq metodi tómendegilerden turadı: Eksperimentler menen baqlawlar nátiyeleri boyınsha model dúziledi. Bul model sheklerinde (ramkalarında) eksperiment penen basqlawlarda tekserilip kóriletuǵın boljawlar aytıladı. Usınıń nátiyjesinde modeldiń durıslığı tekseriledi hám gezektegi jańa boljawlar aytıladı, olar da óz gezeginde tekseriledi h.t.b.

Fizika iliminde úlken progress tómendegidey eki jaǵdayda júz beredi:

Birinshiden qabil etilgen model tiykarında júrgizilgen boljawlar eksperimentte tastıyqlanbay qalsa.

Ekinshiden modeli ele dúzilmegen jańa fizikalıq qubılıslar ashılsa.

Birinshi jaǵdayda modeldi durıslaw yamasa onı pútkilley basqa model menen almastırıw kerek. Eger modeldiń almastırılwı tiykarǵı jaǵdaylardiń durıslığın qaytadan qarap shıǵıwdı

talap etetuğın bolsa fizikada revolyuciyalıq ózgerisler boldı dep aytiladı. Al ekinshi jaǵdayda fizikaniń jańa tarawı payda boladı.

Birinshi jaǵday boyınsha mísal retinde keńislik hám waqıt haqqındaǵı Nyuton modelin qaytadan qarap shıǵıwdıń zárúrliginiń payda boliwınıń nátiyjesinde salıstırmalıq teoriyasınıń payda boliwın keltiriwge boladı. Al ekinshi jaǵday misalda fizikaniń pútkilley jańa bólimi (tarawı) bolǵan kvanlıq mexanikaniń payda boliwın atap ótemiz. Eki jaǵdayda da gáp dáslepki modellerdi biykarlaw haqqında emes, al olardıń qollanılıwınıń shekli ekenligi haqqında bolıp atır.

Salıstırıw hám ayırıw. Adamzat biliwindegi eń birinshi qádem dúnyadaǵı hár qanday obektler arasındaǵı bir birinen ózgeshelikti kóre biliw hám tabıw bolıp tabıladi. Usınıń nátiyjesinde úyrenilip atrıǵan obektler tanıladı. Biraq obektlerdi salıstırıw ushın olar arasında qanday da bir ulıwmalıq bar bolǵanda ǵana ámelge asırıw múmkin. Sonlıqtan hár qanday ózgeshelikler arasında da belgili bir ulıwmalıqtıń tabılıwi kerek. **Demek ulıwmalıq hám ózgeshelik arasında málım dárejede birlik bolıwı shárt.** Mísal retinde qawın menen almanı alayıq. Olar ózleriniń reńi, iyisi, úlkenligi hám basqa da qásiyetleri boyınsha hár qanday obektler bolıp tabıladi. Qawın menen almanı salıstırıw olar arasındaǵı ulıwmalıq boyınsha júrgiziliwi múmkin. Onday ulıwmalıq, misali olar iyelep turǵan kólemdi salıstırıw arqalı júrgiziledi. Nátiyjede "qawın almadan úlken" degen juwmaqqa kelemiz. Al reńi menen olardı salıstırıw qıyın. Sonıń menen birge iyisi menen de qawın menen shiyeni salıstırıw múmkınhılıgi joq. Sonlıqtan da biz qawın menen shiye arasında tek ǵana usı **eki obekt ushın da ulıwma bolǵan qásiyet yamasa kórsetkish arqalı salıstırıw júrgiziw múmkin.**

Salıstırıw hám ólshev. "Qawın almadan úlken" degen juwmaq hár birimiz ushın jetkilikli dárejede túsinikli. Bunday salıstırıw tek ǵana sapalıq jaqtan salıstırıw ushın qollanıladı hám az maǵlıwmatqa iye. Máselen biz qarap atrıǵan qawinnıń basqa bir almadan úlken ekenligin de kóriw múmkin. Biraq hesh waqitta da qawın bes almadan úlken degen juwmaq shıǵara almamyız. Sonlıqtan qawın menen almalar arasındaǵı salıstırıw nátiyjesinde eki alma arasındaǵı ayırmazı anıqlaw zárúrlıgi kelip shıǵadı. **Bul nátiyjesi san menen belgilenetuǵın ólshev procedurası arqalı ámelge asırıladı.**

Ólshev. Biz házır hár qanday qubılıslardaǵı, obektlerdegi, predmetlerdegi birdey bolǵan sapanı salıstırıw haqqında gáp etip atrımız. Misali materiallıq denelerdiń eń ulıwmalıq qásiyeti bolıp olardıń ólshemleri, al processler ushın eń ulıwmalıq - usı processlerdiń ótiw waqıtı bolıp tabıladi. Ayqınlıq ushın ólshemlerdi alıp qarayıq. Tek ǵana uzınlıqtı ólshevwe itibar beremiz. Uzınlıqtı ólshevshi deneni sızǵısh dep atayıq. Usınday eki sızǵısh óz ara bilayinsha salıstırıladı: eki sızǵısh bir biriniń ústine ushları teńlestirilip qoyıladı. Bunday eki jaǵdaydıń bolıwı múmkin: sızǵıshtiń ushları bir biriniń ústine dál sáykes keledi yamasa sáykes kelmey qaladı. Birinshi jaǵdayda sızǵıshlardıń uzınlıqları teń dep juwmaq shıǵaramız. Al ekinshi jaǵdayda bir sızǵısh ekinhisinen uzın dep esaplaymız.

Fizikalıq qásiyetlerdi ólshev dep qásiyetlerdi salıstırıw sanlardı salıstırıw joli menen ámelge asırıwǵa alıp keletuǵın usı qásiyetke belgili bir sandı sáykeslendiriw procedurasın aytamız. Biz joqarıda qarap ótken misalda másele hár bir sızǵıshqa onıń uzınlıǵın táriyipleytuǵın belgili bir sandı sáykeslendiriwden ibarat boladı. Sonlıqtan da bunday jaǵdayda berilgen san bir qansha sızǵıshlar ishinde uzınlıǵı usı sanǵa sáykes keliwshi sızǵıshti ayırıp alıwǵa múmkınhılık beredi. Usınday usıl menen anıqlanǵan qásiyet fizikalıq shama dep ataladı. Al fizikalıq shama bolıp tabilatuǵın sandı anıqlaw ushın qollanılgan procedura ólshev dep ataladı.

Ólshev boyınsha eń ápiwayı procedura tómendegidey boladı:

Bir neshe sızǵısh alamız. Solardiń ishindegi eń uzınnıń biz etalon sıpatında qarayıq. Usı etalon sızǵıshtiń bir ushınan baslap teńdey aralıqlarda noqatlar belgilep shıǵamız. Al sızǵıshtiń usı ushındaǵı noqatqa belgili bir san belgileymız (misali nol menen belgileniwi múmkin). Bunnan keyin qońısı noqattan baslap sızǵıshtiń ekinshi ushına qarap noqatlardı iqtiyarlı nızam boyınsha ósiwshi sanlar menen belgilep shıǵamız (misali 1, 2, 3 h.t.b. sanlar).

Ádette sizgishtaǵı bir birinen birdey qashiqliqta turǵan noqatlardı shkala dep ataydı. Endi basqa sizgishlardi alıńǵan etalon sizgish penen salistiriw múmkinshiligi payda boldı. Nátiyjede ólshenip atırǵan hár bir sizgishtiń uzınlığı ushın anıq san alındı. Usınday usıl menen eń kóp sanǵa iye bolǵan sizgish eń úlken uzınlıqqqa, al birdey sanlarǵa iye sizgishlar birdey uzınlıqqqa iye dep juwmaq shıǵaramız. Sonıń menen birge sizgishtiń uzınlıǵına ólshemleri joq san sáykes keledi.

Biz qarap shıqqan usılda uzınlıqtı ólshegende etalon retinde qabil etilgen sizgishtaǵı noqatlar sanın qosıp shıǵıw talap etiledi. Bul bir qansha qolaysızlıqtı tuwdıradi. Sonlıqtan da ádette qolaylı shkalanı payda etiw ushın tómendegidey háreket etedi. Bazı bir sizgish alınıp, onıń uzınlıǵı l ge teń dep qabil etedi. Bul l sanın ólshew birligi dep ataymız. Basqa sizgishlardiń uzınlıqları uzınlıǵı l ge teń etip alıńǵan sizgishtiń uzınlıǵı menen salistiriw arqalı anıqlanadı.

Bunday jaǵdayda uzınlıq l ge teń etip alıńǵan uzınlıq birligi menen salistiriw arqalı ámelge asırıladı. Al endi ólshew procedurasınıń mánisi salistiriw hám sáykes san alıwdan turadı. Usınday jollar menen anıqlanǵan sizgishtiń uzınlıǵı l=nlo formulası menen anıqlanadı. Bul formuladaǵı n ólshemi joq san bolıp, bir birlikke teń etip alıńǵan uzınlıq ólshenip atırǵan sizgishtiń boyında neshe ret jaylasatuǵınlıǵın bildiredi. lı arqalı qabil etilgen uzınlıq birligi belgilengen. Ádette bul birlik belgili bir at penen ataladı (biz qarap shıqqan uzınlıqtı anıqlawda santimetr, metr, kilometr hám taǵı basqalar).

Demek fizikalıq qásiyetti ólshew ushın shaması l ge teń bolǵan ayqın fizikalıq qásiyet saylap alındı. Ólshew máselesi fizikalıq shamanıń san mánisin anıqlawǵa alıp kelinedi.

Fizikalıq shama. Fizikalıq shamanıń mánisi hám ólshemi. Fizikalıq shama dep sanı boyınsha kóplegen fizikalıq obektlerge qarata ulıwma, sonıń menen birge hár bir obekt ushın jeke bolǵan fizikalıq obekttiń (fizikalıq sistemaniń, qubılıstiń yamasa processtiń) qanday da bir qásiyetiniń táriyiplemesin aytamız.

Fizikalıq shamanıń ólshemi dep ayqın materiallıq obektke, sistemaǵa, qubılısqqa yamasa processke tiyisli bolǵan fizikalıq shamanıń sanlıq jaqtan anıq bolıwına aytılaǵı.

Fizikalıq shamanıń mánisi dep usı shama ushın saylap alıńǵan birlikte alıńǵan fizikalıq shamanıń ólsheminiń bahası aytılaǵı. Bul mánis esaplawlardiń yamasa ólshewlerdiń járdeminde alındı.

Fizikalıq parametr dep qarap atrırlıǵan fizikalıq shamanı ólshewde usı shamanıń járdemshi táriyiplemesi túrinde qabil etiletuǵıń mánisi aytılaǵı. Máselen ózgermeli toq ushın elektr kernewi ólshengende toqtıń jiyılıgi kernewdiń parametri sıpatında qabil etiledi.

Tásir etiwshi fizikalıq shama dep berilgen ólshew quralları járdeminde ólshew kózde tutılmaǵan, biraq ólshewge nátiyjelerine usı ólshew quralları qollanılǵanda tásir etiwshi fizikalıq shamaǵa aytılaǵı.

Additiv shama dep hár qanday mánisleri óz ara qosılatuǵıń, sanlıq koefficientke kóbeytiletuǵıń, biri birine bólinetuǵıń fizikalıq shamanı aytamız. Bunday shamalarǵa uzınlıq, massa, kúsh, basım, waqıt, tezlik hám basqalar kireǵı.

Additiv emes shama dep sanlıq koefficientke kóbeytiw yamasa mánisleri biri birine bólıw fizikalıq mániske iye bolmaytuń shamaǵa aytılaǵı. Bunday shamalarǵa Xalıq aralıq praktikalıq (ámely) temperaturalıq shkala boyınsha alıńǵan temperaturanı, materiallardıń qarsılıǵıń, vodorod ionlarınıń aktivlilikin hám basqaları kirkiziwge boladı.


Fizikalıq shamanıń birligi dep bir tekli fizikalıq shamalardı sanlıq jaqtan ańlatıw ushın qollanılatuǵıń l ge teń bolǵan san shaması berilgen belgili ólshemdegi fizikalıq shama aytılaǵı.

Fizikalıq shamanıń birligi usı shamanıń óziniń áwladınan boladı.

Tómendegi kestede bazı bir qashiqliqlar (uzınlıqlar) haqqında maǵlıwmatlar keltirilgen (10 niń dárejesi aldındıǵı kóbeytiwshiniń tek pútin mánisi alınıp juwiq túrde berilgen):

	Length (m)
Distance from the Earth to the most remote known quasar	1.4×10^{26}
Distance from the Earth to the most remote normal galaxies	9×10^{25}
Distance from the Earth to the nearest large galaxy (Andromeda)	2×10^{22}
Distance from the Sun to the nearest star (Proxima Centauri)	4×10^{16}
One light-year	9.46×10^{15}
Mean orbit radius of the Earth about the Sun	1.50×10^{11}
Mean distance from the Earth to the Moon	3.84×10^8
Distance from the equator to the North Pole	1.00×10^7
Mean radius of the Earth	6.37×10^6
Typical altitude (above the surface) of a satellite orbiting the Earth	2×10^5
Length of a football field	9.1×10^1
Length of a housefly	5×10^{-3}
Size of smallest dust particles	$\sim 10^{-4}$
Size of cells of most living organisms	$\sim 10^{-5}$
Diameter of a hydrogen atom	$\sim 10^{-10}$
Diameter of an atomic nucleus	$\sim 10^{-14}$
Diameter of a proton	$\sim 10^{-15}$

Tómende keltirilgen súwrette Jeti qaraqshı juldızlarınıń ingliz tilindegi atamaları hám olarǵa shekemgi qashıqlıqlardıń mánisleri jaqtılıq jıllarında (ly) berilgen (jaqtılıq jılı dep jaqtılıqtıń bir jıl dawamında ótken jolınıń uzınlığına aytamız, onıń shaması 1 ly=9 460 528 447 488 km bolıp tabıladı.



Fizikalıq shamalardıń birlikleri sistemaları. Fizikalıq shamalardıń birlikleri sistemasi dep fizikalıq shamalardıń berilgen sistemasi ushın qabil etilgen principlerge sáykes dúzilgen tiykarǵı hám tuwındı fizikalıq shamalardıń jıynaǵı bolıp tabıladı.

Birlikler sistemاسınıń tiykarǵı birligi retinde berilgen birlikler sistemásındaǵı tiykarǵı fizikalıq shamanıń birligi qabil etiledi.

Házirgi waqtları birliklerdiń xalıq aralıq sisteması (SI) hám "santimetr-gramm-sekunda" (SGS) dep atalatuǵın sisteması keńnen qollanıladı.

Fizikalıq shamalardıń ólshemleri. Fizikalıq shamanıń ólshemleri ádette dárejeli bir aǵzalıq túrindegi ańlatpa bolıp tabıladı. Máselen uzınlıqtıń ólshemi L, massaniki M hám taǵı basqalar.

Tezliktiń formulası $v = ds/dt$ ańlatpasında ds tiń ornına uzınlıqtıń ólshemi L di, dt niń ornına waqıttıń ólshemi t ni qoyıp v niń ólshemi retinde tómendegini alamız

$$[v] = L/T = L \cdot T^{-1}$$

Tap sol sıyaqlı $a = dv/dt$ formulasına sáykes ólshemlerdi qoyıw arqali

$$[a] = L \cdot T^{-2}$$

formulasına iye bolamız. Al kúsh $F = ma$ ushın

$$[F] = M \cdot L \cdot T^{-2}$$

qatnasına iye bolamız.

SI sistemásındaǵı tiykarǵı birlikler tómendegilerden ibarat:

metre	m	length
second	s	time
kilogram	kg	mass
ampere	A	electric current
kelvin	K	thermodynamic temperature
candela	cd	luminous intensity
mole	mol	amount of substance

SGS sistemasynda bolsa tiykarǵı birlikler retinde santimetр-gramm-sekund alınadı. Bul sistemadaǵı birlikler hám olardıń SI sistemasyndaǵı birlikler menen baylanısı tómendegi kestede berilgen:

Quantity	Symbol	CGS unit	CGS unit abbreviation	Definition	Equivalent in SI units
length, position	<i>L</i> , <i>x</i>	centimetre	cm	1/100 of metre	= 10^{-2} m
mass	<i>m</i>	gram	g	1/1000 of kilogram	= 10^{-3} kg
time	<i>t</i>	second	s	1 second	= 1 s
velocity	<i>v</i>	centimetre per second	cm/s	cm/s	= 10^{-2} m/s
acceleration	<i>a</i>	gal	Gal	cm/s ²	= 10^{-2} m/s ²
force	<i>F</i>	dyne	dyn	g·cm/s ²	= 10^{-5} N
energy	<i>E</i>	erg	erg	g·cm ² /s ²	= 10^{-7} J
power	<i>P</i>	erg per second	erg/s	g·cm ² /s ³	= 10^{-7} W
pressure	<i>p</i>	barye	Ba	g/(cm·s ²)	= 10^{-1} Pa
dynamic viscosity	<i>μ</i>	poise	P	g/(cm·s)	= 10^{-1} Pa·s
kinematic viscosity	<i>ν</i>	stokes	St	cm ² /s	= 10^{-4} m ² /s
wavenumber	<i>k</i>	kayser (K)	cm ⁻¹ [3]	cm ⁻¹	= 100 m ⁻¹

SI sistemasyndaǵı fundamentallıq fizikalıq turaqlılar mınalardan ibarat:

A. Universallıq turaqlılar:


Quantity	Symbol	Value	Relative Standard Uncertainty
speed of light in vacuum	<i>c</i>	299 792 458 m·s ⁻¹	defined
Newtonian constant of gravitation	<i>G</i>	6.67408(31)×10 ⁻¹¹ m ³ ·kg ⁻¹ ·s ⁻²	4.7 × 10 ⁻⁵
Planck constant	<i>h</i>	6.626 070 040(81) × 10 ⁻³⁴ J·s	1.2 × 10 ⁻⁸
reduced Planck constant	<i>ħ</i>	1.054 571 800(13) × 10 ⁻³⁴ J·s	1.2 × 10 ⁻⁸

Biz endi **massa túsiniği** menen tanisamız. Massa (eski grek tilinde μάζα qamırdıń bir bólegi degen mániske iye) dep skalyar, teris mániske iye bolmaytuǵın, relyativistlik jaqtan invariant bolǵan fizikalıq shamaǵa aytadı. Fizika ilimindegı eń áhmiyetli shamalardıń biri bolıp tabıladi. Relyativistlik emes fizikada (bunday fizikada denelerdiń tezligi jaqtılıqtıń tezliginen kóp ese kishi) massa zattıń inerciallıq hám gravitaciyalıq qásiyetlerin anıqlaydı.

XVII-XIX ásirlerde massaǵa fizikalıq obekttegi "zattıń muǵdarın" sıpatında qaradı. Al házirgi zaman fizikasında "zattıń muǵdarı" túsiniği pútkilley basqa mániske iye. Massa fizikadaǵı "energiya" hám "impuls" túsinkleri menen tiǵız baylanışqan. Házirgi waqıtları deneniń massası onıń tunışlıqtığı energiyasına ekvivalent.

SI sistemásında massaniń birligi **kilogramm** bolıp tabıladi (SGS sistemásında gramm).

Kilogrammmnıń xalıq aralıq etalonı cilindr tárizli formaǵa iye bolıp onıń diametri de, biyikligi de 39,17 mm. Ol 90% platinadan hám 10% iridiyden turadı. Bul etalon Franciyadaǵı Sevr qalasındaǵı Xalıq aralıq ólshemler menen salmaqlardıń shtab-kvartirasında saqlanadı (tómdendegı súwrette kórsetilgen).



Massaniń etalonı. Bul etalon Franciyadaǵı Sevr qalasındaǵı Xalıq aralıq ólshemler menen salmaqlardıń shtab-kvartirasında saqlanadı.

Materiallıq dene. Materiallıq dene dep materiallıq noqatlardıń jiynaǵına aytıladı. Bul materiallıq noqatlar bir birinen ayrılatuǵın (misali keńisliktegi jaylasıwi boyınsha) boliwi kerek. Usıǵan baylanıslı materiallıq deneniń hár qıylı noqatlarınıń bir birine salıstırǵandaǵı jaylasıwları haqqında aytıw mümkin. Tájiriybeler bazı bir materiallıq denelerdiń bólekleriniń bir birine salıstırǵanda erkinlikke iye ekenligin, olardıń bir birine salıstırǵanda qozǵala alatuǵınlıǵı kórsetedi. Bunday deneler suyıq deneler bolıp tabıladi. Al attı denelerde bolsa hár qıylı bólimlerdi bir birine salıstırǵanda iyelegen orınlarınıń turaqlılığı menen táriyiplendi. Iyelegen orınlarınıń turaqlılığı deneniń ólshemleriniń turaqlı ekenligin aytıwǵa mümkinshilik beredi. Nátiyjede hár qıylı qattı denelerdiń ólshemlerin salıstırıw mümkinshiligin alamız hám denelerdiń uzınlıqları haqqında sanlıq informaciyalarǵa iye bolamız.

Noqatlar arasındaǵı aralıq (qashiqliq). Joqarıda gáp etilgenindey, materiallıq dene materiallıq noqatlardıń jiynaǵınan turadı. Uzınlıqtıń ólshem birligin saylap alıw arqalı bir ólshemli keńlikti, yaǵníy uzınlıqtı ólshew mümkin. Bul sıziqlar materiallıq deneniń noqatları arqalı ótkerilgen boliwi mümkin. Materiallıq deneniń eki noqatı bir biri menen sheksiz kóp sıziqlar menen tutastırıwǵa boladı. Bul sıziqlardıń uzınlıqları ólshenedi. Eger usı sıziqlardı alıp tallasaq, olardıń ishindegi eń uzının hám keń keltesin tabıw mümkin. Bul eń kishi uzınlıqqa iye sıziq eki noqat arasındaǵı aralıq (qashiqliq) dep ataladı, al sıziqtıń ózi bolsa tuwrı (tuwrı sıziq) dep ataladı. Noqatlar arasındaǵı aralıq túsiniği materiallıq dene túsiniği menen tiǵız baylanıslı. Eger qanday da bir materiallıq deneniń bólimleri bolıp tablamayıtuǵın eki noqat bar bolatıǵın bolsa, bul eki noqat kóz aldımızǵa keltirilgen materiallıq dúnyanıń eki noqatı bolıp tabıladi.


Dekart koodinatalar sistemasynda koordinataları $A(x_1, y_1, z_1)$ hám $B(x_2, y_2, z_2)$ noqatlari arasındaǵı qashiqliq l Pifagor formulasınıń járdeminde esaplanadi:

$$l = \sqrt{(x_2 - x_1)^2 + (y_2 - y_1)^2 + (z_2 - z_1)^2}$$

Salistirmalıq teoriyasında bolsa tórt ólshemli keńisliktegi qozǵalıslar izertleniledi hám bul teoriyalá tórtinshi koordinata bolıp waqt xızmet etedi. Bunday keńisliktegi noqatlardı "waqıya" dep ataydı hám onıń koordinataların ádette $A(x_0, x_1, x_2, x_3)$ túrinde jazadı. Bul jazıwda x_0 shaması waqtılıq koordinataǵa sáykes keledi. Bunlday jaǵdayda koordinataları $A(x_0, x_1, x_2, x_3)$ hám $B(x'_0, x'_1, x'_2, x'_3)$ bolǵan eki waqıya arasındaǵı qashiqliqtı interval dep ataydı hám ol bilayinsha jaziladi:

$$s_{21} = \sqrt{c(x'_0 - x_0)^2 - (x'_1 - x_1)^2 - (x'_2 - x_2)^2 - (x'_3 - x_3)^2}.$$

l ushın jazılǵan ańlatpadaǵı kvadrat túbirdiń astındaǵı shamalar qosıladı. Bunday jaǵday bárshäge málım bolǵan Evklid keńisliginde orın aladı. Al eki waqıya arasınlığı interval dep atalatuǵın s_{21} shaması ushın jazılǵan ańlatpada qosılıwshıldıń aldındaǵı belgiler "-" (keńisliktik koordinatalar) hám "+" belgige iye. Bunday jaǵday psevdoevkiliklik keńislikte húkim súredi. Sonlıqtan biz endigiden bilay klassikalıq mexanikada Evklid keńisligi, al salistirmalıq teoriyasında psevdoevkiliklik keńislik paydalanyladi dep juwmaq shıǵaramız.




Eki ólshemli keńislikte $A(x_1, y_1)$ hám $B(x_2, y_2)$ noqatlari arasındaǵı qashiqliq l di anıqlaw ushın Pifagor teoreması paydalanyladi.

Absolyut qattı dene. Absolyut qattı dene dep qálegen eki noqatı arasındaǵı aralıq ózgermeytuǵın denege aytamız ("Aralıq" hám "qashiqliq" sózleri birdey mániste qollanılıadi).

Esaplaw sisteması. Oyda alıngan absolyut qattı dene esaplaw sisteması sıpatında qollanılıadi. Bul absolyut qattı denege salıstırǵanda úyrenilip atırǵan izolyaciyalanǵan yamasa denege kiriwshi materiallıq noqattıń awhalı (tegisliktiń, keńisliktiń qay noqatında jaylasqanlıǵı) anıqlanadi. Esaplaw sisteması barlıq keńislikti iyeleydi. Keńisliktiń noqatin táriyiplew degenimiz esaplaw sistemasınıń sáykes noqatin beriw bolıp tabıldır. Úyrenilip atırǵan materiallıq noqatlardıń awhalı esaplaw sistemasınıń noqatınıń jaylasqan ornı menen anıqlanadi. Sonlıqtan esaplaw sistemasınıń noqatlarınıń awhalların qalay anıqlaw kerek degen másele payda boladı. Bul koordinatalar sistemasın endiriw menen ámelge asadı.


Koordinatalar sisteması. Berilgen esaplaw sistemasında aralıq (qashiqliq), sıziqlar, tuwrılar, mýyeshler hám taǵı basqa túsinikler anıqlanǵan bolsın. Olar arasındaǵı qatnaslardı anıqlaw máselesi eksperimentallıq másele bolıp tabıldır. Geypara qatnaslar óz-ózinən

túsinkli, ayqın, dálilewdi talap etpeytuǵın qatnaslar bolıp tabıladı. Bunday bolǵan qatnaslar (qatnaslar haqqındaǵı aniqlamalar) aksiomalar dep ataladı (mısali Evklid aksiomaları). Aksiomalardıń hár qıylı sistemaları hár qıylı geometriyaǵa alıp keledi. Geometriyalardıń hár biri haqıqıy dúnyada bar bola alatuǵın qatnastardıń geometriyalıq modeli bolıp tabıladı. Tek eksperiment ǵana sol geometriyalardıń qaysısınıń biz jasap atrǵan fizikalıq dúnyaniń geometriyalıq modeli ekenligin kórsete aladı. Úlken qashıqlıqlarda (10^{-16} metrden 10^{25} metr aralıqlarında) Evklid geometriyasınıń úlken dálilikte durıs ekenligin joqarıda aytıp ótken edik. Endigiden bılay mexanikanı úyreniw barısında qaysı geometriyanıń qollanılıp atrǵanlıǵı atap aytıp ótilmese Evklid geometriyası qollanılıp atır dep túsiniwimiz kerek.



Dekart koorinatalar sistemasında tegisliktegi noqatlardıń koordinataları.


Materiallıq noqat yamasa qattı denelerdiń qozǵalısın táriyiplew ushın noqatlardıń awhalın beriw usılın kelisip aliw kerek. Materiallıq noqattıń "adresiniń" esaplaw sistemasındaǵı oyımızdaǵı noqattıń "adresi" menen aniqlanatuǵınlıǵı aytıp edik. Solay etip esaplaw sistemasında hár bir noqattıń "adresin" aniqlaw mäseleni payda boladı. Sonıń menen birge hár bir noqat basqa noqattikinen basqa anıq "adreske" iye bolıwi kerek. Al hár bir "adres" belgili bir noqatqa sáykes keliwi kerek. Mısalı kúndelikti turmista hár bir úy adreske iye (mámlekет, qala, kóshe hám taǵı basqalar). Usınday etip "adresti" beriw úyler, mákemeler, oqıw orınları hám basqalar ushın qanaatlanırıraq nátiye beredi. Biraq bunday etip "adresti" beriw esaplaw sistemasınıń barlıq obektleri ushın qollanılmayıdı. Mısalı ayqın joldıń boyındaǵı ayqın oyda jiylanǵan suwdıń adresi berilmeydi. Al fizikaǵa bolsa oblastlardıń emes, al noqatlardıń adresin aniqlaytuǵıń sistema kerek. Buniń ushın geometriyadan belgili bolǵan koordinatalar sistemi paydalanyladi.




Polyar koorinatalar sistemasında noqattıń koordinataları r menen θ shamalarınıń járdeminde aniqlanadı (a súwret). Dekart koorinatalar menen polyar koorinataları arasındaǵı baylanıs b súwrette kórsetilgen.

a hám **b** vektorlarınıň qosındısı **c** vektorına teń.


Vektorlardı qosıw parallelogramm qagydası boynsha ámelge asırıldadı.




$$\vec{A} + \vec{B} = \vec{A} + \vec{B}$$




Koordinatalar sistemasiñ kirgiziw (izertlewler júrgiziw ushın ámelge endiriw) esaplaw sistemasyndağı hár qıylı noqatlarǵa "adresler" jazıp shıǵwdıń usılın kelişip alıw degen sóz. Mısalı Jer betindegi noqattıń "adresi" ólshemi müyeshlik gradus bolǵan sanlar járdeminde beriledi dep kelişip alıngan. Birinshi sandı keńlik, al ekinhisin uzınlıq dep ataydı. Jer betindegi hár bir noqat meridian menen paralleldiń kesilisiwinde jaylasadı. Sonlıqtan sol noqattıń "adresi" parallel menen meridianǵa jazılǵan eki san menen beriledi. Usınday etip "adres" aniqlanǵanda bir mánislilik támiyinleniwi tiyis. Bul hár bir meridian menen hár bir parallelge anıq bir sanniń jazılıwi menen ámelge asadı.




Vektorlardı qosıw procedurasın illyustraciyalaytuğın qosımsha súwretler. Bul súwretten vektorlar ushın $\mathbf{A} + \mathbf{B} = \mathbf{B} + \mathbf{A}$ teńlinigiň orınlanaǵılığı kórinip tur.



Vektorlardı qurawshılarǵa jiklew procedurasın illyustraciyalaytuğın qosımsha súwretler.



Úsh (a) ólshemli keńisliktegi birlik vektorlar hám eki (b) ólshemli keńisliklerdegi birlik vektorlar menen vektordıń qurawshıları arasındaǵı baylanısti sáwlelendiretuğın súwretler.



Bir tegislikte jatpaytuğın vektorlardı qosıwǵa mísallar.

Keńisliktiń ólshemler sanı. Biz joqarıda kórgen jer betindegi noqattıń "adresin" aniqlaw másalesi sáykes eki sandı aniqlaw menen sheshiledi. Bul jerde zárür bolǵan sanlardıń sanınıń eki bolıwı úlken áhmiyetke iye. Sebebi noqattıń awhalı (turǵan ornı) Jer betinde aniqlanadı. **Noqattıń tegisliktegi awhalı eki san járdeminde aniqlanadı. Basqa sóz benen aytqanda tegislik eki ólshemli keńislik bolıp tabıladı.**

Biz jasaytuğın keńislik úsh ólshemli. Bul hár bir noqattıń awhalı úsh sanniń járdeminde aniqlanatuǵınlıǵınan derek beredi.

Kóp ólshemli keńisliktiń de bolıwı múmkın. Eger keńisliktegi noqattıń awhalı n dana san menen aniqlanatuǵın bolsa, onda n ólshemli keńislik haqqında gáp etemiz. Fizika iliminde

keńislikke tiyisli bolmaǵan ózgeriwshiler haqqında aytqanda kóp jaǵdaylarda usı keńisliklik emes ózgeriwshiler keńisligi haqqında aytıladı. Misalı fizikada bóleksheniń impulsı áhmiyetli orın iyeleydi. Sonlıqta bir qansha jaǵdaylarda impulsler keńisligi haqqında aytqan qolaylı. Bunday keńislikke bóleksheniń impulsin táriyipleytuǵın bir birinen górezsiz bolǵan shamalardı jazamız ("adresti" aniqlaw ushin sonday shamalar qollanıladı). Usınday etip ulıwmalastırılǵan túsiniklerdi paydalaniw sózlerdi qollanıwdı kemeytedi, barlıq talqılawlar túsiniklirek hám kórgizbelirek boladı.

Waqit túsinigi. Bizdi qorshap turǵan waqt barqulla ózgerip turadi. Processler bir birinen soń belgili bir izbe-izlikte ótedi, hár bir process belgili bir uzaqlıqqqa (bunnan bılay waqt boyinsha uzaqlıq názerde tutıldı) iye. Ózgeriwshi, rawajlanıwshı dýnyanıń ulıwmalıq qásiyeti adamlar sanasında waqt túsinigi túrinde qáliplesken.

Waqit dep materiallıq processlerdiń anıq uzaqlıqqqa iye bolıwin, bir birinen keyin qanday da bir izbe-izlikte júzege keliwin, etaplar hám basqıshlar boyinsha rawajlanıwın túsinemiz.

Solay etip waqittiń materiyadan hám onıń qozǵalısınan ajiratılıwi mýmkin emes. Sol siyaqlı keńislikti de waqittan ajiratıwǵa bolmaydı. Materiallıq processlerden tis ajiratıp alıngan waqt mazmunǵa iye emes. Tek gana keńislik penen waqitti bir birine baylanıslı etip qaraw fizikalıq mániske iye.

Dáwırıli processler. Tábiyatta júretuǵın kóp sanlı processler ishinde birinshi gezekte **qaytalanatuǵın processler** kózge túsedı. Kún menen túnnıń, jıl máwsimleriniń, aspanda juldızlardıń qozǵalıslarınıń qaytalanıwı, júrektiń soǵıwi, dem alıw hám basqa da kóp sanlı qubılıslar qaytalaniwshı processlerge kiredi. Usı qubılıslardı úyreniw hám salıstırıw materiallıq processlerdiń uzaqlıǵı ideyasın payda etedi, al uzaqlıqlardı salıstırıw usı uzaqlıqlardı ólshew ideyasınıń payda bolıwına alıp keledi. Mýmkin bolǵan processlerdi ólshew usı processlerdiń ishindegi eń turaqlı túrde qaytalanatuǵın processti ayırip alıwǵa mýmkinshilik beredi. Bul ayırip alıngan process ólshew etalonı xızmetin atqaradı.

Dáwırıli processti ólshew ushın qabil etilgen etalon saat dep ataladı.

Saatti qabil etiw menen birge dárhál hár qanday esaplaw noqatlarındaǵı saatlar birdey bolıp júreme dep soraw beriledi. Bul tómendegini bildiredi: Meyli bazı bir fizikalıq process bir noqattan ekinshi noqatqa informaciya jetkerip beretuǵın bolsın. Bunday processti **signal** dep ataymız. Signal bolıp jarq etip jańgan jaqtılıq, miltıqtan atılǵan oq xızmet etiwi mýmkin. Bul signallardiń tarqalıw nızamların anıq bilip otrıwdıń qájeti joq. Tek gana signaldı jiberiw, qabil etiw ózgermeytuǵın birdey jaǵdaylarda ámelge asatuǵınlıǵın biliw kerek. Usınday shártler orınlananatuǵın jaǵdayda bir noqattan birdey waqt aralıqları ótiwi menen signal jiberip otiramız. Eger ekinshi noqatta usı signallar birinshi noqattaǵıday waqt aralıqlarında kelip jetetuǵın bolsa eki noqatta da saatlardıń júriw tezligi birdey dep esaplaymız. Bunday salıstırıwlardı qálegen eki noqatlar arasında júrgiziwge boladı. Meyli A menen B noqatlarındaǵı saatlardıń júriw tezlikleri hám B menen C noqatlarındaǵı saatlardıń júriw tezlikleri birdey bolıp shıqqan bolsın. Bunday jaǵdayda A hám C noqatlarındaǵı saatlardıń da júriw tezlikleri birdey dep juwmaq shıgaramız.

Principinde bul tájiriybeler eki nátiyje beredi: 1) qarap atrırlǵan sistemanıń hár qanday noqatlarındaǵı saatlardıń júriw tezlikleri birdey yamasa 2) sistemanıń hár qıylı noqatlarındaǵı saatlar hár qanday tezliklerde júredı. **Eksperimentler usı eki jaǵdaydiń da haqıqatta da orın alatuǵınlıǵın kórsetedı.** Misalı etalon sıpatında basım, temperatura hám basqa da sırtqı tásırlerden górezsiz bolǵan yadrolıq processti qabil eteyik hám joqarıda gáp etilgen usıl menen bul saatlardıń júriw tezlikleriniń birdey yamasa birdey emesligin tekserip kóreyik. Meyli qarap atrırlǵan processtiń basında Jer betinen bazı bir biyiklikte turǵan noqattan Jer betindegi tap usınday process júrip atırǵan ekinshi orınga signal jiberilsin. Bul signal Jer betindegi noqatqa bul noqatta process baslangan waqitta jetip kelgen bolsın. Ekinshi signal birinshi noqattan usı noqattaǵı process toqtaǵan waqitta jiberilsin. Birinshi noqattan ekinshi noqatqa signaldıń qozǵalıw nızamı bizdi qızıqtırmayıdı. Bul

nızamniń barlıq signallar ushın birdey boliw shárt. Eksperiment ekinshi signaldiń Jer betindegi noqatqa usı noqatta bolıp atırǵan processtiń tamam boliw momentinde emes, al erterek keletügenligin kórsetedi.

Bul eksperimentallıq situaciya berilgen esaplaw sistemásındaǵı birden bir waqıttıń joqlığın, sistemaniń hár bir noqatında waqıttıń ótiwiniń tezliginiń hár qıylı ekenligin kórsetedi.

Bunday situaciya, misali, Jer menen baylanısqan esaplaw sistemásında orın aladi. Eger Jer betinde ornatılǵan birinshi saat ekinshisine salıstırǵanda 10 m biyiklikte jaylastırılgan bolsa, onda bazı bir processtiń uzınlığı bir birinen usı waqıt uzınlığınıń 10^{-15} ine teńdey shamaǵa ayırladı. Oǵada az bolǵan bunday ayırma birinshi ret 1960-jılı baqlandı. Bunday az ayırmazı esapqa almayıǵın bolsaq, Jer menen baylanıslı bolǵan esaplaw sistemásında birden bir waqıt bar dep esaplaymız.

Biz qarap ótken misalda saatlardıń hár qıylı tezlik penen júriwine Jer payda etken gravitaciyalıq (tartılıs) maydan sebepshi boladı. Biraq tartılıs maydanı birden bir sebep emes. Misali esaplaw sistemasi aylanbalı qozǵalısta boliwı mümkin. Bunday qozǵalıslar da saatlardıń júriw tezliginiń ózgeriwine alıp keledi.

Saatlardı sinxronizaciyalaw. Berilgen noqatta ótiwshi processtiń uzaqlıǵı usı noqatta jaylastırılgan saattıń járdeminde ólshenedi. Demek bul jaǵdayda bir noqatta jaylasqan processlerdiń uzaqlıqları salıstırıladı. Uzaqlıqtı ólshew bul processtiń baslanıwin hám aqırın etalon etip qabil etilgen process shkalası boyinsha anıqlawdan turadı. Bul ólshewlerdiń nátiyjeleri hár qıylı noqatlarda júzege keletügen processlerdiń uzaqlıqların salıstırıwǵa mümkinshilik beredi. Biraq bul jaǵdayda hár bir process belgili bir noqatta júriwi kerek.

Biraq bir noqatta baslanıp, ekinshi noqatta pitetuǵın processte jaǵday qalay boladı? Bul processtiń uzaqlıǵı dep nenı túsinemiz? Qaysı orında turǵan saat penen bunday processtiń uzaqlıǵın ólsheyimiz?

Bunday processtiń uzaqlıǵın bir saattıń járdeminde ólshewdiń mümkin emes ekenligi óz-ózinən túsinikli. Tek ǵana hár qıylı noqatlarda jaylastırılgan saatlardıń járdeminde processtiń baslanıw hám pitiw momentlerin belgilep qalıw mümkin. Bul belgilew bizge hesh nárse bermeydi, sebebi hár qıylı saatardaǵı waqitti esaplawdiń baslangısh momenti bir biri menen sáykeslendirilmegen (basqa sóz benen aytqanda saatlar sinxronizaciyalanbaǵan).

Eń ápiwayı sinxronizaciya bılay islenedi: barlıq saatlardıń tilleri belgili bir waqitta belgili bir belgige alıp kelip qoyıladı. Biraq "belgili bir waqitta" degen sózdiń mánisi ele belgisiz.


Sonlıqtan saatlardı sinxronizaciyalawǵa belgili bir túsinikler arqalı emes, al usı sinxronizaciya baylanısqan fizikalıq proceduralarǵa súyenip anıqlama beriw kerek.

Eń dáslep hár qıylı noqatlarda jaylasqan saatlar arasındaǵı fizikalıq baylanısti anıqlaw shárt. Bunday jaǵdaylarda jáne de signallardı paydalaniwǵa tuwrı keledi. Sonlıqtan sinxronizaciyanı ámelge asırıw ushın signallardıń hár qıylı noqatlar arasındaǵı tarqalıw nızamları da belgili boliwı kerek.

Saatlardı sinxronlastırıw hám hár qanday fizikalıq signallardiń tarqalıw nızamların úyreniw bir birin tolıqtırıw joli menen tariyxiy jaqtan birge alıp barıldı. Bul máseleni sheshiwde jaqtılıqtıń tezligi eń áhmiyetli orındı iyeledi. Sebebi jaqtılıq áyyemgi waqıtlardan baslap tábiyyiy signal bolıp keldi, onıń tezligi basqa belgili bolǵan signallardiń tezliklerine salıstırǵanda sheksız úlken dep esaplandı. Sonlıqtan sheksız úlken tezlik penen qozǵalıwshı signal járdeminde saatlardı sinxronlastırıw ideyası payda boldı. Bul sinxronlastırıwdı ámelge asırıw ushın dáslep barlıq noqatlarda jaylasqan saatlardıń tilleri birdey awhallargá qoyıladı. Keyin bir noqattan barlıq noqatlarǵa qaray jaqtılıq signalları jiberiledi hám usı signal kelip jetken waqıt momentlerinde saatlar júrgizilip jiberiledi. Bunday etip sinxronlastırıw áhmiyetke iye. Eger A noqatında jaylasqan saat penen B noqatında jaylasqan saat, B noqatındaǵı saat penen C noqatındaǵı saat sinxronlasqan bolsa, A noqatındaǵı saat penen C noqatındaǵı saat ta sinxronlastqan bolıp shıǵadı. Bul A, B hám C noqatlarınıń óz-ara jaylaşıwlarına baylanıslı emes.

Saatlardı jaqtılıq signalları járdeminde sinxronlastırıw eń qolaylı usıl bolıp shıqtı. Sebebi inertial esaplaw sistemalarındaǵı jaqtılıqtıń tezliginiń jaqtılıq dereginiń de, jaqtılıqtı qabıllawshı dúzilstiń tezlige de baylanışlı emes, keńisliktiń barlıq baǵıtları boyınsha birdey hám universal turaqlı shama c óga teń ekenligin kóp sanlı eksperimentler dálilledi.

Endi sinxronlastırıwdı bılay ámelge asıramız. Baslangısh noqat dep atalatuǵın noqatta saattıń tili 0 ge qoyıladı. Bul saat usı noqattan sferalıq jaqtılıq tolqını túrindegi jaqtılıq signalı ketken waqt momentinde júrgizilip jiberiledi. Usı noqattan r qashıqlıqta turǵan ekinshi noqatqa signal r/c waqt ótkennen keyin kelip jetedi. Sonlıqtan da ekinshi noqattaǵı saat birinshi noqattan jaqtılıq signalı kelip jetkende r/c ni kórsetiwi kerek.



Klassikaliq mexanikanıń paydalanyliew sheklerin sáwlelendiretuǵın súwret. Ordinata kósherine sıziqli ólshemelerdiń mánisleri berilgen.

The four fundamental forces of nature

Property/Interaction	Gravitation	Weak	Electromagnetic	Strong	
		(Electroweak)		Fundamental	Residual
Acts on:	Mass - Energy	Flavor	Electric charge	Color charge	Atomic nuclei
Particles experiencing:	All	Quarks, leptons	Electrically charged	Quarks, Gluons	Hadrons
Particles mediating:	Graviton (not yet observed)	$W^+ W^- Z^0$	γ	Gluons	Mesons
Strength in the scale of quarks:	10^{-41}	10^{-4}	1	60	Not applicable to quarks
Strength in the scale of protons/neutrons:	10^{-36}	10^{-7}	1	Not applicable to hadrons	20

Tábiyattaǵı fundamentallıq tásirlesiwdi sáwlelendiretuǵın keste.

Bazı bir juwmaqlar.

1. Klassikaliq mexanika dep Nyutonniń nızamlarına hám Galileydiń salıstırmalıq principine tiykarlanǵan mexanikanıń bólimin aytadı. Basqa sóz benen aytqanda klassikaliq mexanika dep denelerdiń waqttnıń ótiwi menen keńisliktegi ornınıń ózgeriwig nızamları menen sol ózgeriwlərdeki júzege keltiretuǵın sebeplerdi úyretetuǵın fizikanıń bólimi bolıp tabıladı.

2. Klassikaliq mexanikanı Nyuton mexanikası dep te ataydı.

3. Klassikaliq mexanika tómendegidey bólimore ge bólinedi:

a) statika (statika denelerdiń teń salmaqlıgın úyrenedi).

b) kinematika (kinematika qozǵalıslardıń geometriyalıq qásiyetlerin izertleydi, al qozǵalıslardıń kelip shıgw sebeplerin itibarǵa almaydı).

c) dinamika (dinamika denelerdiń qozǵalısın sol qozǵalıstı keltirip shıgaratuǵın sebep penen birgelikte úyrenedi).

3. Klassikalıq mexanikanıň bir birine ekvivalent bolǵan matematikalıq táriyiplewiniň bir neshe usılları bar. Olar tómendegiler:

Nyutonnıň nızamları.

Lagranj formalizmi.

Gamilton formalizmi.

Gamilton-YAkobi formalizmi.

4. XIX ásirdiń aqırında hám XX ásirdiń basında klassikalıq mexanikanıň paydalanilw shekleri aniqlandı. Klassikalıq mexanikanıň nızamlarınıň jaqtılıqtuň tezligine salıstırǵanda ádewir kishi tezliklerde hám ólshemleri atomlar menen molekulalardıń ólshemlerinen ádewir úlken bolǵan denelerdi (bunday denelerdi makroskopiyalyq deneler dep ataydı) izertlegende oǵada dál nátiyjelerdi beretuǵınlıǵı aniqlandı.

Jaqtılıqtuň tezligine jaqın tezlikler menen qozǵalatuǵın makroskopiyalyq denelerdiń (obektlerdiń) qozǵalısın relyativitlik mexanika, al mikroobektlerdiń (molekulalar, atomlar, elementar bóleksheler) qozǵalısın kvantlıq mexanika úyretedi. Kvantlıq relyativistlik effektlerdi maydannıń kvantlıq teoriyasında izertleydi.

5. Biraq, joqaridaǵı jaǵdaylarǵa qaramastan klassikalıq mexanika óziniń áhmiyetin joǵatqan joq. Bul jaǵday tómendegidey eki sebep penen baylanıshı:

a) Basqa teoriyalarǵa qaraǵanda klassikalıq mexanikanı ańsat túsiniw hám paydalaniw múmkin.

b) Haqıqıy dúnýanı keń diapazonda jetkilikli dárejede jaqsı táriyipleydi.

6. Klassikalıq fizikanı fizikalıq obektlerdiń qozǵalıslarınıň keń klassı ushın paydalaniw múmkin (bunday obektler qatarına turmısta keń paydalılatuǵın buyımlar menen birge planetalar, juldızlar, galaktikalar, sonday-aq bir qatar mikroskopiyalyq obektler de kiredi)


Sorawlar:

- Keńisliktiń geometriyalyq qásiyetleri haqqındaǵı tastıylawlardıń mánisi neden ibarat?
- Anaw yamasa minaw geometriyaniń haqıqatlıǵı yaki jalǵanlıǵı haqqındaǵı máseleniń mánisi neden ibarat?
- Házirgi waqtları Evklid geometriyasınıń durılıǵı qanday sheklerde dálillengen?
- Absolyut qattı dene degenimiz ne hám bul túsinikiń geometriyalyq kóz-qaraslardıń rawajlanıwında tutqan ornı neden ibarat?
- Waqıt hám dáwırli processler dep nenı túsinemiz?
- Saatlardı sinxronizaciyalaw zárúrliginiń mánisi neden ibarat?

2-sanlı lekciya. Mexikalıq qozǵalıs. Keńislik, waqt, esaplaw sistemaları haqqında túsinik. Tuwrı sızıqlı qozǵalıs

Fizikanıń bólimleri ishinde **mexanika** burınıraq rawajlana basladı. **Mexanika denelerdiń qozǵalısı menen teń salmaqlıǵı haqqındaǵı ilim bolıp tabıladı**. Keńirek mániste aytqanda materiyaniń qozǵalısı dep onıń ózgerisin túsinemiz. Biraq mexanikada qozǵalıs haqqında gáp etilgende qozǵalistıń eń ápiwayı forması bolǵan bir deneniń basqa denelerge (ekinshi deneye) salıstırǵandaǵı orın almastırıwı názerde tutıldı. Mexikanıń principleri birinshi ret Isaak Nyuton (1643-1727) tárepinen onıń "**Natural filosofyanıň matematikalıq baslamaları**" (latin tilinde **Philosophiae Naturalis Principia Mathematica**, inglez tilinde "**The Mathematical Principles of Natural Philosophy**") dep atalatuǵın tiykarǵı miynetinde bayanlandı.

Qozǵalıs degenimiz ne hám onı qalayınsha táriyiplew múnkin? Bul sorawǵa denelerdiń qozǵalısın táriyiplewshi kinematika juwap beredi. Qozǵalıs degenimiz deneniń basqa denelerge salıstrǵandaǵı orın almastırıwı (keńisliktegi onıń ornınıń ózgeriwi) bolıp tabıladi. Solay etip deneniń qozǵalısın táriyiplewde usı deneniń orın almastırıwin salıstırıw maqsetinde biz barlıq waqıtta da qanday da bir koordinatalar sistemäsın (yamasa esaplaw sistemäsin) paydalanamız. Deneniń qozǵalısı onıń barlıq noqatlarınıń (deneniń kishi bólümeleriniń, dánesheleriniń) qozǵalısı menen aniqlanadı. Sonlıqtan bizler materiallıq noqattıń qozǵalısın táriyiplewden baslaysız. Al joqarıda gáp etilgenindey **materiallıq noqat dep ólshemleri esapqa alınbaytuǵın deñege aytamız**. Bunday jaǵdayda deneniń massası bir noqatqa toplanǵan dep esaplanadı.



Qozǵalistı táriyiplewdiń usıllarınıń biri. Materiallıq noqattıń awhalıń (iyelegen orıń) \mathbf{r} radius-vektorınıń járdeminde aniqlanadı. Noqat qozǵalatuǵın bolǵanlıqtan \mathbf{r} radius-vektorınıń shaması waqıttan górezli boladı.
Path of particle sózi "bóleksheniń traektoriyası" mánisin beredi.

Materiallıq noqattıń orın awıstırıwı, tezligi hám tezleniwi. Qozǵalistı táriyiplew degenimiz



$$x = x(t), \quad y = y(t), \quad z = z(t) \quad (2.1)$$

funkciyaların biliw degen sóz. Qozǵalistı vektorlıq formada

$$\mathbf{r} = \mathbf{r}(t) \quad (2.2)$$


túrinde matematikaliq jaqtan táriyipleymız. Bul formulada \mathbf{r} arqalı qozǵalıwshi noqattıń radius-vektori belgilengen.

Adette (2.1)-teńlemelerdi qozǵalistıń parametrlik teńlemeleri dep te ataydı.
Qozǵalistı traektoriyaniń parametrleri menen de táriyiplew múnkin.



Materiallıq dene A noqatnan B noqatına a traektoriyası boyınsha da, c traektoriyası boyınsha da jetiwi múnkin. Ekin jaǵdayda da orın almastırıw vektorı \mathbf{b} ga teń boladı.

Orın almasıw vektori. Bul vektor uzınlığı boyinsha keyingi noqat penen dáslepki noqat arasındağı qashıqlıqqa teń, al bağıtı dáslepki noqattan keyingi noqatqa qaray bağıtlanǵan: $\mathbf{r} = \mathbf{r}(t + \Delta t) - \mathbf{r}(t)$. Bul vektor materiallıq noqattıň t hám $t + \Delta t$ waqt momentleri arasında bolǵan traektoriyaniň noqatların tutastradı.



Oqıtılıshı
sabaqtıń barısında
 $\Delta x = 2.0$ metr
qashıqlıqqa orın
almastradı.

Tezlik. Tezlik dep waqt birliginde materiallıq noqattıń ótken jolına aytamız. Eger materiallıq noqat Δt waqtı ishinde ΔS jolın ótken bolsa ortasha tezlik

$$\Delta v = \frac{\Delta S}{\Delta t}. \quad (2.3)$$

Δt waqıtın sheksiz kishireytsek tezliktiń alıngan mánisi bir zamatlıq tezlik dep ataladı, yaǵníy:

$$v(t) = \lim_{\Delta t \rightarrow 0} \frac{\Delta r}{\Delta t} = \frac{dr}{dt}. \quad (2.4)$$

Dekart koordinatalar sistemasında

$$\mathbf{r}(t) = i x(t) + j y(t) + k z(t). \quad (2.5)$$

Demek

$$v = \frac{dr}{dt} = i \frac{dx}{dt} + j \frac{dy}{dt} + k \frac{dz}{dt}. \quad (2.6)$$

Tezliktiń qurawshıları:

$$v_x = \frac{dx}{dt}, \quad v_y = \frac{dy}{dt}, \quad v_z = \frac{dz}{dt}.$$

Qozǵalıs traektoriya parametrleri arqalı berilgen jaǵdayda traektoriya menen ótilgen joldıń waqtqa górezliliği belgili boladı. Jol dáslepki dep qabil etilgen noqattan baslap alındı.

Traektoriyanıń hár bir noqati s shamasınıń belgili bir mánisi menen aniqlanadı. Demek noqattıń radius-vektorı s tiń funkciyası bolıp tabıladı hám $\mathbf{r}=\mathbf{r}(s)$ teńlemesi menen beriledi. Olay bolsa

$$\mathbf{v} = \frac{d\mathbf{r}}{dt} = \frac{d\mathbf{r}}{ds} \frac{ds}{dt}. \quad (2.7)$$

Δs arqalı traektoriya boylap eki noqat arasındaǵı qashiqlıq, $|\Delta\mathbf{r}|$ arqalı usı eki noqat arasındaǵı tuwrı sızıq boyınsha qashiqlıq belgilengen. Eki noqat bir birine jaqınlasqan sayın usı eki shama arasındaǵı ayırma joǵala baslaydı. Sonlıqtan:

$$\frac{d\mathbf{r}}{ds} = \lim_{\Delta s \rightarrow 0} \frac{\Delta\mathbf{r}}{\Delta s} = \lim_{\Delta s \rightarrow 0} \frac{\Delta\mathbf{r}}{|\Delta\mathbf{r}|} \frac{|\Delta\mathbf{r}|}{\Delta s} = \tau. \quad (2.8)$$


Bul ańlatpadajerde τ arqalı traektoriyaǵa túsirlgen ürünba baǵıtındaǵı birlik vektor belgilengen. Anıqlama boyınsha $ds/dt=\mathbf{v}$ traektoriya boyınsha tezliktiń absolyut mánisi. Sonlıqtan

$$\mathbf{v} = \tau\mathbf{v}. \quad (2.9)$$


Bul formulada tezliktiń traektoriyaǵa ürünba baǵıtında ekenligi kórinip tur.


Tómende avtomobildeń tezligin esaplawǵa múmkinshilik beretuǵın súwret berilgen (súwrettegeń túsinikler ingliz tilinde jazılǵan):

Positions of a dragster at two times during its run.




Bul súwrette berilgen maǵlıwmatlardı tómende berilgen súwrettegeń maǵlıwmatlar tolıqtıradı:





(a)



Tezleniw (Acceleration). Tezleniw dep tezliktiń ózgeriw tezligine aytamız. t hám $t + \Delta t$ waqt momentlerindegi tezlikler $\mathbf{v}(t)$ hám $\mathbf{v}(t+\Delta t)$ bolsın. Demek Δt ishinde tezlik $\mathbf{v}(t+\Delta t) - \mathbf{v}(t)$ ócimin aladı. Δt waqt indegi ortasha tezleniw:

$$\mathbf{a}_{ort}(t, t + \Delta t) = \frac{\Delta \mathbf{v}}{\Delta t}. \quad (2.10)$$

Bir qansha jaǵdaylarda (ayırım kitaplarda) tezleniwdi \mathbf{w} hárıbiniń járminde de belgileydi. Hár qıylı waqt aralıqlarındağı $\mathbf{v}(t)$ vektorınıń súwretin bir ulıwmalıq dáslepki noqattan shıǵatugıń etip salamız. Usı vektordiń usı **tezliklerdiń godografi** dep atalatuǵın iymeklikti sizadi. Δt waqtın sheksiz kishireytip tezleniwdi alamız:

$$\mathbf{a} = \lim_{\Delta t \rightarrow 0} \left(\frac{\Delta \mathbf{v}}{\Delta t} \right) = \frac{d\mathbf{v}}{dt}. \quad (2.11)$$


$$\mathbf{v} = \frac{dr}{dt}, \mathbf{r} = \mathbf{i} x + \mathbf{j} y + \mathbf{k} z \text{ ekenligin esapqa alıp } \mathbf{a} = \frac{d^2 \mathbf{r}}{dt^2} \text{ tezleniwdi}$$

$$\mathbf{a} = \frac{d^2 x}{dt^2} \mathbf{i} + \frac{d^2 y}{dt^2} \mathbf{j} + \frac{d^2 z}{dt^2} \mathbf{k} \quad (2.12)$$

túrinde kórsetiw mûmkin.

Orın awıstırıw, tezlik hám tezleniw túsinikleriniń mánislerin usı súwrettiń járdeminde tereńirek úyreniw mûmkin.

Orın awıstırıw, tezlik hám tezleniw túsinigi ushın kerek bolǵan súwret. Traektoriyanıń eki noqati arasındağı ortasha tezlik baǵıtı boyinsha awısıw vektorına teń. Ortasha tezlik traektoriyaǵa urımba baǵıtında da emes. O arqalı esaplaw bası belgilengen.



Tezlikler godografi.

Demek Dekart koordinatalar sistemasynda tezleniwdiń qurawshıları:

$$a_x = \frac{d^2x}{dt^2}, a_y = \frac{d^2y}{dt^2}, a_z = \frac{d^2z}{dt^2} \quad (2.13)$$

túrinde jazılıdı degen sóz.

Bazı bir juwmaqlar:

1. Tezlik vektorınıń baǵıtı barlıq waqıtta traektoriya sızığına túsirilgen urınbaniń baǵıtı boyınsha baǵıtlanǵan.
2. Tezleniw menen tezlik vektorlarınıń arasındaǵı mýyeshtiń qálegen mániske iye boliwı mýmkin. Basqa sóz benen aytqanda tezleniw menen traektoriya arasındaǵı mýyesh qálegen mániske iye boliwı mýmkin.
3. Tezleniwdiń normal qurawshısı tezliktiń absolyut mánisin ózgertpeydi, al tek onıń baǵıtın ózgertedi.
4. Tezliktiń absolyut mánisiniń ózgerisi tezleniwdiń tek tangensiallıq (urınba) qurawshısı menen baylanıshı.

Sorawlar:


1. "Mexanikalıq qozǵalıs", "esaplaw sistemasi", "esaplaw denesi" hám "materiallıq noqat túsinkleriniń aniqlamaların berińiz.
2. "Traektoriya", "jol" hám "orın almastırıw túsinkleriniń ayırması nelerden ibarat?
3. Deneniń ilgerilemeli qozǵalısı degenimiz ne?
4. Deneniń yamasa bóleksheniń teń ólshewli tuwrı sızıqlı qozǵalısı dep nelerge aytadı?
5. Teń ólshewli qozǵalistıń tezligi degenimiz ne?
6. "Teń ólshewli qozǵalistıń ortasha tezligi", "teń ólshewli bolmaǵan qozǵalistıń ortasha tezligi" túsinklerine aniqlamalar berińiz. Usı eki túsinktiń ayırmasın sáwlelendiretuǵıñ misallar keltirińiz.
7. Qanday qozǵalistı teń ólshewli tezleniwshi qozǵalıs dep ataydı?
8. Tezleniw degenimiz ne hám onıń mánisi nenı ańlatadı? Tezlik penen tezleniwdiń birlikleri.
9. Ótilgen joldıń teń ólshewli hám teń ólshewli tezleniwshi qozǵalislardaǵı waqıttan górezliginiń grafigin keltirińiz?
10. Tezliktiń teń ólshewli hám teń ólshewli tezleniwshi qozǵalislardaǵı waqıttan górezliginiń grafigin keltirińiz?
11. Denelerdiń erkin túsiwi degenimiz ne? Onıń Jerdiń betindegi san mánisi qanday?
12. Tezliklerdi qosıw nızamı. Mısaltar keltirińiz.
13. Tezlik godografi degenimiz ne hám onıń mexanikadaǵı áhmiyeti nelerden ibarat.

**3-sanlı lekciya. Iymek sızıqlı qozǵalıs. Aylanbalı qozǵalıs. Vertikal, gorizont hám gorizontqa qıya baǵitta
ilaqtırılǵan deneniń qozǵalısı.
Qattı denelerdiń qozǵalısı**

Endi tezleniwdiń tezlikke hám qozǵalıs traektoriyasına salıstırǵandaǵı baǵıtın aniqlawımız kerek. Biz tezleniwdiń tezlik godografina urınba baǵitta ekenligin, biraq onıń menen qálegen mýyesh jasap baǵıtlanatuǵınlıǵın da bilemiz. Usı máseleni ayqınlastırıw ushın $\mathbf{v}=\tau\mathbf{v}$ formulasınan paydalanamız [(2.9)-formulaǵa qarańız]:

$$\mathbf{a} = \frac{d\mathbf{v}}{dt} = \frac{d}{dt}(\tau\mathbf{v}) = \frac{d\tau}{dt}\mathbf{v} + \tau \frac{d\mathbf{v}}{dt}. \quad (3.1)$$

Bul ańlatpada jerde $\tau=\tau(s)$ ótilgen joldıń funkciyası bolıp tabıldadı. Óz gezeginde s shaması waqıt t niń funkciyası. Sonlıqtan $\frac{d\tau}{dt} = \left(\frac{d\tau}{ds}\right)\left(\frac{ds}{dt}\right)$ τ vektorı absolyut mánisi boyınsha ózgergen. Bunnan $\frac{d\tau}{ds}$ vektorınıń τ vektorına perpendikulyar ekenligi kórinip tur. τ vektorı traektoriyaǵa urınba baǵıtında. Demek $\frac{d\tau}{ds}$ vektorı traektoriyaǵa perpendikulyar, yaǵníy bas normal dep atalıwshı normal boyınsha baǵıtlanǵan. Usı normal baǵıtındaǵı birlik vektor \mathbf{n} arqalı belgilenedi. $\frac{d\tau}{ds}$ vektorınıń mánisi $\frac{1}{r}$ ge teń. Keltirilgen ańlatpalardaǵı r bolsa traektoriyaniń iymeklik radiusı dep ataladı.



3-1 súwret. Tezlikler godografi. Belgilenip alıńǵan dáslepki noqattan (O noqati) baslap tezlik vektorınıń aqırǵı noqatı basıp ótken noqatlardıń geometriyalıq ornı bolıp tabıldadı.

Traektoriyadan \mathbf{n} bas normalınıń baǵıtında r qashıqlıqta turǵan O noqati traektoriyaniń iymeklik radiusı dep ataladı. Sonlıqtan

$$\frac{d\tau}{ds} = \frac{\mathbf{n}}{r} \quad (3.2)$$

ańlatpasın jazıw mümkin.

$\frac{ds}{dt} = v$ ekenligin esapqa alıp (3.1)-formulani bilay kóshirip jazamız:

$$\mathbf{a} = \mathbf{n} \frac{v^2}{r} + \tau \frac{d\mathbf{v}}{dt}. \quad (3.3)$$


Demek tolıq tezleniwig óz-ara perpendikulyar bolǵan eki vektordan turadı: traektoriya boylap baǵıtlanǵan

$$\tau \frac{d\mathbf{v}}{dt} = \mathbf{a}_\tau$$

tezleniwi tangensiallıq (urınba) tezleniw dep ataladı, al ekinshisi traektoriyaǵa perpendikulyar jáne bas normal boyınsha baǵıtlanǵan tezleniw

$$\mathbf{a}_n = \mathbf{n} \frac{v^2}{r}$$

normal tezleniw dep ataladı.



3-2 súwret.

Toliq tezleniwdi (\mathbf{a}) qurawshıları bolǵan tangensial (\mathbf{a}_τ) hám normal (\mathbf{a}_n) qurawshılarǵa jiklew.

Toliq tezleniwdiń absolyut mánisi

$$a = \sqrt{\mathbf{a}^2} = \sqrt{\left(\frac{v^2}{r}\right)^2 + \left(\frac{dv}{dt}\right)^2}. \quad (3.4)$$

Endi qozǵalistıń eń ápiwayı túrleriniń biri bolǵan tuwrı sıziqlı tezleniwshi qozǵalıs haqqında gáp etemiz. Bunday jaǵdayda tezleniwdi bılay jazamız

$$a = \frac{\Delta v}{\Delta t} = \frac{v - v_0}{t - t_0}.$$

Bul ańlatpada v_0 arqalı dáslepki tezlik, t_0 arqalı dáslepki waqıt (waqıttıń dáslepki momenti), v arqalı t waqıt momentindegi tezliktiń mánisi belgilengen. Bul formuladan

$$v = v_0 + a(t - t_0)$$

ańlatpasına iye bolamız. Eger $t_0 = 0$ teńligi orınlanaǵın bolsa, onda kóphsilikke belgili $v = v_0 + at$ formulasın alamız.

Tezliktiń ósimi Δv niń belgisi qanday bolsa tezleniwdiń belgisi de sonday boladı.

Endi teń ólshewli tezleniwshi qozǵalıstaǵı júrip ótilgen joldıń mánisin esaplayıq.

Ápiwayılıq ushın $v_0 = 0$ dep esaplayıq. Tezliktiń ósiwi OA tuwrısı menen sáwlelendiriledi. Sonlıqtan júrip ótilgen yol OVA úsh mýyeshliginiń maydanına teń boladı:

$$OA \frac{AB}{2} = \frac{vt}{2} = \frac{at^2}{2}.$$

Eger dáslepki tezlik nolge teń bolmasa

$$s = v_0 t + \frac{at^2}{2}$$

formulasın alamız.


Noqattıń sheńber boyınsha qozǵalıwi. Mýyeshlik tezlik. Noqattıń sheńber boyınsha qozǵalısın cilindrlik koordinatalar sistemasında qaraǵan ańsat. Bul jaǵdayda koordinata basın sheńberdiń orayına, al x penen y kósherlerin usı sheńber tegisligine jaylastırıamız. (x,y) tegisliginde bul polyar koordinatalar sisteması boladı. SHeńberdiń radiusıń r arqalı

belgileymiz. Traektoriya boyınan A noqatın alıp $s = r\varphi$ teńligin jaza alamız. Tezliktiń absolyut mánisi

$$v = \frac{ds}{dt} = r \frac{d\varphi}{dt}$$


shamasına teń boladı. Mýyeshtiń ózgeriw tezligi $\frac{d\varphi}{dt}$ **mýyeshlik tezlik** dep ataladı hám ω háripi menen belgilenedi. Eger bul tezliktiń shaması turaqlı bolsa, onda mýyeshlik jiyilikti **ciklıq jiyilik** dep ataydı. Mýyeshlik tezliktiń mánisi aylanıw dáwiri T menen bılay baylanışqan:

$$\Omega = \frac{2\pi}{T}. \quad (3.5)$$



3-3 súwret.
Teń ólshevli tezleniwshi qozǵalısta
júrip ótilgen yol OAB
úsh mýyeshliginiń maydanına teń.

Orayǵa umtılıwshı tezleniw. Ádette normal tezleniwdi **orayǵa umtılıwshı tezleniw** dep ataladı. SHeńberdiń barlıq noqatlarınıń iymeklik orayları sheńberdiń orayı bolıp tabıladi. Iymeklik radiusı sheńberdiń radiusına teń. Orayǵa umtılıwshı tezleniw $a_n = \frac{v^2}{R} = \omega^2 R$. Bul ańlatpada $v = R\omega$ teńliginiń bar ekenligi esapqa alıngan.



3-4 súwret.
SHeńber boyınsha qozǵalıstuń
parametrleri.

Mýyeshlik tezleniw. $v = R \frac{d\varphi}{dt}$ formulasınan tangensial (urınba) tezleniwdiń

$$a_t = \frac{dv}{dt} = R \frac{d\varphi}{dt} = \frac{R}{\frac{d\omega}{dt}} = \frac{R}{\frac{d^2\varphi}{dt^2}}$$

ańlatpasınıń járdeminde beriletugınlığı kelip shıǵadı.

$$\dot{\omega} = \frac{d\omega}{dt}$$

shamasın noqattıń **mýyeshlik tezlenowi** dep ataladı. Usınıń nátiyjesinde tolıq tezleniwdi bilayinsha jazamız:

$$a = \sqrt{a_n^2 + a_\tau^2} = R\sqrt{\omega^4 + \dot{\omega}^2}. \quad (4.19)$$

Múyeshlik tezlik hám múyeshlik tezleniw vektorları. SHeńber boyınsha qozǵalıs tek ǵana sheńberdiń radiusı hám múyeshlik tezlik penen táriyiplenip qoymay, sheńber jatqan tegisliktiń baǵıtı menen de táriyiplenedi. Tegisliktiń baǵıtı usı tegislikke túsirilgen normaldiń baǵıtı menen aniqlanadı. Sonlıqtan sheńber boyınsha qozǵalıs sheńberdiń orayı boyınsha ótiwshi hám sheńber tegisligine perpendikulyar sızıq penen táriyiplenedi. Bul sızıq aylanıw kósheri bolıp tabıladi.


$d\varphi$ shaması elementar múyeshlik awısıw dep ataladı. v menen ds qalay baylanısqan bolsa ($\mathbf{v} = \frac{ds}{dt}$ formulası názerde tutılmaqta) ω menen $d\varphi$ de sonday bolıp baylanısqan, yaǵníy $\omega = \frac{d\varphi}{dt}$ túrine iye. Biraq tezliktiń táriyiplemesi ushin tek onıń tek shaması emes, al baǵıtı da kerek. Eger awısıw vektorı ds arqalı belgilengen bolsa, onda tezlik vektorı ushin ańlatpa $\frac{ds}{dt}$ túrine iye boladı.

Elementar múyeshlik awısıw $d\varphi$ tek óziniń mánisi menen ǵana emes, al sol ózgeris júz beretuǵın tegislik penen de táriyiplenedi. Usı tegislikti belgilep alıw ushin $d\varphi$ di usı tegislikke perpendikulyar bolǵan vektor dep qarawımız kerek. Onıń baǵıtı oń burǵı qádesi járdeminde aniqlanadı; eger burǵını φ diń úlkeyiw baǵıtında aylandırısaq, onda burǵınıń (tesiwdegi) qozǵalıs baǵıtı $d\varphi$ vektorınıń baǵıtına sáykes keliwi kerek. Biraq $d\varphi$ di vektor dep esaplaytuǵın bolsa, onda onıń haqıyatında da vektor ekenligin dálillewimiz kerek.

Meyli $d\varphi_1$ hám $d\varphi_2$ ler arqalı eki múyeshlik awısıw belgilengen bolsın. Usı shamalardıń vektorlarday bolıp qosılatuǵınlıǵıń dálilleymiz. Eger O noqatinan (orayı O noqati) radiusı bir birlükke teń bolǵan sfera payda etetuǵın bolsaq usı múyeshlerge sferaniń betinde sheksiz kishi $d\mathbf{l}_1$ hám $d\mathbf{l}_2$ kishi doğaları sáykes keledi (4-6 súwrette sáwlelengen). $d\mathbf{l}_3$ doğası bolsa úsh múyeshliktiń úshinshi tárepin payda etedi. SHeksiz kishi bolǵan bul úsh múyeshlikti tegis úsh múyeshlik dep esaplawǵa boladı. $d\varphi_1, d\varphi_2$ hám $d\varphi_3$ vektorları usı úsh múyeshliktiń táreplerine perpendikulyar bolıp jaylasqan hám onıń tegisliginde jatadı. Olar ushin tómendegidey vektorlıq teńliktiń orın alatuǵınlıǵına kóz jetkeriw qyın emes:

$$d\varphi_3 = d\varphi_1 + d\varphi_2.$$


Demek $d\varphi_1$ hám $d\varphi_2$ shamaları vektorlar bolıp tabıladı eken. Usını dálillewimiz kerek edi.



3-3 súwret.

Elementar múyeshlik awısıwlardıń ($d\varphi_1$ hám $d\varphi_2$ eki múyeshlik awısıwlарınıń) vektorlıq shama ekenligin dálilewdi túsindiretuǵın súwret.

Bul vektorlardı koordinata kósherleri boyınsha qurawshılarǵa jiklewimiz kerek. $d\varphi_3 = d\varphi_1 + d\varphi_2$ qosındısına baylanıslı bul qurawshılar vektordıń qurawshılarınday boladı. Sonlıqtan **elementar múyeshlik awısıw vektor bolıp tabıladı dep esaplaymız.**



3-6 súwret. Radiusı R bolǵan sheńber boyınsha qozǵalıwshı noqattıń müyeshlik tezliginiń vektorı qozǵalıs tegisligine perpendikulyar baǵitta baǵıtlanǵan.

Vektor bolıw qásiyetine tek ǵana elementar (sheksiz kishi) müyeshlik awısıwdıń iye bolatuǵınlıǵın seziwimiz kerek. SHeńber boyınsha müyeshke awısıw vektor bolıp tabilmaydı. Sebebi olardı awısıw ámelge asatuǵın tegislikke perpendikulyar bolǵan tuwrılardıń kesindisi dep qarasaq, bul kesindiler parallelogramm qádesi boyınsha qosilmay qaladı.

Materiallıq noqattıń sheksiz kishi awısıwi $d\phi$ sheksiz kishi dt waqt aralıǵında júzege keledi. Sonlıqtan müyeshlik tezlik

$$\omega = \frac{d\phi}{dt}$$

vektor bolıp tabıladı. Sebebi $d\phi$ vektor, al dt skalyar shama. ω menen $d\phi$ lardıń baǵıtları birdey hám oń burǵı qaǵıydası (qádesi) tiykarında aniqlanadi.

Eger esaplaw basın aylanıw kósheriniń iqtıyarlı noqatına ornalastırısaq, onda materiallıq noqattıń tezligin müyeshlik tezlik vektorı formulası arqalı ańlatıwımız múmkin:

$$\mathbf{v} = [\boldsymbol{\omega}, \mathbf{r}]$$

Müyeshlik tezleniw dep $\frac{d\omega}{dt}$ vektorına ataymız. SHeńber boyınsha qozǵalısta ω vektorınıń tek mánisi ózgeredi, al baǵıtı boyınsha ózgermeytuǵın aylanıw kósherine parallel bolıp qaladı. $\mathbf{r} = \mathbf{r}(t)$ formulasın qollanıp noqattıń tolıq tezleniwiniń alamız:

$$\mathbf{a} = \frac{d\mathbf{v}}{dt} = \left[\frac{d\omega}{dt}, \mathbf{r} \right] + \left[\boldsymbol{\omega}, \frac{d\mathbf{r}}{dt} \right] = \left[\frac{d\omega}{dt}, \mathbf{r} \right] + [\boldsymbol{\omega}, \mathbf{v}]$$

Bul ańlatpada $\frac{dr}{dt} = \mathbf{v}$ ekenligi esapqa alıngan. Biz qarap atırǵan jaǵdayda müyeshlik tezleniw vektorı $\frac{d\omega}{dt}$ aylanıw kósherine parallel bolǵanlıqtan joqarıdaǵı formuladaǵı $[\boldsymbol{\omega}, \mathbf{v}]$ vektorı traektoriyaǵa urınba baǵıtında baǵıtlanǵan. Demek:

Tangensiallıq tezleniw	Normal tezleniw	Tolıq tezleniw
$\mathbf{a}_\tau = \left[\frac{d\omega}{dt}, \mathbf{r} \right]$.	$\mathbf{a}_n = [\boldsymbol{\omega}, \mathbf{v}]$.	$\mathbf{a} = \mathbf{a}_n + \mathbf{a}_\tau$.

Bul formulalar aylanıw kósheri keńislikte baǵıtın ózgertpeytuǵın bolǵan jaǵdaylarda durıs nátiye beredi.

Bir qansha misallar keltiremiz.

Dáslep teń ólshewli tezleniwshi qozǵalısti qaraymız. Biyikligi 20 m bolǵan jaydiń basınan tas túsirilgen, onıń dáslepki tezligi nolge teń. Hawaniń qarsılıǵın esapqa almay tastıń Jer betine qansha waqitta kelip jetetuǵınlıǵın hám Jer betine qanday tezlik penen túsetuǵınlıǵın esaplaymız.

Bul jaǵdayda tastıń túsiwi erkin túsiw bolıp tabıladı. Dáslepki tezligi nolge teń bolǵan deneniń teń ólshewli tezleniwshi qozǵalısta ótilgen jol $h = \frac{at^2}{2}$ shamasına teń (eger dáslepki tezlik v_0 nolge teń bolmasa $h = v_0 t + \frac{at^2}{2}$). Erkin túsiwshi dene ushın tezleniw $a = g = 9,81$ m/s² shamasın **erkin túsiw tezleniwi** dep ataydı. Bul formuladan tastıń túsiw waqtı

$$t = \sqrt{\frac{h}{g}}$$

shamasına teń bolıp shıǵadı. Sonlıqtan $t \approx 2$ s aralığındaǵı erkin túsiw ushın aqırǵı tezlik $v_t = gt = 19,6$ m/s shamasına iye bolamız.

Endi vertikal baǵitta ilaqtırılgan deneniń qozǵalısın qaraymız. Meyli vertikal baǵitta ilaqtırılgan dene 30 m biyiklikke kóterilsin. Usı biyiklikke tastıń qansha waqıtta jetetuǵınlıǵıń hám Jer betine qansha waqıttan keyin qaytip keletuǵınlıǵıń esaplayıq.

Bul jaǵdayda

$$h = v_0 t - \frac{gt^2}{2}$$

formulasın alamız. 30 m biyiklikke kóterilgen waqıttıǵı tastıń aqırǵı tezligi nolge teń, yaǵníy $v_t = v_0 - gt = 0$.

Bunnan $v_0 = gt$ teńligin alamız. Demek $h = gt \cdot t - \frac{gt^2}{2} = \frac{gt^2}{2}$ ańlatpası kelip shıǵadı. Sonlıqtan $t = \sqrt{\frac{2h}{g}}$ shamasına teń. Bul nátiyjeni joqarıdaǵı keltirilgen misaldaǵı alıńǵan nátiyje menen salıstırısaq joqarǵı erkin kóterilgendegi waqıt penen tómenge erkin túskendegi waqıt penen teń ekenligin kóremiz. t niń mánisin anıqlaǵannan keyin $v_0 = gt = \sqrt{2gh}$ formulası kelip shıǵadı. Sonlıqtan $v_0 \approx 24,2$ m/s, $t \approx 2,48$ s shamaların alamız.

Endi iymek sızıqlı qozǵalıslardı qarayıq.

Bir dene gorizontqa α mýyeshin jasap v_0 dáslepki tezligi menen ilaqtırılgan. Usı deneniń traektoriyasınıń túrin, deneniń eń joqarıǵa kóteriliw mýyeshin hám qansha aralıqqa barıp Jer betine túsetuǵınlıǵıń anıqlayıq.

Máseleni bılayınsha sheshemiz:

Súwretten

$$\begin{aligned} v_x &= v_0 \cos \alpha, \\ v_y &= v_0 \sin \alpha - gt \end{aligned}$$

teńlikleriniń orınlı ekenligi kórinip tur. x hám u koordinataları waqıttıń funkciyaları túrinde bılay jazıldadı:

$$\begin{aligned} x &= v_0 \cos \alpha \cdot t, \\ y &= v_0 \sin \alpha \cdot t - \frac{gt^2}{2}. \end{aligned}$$


Bul teńlemeler sistemasınan waqıt t ni alıp taslasaq traektoriyaniń teńlemesin alamız:

$$y = tg \alpha \cdot x - \frac{g}{2v_0^2 \cos^2 \alpha} x^2.$$

Alıńǵan ańlatpalardaǵı x penen x^2 lar altında turǵan shamalar turaqlı shamalar bolıp tabıladı. Olardı a hám b arqalı belgilesek

$$y = ax - bx^2$$

funkciyasın alamız. Bul parabolaniń formulası. Demek Jer betine mýyesh jasap ilaqtırılgan deneniń parabola boyınsha qozǵalatuǵınlıǵıń kóremiz.




3-7 súwret. Gorizontqa mýyesh jasap ilaqtirilǵan deneniń qozǵalısı. h arqalı maksimallıq biyiklik, al R arqalı ushiw jolınıń uzınlıǵı belgilengen.

Traektoriyasınıń eń joqarǵı noqatında $v_y = 0$. Demek $v_0 \sin \alpha - gt = 0$. Olay bolsa ilaqtirilǵan deneniń kóteriliw waqtı ushın

$$t' = v_0 \frac{\sin \alpha}{g}$$

formulasın alamız.



Gorizontqa mýyesh jasap ilaqtirilǵan deneniń traektoriyası, tezliginiń qurawshılarıńıń ózgerislerin sáwlelendiretuǵın súwret.

Eń joqarı kóteriliw biyikligi ushın

$$y_{max} = v_0 \sin \alpha \frac{v_0 \sin \alpha}{g} - \frac{g}{2} \left(\frac{v_0 \sin \alpha}{g} \right)^2 = v_0^2 \frac{\sin^2 \alpha}{2g}$$

formulasına iye bolamız.

Dene Jerdiń betine $t = 2t'$ waqtı ishinde kelip túsedи. Olay bolsa ushiw waqtı ushın

$$t = v_0 \frac{\sin \alpha}{g}$$

ańlatpasın alamız. Demek

$$x_{max} = v_0 \cos \alpha \cdot t = \frac{v_0 \cos \alpha \cdot v_0 \sin \alpha}{g} = \frac{v_0^2}{2} \sin 2\alpha$$


formulası orınlı degen sóz. $\sin 2\alpha$ niń eń úlken mánisi 1 ge teń. Bul jaǵdayda $2\alpha=90^\circ$. Demek $\alpha=45^\circ$ ta dene eń úlken qashıqlıqqa ushiw baradı eken.

Tap sonday-aq 2α niň hár qıylı mánislerinde x tiň birdey mánisleriniň bolıwı mümkin. Mısalı $\alpha=63^\circ$ penen $\alpha=27^\circ$ larda birdey x alındı (usı jaǵday berilgen súwretlerde aqıń türde kórsetilgen).

Másele: Gorizontqa α mýyeshin jasap ilaqtırılǵan deneniň traektoriyasını eki noqatınıń járdeminde deneniň dáslepki tezligi v menen sol mýyesh α niň mánisin tabıw.

Berilgenleri: Koordinata x_1 bolǵanda u koordinata u_1 mániske, al koordinata x_2 bolǵanda u tiň mánisi u_2 bolǵan.

y_{max} penen x_{max} , v_0 hám α niň mánislerin tabıw kerek.



3-8 súwret. Gorizontqa mýyesh jasap ilaqtırılǵan deneniň traektoriyasın esaplaw ushın dúzilgen sxema.

Sızılmadan

$$v_x = v \cos \varphi, v_y = v_0 t \sin \varphi - \frac{gt^2}{2}.$$

Bunnan

$$\begin{cases} x = v_0 t \cos \varphi, \\ y = v_0 t \sin \varphi - \frac{gt^2}{2} \end{cases}$$

teńlemeler sistemasın alamız. Bul teńlemeler sistemasındaǵı birinshi teńlemeden

$$t = \frac{x}{v_0 \cos \varphi}$$

formulasın alamız. Bul formulani ekinshi teńlemege qoysaq

$$y = \frac{v_0 \sin \varphi}{v_0 \cos \varphi} x - \frac{g}{2} \frac{x^2}{v_0^2 \cos^2 \varphi}$$

teńlemesin alamız hám bul teńlemeni bilayinsha jazamız:

$$y = ax - \beta x^2.$$

Bul ańlatpanı dáslepki ańlatpa menen salıstırısaq

$$\alpha = tg \varphi \text{ hám } \beta = \frac{g}{2} \frac{1}{v_0^2 \cos^2 \varphi}$$

ańlatpalarına iye bolamız.

Endi máseleniň shártları boyinsha tómendegidey teńlemeler sistemasın dúzemiz:

$$\begin{cases} y_1 = \alpha x_1 - \beta x_1^2, \\ y_2 = \alpha x_2 - \beta x_2^2. \end{cases}$$

Bul teńlemelerdiń birinshisin x_1 ge, al ekinshisin x_2 ge kóbeytemiz hám birinshisin ekinshisinen alamız. Sonda:

$$y_1 x_2 - y_2 x_1 = \beta x_1^2 x_2 - \beta x_2^2 x_1 = \beta(x_1^2 x_2 - x_2^2 x_1)$$

hám

$$\beta = \frac{y_1 x_2 - y_2 x_1}{x_1^2 x_2 - x_2^2 x_1}$$

ańlatpalarına iye bolamız. Demek α ushın

$$\alpha = \frac{y_1 + \beta x_1^2}{x_1}$$

ańlatpasınıń orınlı ekenligin ańgaramız.


Jáne $\varphi = \arctg \alpha$ hám $v_0 = \sqrt{\frac{g}{2} \frac{1}{\cos^2 \varphi} \frac{1}{\beta}}$ ekenligin esapqa alamız.

y_{max} noqatında $\frac{dy}{dx} = 0$. Sonlıqtan $\alpha - 2\beta x = 0$. Demek y_{max} ga sáykes keliwshi x tiń mánisi biliyinsha anıqlanadi:


$$x = \frac{\alpha}{2\beta}.$$

Demek $y_{max} = \alpha x - \beta x^2 = \alpha \frac{\alpha}{2\beta} - \beta \frac{\alpha^2}{4\beta^2}$. Al $x_{max} = 2 \frac{\alpha}{2\beta}$.

Solay etip traektoriyaniń eki noqatı boyinsha dáslepki tezlik v_0 di, mýyesh φ di, y_{max} menen x_{max} shamaların anıqlay aladı ekenbiz.



Gorizontqa mýyesh jasap ılaqtırılǵan deneniń ushin traektoriyalarınıń α mýyeshinen górezligi. $\alpha = 45^\circ$ bolǵanda deneniń jer betine tiyetüǵın noqatınıń koordinatası x eń úlken mániske iye boladı.



Tasaniń argı tárepinde kórinbey turǵan korablıdi atıp túsiriw ushin dáslepki tezlik hám gorizont penen dáslepki tezlik arasındaǵı mýyeshtiń mánislerin esapqa aliwdıń talap etiletüǵının sáwlelendirish súwret.

Bazı bir juwmaqlar:

1. Tezlik barlıq waqıtta traektoriyaǵa urınba baǵıtında baǵıtlanǵan.
2. Tezleniw menen tezlik arasındaǵı mýyesh qálegen mániske iye bolıwı mýmkin.

YAgňiy tezleniw traektoriyaǵa salıstırǵanda qálegen baǵıtqa iye boladı.

3. Tezleniwdiń normal qurawshısı tezliktiń absolyut mánisin ózgertpeydi, al tek onıń baǵıtın ózgertedi.
4. Tezliktiń absolyut mánisiniń ózgerisi tezleniwdiń tangensial qurawshısınıń tásirinde boladı.

5. Tek sheksiz kishi múyeshlik awısıw vektor bolıp tabıladı. SHekli múyeshke aylanıw vektor emes.

6. Múyeshlik tezlik vektor bolıp tabıladı. Sebebi ol vektor bolıp tabilatuǵın elementar múyeshlik awısıw járdeminde aniqlanadı. SHekli múyeshke burılǵandaǵı ortasha múyeshlik tezlik absolyut mánisine hám baǵıtına iye bolsa da vektor emes.

Sorawlar:

1. Qozǵalistı táriyiplewdiń qanday usılların bilesiz?
2. Qozǵalistı vektorlar arqalı belgilewdiń hám vektorlıq jazıwdıń qanday artıqmashları barat?
3. Elementar múyeshlik awısıw menen shekli múyeshlik awısıwlardıń ayırması nelerden ibarat?
4. Orayǵa umtılıwshı tezleniwdiń shaması qanday formulaniń járdeminde aniqlanadı hám fizikalıq mánisi neden ibarat?
5. Qanday sebeplerge baylanıslı ortasha múyeshlik tezlik vektor bolıp tabilmaydı?
6. Materiallıq noqattıń sheńber tárizli orbita boyinsha qozǵalıwi. Aylanıw dáwiri menen jiyiliği. Ciklilik jiyilik degenimiz ne?

4-sanlı lekcya. Dinamika. Denelerdiń bir biri menen tásirlesiwi. Kúsh. Kúshlerdi ólshew. Kúshlerdi qosıw. Noqatqa tásir etiwshi kúshlerdiń teń salmaqlıq shártı

Eń dáslepki eskertiwler. Kúsh penen massa. Kinematika ushın "tezlik" hám "tezleniw" túsinikleri tán. Dinamikada bolsa sol túsiniklerge "kúsh" hám "massa" túsinikleri qosıladı. Ádettegi sóylesiwlerde bul sózler hár qıylı mánislerge iye boladı. Al fizikalıq terminlerge qatań türdegi aniqlama beriledi.

Dinamika (grek sózi δύναμις — kúsh) mexanikalıq qozǵalistıń payda bolıw sebeplerin izertleytuǵın fizikanıń bólimi bolıp tabıladı. Dinamika tiykarınan massa, kúsh, impuls, impuls momenti, energiya túsiniklerine súyenedi.

Nyuton nızamlarına tiykarlanatuǵın dinamikanı **klassikalıq dinamika** dep ataydı. Klassikalıq dinamika tezlikleri jaqtılıqtıń vakuumdaǵı tezliginen ádewir kishi bolǵan obektlerdiń qozǵalısların táriyipleydi.

Dinamikanıń usınday usılları júdá kishi bolǵan obektlerdiń (misalı elementar bóleksheler) hám jaqtılıqtıń tezligine jaqın tezliklerdegi qálegen deneniń qozǵalısların klassikalıq dinamika táriyipley almaydı. Sonday denelerdiń qozǵalısları basqa nızamlargá baǵınadı.

Dinamikanıń nızamlarınıń járdeminde tutas denelerdiń (yaǵníy serpimli hám serpimli emes deformaciyalanatuǵın denelerdiń), suyuqlıqlardıń hám gazlerdiń qozǵalısları da úyreniledi.


Ayqın obektlerdiń qozǵalısların úyreniwde dinamikanıń nızamların paydalaniw bir qatar arnawlı pánlerdiń payda bolıwına alıp keldi. Usınday pánler sıpatında aspan mexanikasın, ballastikani, korabl dinamikasın, samolet dinamikasın hám basqa da pánlerdi kórsetiw múmkin.

Ulli alım Ernst Max dinamikanıń tiykarın Galileo Galiley dóretti dep esapladi.


Tariixiy jaqtan "dinamikanıń tuwrı máselesi" hám "dinamikanıń keri máselesi" dep atalatuǵın túsiniklerdiń payda bolıwı tómendegilerden ibarat:

1) Dinamikanıń tuwrı máselesi: qozǵalistıń berilgen xarakteri boyinsha denegе tásir etiwshi kúshlerdiń qosındısim tabıw.

2) Dinamikanıń keri maselesi: denege tásir etetuǵın kúshlerdi esapqa alıp deneniń qozǵalısınıń xarakterin aniqlaw.




Hár qıylı belgige iye zaryadlar menen zaryadlanǵan bóleksheler bir biri menen elektr maydanı arqalı tartısadı.




Massaları m hám M shamalarına teń deneler bir biri menen tartısadı. Tartısıw gravitaciya maydanı arqalı jetkerilip beriledi.

Kúsh túsinigi bulşıq etler tárepinen beriletuǵın sezimlerden kelip shıǵadı. Sanlıq jaqtan kúsh eki belgisi boyınsha aniqlanadı: kúsh tinishlıqta turǵan deneni deformaciyalaydı hám tinishlıqta turǵan denege tezleniw beredi.




Aǵashtan soǵılǵan qutını F kúshi menen iyterip jokarıǵa shıgarıw mümkin.




Prujinanı x shamasına soziw ushın talep etiletuǵın kúshtiń shaması usı x tí mínisine tuwrı proporcional hám $F=kx$, al soziw ushın islengen jumistiń míni ($1/2$) kx^2 shamasına teń.

Deformaciya ushın tómendegi súwrette kórsetilgendey ápiwayı misaldı keltiremiz. Ústingi beti qalıń (Z arqalı belgilengen) stoldıń ústine eki ayna ornalastırılgan. Jaqtılıq dástezi súwrette kórsetilgendey jollardı ótedi. Sp saňlaǵıman ótken jaqtılıq dástezi shkalası bar ekranda jaqtılıq dereginiń súwretin beredi. Stoldıń ústiniń qálegen shamadaǵı iymeyiwi

aynalardı kishkene strelkalardıń baǵıtında eńkeyiwin boldırادи. "Jaqtılıq richagınıń" uzınlığı úlke bolǵanlıqtan dúzilistiń sezgirligi júdá joqarı. Stoldıń A betine metall júkti (mísalı massası 1 kg bolǵan metaldı) qoyamız. Stoldıń beti deformaciyalanadı. Fizikler menen texnikler "jükke onıń salmaǵı dep atalatuǵın kúsh tásir etedi" dep aytadı. Deformaciyalanǵan stol júktiń tezleniwine qarsılıq jasaydı. Bunnan keyin júktiń ústin qol menen basamız. Stoldıń betiniń iymeyiwi úlkeyedi. Bunday jaǵdayda jükke qosımsha kúsh bolǵan bulshıq ettiń kúshi dep atalatuǵın kúsh tásir etedi.




Biz endi júkti stoldıń betine perpendikulyar baǵitta qoyılǵan aǵash predmet penen almastıramız hám alaqanımızdı sol predmetti qısıp tómenge qaray jılıstrıramız (tómendegi súwrette kórsetilgen). Bunday jaǵdayda stol jáne de deformaciyalanadı. Bul jaǵdayda stoldıń betine alaqannıń aǵashtiń beti boyınsha qozǵalıwınıń saldarınan payda bolǵan sırtqı súykeliś kúshi tásir etti deymiz. Bul kúsh aǵash predmetti alaqan menen qısıp tómenge karay jılıstırıwdıń saldarınan payda boldı.




Súykeliś kúshin payda etiw arqalı stoldıń betin deformaciyalawdı sáwlelendiretuǵın súwret.

Bul súwrette \mathbf{F} kúshi \mathbf{F}_x hám \mathbf{F}_y qurawshılarına jiklengen.

Kúsh vektorlıq shama. Sonlıqtan onı qurawshılarǵa jiklewge boladı. Joqarıda keltirilgen súwrette $\mathbf{F} = \mathbf{F}_x + \mathbf{F}_y$ teńligi orınlanańdı.



Qiya tegisliktiň betindegi massası m bolǵan júktiň salmaǵı bolǵan mg kúshin hár qıylı qurawshılarǵa jiklewdi sáwlelendiretuǵın súwret.



Kúsh vektorlarının qurawshılarǵa jiklew. A roligin qiya tegislikte gorizont bağıtındaǵı F kúshiniň tásirinde uslap turıw kerek. P streklası roliktiň salmaǵın ańlatadı. Biz onı qiya tegisliktiň betine parallel hám perpendikulyar qurawshılarǵa jikleymiz. I hám II sanları menen belgilengen sol qurawshılar qiya tegisliktiň sezilerliktey emes serpimli deformaciya kúshin teńgerip turadı.

$F \cdot \sin \alpha$ hám $P \cdot \cos \alpha$ kúshleri rolikti joqarı hám tómen qaray tartadı. Teń salmaqlıq halda $F = P / \tan \alpha$. Qiya tegislik tik bolsa, onda α mýyesi menen $\tan \alpha$ shamaları nolge umtiladı. Bunday jaǵdayda júdá úlken F kúshi kerek boladı.

Kúshler barlıq waqitta da jubı menen payda boladı: eki kúshtiň shamaları bir birine teń, bir birine qarama-qarsı bağıtlanǵan hám eki hár qıylı denegе tásir etedi.

Nyuton boyinsha bul jaǵdaydı bilayinsha aytamız: tásir qarsı tásirge teń (al házirgi zaman tilinde tásir etiwshi kúsh qarsı tásir etiwshi kúshke teń).

Deneniň salmaǵı hám massa. Jerdiň betinde qálegen fizikalıq dene salmaqqa iye boladı hám p salmaqtıň

$$p = mg$$

formulasınıń járdeminde aniqlanatuǵınlıǵı belgili. Bul formulada g arqalı deneniň massası belgilengen. Joqarıdaǵı formuladan deneniň salmaǵınıń onıň massasına tuwrı proporsional ekenligi kórinip tur.

Jerdiň betinde $g = 9,81 \text{ m/s}^2$. Sonlıqtan massası 1 kg óga teń zattıň salmaǵı

$$p = mg = 1 \text{ kg } 9,81 \frac{\text{m}}{\text{s}^2} = 9,81 \text{ N.}$$

Salmaq ushın ámelde kG (kilogramm) birligi qabil etilgen bolıp, $1 \text{ kG} = 9,81 \text{ N}$ bolıp tabıladi. Usı jaǵdayǵa baylanıshı massası 1 kg (1 kilogramm) bolǵan zattıň Jerdiň betindegi salmaǵı 1 kG bolıp tabıladi.

Kúndelikli turmista massa sózi salmaq sózine qaraǵanda ádewir jiyi qollanılıdı. Mısaltar keltiremiz:

- a) asxanadaǵı qamır massa bolıp tabıladi, onı iylewge boladı;
- b) ǵalaba xabar quralları xalıqtıň keń massasınıń turmısın hár tárepleme sáwlelendiredi h.t.b.

Biraq joqarida keltirilgen misallardıń fizika ilimindegı massaga derlik qatnasi joq hám lekciyalardıń barısında fizikalıq massaga keńnen túsinik beriledi. Eń dáslep deneniń massasınıń onıń inertliginiń ólshemi ekenligin umitpawımız kerek.

Kúshlerdi ólshew. Mexanika is alıp baratuǵın kúshlerdiń barlıǵın eki tiykarǵı klassqa bóliw mümkin:

1. Deneler bir biri menen tikkeley tiyiskende payda bolatuǵın kúshler;
2. Deneler arasında tikkeley kontakt bolmaǵanda da tásir etetuǵın kúshler.

Birinshi klassqa serpimli kúshler menen súykelis kúshleri kiredi.

Ekinshi klassqa pútkıl dúnyalıq tartılıs kúshleri (bunday kúshlerdi gravitaciyalıq kúshler dep te ataydı) hám Kulon menen Amper tárepinen ashılgan elektr zaryadları arasındaǵı tásirlesiw kúshleri (bunday kúshlerdi elektromagnitlik kúshler dep ataydı) kiredi.

Serpimli kúshler deneler bir biri menen tikkeley tiyiskende olardıń deformaciyasınıń (misal retinde prujinaniń sozliwin, qısılıwin yamasa iymeyiwin kúrsetiw mümkin) nátiyjesinde payda boladı. Kúshlerdiń usınday kategoriyasına shiysheniń ústinde turǵan sharikke shiyshe tárepinen tásir etetuǵın hám sharik tárepinen shiysheniń betine tásir etetuǵın kúshlerdi kirgiziwge boladı. Usınday kúshlerge jipke ildirilgen dene tárepinen jipke tásir etetuǵın hám jip tárepinen denege tásiretetuǵın kúshlerdi de kirgiziw mümkin. Serpimli kúshlerdiń payda boliwına alıp keletuǵın deformaciyalardıń shamaları júdá kishi boliw mümkin. Sonlıqtan usınday deformaciyalardıń shamasın aniqlaw ushin arnawlı ásbaplardı paydalaniw talap etiledi. Deformaciyalardıń qanday túrleriniń bar ekenligi haqqında arnawlı lekciyalarda aytıladı.

Deneler bir biri menen tikkeley tiyiskende deformaciyanıń xarakterinen emes, al denelerdiń bir birine salıstırǵanda qanday tezlik penen qozǵalatuǵınlığına baylanıslı bolǵan kúshler de payda boladı (súykelis kúshleri haqqında lekciyalarda keyinirek tolıq aytıladı). Bul kúshlerdiń shaması salıstırmalı tezlikke, bir biri menen tiyisetuǵın betlerdiń ózgesheliklerine hám basqa da faktorlardan górezli.

Denelerdiń bir biri menen tikkeley tiyisiwi talap etilmeytuǵın ekinshi klass kúshler bir biri menen tásirlesetuǵın deneler payda etetuǵın maydanlardıń bar boliwınıń nátiyjesinde júzege keledi. Misali qálegen dene óziniń átirapında tartılıs maydanın (yaǵníy gravitaciyalıq maydandı) payda etedi. Al elektr zaryadı menen zaryadlanǵan deneler ózleriniń átiraplarında elektr maydanı dep atalatuǵın fizikalıq maydandı payda etedi hám usınıń nátiyjesinde sol dene basqa zaryadlanǵan deneler menen tásir etisedi (tartısadı yamasa iyterisedi). Elektr meydanınan basqa magnit maydanı da bar. Toq ótip turǵan ótkizgishler payda etken magnit maydanları arqalı tásirlesedi. Demek bir biri menen tiyispey tásir etesetuǵın deneler (uzaqtin yamasa aralıqtan tásir etetuǵın deneler) ózleri payda etken maydanlar arqalı tásirlesedi eken. Al payda bolǵan kúshlerdiń tábiyatı mexanikada emes, al fizikanıń basqa bólimlerinde úyretiledi. Mexanikada bolsa anaw yamasa minaw ayqın jaǵdayda qanday kúshlerdiń payda bolatuǵınlığı izertleniledi.

Deneler bir biri menen tikkeley tiyiskende yamasa aralıqtan tásir etetuǵın kúshler arasında principiallıq ayırma joq. Haqıyatında deneler bir biri menen tikkeley tiyiskende payda bolatuǵın kúshlerdiń ózi de deneniń atomları yamasa molekulaları tárepinen payda etilgen anaw yamasa minaw maydanlardıń bar boliwı menen baylanıslı. Biraq sol maydanlardıń ózgesheligi sonnan ibarat, olar (maydanlar) molekulalar yamasa atomlar arasındaǵı qashiqlıqlardıń ózgeriwi menen tez hálsireydi. Sonlıqtan usınday maydanlardıń bar ekenliginiń nátiyjeleri júdá kishi qashiqlıqlarda óana seziledi (yaǵníy deneniń ishinde yamasa deneler bir biri menen tikkeley tiyiskende). Demek, deneler hám sol denelerdiń ayırm bólimleri arasındaǵı tásirlesiw kúshleri maydanlardıń bar soliwınıń sebebinen júzege keledi eken.

Biraq kúshlerdiń tábiyatı haqqındaǵı másele (jokarıda atap ótildi) mexanikada emes, al fizikanıń basqa bólimlerinde (elektrodinamikada, qattı deneler fizikasında hám basqa da

bólimlerde) izertleniledi. Mexanikada bolsa ayqın jaǵdayda qanday kúshtiń payda bolıwın izetlew menen sheklenedi.


Joqarıda kórsetilgen kúshlerdiń tipi haqqındaǵı sorawǵa juwaptıń ózi hár qıylı boladı. Deneniń deformaciyasınıń nátiyjesinde payda bolatuǵın serpimli kúshtiń shaması menen baǵıtı tek deneniń qaysı baǵıttı deformaciyalanǵanına górezli. Biraq usı kúsh tásır etetuǵın deneniń deformaciyasınan górezli emes. Al súykelis kúshlerin karaǵanda másele biraz quramalasadı: bul kúshlerdiń shamasa kúsh tásır etken baǵıttıǵı kúshi tásır etetuǵın deneniń betiniń halinan da, kúsh tásır etken deneniń betiniń halinan da górezli. Usınıń menen birge kúshtiń baǵıtı da, shaması da bir biri menen tiyisip turǵan betlerdiń salıstırmalı tezliginen de górezli. Maydanlardıń tásirinde payda bolatuǵın kúshlerde (yaǵníy uzaqtan yamasa aralıqtan tásır etetuǵın kúshler jaǵdayında) kúshlerdiń baǵıtı menen shaması tásır etisetuǵın denelerdiń barlıgınan da górezli boladı.

Joqarıda aytılǵan jaǵdaylarǵa baylanıslı kúshlerdi ólshew máselesi eki máselege ayrıladı:


- 1) ana yamasa mina ayqın jaǵdayda payda bolatuǵın maydanlardı ólshew;
- 2) berilgen denege berilgen maydan tárepinen tásır etetuǵın kúshtiń shamasın ólshew.

Kúshlerdiń shamasın ólshew ushın birinshiden kúshtiń etalonınıń bolıwı, ekinshiden basqa kúshlerdi usı etalon menen salıstırıwdıń usılı bolıwı kerek.

Belgili bir uzınlıqqa shekem sozılǵan qanday da bir prujinani alamız (mısali cilindr tárizli formaǵa iye polattan soǵılǵan prujina). Bul jaǵdayda kúshtiń etalonı sıpatında belgili bir uzınlıqqa sozılǵan prujinaniń bektilip qoyılǵan qálegen ushına tásır etetuǵın F_0 kúshiniń mánisin alıw múmkın. Etalon menen basqa kúshlerdi salıstırıw usılı minadan ibarat: ólshep atırǵan kushtiń mánisi etanon kúshtiń mánisine teń, al baǵıtı qarama-qarsı (súwrette keltirilgen). Usı jaǵdayda kúsh túsip atırǵan deneniń tınişliqta turǵanlıǵı yamasa turı sıziqlı teń ólshewli qozǵalıp baratırǵanlıǵı itibarǵa alınıwı kerek. Súwrette F_0 arqalı etalon kúshtiń shaması, al F_x arqalı ólshenetuǵın kúshtiń shaması belgilengen.



Joqarıda keltirigner usıldıń járdeminde biz F_x kwshi menen F_0 kúshiniń bir birine teń ekenligin ólshey alamız. Biraq qálegen shamadaǵı kúshti ólshey almamız. Onıń ushın etanol-kúshti júdá kóp ekzemplıyarda tayarlawımız kerek. Bunday jaǵdayda basqa da tap usınday prujinani alıw jetkilikli. Tek ǵana usı eki prujina da (K_e arqalı etalon prujina, al K_1 arqalı basqa prujina belgilengen) m denesine bir waqıtta tásır etkende sol m denesiniń tınişliqta kaliwı shárt (b súwret). Usınday eksperimentti ótkergende eki prujinaniń kósherleriniń bir tuvrınıń boyınsha jatiwı shárt. K_1 prujinasın tap usınday jollar menen saylap alıp onı kúshtiń etalonı sıpatında paydalana alamız.



Bir denege bir neshe prujina tárepinen kúsh tásir etetuǵın jaǵday.
Bunday jaǵdayda deneg tásir etetuǵın kúshtiń shaması barlıq kúshlerdiń geometriyalıq summasına teń boladı.

Endi biz qanday da bir denegi bir neshe kúsh (prujina) tásir etedi dep boljayıq. Bunday jaǵdayda denege tásir etetuǵın kúshtiń shaması bardıq prujinalar tárepinen tásir etetuǵın kúshlerdiń geometriyalıq summasına teń boladı. Kúshti bir neshe etalonına iye bolıp sol kúsh etalonına teń emes kúshtiń de shamasın ólshewimiz mümkin. Ólshenetuǵın F_x kúshi tásir etetuǵın m denesine eki prujina-etalondı bekitemiz hám olar arasındağı müyeshti m denesi tezleniw almaytuǵınday shamada qoyamız (joqarıdaǵı súwrette kórsetilgen). Bunday jaǵdayda ólshenip atrǵan kúshtiń mánisi F_x etalonlar tárepinen tásir etip atrǵan kúshlerdiń keri belgisi menen alıńgan geometriyalıq summasına teń boladı, yaǵníy:

$$F_x = -(F_{01} + F_{02}).$$

Bunday jaǵdayda biz tek $2F_0$ shamasınan kishi kúshtiń shamasın ólshey alamız (F_0 arqalı etalon kúshtiń mánisi belgilengen). Biraq prujinalardı bir birine parallel qoyıp $2F_0$, bunnan keyin $4F_0$ shamasına shekem, yaǵníy qálegen mániske iye kúshtiń shamasın ólshew mümkinshiligine iye bolamız. Álbette hár bir jaǵdayda usınday ólshewdi ótkeriwdiń keregi joq. Biz basqa qálegen jaramlı bolǵan prujinanı aliwımız hám joqarıda keltirilgen usıldını járdeminde hár qıylı soziwlardaǵı prujina tárepinen tásir etetuǵnı kúshtiń ólshewimiz mümkin. Tap usınday etip kalibrovkalangan prujina-dinamometriń járdeminde ámelde kúshtiń mánisin ólsheydi.



400 kN ǵa shekemgi kúshlerdi ólshew ushın arnalǵan dinamometr.




1950-jilları usaqlap satwdı keń túrde qollanılǵan tárezi.



Kishi massalardı ólshevge mümkinshilik beretuǵın laboratoriyalıq tarezi.



Elektronlıq tarezi.



Kúshlerdi dinamometrdiń járdeminde ólshevge misallar.

Bazı bir juwmaqlar:

1. Dinamika mehanikalıq qozǵalistıń payda bolıw sebeplerin izertleytuǵın fizikanıń bólimi bolıp tabıladı.
2. Dinamika tiykarınan massa, kúsh, impuls, impuls momenti, energiya túsiniklerine súyenedi.
3. Deneniń massası dep sol deneniń inertliginiń ólshemin aytamız. Massa skalyar shama bolıp tabıladı.
4. Kúsh vektorlıq shama bolıp tabıladı. Ol deneniń qozǵalıs halın (dara jaǵdayda tınıshlıq halın) ózgertetuǵın sebep bolıp tabıladı. Sol sebeptiń tábiyatınıń hár qıylı bolıwı mümkin (denelerdiń soqlıǵısıwı, súykelistiń saldarınan payda bolatuǵın kúshler, gravitaciyalıq, elektromagnitlik hám taǵı basqa da kúshler). Kúshtiń tásır etiwi denelerdiń tezleniwin boldırادı.
5. Kúsh barlıq waqtta da óziniń jubı menen payda boladı.

6. Kúshti dinamometrlerdiń (prujina-dinamometrlerdiń) yamasa tárezilerdiń járdeminde ólsheydi. Kúshti ólshew ushın kúshtiń etalonınıń boliwi shárt.

Sorawlar:

1. Dinamika ilimi nenı izertleydi?
2. Kúsh degenimiz ne hám onıń tábiyati haqqında nelerdi ayta alasız?
3. Kúndelikli turmısta qanday kúshlerdiń tásir etiwin sezesiz?
4. Denelerdiń massası menen salmaǵı arasında qanday baylanıstiń boliwi múmkin?
5. Massa degenimiz ne hám ol fizika iliminde kanday orınlı iyeleydi?
6. Táreziler menen dinamometrlerdiń islew principleri qanday fizikalıq qubılıslarǵa tiykarlangan?
7. Házirgi waqtıları paydalanıp atırǵan tárezilerdiń qanday túrlerin bilesiz?
8. Táreziniń yamasa dinamometrdiń ólshewiniń dálligi qanday faktorlarǵa baylanıslı?
9. Deneniń tígizligi degenimiz ne? Tígizliqtıń birlikleri qanday?
10. Mexanikada qanday kúshler bar?
11. Kúshlerdi ólshewdiń qanday usılları bar? Laboratoriyalıq hám kúndelikli turısta qollanılatuǵın táreziler haqqında nelerdi bilesiz?

5-sanlı lekciya. Nyuton nızamları

Dinamikanıń tiykarǵı nızamları ushın Nyuton tárepinen onıń baslamalarında tómendegidey anıqlamalar usınlıdı:

1-anıqlama. Materiyaniń muǵdarı (massa) onıń tígizligi menen kólemine proporsional túrde anıqlanatuǵın ólshem.

Nyutonniń hesh bir anıqlaması usı anıqlamadı dárrejede sinǵa alınbadi. Bul jerde "materiya muǵdarı" hám "massa" sózleri birdey mániske iye. Nyuton tárepinen usınlıǵan "Materiya muǵdarı" termini ilimde kóp waqt saqlanbadı hám házirgi ilimde "massa" termini menen tolıq almastırılgan (bul haqqında joqarıda gáp etildi).

Soniń menen birge Nyuton zamanında qanday da bir shamanıń ólshemin anıqlaǵanda usı shamanıń qanday shamalarǵa proporsional ekenlige tiykarǵı kewil bóligen. Mısalı házirgi waqtıları biz "úsh mýyeshliktıń maydanı onıń ultanı menen biyikliginiń yarım kóbeymesine teń" dep aytamız. Al Nyuton zamanında "úsh mýyeshliktıń maydanı onıń ultanı menen biyiklige proporsional" dep aytılǵan.

2-anıqlama. Qozǵalıs muǵdarı tezlik penen massaǵa proporsional etip alıngan shamanıń ólshemi.

Nyuton tárepinen birinshi bolıp qabil etilgen "Qozǵalıs muǵdarı" túsinigi de "Materiya muǵdarı" túsinigine sáykes keledi. Biraq bul túsinık házirgi waqtılarǵa shekem saqlanıp keldi.

3-anıqlama. Materiyaniń ózine tán kúshi onıń qarsılıq etiw qábiletligi boladı. Sonlıqtan ayırıp alıngan qálegen dene óziniń tınıshlıq halın yamasa teń ólshewli qozǵalısın saqlaydı.

4-anıqlama. Sırttan túsilgen kúsh deneniń tınıshlıq halın yamasa teń ólshewli tuwrı sıziqli qozǵalısın ózgertetuǵın tásir bolıp tabıladı.

Qozǵalistıń birinshi nızamı retinde Nyuton XVII ásirdiń baslarında Galiley tárepinen ashılgan inerciya nızamın qabil etti.

1-nızam. Qálegen dene eger de sırttan kúshler tásir etpese óziniń tınıshlıq yamasa teń ólshewli tuwrı sıziqli qozǵalıs halın saqlaydı.

Bunday qozǵalıs ádette erkin qozǵalıs yamasa inerciya boyınsha qozǵalıs dep ataladı. Erkin qozǵalatuǵın deneni erkin dene dep atayız.

Erkin denelerdi tábiyatta tabıw múmkin emes. Sonlıqtan bunday túsiniki qabil etiw abstrakciya bolıp tabıladı.

Nyutonniń ekinshi nızamı bilayinsha jaziladı:

$$m \frac{d\mathbf{v}}{dt} = \mathbf{F}. \quad (5.1a)$$


Bul formuladaǵı m arqalı deneniń massası, $\frac{d\mathbf{v}}{dt}$ arqalı tezleniwi, al \mathbf{F} arqalı denege tásir etiwshi kúştiń shaması belgilengen.

Bul nızam boyinsha biz tómendegi jaǵdaylardıń orın alatuǵınlıǵın kóremiz:

1. Tezleniw qaysı tárepke qaray baǵıtlangan bolsa, kúsh te sol tárepke qaray baǵıtlangan.

2. Eger $\mathbf{F} = 0$ teńligi orın alatuǵın bolsa, onda $\frac{d\mathbf{v}}{dt} = 0$ hám $\mathbf{v} = \text{const}$ tezliktiń turaqlı bolatuǵınlıǵın kóremiz.

Usı jaǵdaydan Nyutonniń birinshi nızamı kelip shıqqpay ma degen soraw kelip tuwadi. Bir qatar fizika ilimin úyreniwshilerde usınday pikirdiń payda boliwi múmkın. Biraq Nyutonniń birinshi nızamınıń ózinshe górezsiz nızam ekenligin hár qanday inercial esaplaw sistemaların saylap aliw arqalı ayqın kórsetiwge boladı. Sonıń nátiyjesinde bul nızamnıń górezsiz ekenligin, qozǵalislardı dinamikalıq hám kinematikalıq mániste qaraw ushin qabil etilgen esaplaw sistemasınıń paydalaniwǵa bolatuǵınlıǵın yamasa bolmaytuǵınlıǵın bildiretuǵın kriteriyi bolıp sanaladı.



Aristoteldiń hám Nyutonniń tálimatları boyinsha miltiqtan atılǵan oqtıń traektoriyaları.

Massa. Impulstiń saqlanıw nızamı. Qálegen dene qozǵalısqa keltirilse yamasa onıń tezliginiń shamasın yaki baǵıtın ózgertetuǵın bolsaq ol dárhál qarsılıq kórsetedi. Denelerdiń bunday qásiyetin **inertlilik** dep ataymız. Hár qanday denelerde inertlilik hár qanday bolıp kórinedi. Úlken tasqa tezleniw beriw, kishi topqa tap sonday tezleniw beriwden ádewir qıyın. **Inertliliktiń óls hemi massa dep ataladı.**

Deneniń massasın $\frac{F}{m} = m$ ańlatpasınıń járdeminde aniqlaymız. Massa relyativistlik invariant (turaqlı) shama bolıp tabıldı.


Massa **deneniń inertlilik qásiyetiniń táriyiplemesinen basqa mániske iye emes.** Usıǵan baylanıslı bunday massanı geyde **inert massa** dep te ataydı.

XIX ásirdiń aqırına kele fizika menen shuǵıllaniwshılar deneniń massası menen sol deneniń inertliliginiń bir túsinik ekenligin ayqın moyınladı. Bul haqqında O.D.Xvalsonniń "Fizika kursı" kitabınıń I tominıń sáykes paragrafin oqıp iseniwge boladı.

Massanı dál aniqlaw ushin **izolyaciylanıǵan** yamasa **jabiq sistema** dep atalıwshı túsiniklerdi kirgizemiz. Basqa denelerde jetkilikli dárejede alıslatılǵan, basqa denelerdiń tásiri joq etilgen deneler sistemasın usınday sistema dep qaraymız. Sistemaǵa kiriwshi deneler bir biri menen tásirlese aladı. Eki materiallıq noqattan turatuǵıń sistemani qarayıq. Bul noqatlardıń tezlikleri jaqtılıq tezliginen kishi dep esaplaymız. Usı materiallıq noqatlar bir biri menen tásir etiskende olardıń tezlikleri ózgeredi. YAgnıy

$$m_1 \Delta v_1 = m_2 \Delta v_2. \quad (5.1)$$

Bul ańlatpadaǵı m_1 hám m_2 shamaları turaqlı bolıp qaladı. Usı shamalar 1- hám 2-materiallıq noqatlardıń óz-ara tásir etisiw ózgesheliklerine pútkilley baylanıslı emes. Tásir etisiw waqtı Δt ni qálegenimizshe ózgertiw mûmkin. Usınıń menen birge Δv_1 hám Δv_2 vektorları da ózgeredi. Biraq m_1 hám m_2 koefficientleri (dáliregi olar arasındaǵı qatnas) turaqlı bolıp qaladı. Bul nátiyjeni tájiriybeniń juwmaǵı dep qaraw kerek. m_1 hám m_2 koefficientleri tek ǵana usı 1- hám 2-denelerdiń ózlerine baylanıslı boladı. Olardı massa dep, aniǵıraqı 1- jáne 2-denelerdiń inertlik massaları dep atayız.



5-1 súwret. Tezleniwdiń kúshten górezli ekenligin demonstraciyalaw.

Solay etip eki materiallıq deneniń massalarınıń qatnası olar bir biri menen tásir etiskende tezlikleri alatuǵın ósimlerdiń minus belgisi menen alıńǵan qatnaslarınday boladı eken.

Massalar qatnasından massaniń ózine ótiw ushın **massaniń etalonı** kerek boladı. Bunday jaǵdayda barlıq deneler massaları bir mániste aniqlanadı. Sonday-aq etalon oń belgige iye bolsa barlıq massalar da oń belgige iye boladı. Fizika iliminde tiykarǵı birlilik retinde **kilogramm** qabil etilgen. Ol Franciyadaǵı Sevre qalasındaǵı Xalıq aralıq salmaqlar hám ólshemler byurosında saqlanıp turǵan iridiydiń platina menen quymasınan islengen etaloniń massasına teń. Kilogrammniń mińnan bir úlesine gramm dep aytamız.

Tájiriybeniń nátiyjesi bolǵan jáne de bir jaǵdayǵa dıqqat qoyamız. m_2/m_1 qatnasın usı eki deneniń massalarınıń qatnasları túrinde esaplanıp qoymay, úshinshi deneni de qollanıw mûmkin. Bunday jaǵdayda usı massalardiń úshinshi deneniń massasına qatnasın tabamız. Bul qatnastırıbir birine bólsek m_2/m_1 qatnası kelip shıǵadı. Eger (5.1) qatnastiń eki tárepin de tásir etisiw waqtı Δt óa bólsek

$$m_1 a_{1\ ort} = -m_2 a_{2\ ort} \quad (5.2)$$

ańlatpasın alamız. Al shektegi jaǵdayǵa (yaǵníy waqıttıń sheksiz kishi kesindisine) ótsek

$$m_1 a_1 = -m_2 a_2 \quad (5.3)$$

formulasına iye bolamız.

Bul formula menen massalardiń qatnasın aniqlaw, usı denelerdiń **ortasha** yamasa **haqıqy tezleniwleriniń** qatnasların aniqlawǵa alıp kelinedi.

(5.1)-ańlatpaǵa basqa túr beremiz. $\Delta v_1 = v'_1 - v_1$ hám $\Delta v_2 = v'_2 - v_2$ dep belgileyik. Bunday jaǵdayda

$$m_1 a_1 + m_2 a_2 = m_1 v'_1 + m_2 v'_2. \quad (5.4)$$

$mv = p$ bolǵan massa menen tezliktiń kóbeymesinen turatuǵın vektordı materiallıq noqattıń **impulsi** yamasa **qozǵalis muǵdarı** dep atayıq. Materiallıq noqatlar sistemasınıń

impulsi yamasa **qozǵalıs muǵdarı** dep hár bir materiallıq noqattıń impulslarınıń vektorlıq qosındısına teń shamanı, yaǵníy

$$\mathbf{p} = \mathbf{p}_1 + \mathbf{p}_2 = m_1 \mathbf{v}_1 + m_2 \mathbf{v}_2 \quad (5.5)$$

shamasına aytamız.

(5.4)-ańlatpadan

$$\mathbf{p} = \mathbf{p}' \quad (5.6)$$

ekenligi kelip shıǵadı. Bul jerde $p = p_1 + p_2$ hám $p' = p'_1 + p'_2$ lar arqalı sistemaniń impulsiniń óz-ara tásirlesiwden burińǵı hám keyingi impulsleri belgilengen.

Demek jaǵıp sistemadaǵı eki materiallıq noqattıń impulslarınıń qosındısı turaqlı bolıp qaladı eken. Bul awhal **impulstiń saqlanıw nızamı** dep ataladı. Bul nızam relyativistlik emes hám relyativistlik jaǵdaylar ushın da durıs keledi.

Eger materiallıq noqatqa sırttan tásirler túsetuǵın bolsa, onda onıń impulsı saqlanbaydı. Usıǵan baylanıslı óz-ara tásir etisiwdiń intensivliliği sıpatında impulsten waqt boyınsha alıńǵan tuwindiniń alamız $\frac{d\mathbf{p}}{dt} = \dot{\mathbf{p}}$. Fizikada $\dot{\mathbf{p}}$ ańlatpasınıń járdeminde materiallıq noqattıń basqa denelerge salıstrǵanda ornı ǵana emes, al onıń tezliginiń de aniqlanatuǵınlıǵı fundamentallıq mániske iye. Bul tuwindı materiallıq noqattıń radius-vektorı \mathbf{r} diń, tezlik v niń funkciyası bolıp tabıladı hám sonıń menen birge qorshap turǵan materiallıq noqatlardıń koordinataları menen tezliklerine baylanıslı boladı. Bul funkciyayı $\mathbf{F}(\mathbf{r}, \mathbf{v})$ túrinde belgileymiz. Onda

$$\dot{\mathbf{p}} = \mathbf{F}. \quad (5.7)$$

túrindegi ańlatpanı alamız.

Materiallıq noqattıń koordinataları menen tezlikleriniń funkciyası bolǵan, impulstiń waqt boyınsha alıńǵan tuwindisine teń $\mathbf{F}(\mathbf{r}, \mathbf{v})$ **kúsh** dep ataladı. **Kúsh vektor bolıp tabıladı hám vektor p dan skalyar waqt t boyınsha alıńǵan tuwindidiǵa teń.**

Solay etip **materiallıq noqattıń impulsınan waqt boyınsha alıńǵan tuwindı oǵan tásir etiwshi kúshke teń** eken.

Bul jaǵday Nyutonniń ekinshi nızamı dep, al bul nızamnıń matematikalıq ańlatpası bolǵan $\dot{\mathbf{p}} = \mathbf{F}$ teńlemesi **materiallıq noqattıń qozǵalıs teńlemesi** dep ataladı. Relyativistlik emes tezliklerde Nyutonniń ekinshi nızamınıń (relyativistlik tezlikler ushın Nyutonniń ekinshi nızamı haqqında gáp etiw múmkin emes)

$$m\dot{\mathbf{v}} = \mathbf{F} \quad (5.8)$$

yamasa

$$m\ddot{\mathbf{r}} = \mathbf{F} \quad (5.8a)$$

túrinde jazılıwı múmkin.

Demek massa menen tezleniwdiń kóbeymesi tásir etiwshi kúshke teń eken.

Nyutonniń úshinshi nızamı. Eki materiallıq bóleksheden turatuǵın jaǵıp sistemani qaraymız. Bul jaǵdayda impulstiń saqlanıw nızamı orınlanaǵı:

$$\mathbf{p}_1 + \mathbf{p}_2 = const. \quad (5.9)$$

Bul ańlatpanı waqt boyınsha differenciallasaq

$$\dot{\mathbf{p}}_1 + \dot{\mathbf{p}}_2 = 0 \quad (5.10)$$


ańlatpasına iye bolamız. Nyutonniń ekinshi nızamı tiykarında

$$\mathbf{F}_1 = -\mathbf{F}_2 \quad (5.11)$$

formulasın jaza alamız. Bul formuladaǵı \mathbf{F}_1 hám \mathbf{F}_2 arqalı materiallıq noqatlar tárepinen birine tásir etetuǵın kúshler belgilengen. Bul teńlikke tájiriybede tastıyıqlanǵan fakttı

qosamız: \mathbf{F}_1 hám \mathbf{F}_2 kúshleri materiallıq noqatlardı baylanıstıratuğın sızıq boyınsha baǵdarlanǵan. Usı aytılǵanlar tiykarında Nyutonniń úshinshi nızamına kelemiz:

Eki materiallıq noqatlar arasında óz-ara tásirlesiw kúshleri óz ara teń, baǵıtları boyınsha qarama-qarsi hám usı materiallıq noqatlardı baylanıstıratuğın sızıqtıń boyı menen baǵdarlanǵan.



Nyutonniń úshinshi nızamın
sáwlelendiriliwshi súwret.

1-dene \vec{F}_{12} kúshi menen 2-denenı ózine
qaray tartadı, al 2-dene bolsa \vec{F}_{21} kúshi
menen 1-denenı ózine qaray tartadı.
Nyutonniń úshinshi nızamı boyınsha
 $\vec{F}_{12} = -\vec{F}_{21}$
teńliginiń orınlaniwi shárt.

\mathbf{F}_1 hám \mathbf{F}_2 kúshleriniń birin tásir, al ekinshisin qarsi tásir dep ataydı. Bunday jaǵdayda úshinshi nızam bilayinsha aytladı: hár bir tásirge shaması jaǵinan teń, al baǵıtı boyınsha qarama qarsi tásir etedi. Hár bir "tásirdiń" fizikalıq tábiyatı jaǵinan "qarsi qarap baǵıtlangan tásirden" parıqınıń joqlığına ayriqsha itibar beriwi kerek.

Materiallıq noqatlarǵa tásir etiwshi kúshlerdi **ishki** hám **sırtqi kúshler** dep bóliw kerek. Ishki kúshler - bul sistema ishindegi materiallıq noqatlar arasında tásir etisiw kúshler. Bunday kúshlerdi \mathbf{F}_{ij} dep belgileymiz. Sırtqi kúshler - bul sistemani qurawshı materiallıq noqatlarǵa sırttan tásir etiwshi kúshler.

Nyutonniń úshinshi nızamı boyınsha

$$\mathbf{F}_{ij} = \mathbf{F}_{ki}, \quad (5.11a)$$

yaǵníy $\mathbf{F}_{ij} + \mathbf{F}_{ki} = 0$ ańlatpasına iye bolamız.

Bunnan sistemadaǵı ishki kúshlerdiń geometriyalıq qosındısı nolge teń ekenligi kelip shıǵadı. Bul jaǵdaydı bılay jazamız:

$$\mathbf{F}_1^{(i)} + \mathbf{F}_2^{(i)} + \mathbf{F}_3^{(i)} + \cdots + \mathbf{F}_n^{(i)} = 0. \quad (5.12)$$

Bul ańlatpadaǵı tómengi indeks materiallıq noqattıń qatar sanın beredi. (i) indeksi arqalı kúshlerdiń ishki kúshler ekenligi belgilengen. Sonlıqtan

$$\frac{d}{dt}(\mathbf{p}_1 + \mathbf{p}_2 + \mathbf{p}_3 + \cdots + \mathbf{p}_n) = \mathbf{F}_1^{(e)} + \mathbf{F}_2^{(e)} + \mathbf{F}_3^{(e)} + \cdots + \mathbf{F}_n^{(e)} \quad (5.13)$$

yamasa

$$\frac{d\mathbf{p}}{dt} = \mathbf{F}^{(e)} \quad (5.14)$$

formulaların jaza alamız. Bul ańlatpada \mathbf{p} arqalı barlıq sistemaniń impulsı, $\mathbf{F}^{(e)}$ arqalı barlıq sırtqi kúshlerdiń teń tásir etiwshisi belgilengen. Solay etip **materiallıq noqatlar sistemasiń impulsınan waqt boyınsha alıngan tuwındı sistemaǵa tásir etiwshi barlıq sırtqi kúshlerdiń geometriyalıq qosındısına teń**.

Eger barlıq sırtqi kúshlerdiń geometriyalıq qosındısı nolge teń bolsa (bunday jaǵday jabıq sistemalarda orı aladı) $\frac{dp}{dt} = 0$ hám $\mathbf{p} = \text{const}$ teńlikleri orınlanaǵı. Demek sırtqi

kúshlerdiń geometriyalıq qosındısı nolge teń bolsa impuls waqtqa baylanıslı ózgermey qaladı eken.

Bazı bir juwmaqlar:

1. Nyutonniń nızamları klassikalıq mexanikanıń tiykarnda jatatuǵın úsh nızam bolıp tabıladı. Bul nazamlardıń tiykarnda sistemanı quraytuǵın barlıq denelerge tásir etetuǵın kúshler belgili bolǵan jaǵdayda qálegen mexanikalıq sistemanıń qozǵalıs teńlemesin jazıwǵa múmkinshilik beredi. Nızamlar birinshi ret 1687-jılı jarıq kórgen "Natural filosofyanıń matematikalıq baslamaları" atlı kitapta tolıq türde keltirip shıǵarlıǵan.

2. Inercialıq esaplaw sistemalar dep atalatuǵın esaplaw sistemaları bar bolıp, usınday sistemalarda hesh kanday kúsh tásir etpeytuǵın (yamasa tásir etiwshi kúshler bir birin teńlestiretuǵın) materiallıq noqatlar tınıshlıq halında yamasa turı sızıqlı teń ólshewli qozǵalıs halında jasayıdı.

3. Kúshler tezleniwden gáresiz tábiyatta bar bolıp tabıladı. Onıń mánisin tezleniw arqalı ólshewge bolatuǵın bolsa da kúsh túsinigin tezleniwge baylanıssız kırgiziw kerek. Biraq usı kóz-qarasqa qarama-qarsı kóz qaras ta orın algan.

4. Elektromagnit tásirlesiw jaǵdaylarında Nyutonniń úshinshi nızamı orınlarbıdy. Bul nızamdı tuyıq sistemadaǵı impulstiń saqlanıw nızamı sıpatında kórsetiwdiń nátiyjesinde gána onıń durıslığına kóz jetkeriw múmkın.

5. Ápiwayı formada Nyutonniń úshinshi nızamınıń orınlarbawı keńislik penen waqittıń relyativistlik qásiyetleri menen baylanıshı.

Sorawlar:

1. Tásirlesiw kúshi haqqında gáp etkende qanday kúshler názerde tutıladı?
 2. Galileydiń salıstırmalıq principiniń fizikalıq mánisi nelerden ibarat?
 3. Matematikalıq jollar menen Nyutonniń ekinshi nızamınan birinshi nızamdı keltirip shıǵarıwǵa boladı. Biraq Nyutonniń birinshi nızamı (inerciya nızamı) gárezsiz nızam sıpatında qatıl etilgen. Mánisin túsindirińiz.
 4. Fizikada kúsh dep qanday fizikalıq shamaǵa aytadı?
 5. Tásir hám qarsı tásir hám olardıń teńligi haqqında gáp etkende qanday fizikalıq qubılıslar názerde tutıladı.
 6. Nyutonniń úshinshi nızamınıń fizikalıq mánisi nelerden ibarat?
 7. Impulstiń saqlanıw nızamı menen Nyutonniń úshinshi nızamı arasında qanday qatnas bar?
 8. Nyutonniń nızamlarına Nyutonniń ózi bergen aniqlamaları jáne házirgi zamanları qollanılatuǵın aniqlamalar arasında qanday ayırmalar bar?
 9. Massa materianiń qanday qásiyetin táriyipleydi?
- Tásirlesiwde fizikalıq maydanniń tutqan ornı nelerden ibarat?

6-sanlı lekciya. Denelerdiń erkin túsiwi. Salmaqsızlıq. Deneniń erkin bolmaǵan qozǵalısı. Impuls. Kúsh hám deneniń impulsı. Impulstiń saqlanıw nızamı. Ózgeriwshi massaǵa iye deneniń qozǵalısı. Mesherskiy teńlemesin keltirip shıǵarıw

Erkin túsiw barısındaǵı calmaqsızlıq halınıń ornawı áhmiyetli fizikalıq faktor bolıp tabıladı. Bul deneniń inert hám gravitaciyalıq massalarınıń bir ekenliginen derek beredi. Inert massa deneniń inertlilik qásiyetin sıpatlaydı. Gravitaciyalıq massa bolsa usı deneniń Nyutonniń nızamı boyınsıha basqa deneler menen tartısıw kúshin táriyipleydi. Gravitaciyalıq massa elektr zaryadı siyaqlı mániske iye. Ulıwma aytqanda deneniń inert massası menen gravitaciyalıq massası bir yamasa bir birine proporsional boladı degen sóz hesh qaydan kelip

shıqpaydı (eki fizikalıq shama bir birine proporcional bolǵan jaǵdayda ólshem birliklerin proporcionallıq koefficienttiň mánisi 1 ge teń bolatuǵınday etip saylap alıw arqalı teńlestiriwge boladı). **Inert hám gravitaciyalıq massalardıń bir birine proporcional ekenligin dálilleymiz.** Jerdiń gravitaciyalıq massasın M_g arqalı belgileyik. Bunday jaǵdayda Jer betindegi gravitaciyalıq massası m_g bolǵan dene menen tásirlesiw kúshi


$$F = G \frac{M_g m_g}{R^2} \quad (6.1)$$

shamasına teń boladı. Bul formulada R arqalı Jerdiń radiusı belgilengen.


Inert massası m bolǵan dene Jerge qaray g tezleniwi menen qozǵaladı

$$g = \frac{F}{m} = G \frac{M_g m_g}{R^2 m} = \text{const} \frac{m_g}{m}. \quad (6.2)$$

Tezleniw g Jer betindegi barlıq deneler ushin birdey bolǵanlıqtan $\frac{m_g}{m}$ qatnasi da barlıq deneler ushin birdey boladı. Sonlıqtan inert hám gravitaciyalıq massalar bir birine proporcional dep juwmaq shıgaramız. Al proporcionallıq koefficientin birge teń dep alıp eki massanı bir birine teńlestiriwimiz mümkin.



Teńdey waqt aralıqlarında túsırıgen shardıń erkin túsiwi. Ótilgen joldıń shaması waqittıń kvadartına proporcional.



Geypara tariyxshılar Piza qalasındaǵı qıysayǵan minarda Galiley erkin túsiwdi izertlegen dep esaplaydı. Súwrette berilgen maǵlıwmatlar boyinsha esaplawlar júrgiziwdi oqıwshınıń ózine usınamız.

Inert hám gravitaciyalıq massalardıń óz-ara teńligi eksperimentte tereń izertlengen. Házirgi waqıtlardaǵı olar arasındaǵı teńlik 10^{-12} ge teń dállikte dálillendi (Moskva mámlekетlik universitetiniń fizika fakultetinde professor V.Braginskiy basqarǵan topar alǵan nátiyje). YAgnıy

$$\frac{m_g - m}{m_g} \leq 10^{-12}$$

teńsizligi orınlı.

Inert hám gravitaciyalıq massalardıń teńligi basqa nátiyjege alıp keledi: eger esaplaw sistemasi inercial esaplaw sistemاسına salıstırǵanda tuwrı sızıqlı teń ólshewli tezleniwshi qozǵalatuǵın bolsa bunday sistemadaǵı mexanikalıq qubılıslar gravitaciya maydanındaǵiday

bolıp ótedi. Bul tastiyıqlawdı barlıq fizikalıq qubılıslarǵa ulıwmalastırıw **ekvivalentlik principi** dep ataladı.

Ekvivalentlilik principi dep bazı bir esaplaw sistemasındaǵı **tezleniwdiń bolıwı sáykes tartılıs maydanı bar bolıwı** menen birdey dep tastiyıqlawdı aytamız. Biz bul haqqında tolígıraq gáp etemiz.

Tartılıs kúshiniń usı kúsh tásir etetuǵın bóleksheniń massasına proporcionallıǵı ($F = mg$) oǵada tereń fizikalıq mániske iye.

Bólekshe tárepinen alınatuǵın tezleniw usı bólekshege tásir etiwhi kúshti bóleksheniń massasına bólgenge teń bolǵanlıqtan gravitaciyalıq maydandaǵı bóleksheniń tezleniwi w usı maydanniń kernewliligi menen sáykes keledi:

$$\boldsymbol{a} = \boldsymbol{g}$$

yaǵníy bóleksheniń massasınan górezli emes. Basqa sóz benen aytqanda gravitaciyalıq maydan oǵada áhmiyetli qásiyetke iye boladı: bunday maydanda barlıq deneler massalarınan górezsiz birdey tezleniw aladı (bul qásiyet birinshi ret Galiley tárepinen Jerdiń salmaq maydanındaǵı denelerdiń qulap túsiwin izertlewdiń nátiyjesinde anıqlandı).

Denelerdiń tap sol siyaqli qásiyetin eger olardıń qozǵalısların inercial emes esaplaw sistemasi kóz-qarasında qaraǵanda sırtqı kúshler tásir etpeytuǵın keńislikte de baqlaǵan bolar edik. Juldızlar aralıq keńislikte erkin qozǵalatuǵın raketani kóz aldımızǵa keltireyik. Bunday jaǵdaylarda raketaǵa tásir etetuǵın tartısıw kúshlerin esapqa almawǵa boladı. Usınday raketaniń ishindegi barlıq deneler raketaniń ózine salıstırǵanda qozǵalmay tınıshlıqta turǵan bolar edi (raketaniń ortasında hesh nársege tiymey-aq tınıshlıqta turǵan bolar edi). Eger raketa a tezleniwi menen qozǵala baslasa barlıq deneler raketaniń artına qaray $-a$ tezleniwi menen "qulap" túser edi. Raketaniń ishindegi deneler raketaniń tezleniwisz-aq, biraq kernewliligi $-a$ óga teń bolǵan gravitaciyalıq maydanda qozǵalǵanda da $-a$ tezleniwi menen tap joqarıdaǵıday taqlette "qulaǵan" bolar edi. Hesh bir eksperiment biziń tezleniwshi raketada yamasa turaqlı gravitaciyalıq maydanda turǵanımızdı ayıra almaǵan bolar edi.

Denelerdiń gravitaciyalıq maydan menen inercial emes esaplaw sistemasındaǵı qásiyetleri arasındaǵı uqsaslıq **ekvivalentlik principi** dep atalatuǵın principtiń mazmunun qurayıdı (bul uqsaslıqtıń fundamentallıq mánisi salıstırmalıq teoriyasına tiykarlanǵan tartılıs teoriyasında túsindiriledi).

Joqarıdaǵı bayanlawdiń barısında tartılıs maydanınan erkin bolǵan keńislikte qozǵalatuǵın raketa haqqında gáp etti. Bul talqlawlardı, misalı, Jerdiń gravitaciyalıq maydanında qozǵalıwshi raketani qaraw arqalı dawam ettiriwimiz mümkin. Usınday maydanda "erkin" (yaǵníy dvigatelsiz) qozǵalatuǵın raketa maydanniń kernewliligi \boldsymbol{g} óga teń bolǵan tezleniw aladı. Bunday jaǵdayda raketa inercial emes esaplaw sistemasi bolıp tabıladı. Bul jaǵdayda raketaǵa salıstırǵandaǵı qozǵalısqı inercial emesliktiń tásırın tartılıs maydanınıń tásrı kompensaciyalaydı. Nátiyjede "salmaqsızlıq" hali júzege keledi, yaǵníy raketadaǵı predmetler tartılıs maydanı joq jaǵdaydaǵı inercial esaplaw sistemasında qozǵalǵanday bolıp qozǵaladı. Solay etip saylap alıngan inercial emes esaplaw sisteminin saylap alıw arqalı (biz qaraǵan jaǵdayda tezleniw menen qozǵalıwshi raketaǵa salıstırǵanda) gravitaciyalıq maydandı "joq" qılıw mümkin. Bul jaǵday sol ekvivalentlik principiniń basqa aspekti bolıp tabıladı.

Tezleniwshi qozǵalıstaǵı raketaniń ishindegi tartılıs maydanı bir tekli, yaǵníy raketaniń ishindegi barlıq orılarda kernewlilik \boldsymbol{a} birdey mániske iye. Biraq usıǵan qaramastan haqıqıy gravitaciya maydanı barlıq waqtta bir tekli emes. Sonlıqtan inercial emes esaplaw sistemalarına ótiw arqalı gravitaciyalıq maydandı joq etiwhi maydan júdá kishi ózgeriske ushiraytuǵın keńisliktiń úlken emes bólimlerinde ámelge asırıladı. Bunday mániste gravitaciyalıq maydan menen inercial emes esaplaw sisteminin ekvivalentliliǵi "jergilikli" ("lokallıq") xarakterge iye.

Impuls momenti. O noqatına salıstırǵandaǵı materiallıq noqattıń impuls momenti dep

$$\mathbf{L} = [\mathbf{R}, \mathbf{p}] \quad (6.3)$$

vektorlıq kóbeymesine aytadı.

Bul aniqlama barlıq (relyativistlik hám relyativistlik emes) jaǵdaylar ushın durıs boladı. Eki jaǵdayda da \mathbf{p} impulsı baǵıtı boyınsha materiallıq noqattıń tezligi baǵıtı menen sáykes keledi.

Kúsh momenti. O noqatına salıstırǵandaǵı materiallıq noqatqa tásir etiwshi kúsh momenti dep

$$\mathbf{M} = [\mathbf{R}, \mathbf{F}] \quad (6.4)$$

vektorına aytamız.

Momentler teńlemesi. Impuls momenti (6.3) di waqıt boyınsha differenciallaymız:

$$\frac{d\mathbf{L}}{dt} = \left[\frac{d\mathbf{R}}{dt}, \mathbf{p} \right] + \left[\mathbf{R}, \frac{d\mathbf{p}}{dt} \right] \quad (6.5)$$

Usınıń nátiyjesinde

$$\mathbf{L} = [\dot{\mathbf{r}}, \mathbf{p}] + [\mathbf{r}, \dot{\mathbf{p}}]$$

ańlatpasına iye bolamız.

$\frac{d\mathbf{R}}{dt} = \mathbf{v}$ tezliktiń baǵıtı \mathbf{p} impulsı menen sáykes keletuǵın tezlik ekenligin esapqa alamız. Óz-ara kolliniar eki vektordıń vektorlıq kóbeymesi nolge teń. Sonlıqtan (9.3) tiń oń jaǵındaǵı birinshi aǵza $[\dot{\mathbf{r}}, \mathbf{p}]$ nolge teń, al ekinshi aǵza kúsh momentin beredi. Nátiyjede (9.3) momentler teńlemesine aylanadı:

$$[\mathbf{r}, \dot{\mathbf{p}}] = \mathbf{L} = \mathbf{M}.$$

Bul teńleme materiallıq noqatlar menen denelerdiń qozǵalısları qaralǵanda úlken áhmiyetke iye boladı.

Materiallıq noqatlar sistemasi. Materiallıq noqatlar sistemasi dep shekli sandaǵı materiallıq noqatlardıń jynäǵına aytamız. Sonlıqtan da bul materiallıq noqatlardı nomerlew mümkin. Bul noqatlardı i, j, \dots hám basqa da háripler menen belgilewimiz mümkin. Bul sanlar $1, 2, 3, \dots, n$ mánislerin qabil etedi (n sistemani qurawshı bóleksheler sanı). Bunday jaǵdayda, misalı, $\mathbf{r}_i, \mathbf{p}_i, \mathbf{v}_i$ shamaları sáykes i arqalı bóleksheniń radius-vektorın, impulsın hám tezligin beredi. Bunday sistemalarǵa misal retinde gazdi, Quyash sistemasın yamasa qattı deneni kórsetiwge boladı. Waqittiń ótiwi menen sistemani qurawshı materiallıq noqatlardıń orınları ózgeredi.

Sistemani qurawshı noqatlardıń hár birine tábiyatı hám kelip shıǵıwi jaqınan hár qıylı bolǵan kúshlerdiń tásir etiwi mümkin. Sol kúshler sırttan tásir etiwshi (sırtqı kúshler) yamasa sistemani qurawshı bóleksheler arasındaǵı óz-ara tásir etisiw bolıwi mümkin. Bunday kúshlerdi ishki kúshler dep ataymız. Ishki kúshler ushın Nyutonniń úshinshi nızamı orınlanaǵı dep esaplaw qabil etilgen.

Sistemaniń impulsı: Sistemaniń impulsı dep usı sistemani qurawshı materiallıq noqatlardıń impulslarınıń qosındasına aytamız, yaǵníy

$$\mathbf{p} = \sum_{i=1}^n \mathbf{p}_i = \mathbf{p}_1 + \mathbf{p}_2 + \mathbf{p}_3 + \dots + \mathbf{p}_n \quad (6.6)$$

teńligi orınlı boladı.

Cistemaniń impuls momenti: Baslanǵısh dep qabil etilgen O noqatına salıstırǵandaǵı sistemaniń impuls momenti dep sol O noqatına salıstırǵandaǵı materiallıq noqatlardıń impuls momentleriniń qosındısına aytamız, yaǵníy

$$\mathbf{L} = \sum_{i=1}^n \mathbf{L}_i = \sum_{i=1}^n [\mathbf{r}_i, \mathbf{p}_i] \quad (6.7)$$

Sistemaǵa tásir etiwshi kúsh momenti: O noqatna salistırǵandaǵı sistemaǵa tásir etiwshi kúshtiń momenti dep sol O noqatna salistırǵandaǵı noqatlarǵa tásir etiwshi momentlerdiń qosındısına teń, yaǵníy

$$\mathbf{M} = \sum_{i=1}^n \mathbf{M}_i = \sum_{i=1}^n [\mathbf{r}_i, \mathbf{F}_i] \quad (6.8)$$

formulası orınlı boladı.

Nyutonniń úshinshi nızamına sáykes ishki kúshler momentleri birin biri joq etedi. Sonlıqtan keyingi teńlemenıń oń tárepı birqansha ápiwayılasadı. Usı jaǵdaydı dálillew ushın sistemaniń i-noqatna tásir etiwshi kúshti \mathbf{F}_i arqalı, al usı kúsh sırttan tásir etiwshi kúsh bolǵan $\mathbf{F}_{i(sirtqi)}$ dan hám qalǵan barlıq bóleksheler tárepinen túsetuǵın kúshten turadı dep esaplayıq. i-noqattan j-noqatqa tásir etiwshi ishki kúshti \mathbf{f}_{ij} arqalı belgileyik. Sonday jaǵdayda tolıq kúsh ushın ańlatpanı

$$\mathbf{F}_i = \mathbf{F}_{i(sirtqi)} + \sum_{j \neq i} \mathbf{f}_{ij} \quad (6.9)$$

túrinde jazamız.

Summadığı $j \neq i$ teńsizligi $j = i$ bolmaǵan barlıq jaǵdaylar ushın qosındımını alınatuǵınlıǵın bildiredi. Sebebi noqat ózi ózine tásir ete almaydı. Keyingi ańlatpanı aldıńǵı ańlatpaǵa qoyıp kúsh momentiniń eki qosılıwshıdan turatuǵınlıǵın kóremiz:

$$\mathbf{M} = \sum_i [\mathbf{r}_i, \mathbf{F}_{i(sirtqi)}] + \sum_{i,j} [\mathbf{r}_i, \mathbf{f}_{ij}]. \quad (6.10)$$

Alıńǵan ańlatpadaǵı ekinshi summaniń nolge teń ekenligin kórsetiw mûmkin. Nyutonniń úshinshi nızamına muwapiq $\mathbf{f}_{ij} + \mathbf{f}_{ji} = 0$. Súwrette kórsetilgen sizilmaǵa muwapiq i hám j noqatlarına tásir etiwshi kúshlerdiń O noqatlarına salistırǵandaǵı momentlerin esaplayımız. Bul noqatlardı tutastıratuǵın \mathbf{r}_{ij} vektorı i noqatınan j noqatına qarap baǵıtlanǵan. O noqatna salistırǵandaǵı \mathbf{f}_{ij} hám \mathbf{f}_{ji} momentleri

$$\mathbf{M}' = [\mathbf{r}_i, \mathbf{f}_{ji}] + [\mathbf{r}_j, \mathbf{f}_{ij}] \quad (6.11)$$

shamasına teń. $\mathbf{f}_{ij} = -\mathbf{f}_{ji}$, $\mathbf{r}_i - \mathbf{r}_j = \mathbf{r}_{ij}$ ekenligin jáne \mathbf{f}_{ij} hám \mathbf{f}_{ji} vektorlarınıń óz-ara parallelligin esapqa alıp

$$\mathbf{M}' = [\mathbf{r}_i, \mathbf{f}_{ij}] - [\mathbf{r}_j, \mathbf{f}_{ji}] = [\mathbf{r}_i - \mathbf{r}_j, \mathbf{f}_{ji}] = [\mathbf{r}_{ji}, \mathbf{f}_{ji}] = 0$$

ekenlige iye bolamız. Solay etip (6.10) ańlatpasınıń oń tárepindegi ekinshi qosındıda ishki tásirlesiw kúshleriniń barlıǵınıń qosındısınıń óz-ara qıskaratuǵınlıǵın hám qosındımını barlıǵınıń nolge teń bolatuǵınlıǵına iye bolamız. Tek sistemaniń ayırum noqatlarına túsirilgen sırtqi kúshlerdiń momentleriniń qosındısına teń birinshi aǵza óana qaladı. Sonlıqtan materiallıq noqatlar sistemasına tásir etiwshi kúshlerdiń momentleri haqqında aytqanımızda \mathbf{F}_i kúshleri dep tek sırtqi kúshlerdi túsiniп, (6.8) aniqlamasın názerde tutıw kerek.

Materiallıq noqatlar sistemasınıń qozǵalıs teńlemesi. (6.6)-ańlatpada keltirilgen $\mathbf{p} = \sum_{i=1}^n \mathbf{p}_i = \mathbf{p}_1 + \mathbf{p}_2 + \mathbf{p}_3 + \dots + \mathbf{p}_n$ túrindegi formuladan waqt boyinsha tuwindi alamız hám i-noqattıń qozǵalıs teńlemesiniń $\frac{d\mathbf{p}_i}{dt} = \mathbf{F}_i$ ekenligin esapqa algan halda


$$\frac{d\mathbf{p}}{dt} = \sum \frac{d\mathbf{p}_i}{dt} = \sum \mathbf{F}_i, \quad \sum \frac{d\mathbf{p}_i}{dt} = \mathbf{F} \quad (6.12)$$

ekenlige iye bolamız. Bul ańlatpada

$$\mathbf{F} = \sum \mathbf{F}_i.$$

Demek sistemaǵa tásir etiwshi kúshlerdiń momenti haqqında aytılǵanda tek ǵana sırtqı kúshlerdiń momentlerin túsinimiz kerek boladı.

Alıńǵan aǵlatpadaǵı \mathbf{F} sistema noqatlarına sırttan túsirilgen kúshlerdiń qosındısı. Bul kúshti ádette sırtqı kúsh dep ataydı. Alıńǵan $\frac{d\mathbf{p}}{dt} = \mathbf{F}$ teńlemesi sırtqı kórinisi boyinsha bir materiallıq noqat ushin qozǵalıs teńlemesine $\left\{ \frac{d\mathbf{p}}{dt} = \mathbf{F}, \mathbf{p} = m\mathbf{v} \right\}$ uqsas. Biraq sistema ushin impuls \mathbf{p} ni alıp júriwshiler keńislik boyinsha tarqalǵan, \mathbf{F} ti qurawshı kúshler de keńislik boyinsha tarqalǵan. Sonlıqtan noqat ushin alıńǵan teńleme menen sistema ushin alıńǵan teńlemelerdi tek ǵana relyativistik emes jaǵdaylar ushin salıstırıw mümkin.



6-1 súwret. i-hám j noqatlarına túsirilgen ishki kúshlerdiń momenti.
Nyutonniń úshinshi nızamina sáykes
bul moment nolge teń.

Massalar orayı. Relyativistik emes jaǵdaylarda massa orayı túsiniginen paydalaniwǵa boladı. Dáslep impuls ushin relyativistik emes jaǵdaylar ushin jazılǵan impulstan paydalanyayıq.

$$\mathbf{p} = \sum m_{0i} \mathbf{v}_i = \sum m_{0i} \frac{d\mathbf{r}_i}{dt} = \frac{d}{dt} \sum m_{0i} \mathbf{r}_i = m \frac{d}{dt} \left[\frac{1}{m} \right] \sum m_{0i} \mathbf{r}_i \quad (6.13)$$

ańlatpalarınıń orınlı ekenligin bilemiz. Bul ańlatpadaǵı massa

$$m = \sum m_{0i}$$

shamasına teń.

$$\mathbf{R} = \frac{1}{m} \sum m_{0i} \mathbf{r}_i$$

radius-vektori sistemaniń massalar orayı dep atalatuǵın noqattı beredi. Usı noqattıń (massalar orayıń) qozǵalıs tezligi

$$\mathbf{V} = \frac{d\mathbf{R}}{dt}$$

shamasına teń. Demek sistemaniń impulsı keyingi ańlatpanı esapqa alganda bılay jazılıdı

$$\mathbf{p} = m \frac{d\mathbf{R}}{dt} = m\mathbf{V} \quad (6.14)$$

hám sistemaniń massası menen onıń massalar orayıń qozǵalıs tezliginiń kóbeymesine teń. Sonlıqtan da massalar orayıń qozǵalısı materiallıq noqattıń qozǵalısına sáykes keledi.

Joqarıdaǵılardı esapqa alǵan halda sistemanıń qozǵalıs teńlemesin ulıwma túrde biliyinsha jazamız:

$$m \frac{d\mathbf{V}}{dt} = \mathbf{F}. \quad (6.15)$$

Alınǵan ańlatpa materiallıq noqat ushın alınǵan qozǵalıs teńlemesine ekvivalent. Ayırma sonnan ibarat, bul jaǵdayda massalar massa orayına toplanǵan, al sırtqı kúshlerdiń qosındısı bolsa sol massa orayına túsedı dep esaplanadı.

Materiallıq noqatlar sistemasi ushın momentler teńlemesi. (6.7)-ańlatpada berilgen $\mathbf{L} = \sum_{i=1}^n \mathbf{L}_i = \sum_{i=1}^n [\mathbf{r}_i, \mathbf{p}_i]$ ańlatpasın waqt boyinsha differencialasaq materiallıq noqatlar sistemasi ushın momentler teńlemesin alamız:

$$\frac{d\mathbf{L}}{dt} = \sum \left[\frac{d\mathbf{r}_i}{dt}, \mathbf{r}_i \right] + \sum \left[\mathbf{r}_i, \frac{d\mathbf{p}_i}{dt} \right] = \sum [\mathbf{v}_i, \mathbf{p}_i] + \sum [\mathbf{v}_i, \mathbf{F}_i] 0 + \sum \mathbf{M}_i = \mathbf{M}. \quad (6.16)$$

Demek

$$\frac{d\mathbf{L}}{dt} = \mathbf{M}$$

teńlemesine iye bolamız. \mathbf{M} niń sistemaǵa tásir etiwshi sırtqı kúshler momenti ekenligin umitpaymız.

Materiallıq noqattıń impuls momenti menen **sektorlıq tezlik arasındaǵı baylanıś.** **Maydanlar teoreması.** Materiallıq noqattıń impuls momentin qaraymız. t waqt momentinde bul materiallıq noqattıń awħali \mathbf{r} radius-vektorı menen aniqlanatuǵın bolsın. SHeksiz kishi dt waqıtı ishinde radius-vektor vdt ósimin aladı. Sonıń menen birge radius-vektor sheksiz kishi úsh mýyeshlikti basıp ótedi. Usı úsh mýyeshliktiń maydanı $dS = \frac{1}{2}[\mathbf{R}\mathbf{v}]dt$. Sonlıqtan

$$\mathbf{\dot{S}} = d\mathbf{S}/dt$$

Bul shama waqt birligindegi radius-vektordıń basıp ótetüǵın maydanına teń hám **sektorlıq tezlik** dep ataladı. Anıqlama boyinsha $\mathbf{L} = m[\mathbf{r}, \mathbf{v}]$ bolǵanlıqtan $\mathbf{L} = 2m\mathbf{\dot{S}}$. Relyativistik tezliklerde m turaqlı, sonlıqtan da impuls momenti sektorlıq tezlik $\mathbf{\dot{S}}$ ke proporcional.

Eger materiallıq noqatqa tásir etiwshi kúsh oraylıq hám onıń baǵıtı O polyusu arqalı ótetüǵın bolsa \mathbf{L} vektorı waqt boyinsha ózgermeydi. Soǵan sáykes relyativistik emes tezliklerde sektorlıq tezlik $\mathbf{\dot{S}}$ te ózgermeydi. Bul jaǵdayda impuls momentiniń saqlanıw nızamı maydanlar nızamına ótedi:

$$\mathbf{\dot{S}} = const. \quad (6.17)$$

Bul nızamnan eki juwmaq kelip shıǵadı.

Birinshiden \mathbf{r} hám \mathbf{v} vektorları jatatuǵın tegislik $\mathbf{\dot{S}}$ vektorına perpendikulyar. Bul vektorlardıń baǵıtı ózgermeytuǵın bolǵanlıqtan sol tegisliktiń ózi de ózgermeydi. Demek **oraylıq kúshler maydanında qozǵalatuǵın materiallıq noqattıń traektoriyası tegis iymeklik** bolıp tabıladı.

Ekinshiden $\mathbf{\dot{S}}$ vektorı uzınlığınıń turaqlılıǵınan **birdey waqt aralıqlarında radius-vektor birdey maydanlardı basıp ótetüǵınlığı kelip** shıǵadı. Bul jaǵdaydı ádette **maydanlar nızamı** dep ataydı. Maydan tek ǵana shaması menen emes al keńisliktegi orientaciyası menen de táriyiplenedi. Sonlıqtan da maydanlar nızamına keńirek mazmun beriw kerek.

Qozǵalmaytuǵın kósherge salıstırǵandaǵı impuls momenti menen kúsh momenti.
 $\frac{dL}{dt} = \mathbf{M}$ teńlemesi tómendegidey úsh skalyar teńlemelerge ekvivalent:

$$\frac{dL_x}{dt} = M_x^{sirt}, \quad \frac{dL_y}{dt} = M_y^{sirt}, \quad \frac{dL_z}{dt} = M_z^{sirt}. \quad (6.18)$$

Bul teńlemeler $\frac{dL}{dt} = \mathbf{M}$ teńlemesinen Dekart koordinatalar sistemasiň kósherlerine proekciyalar túsiriw joli menen alınadı. "Sirt" indeksi kúsh momentin esaplaǵanda ishki kúshler momentleriniň díqqatqa alınbaytuǵınlıǵıń ańǵartadı. Sonlıqtan da momentler teńlemesindegi \mathbf{M} sırtqı kúshlerdiń momentin beredi. L_x hám M_x shamaları x kúsherine salıstırǵandaǵı impuls momenti hám kúsh momenti dep ataladı.

Uliwma bazi bir x kúsherine salıstırǵandaǵı L_x hám M_x impuls hám kúsh momenti dep \mathbf{L} menen \mathbf{M} niň usı kósherge túsirilgen proekciyasın aytamız. Soniń menen birge 0 koordinata bası usı kósherdiń boyında jatadı dep esaplanadı.

$$\frac{d\mathbf{L}_x}{dt} = \mathbf{M}_x$$

teńlemesi qozǵalmaytuǵın x kósherine salıstırǵandaǵı momentler teńlemesi dep ataladı. Qanday da bir qozǵalmaytuǵın kósherge salıstırǵandaǵı kúsh momenti nolge teń bolǵan jaǵdayda sol kósherge salıstırǵandaǵı impuls momenti turaqlı bolıp qaladı. Bul **qozǵalmaytuǵın kósherge salıstırǵandaǵı impuls momentiniň saqlanıw nızamı** bolıp tabıladı (keńisliktiň izotroplılığıniň nátiyjesi).

Qozǵalmaytuǵın kósher dóberegindеги aylanıw ushın impuls momenti teńlemesi.
Inerciya momenti. Kósherge salıstırǵandaǵı momentler teńlemesin aylanbalı qozǵalistı qarap shıǵıwǵa qollanamız. Qozǵalmaytuǵın kósher retinde aylanıw kósherin saylap alıw mümkin. Eger materiallıq bólekshe radiusı r bolǵan sheńber boyınsha qozǵalsa, onıń 0 aylanıw kósherine salıstırǵandaǵı impuls momenti $L = mvr$. Meyli ω arqalı aylanıwshiń müyeshlik tezligi belgilengen bolsın. Onda $L = mr^2\omega$ ańlatpasına iye bolamız. Eger 0 kósheriniň dóberegindеги materiallıq noqatlar sistemasi birdey müyeshlik tezlik penen aylanatuǵın bolsa, onda $L = \sum mr^2\omega$. Summa belgisinen barlıq noqatlar ushın birdey bolǵan ω ni sırtqa shıǵarıw mümkin. Bunday jaǵdayda

$$L = I\omega \quad (6.19)$$

hám

$$I = \sum m r^2$$

ańlatpasına iye bolamız.

I shaması kósherge salıstırǵandaǵı sistemanıň inerciya momenti dep ataladı. Keyingi teńleme sistema aylanganda kósherge salıstırǵandaǵı impuls momenti inerciya momenti menen müyeshlik tezliginiň kóbeymesine teń.

Óz gezeginde $\frac{d}{dt}(I\omega) = M$. **Qozǵalmaytuǵın kósher dóberegindеги aylanbalı qozǵalıs dinamikasınıň bul tiykarǵı teńlemesindegi** M shaması aylanıw kósherine salıstırǵandaǵı sırtqı kúshler momenti. Bul teńleme materiallıq noqattıň qozǵalısı ushın Nyuton teńlemesin eske túsiredi. Massanıň ornında inerciya momenti I , tezliktiň ornına müyeshlik tezlik, al kúshtiň ornında kúsh momenti tur. Impuls momenti L di **kóphsilik jaǵdaylarda sistemanıň aylanıw impulsı** dep ataydı.


Eger aylanıw kósherine salıstırǵandaǵı kúshler momenti $M = 0$ teńligi orınlananatuǵın **bolsa aylanıw impulsı $I\Omega$ kóbeymesiniň mánisi ózgerissiz saqlanadı.**

Ádette qattı deneler ushın I turaqlı shama (sebebi qattı denelerdiň forması ózgerissiz qaladı dep esaplanadı). Sonlıqtan bunday sistemalar ushın


$$I \frac{d\omega}{dt} = M \quad (6.20)$$

teńligi orınlanadı. Demek qattı deneniń qozǵalmaytuǵın kósherge salıstırǵandaǵı inerciya momenti menen mýyeshlik tezleniw $\frac{d\omega}{dt}$ diń kóbeymesi sol kósherge salıstırǵandaǵı sırtqı kúshlerdiń momentine teń.

Aylanıw impulsınıń saqlanıw nızamına misallar.



Figurashınıń hám
balerinaniń pirueti.



9-2 súwret.
Jukovskiy (1847-1921) otırǵıshı (9-2
súwret).

Gimnastikashı hám
suwǵa sekiriwshi
tárepinen
ornılanatuǵın salto.



Ózgermeli massalı denelerdiń qozǵalısı. Reaktiv qozǵalıs. Reaktiv dvigatelde janar maydiń janıp atlığıp shıǵıwiniń nátiyjesinde tartıw kúshi payda boladı. Bul kúsh reakciya kúshi sıpatında Nyuton nızamı boyınsha payda boladı. Sonlıqtan payda bolǵan kúshti reaktiv kúsh, al dvigateli reaktiv dvigatel dep ataymız. Sonı atap ótiw kerek, *tartıw payda etetuǵın qálegen dvigatel mánisi boyinsha reaktiv dvigatel bolip tabıldı*. Mısalı ápiwayı párrigi bar samolettiń tartıw kúshi de reaktiv kúsh. Bunday samolettiń tartıw kúshi párrikler tárepinen artqı tárepke hawa massasın iyterilgende payda bolatuǵın kúshke teń.

Biraq raketaniń reaktiv qozǵalısı menen basqa denelerdiń qozǵalısı arasında úlken ayırma bar. Raketa janiw produktlarınıń atılıp shıǵıwınan alǵa qaray iyteriledi. Sonıń menen birge janbastan burın bul produktlardıń massası raketaniń ulıwmaliq massasına kiretuǵın edi. Basqa misallarda bunday jaǵday bolmaydı. Párrik tárepinen artqa iyterilgen hawa massası samolettiń massasına kirmeydi. Sonlıqtan da reaktiv qozǵalıs haqqında gáp bolǵanda reaktiv dvigatelde bolatuǵın jaǵday názerde tutiladı. Bul ózgermeli massaǵa iye deneniń qozǵalısınıń diqqatqa alınatuǵınlıǵıń, sonıń menen birge tartıw kúshi raketaniń ózine tiyisli bolǵan zatlardıń janiwınan payda bolatuǵınlıǵıńan derek beredi.


Mesherskiy teńlemesi. Nyutonniń úshinshi nızamınıń eń ulıwma túrdegi ańlatpası impulstıń saqlanıw nızamı bolip tabıldı.

Meyli $t=0$ waqt momentinde $M(t)$ massasına iye hám v tezligi menen qozǵalatuǵın raketa tezligi u bolǵan dM' massasın shıǵarǵan bolsın. M hám dM' massaları relyativistlik massalar bolip tabıldı, al tezlikler v hám u inercial esaplaw sistemاسına qarata alındı.

Massaniń saqlanıw nızamı tómendegidey túrge iye:

$$dM + dM' = 0. \quad (6.21)$$

$dM < 0$ ekenligi anıq, sebebi raketaniń massası kemeyedi. t waqt momentinde sistemaniń tolıq impulsı Mv ga teń, al $(t + dt)$ waqt momentinde impuls $(M + dM)(v + dv) + u dM'$ shamasına teń. Sonlıqtan berilgen jabiq sistema ushın impulstıń saqlanıw nızamı



6-3 súwret. Raketadaǵı reaktivlik kúshlerdiń payda bolıwin túsindiretuǵın súwret.

$$(M + dM)(v + dv) + u dM' = Mv. \quad (6.22)$$

túrinde jazıldı. Bul jerden dv/dM kóbeymesin kishi shama dep esaplap (sheksiz kishi ósimniń sheksiz kishi ósimge kóbeymesi sheksiz kishi shama boladı)

$$Mdv + vdM + u dM' = 0 \quad (6.23)$$

teńligin shıǵarıw múmkin.

$dM + dM' = 0$ ekenligin esapqa alıp qozǵalıs teńlemesin shıǵaramız:

$$\frac{d}{dt}(Mv) = u \frac{dM}{dt}. \quad (6.24)$$

Bul teńleme relyativistlik jaǵdaylar ushın da, relyativistlik emes jaǵdaylar ushın da durıs boladı.

Kishi tezlikler jaǵdayında klassikalıq mexanikanıń tezliklerdi qosıw formulasınan paydalananız

$$u = u' + v. \quad (6.25)$$

Bul ańlatpada u' arqalı raketaǵa salıstrǵandaǵı atılıp shıqqan massanıń tezligi belgilengen. (6.25)-ańlatpanı paydalanamız hám (6.24)-ańlatpanıń shep tárepin waqt boyınsha differenciallap

$$M \frac{dv}{dt} = \frac{(u - v)dM}{dt} = \frac{u'dM}{dt}. \quad (6.26)$$

Bul teńleme sırttan kúshler tásır etpegen hám relyativistik emes jaǵdaylar ushın Mesherskiy teńlemesi dep ataladı.

Eger raketaǵa sırttan kúsh túsetuǵın bolsa (6.26) teńleme tómendegidey túrge iye boladı:

$$M \frac{dv}{dt} = F + \frac{u'dM}{dt}. \quad (6.27)$$

Hár sekund sayın sarıplanatuǵın janılǵınıń massasın μ arqalı belgileymiz. Anıqlaması boyınsha $\mu = -\frac{dM}{dt}$. Sonlıqtan Mesherskiy teńlemesin bılay kóshirip jazıwǵa boladı:

$$M \frac{dv}{dt} = F - \mu u'. \quad (6.28)$$

Bul qatnastaǵı $\mu u'$ shaması reaktiv kúshke sáykes keledi. Eger u' shaması v ǵa qarama-qarsı bolsa, onda raketa tezlenedi.

Ciolkovskiy formulası. Tuwrı sızıqlı qozǵalıstaǵı raketaniń tezleniwin qaraymız. Raketa tárepinen atıp shıgarılatuǵın gazlerdiń tezligi turaqlı dep esaplaymız. (6.26)-teńleme bılay jazıldı:

$$M \frac{dv}{dt} = -\frac{u'dM}{dt}. \quad (6.29)$$

Bul formuladaǵı minus belgisi v menen u' tezlikleriniń qarama-qarsı ekenliginen kelip shıqqan. v_0 hám M_0 arqalı tezleniw almastan burıngı raketaniń tezligi menen massası belgilengen bolsın. Bul jaǵdayda (6.29)-formulani bılay jazıp

$$\frac{dM}{M} = -\frac{dv}{u'} \quad (6.30)$$

hám integrallap

$$\ln M - \ln M_0 = -\frac{v - v_0}{u'} \quad (6.31)$$

teńligin alamız. Bul **Ciolkovskiy formulası** bolıp tabıldadı hám kóbinese tómendegidey túrlerde jazadı:

$$v - v_0 = u' \ln \frac{M_0}{M}, \quad (6.32a)$$

$$M = M_0 \exp \left(-\frac{v - v_0}{u'} \right). \quad (6.32b)$$


(6.32a) raketaniń massası M_0 den M ge shekem azayǵanda tezliginiń qansha ósim alatuǵınlıǵın kórsetedi. Al (6.32b) tezligi v_0 den v ǵa shekem kóterilgende raketaniń massasınıń qansha bolatuǵınlıǵın beredi.

Qanday jaǵdayda eń kishi janılǵı járdeminde úlken tezlik aliw mashqalası áhmiyetli másele bolıp tabıldır. (6.32a) dan *buniń ushin gazlerdiń raketadan atılıp shıǵıw tezligin (u')* kóbeytiw arqali ámelge asırıwǵa bolatuǵınlıǵın kórsetedi.

Xarakteristikaliq tezlik. Raketaniń Jerdi taslap ketiwi ushın 11.5 km/s tezlik beriw kerek (ekinshi kosmoslıq yamasa parabolaliq tezlik). Keyingi formulalardaǵı raketaniń massasınıń qansha bóleginiń kosmos keńligine ushıp ketetuǵınlıǵın esaplaw múmkin. $u' \approx 4$ km/s bolǵan jaǵdayda $M \approx M_0 \text{ exr } (-3) \approx M_0/22$. Demek ekinshi kosmoslıq tezlik alaman degenshe raketaniń dáslepki massasınıń shama menen 4 procenti ǵana qaladı eken. Al haqıyqatında da raketa biz esaplaǵan jaǵdaydan ásterek tezlenedı. Bul situaciyanı quramalastırıdı, sebebi janılǵınıń sariplaniwı artadı. Sonlıqtan janılǵı janatuǵın waqıttı múmkin bolǵanınsha kishireytedi. Bul óz gezeginde raketaǵa túsetuǵın salmaqtıń artiwına alıp keledi. Nátiyjede hár bir raketa ushın tezleniw ózgeshelikleri saylap alındı.

Kosmos keńisliginen Jerge qaytip kelgende tezlikti 11.5 km/s tan nolge shekem kemeytiwge tuwrı keledi. Usı maqsette dvigateller iske túsıriledi. Bul Jerge qaytip keliw ushın xarakteristikaliq tezlik bolıp tabıldır. Sonlıqtan Jerden sırtqa shıǵıp ketiw, keyninen qaytip keliw ushın xarakteristikaliq tezlik shama menen 23 km/s ke teń. Bul jaǵdayda (6.32b) ańlatpasınan $M \approx M_0 \text{ exr } (-6) \approx M_0/500$ (demek dáslepki massanıń 1/500 bólegi qaytip keledi).

Ay ushın xarakteristikaliq tezlik 5 km/s. Al Ayǵa ushın hám Jerge qaytip keliw ushın 28 km/s. Bunday jaǵdayda raketaniń tek 1/1500 ǵana massası qaytip keledi.



Raketaniń hám kosmos korabliniń ushiwin illyustraciyalaytuǵın súwretler.

Bazı bir juwmaqlar:

1. Denelerdiń erkin túsiwi teń ólshevli tezleniwhı qozǵalısqa misal boladı.
2. Bir gravitaciya maydanında erkin túsiwde barlıq deneler birdey tezleniwhı aladı.
3. Óziniń fizikalıq mánisi boyinsha Galileydiń ulıwmalastırılgan nızamı inert hám gravitaciyalıq massalardıń teńligi principine tolıq ekvivalent.
4. Ekvivalentlilik principi dep bazı bir esaplaw sistemasındaǵı tezleniwdiń boliwi sáykes tartılıs maydanı bar boliwı menen birdey dep tastıyıqlawdı aytamız.

5. Denelerdiń gravitaciyalıq maydan menen inercial emes esaplaw sistemاسındaǵı qásiyetleri arasındaǵı uqsaslıq ekvivalentlik principi dep atalatuǵın principtiń mazmunıń quraydı.

6. Oraylıq kúshler maydanında qozǵalatuǵın materiallıq noqattıń yamasa materiallıq noqatlar sistemасınıń traektoriyaları tegis iymeklik bolıp tabıladi. Sonıń menen birge bunday maydanda qozǵalatuǵın denelerdiń sektorlıq tezlikleri turaqlı boladı.

7. Sistemanıń inerciya momenti menen múyeshlik tezleniwiniń kóbeymesi sistemaǵa tásir etetuǵın kúsh momentine teń boladı.

8. Sırttan kúshler tásir etpese aylanıwshı sistemanıń inerciya momenti menen onıń múyeshlik tezliginiń kóbeymesi turaqlı shamaǵa teń boladı.

Sorawlar:

1. Impuls momenti menen kúsh impulsı belgili bir noqatqa salıstırǵan halda esaplanadı. Usı noqattıń qozǵalıs hali iqtıyarlı türde alına ma?

2. Momentler teńlemesin qanday sharayatlarda paydalaniw mümkin?

3. Kúsh penen impuls momentleriniń mánisleri usı momentler esaplangan noqattıń orninan górezli me?

4. Eger ishinde suwı bar shelektiń tómeninen tesik tessek usı shelekten tómen qaray suw aǵa baslaydı. Suwı bar ıdisqa aǵıp atırǵan suw tárepinen reaktiv kúsh túseme? Kúsh túsedi dep tastıyıqlawdıń qáte ekenligin túsındırıńız.

5. Reaktiv dvigateldiń tartıw kúshi qanday faktorlarǵa baylanıslı boladı?

6. Kosmoslıq ushiwdıń xarakteristikaliq tezligi degenimiz ne?

7-sanlı lekciya. Jumıs hám energiya. Deformaciyanıń potencial energiyası. Kinetikalıq energiya. Deneniń potencial energiyası. Energianiń saqlanıw nızamı




a)

Mexanikalıq jumıs ushin keltirilgen misallar hám mexanikalıq jumistiń shamasına sáykes keliwshi formulani túsındiretuǵın sxema.



b)

If a body moves through a displacement \vec{s} while a constant force \vec{F} acts on it in the same direction ...



... the work done by the force on the body is $W = Fs$.

F kúshiniń ds orın almastırıwında islegen jumısı dep kúshtiń orın almastırıw baǵıtındaǵı proekciyası F_s tiń orın almastırwdıń ózine kóbeymesine teń shamanı aytamız:

$$dA = F_s ds = F ds \cos \alpha. \quad (7.1)$$


α arqalı \mathbf{F} penen $d\mathbf{s}$ vektorları arasındaǵı mýyesh belgilengen. $d\mathbf{s}$ kishi mániske iye bolǵanlıqtan dA shaması **elementar jumis** dep te ataladı. Skalyar kóbeyme túsiniginen paydalananatuǵın bolsaq, onda elementar jumis kúsh \mathbf{F} penen orın almastırıw $d\mathbf{s}$ tiń skalyar kóbeymesine teń:

$$dA = (\mathbf{F} \cdot d\mathbf{s}). \quad (7.2)$$

Orın almastırıw shekli uzınlıqqa iye bolǵan jaǵdayda bul joldı sheksiz kishi $d\mathbf{s}$ orın almastırıwlara bólip sáykes jumislardıń mánislerin esaplawǵa boladı. Soń ulıwma jumis esaplanganda barlıq elementar jumislar qosıladi. YAǵníy:

$$A = \int_L (\mathbf{F} \cdot d\mathbf{s}). \quad (7.3)$$

Bul integral \mathbf{F} kúshiniń L traektoriyası boyınsha iymek sızıqlı integralı dep ataladı. Anıqlama boyınsha bul integral \mathbf{F} kúshiniń L iymekligi boyınsha islegen jumısına teń.



Avtomobildiń qozǵalıwi menen baylanıshı bolǵan jumistiń shamasın esaplawdı túsindiretuǵın súwret.

Eger $\mathbf{F} = \mathbf{F}_1 + \mathbf{F}_2$ (kúsh eki kúshtiń qosındısınan turatuǵın jaǵday) bolsa, onda

$$dA = dA_1 + dA_2 \quad (7.4)$$

teńligine iye bolamız. Demek eki yamasa birneshe kúshlerdiń islegen elementar jumisları sol kúshler islegen elementar jumislardıń qosındısına teń. Bunday tastiyıqlaw jumislardıń ózleri ushın da orınlanaǵı:

$$A = A_1 + A_2. \quad (7.5)$$


Jumistiń ólshem birligi SI birlikler sistemasında 1 Dj (Djoul). 1 Dj jumis 1 nyuton kúshtiń tásırinde 1 m ge orın almastırǵanda islenedi.

1) SGS birlikler sistemasında jumistiń ólshem birligi erg (1 dina kúshtiń 1 sm aralığında islegen jumisi).

$$1 \text{ Dj} = 10^7 \text{ erg.}$$


2) MKS sistemasynda jumis birligi etip 1 nyuton kúshtiń 1 m jol boyında islegen jumisi alınadı. $1 \text{ nyuton} = 10^5 \text{ dina}$. $1 \text{ m} = 100 \text{ sm}$. Sonlıqtan jumistiń usı birligi 10^7 ergke , yaǵníy 1 djoulǵa teń.

3) Praktikalıq texnikalıq sistemada jumis birligi etip 1 kG kúshtiń 1 m jol boyında islegen jumisi alınadı. Jumistiń bul birligi kilogrammometr (qısqasha kGm) dep ataladı.



7-1 súwret. Jumisti kúshtiń tek S orın almasrıw boyı menen baǵıtlanǵan f_s qurawshısı ǵana isleydi.

Jumistiń shaması kúsh penen usı kúshtiń tásırinde ótilgen joldıń kóbeymesine teń. Súwrette jumistiń shaması W arqalı belgilengen.



$1 \text{ kG} = 981000 \text{ dina}$, $1 \text{ m} = 100 \text{ sm}$, sonlıqtan $1 \text{ kGm} = 9810009100 \text{ erg} = 9.81 \cdot 10^7 \text{ erg} = 9.81 \text{ djoul}$ boladı.


$1 \text{ djoul} = (1/9.81) \text{ kGm} = 0.102 \text{ kGm}$.

Bir birlik waqıt ishinde islengen jumis

$$p = \frac{dA}{dt} \quad (7.6)$$

quwatlılıq (quwat) dep ataladi.

SGS sistemlarında quwatlılıq birligi etip 1 erg jumisti 1 s waqıt aralığında isleytuǵın mexanizmniń quwatlılığı alındı. Quwatlılıqtıń usı birligi erg/s dep belgilenedi.



7-1 súwretke qosımsa.

Quwatlılıqtıń erg/s birligi menen qatar vatt dep atalatuǵın irilew quwatlılıq birligi de qollanıladı:


$1 \text{ vatt} = 10^7 \text{ erg/s} = 1 \text{ djoul/s}$.

Soniń menen birge 1 dj jumisti 1 s ishinde orınlaytuǵın mexanizmniń quwatlılığı 1 vt boladı.

$100 \text{ vatt} = 1 \text{ gektovatt}$ (qısqasha 1 gvt).

$1000 \text{ vatt} = 1 \text{ kilovatt}$ (qısqasha 1 kvt).

MKS sistemlarında quwatlılıq birligi etip 1 djoul jumisti 1 s waqtı ishinde isleytuǵın mexanizmniń quwatlılığı, yaǵníy 1 vatt alındı.



7-2 súwret. Grafik járdeminde kórsetkende jumis OAVS figurası maydanı menen súwretlenedi.

Texnikalıq sistemada quwathlıq birligi etip 1 kGm jumisti 1 s ishinde isleytuǵın mexanizmniń quwathlılıǵı alındı. Quwathlıqtiń bul birligi qısqasha kGm/s dep belgilenedi.

Solay etip

1 kGm/s=9.81 vatt.

1 vatt=(1/9.81) kGm/s=0.102 kGm/s.

Bunnan basqa "at kúshi" (a.k.) dep atalatuǵın quwathlıqtiń eski birligi de bar. 1 at kúshi 75 kGm/s qa teń. Sonıń menen birge

1 a.k.=75 kGm/s=736 vatt=0.736 kilovatt.

At uzaq waqt jumis islegende ortasha 75 kGm/s shamasında quwathlıq kórsetedi. Biraq az waqt ishinde at bir neshe "at kúshine" teń quwathlıq kórsete aladı.

Biziń kúnlerimizde jumistiń tómendegidey eki birligi jiyi qollanıladı:

a) jumis birligi etip quwati 1 gektovatqa teń mexanizmniń 1 saatta isleytuǵın jumisi alındı. Jumistiń bul birligi gektovatt-saat dep ataladı.

1 gektovatt-saat=100 vatt·3600 s=3,6·10⁵ djoul.

b) jumis birligi retinde quwathlılıǵı 1 kilovatqa teń mexanizmniń 1 saatta isleytuǵın jumisi alındı. Jumistiń bul birligi kilovatt-saat dep ataladı.

1 kilovatt-saat=1000 vatt·3600 s=3,6·10⁶ djoul.

(7.3)-ańlatpaǵa $F = \frac{dp}{dt}$ formulasın qoysaq

$$A = \int (\mathbf{v} d\mathbf{p}) \quad (7.7)$$

integralına iye bolamız. Bul integraldı esaplaw ushin materiallıq bóleksheniń tezligi \mathbf{v} menen impulsı \mathbf{p} arasındaǵı baylanısti biliw kerek. Anıqlama boyinsha $\mathbf{p} = m\mathbf{v}$.

Bul jerde $d\mathbf{v}$ vektorı \mathbf{v} vektorınıń elementar ósimine teń. Bul ósim baǵıtı boyinsha tezlik vektorı menen sáykes kelmewi de múmkın. Eger \mathbf{v} arqalı \mathbf{v} vektorınıń uzınlıǵıń túsinetuǵın bolsaq $v^2 = \mathbf{v}^2$ teńliginiń orınlılıwı kerek. Súwretten $d\mathbf{v} = \mathbf{AB}$ (vektor), $d\mathbf{v} = \mathbf{AC}$. Sonday-aq $v d\mathbf{v} = \mathbf{v} d\mathbf{v}$.

$$\mathbf{v} d\mathbf{v} = \mathbf{v} \cdot \mathbf{AB} \cdot \cos \alpha = \mathbf{v} \cdot \mathbf{AC} = \mathbf{v} d\mathbf{v}.$$

Bul $v d\mathbf{v} = \mathbf{v} d\mathbf{v}$ teńliginiń orınlı ekenligin jáne bir ret dálilleydi.

$$A_{12} = m \int v d\mathbf{v} = \frac{mv_2^2}{2} - \frac{mv_1^2}{2}. \quad (7.8)$$

Bul ańlatpada v_1 menen v_2 arqalı dáslepki aqırğı tezlikler belgilengen. Usı ańlatpadaǵı

$$E_k = K = \frac{mv^2}{2} = \frac{p^2}{2m} \quad (7.9)$$

ańlatpasın materiallıq noqattıń kinetikalıq energiyası dep ataydı. Bul túsiniktiń járdeminde alıngan nátiyje bılay jazıladi:

$$A_{12} = K_2 - K_1. \quad (7.10)$$

Solay etip orın almastırıwda kúshtiń islegen jumısı kinetikalıq energiyaniń ósimine teń.

Materiallıq noqatlar sistemasınıń kinetikalıq energiyası dep usı sistemani qurawshı hár bir materiallıq noqattıń kinetikalıq energiyasınıń qosındısına aytamız. Sonlıqtan eger usı sistema ústinen kúsh (kúshler) jumis islese hám bul jumis sistemaniń tezligin ózgertiw ushin jumsalatuǵın bolsa islengen jumistiń muǵdarı kinetikalıq energiyaniń ósimine teń boladı.

Keníg teoreması: materiallıq noqatlar sistemasınıń kinetikalıq energiyası sistemaniń massa orayında jaylasqan hám sistema menen birge birge salıstırmalı qozǵalısqı qatnasatuǵın, massası sistemaniń massasına teń materiallıq noqattıń kinetikalıq energiyasın teń.

Eger sistema bir biri menen F_1 hám F_2 kúshleri menen tartısatıǵın eki materiallıq noqattan turatuǵın bolsa, onda bul kúshlerdiń hár biri oń jumis isleydi (iyterisiw bar jaǵdayındaǵı jumislardıń mánisi teris boladı). Bul jumıslar da kinetikalıq energiyaniń ósimine kiredi. Sonlıqtan qarap atırılǵan jaǵdaylarda kinetikalıq energiyaniń ósimi sırtqı hám ishki kúshlerdiń islegen jumislardıń esabınan boladı.

Atom fizikasında energiyaniń qolaylı birligi **elektronvolt** (eV) bolıp esaplanadı. 1 eV energiya elektron potencialları ayırması 1 volt bolǵan elektr maydanında qozǵalǵanda algan energiyasınıń ósimine teń:

$$1 \text{ eV} = 1.6021766208(98) \cdot 10^{-12} \text{ erg} = 1.6021766208(98) \cdot 10^{-19} \text{ Dj.}$$

Soniń menen birge úlken birlikler de qollanıladı:

$$1 \text{ kiloelektronvolt (keV)} = 1000 \text{ eV.}$$

$$1 \text{ megaelektronvolt (MeV)} = 1\,000\,000 \text{ eV} = 10^6 \text{ eV.}$$

$$1 \text{ gigaelektronvolt (GeV)} = 1\,000\,000\,000 \text{ eV} = 10^9 \text{ eV.}$$

$$1 \text{ tetraelektronvolt (TeV)} = 10^{12} \text{ eV.}$$

Elektron hám proton ushin tñishlıqtaǵı energiya (yaǵniy tñish turǵan elektron menen protonnıń energiyaları)

$$\begin{aligned} \text{elektron ushin } m_e s^2 &= 0.511 \text{ Mev,} \\ \text{proton ushin } m_p s^2 &= 938 \text{ MeV} \end{aligned}$$

shamalarına teń.


Konservativlik hám konservativlik emes kúshler. Makroskopiyalıq mexanikadaǵı barlıq kúshler **konservativlik** hám **konservativlik emes** dep ekige bólinedi. Bir qansha misallar kóremiz.

Materiallıq noqat 1-awhaldan 2-awhalǵa (7-3 súwret) 12 tuwrı sızığı boylap aparılıǵanda kúshtiń islegen jumısın esaplaymız. Bunday jumısqa qıya tegislik boyinsha súykelissiz qozǵalǵanda islengen jumistiń kórsetiwge boladı. Jumis $A_{12} = mgs \cos \alpha$ shamasına teń yamasa

$$A_{12} = mg(h_1 + h_2) = mg h_1 + mg h_2. \quad (7.22)$$

Bul ańlatpada h_1 menen h_2 arqalı materiallıq noqat dáslep hám aqırında iyelegen biyiklikler belgilengen.

7-3 a) hám b) súwretlerde kórsetilgen jaǵdaylardı talqılap salmaq kúshiniń islegen jumısınıń ótilgen joldan górezsiz ekenligin, al bul jumistiń tek góana dáslepki hám aqırğı orınlarǵa baylanıslı ekenligin kóriwge boladı.



7-3 súwret. Salmaq kúshiniň jumisiniň júrip ótken joldıň uzınlıǵınan ýárezsiz ekenligin kórsetetuǵın súwret.

Ekinshi mísal retinde **oraylıq kúshler maydanında** islengen jumisti esaplaymız. **Oraylıq kúsh** dep barlıq waqtta oray dep atalıwshı bir noqatqa qaray baǵdarlanǵan, al shaması sol orayǵa deyingi aralıqqa baylanıshı bolǵan kúshti aytamız. Bul oraydı **kúshler orayı** yamasa **kúshlik orayı** dep ataydı. Mísal retinde Quyash penen planeta, noqatlıq zaryadlar arasındaǵı tásirlesiw kúshlerin aytıwǵa boladı. Anıqlama boyınsha elementar jumis $dA = F ds \cos(\vec{F} \cdot \vec{ds})$ formulasınıň járdeminde esaplanadı. Bul jerde $ds \cos(\vec{F} \cdot \vec{ds})$ elementar orın almasıw ds vektorınıň iní kúshtiń baǵıtındaǵı (radius-vektordıň baǵıtı menen birdey) proekciyası. Sonlıqtan $dA = \mathbf{F}(r)dr$ jumısı tek ýana r qashiqlıǵına ýárezli boladı. Sonlıqtan jumis A_{12} bılıay anıqlanadı:

$$A_{12} = \int_{r_1}^{r_2} \mathbf{F}(r) dr. \quad (7.23)$$

Bul integraldiň mánisi tek 1- hám 2-noqatlar arasındaǵı qashiqlıqlar r_1 hám r_1 ge baylanıshı.

Joqarıda keltirilgen misallardaǵı kúshler konservativ kúshler dep ataladı. Bunday kúshler jaǵdaynda islengen jumis jolǵa ýárezli bolmay, tek ýana dáslepki hám aqırıǵı noqatlar arasındaǵı qashiqlıqqa baylanıshı boladı. Joqarıda keltirilgen awırılıq kúshleri menen oraylıq kúshler konservativ kúshler bolıp tabıladı.

Konservativ bolmaǵan barlıq kúshler **konvergativ emes** kúshler dep ataladı.

Tek konservativlik kúshler bar bolǵan sistemada tolıq energiya ózgerissiz qaladı. Kinetikalıq energiyaniň potencial energiyaǵa hám qeri ótiwiniň orın alıwi mümkin. Biraq sistemanıň energiyasınıň mánisi turaqlı boladı. Bul jaǵday energiyaniň saqlanıw nızamı dep ataladı.

Bir tekli awırılıq maydanındaǵı potencial energiya. Materiallıq noqat h biyikliginen Jer betine qulap tússe awırılıq kúshleri $A = mgh$ jumısın isleydi. Biz Jerdiń betindegi biyiklikti $h = 0$ dep belgiledik. Demek h biyikliginde m massalı materiallıq noqat $U = mgh + C$ potencial energiyasına iye boladı. S turaqlısınıň mánisi nollık qáddige sáykes keletuǵın orınlardaǵı potencial energiya. Ádette $C = 0$ dep alınadı. Sonlıqtan potencial energiya

$$U = mgh \quad (7.25)$$

formulası menen anıqlanıladı.

Sozilǵan prujinaniň potencial energiyası. Prujinanıň sozilmastan (qısılmastan) burińgi uzınlıǵı l_0 arqalı belgileymiz. Sozilǵannan (qısılığannan) keyingi uzınlıǵı l shamasına teń bolsın. $x = l - l_0$ arqalı prujinanıň soziliwin (qısılıwin) belgileymiz. Serpimli kúsh deformaciyanıň shaması úlken bolmaǵanda serpimli kúsh \mathbf{F} tek ýana soziliw (qısılıw) x qa baylanıshı boladı, yaǵníy $\mathbf{F} = kx$ (Guk nızamı). Al islengen jumis



$$A = \int_0^x F dx = k \int_0^x x dx = \frac{1}{2} kx^2 \quad (7.26)$$

shamasına teń boladı. Eger deformaciylanbaǵan prujinaniń serpimli energiyasın nolge teń dep esaplaşaq potencial energiya

$$U = \frac{1}{2} kx^2 \quad (7.27)$$

formulasınıń járdeminde esaplanadı.

Qısılǵan (yamasa sozlıǵan) prujinaniń potencial energiyasın esaplawǵa arnalǵan súwret.



Prujinani sozǵanda islengen jumistiń (yamasa prujani tárepinen islengen jumistiń) shaması grafiktegi úsh mýyeshliktiń maydanına, yaǵníy

$$A = \frac{1}{2} kX^2 \text{ shamasına teń.}$$

Ishki energiya. Joqarıda quramalı sistemanıń qozǵalısı ushin onıń tutası menen algandaǵı tezligi túsiniginiń kirgiziletuǵınlıǵı túsındırılgen edi. Bunday jaǵdayda usınday tezlik ushin sistemanıń inerciya orayınıń tezligi alındı. Bul sistemanıń qozǵalısınıń eki túrli qozǵalıstan turatuǵınlıǵın bildiredi: sistemanıń tutası menen algandaǵı qozǵalısı hám sistemanıń inerciya orayına salıstırǵandaǵı sistemanı qurawshi bólekshelerdiń "ishki" qozǵalısı. Usıǵan sáykes sistemanıń energiyası E tutası menen alıńǵan sistema ushin kinetikalıq energiya $\frac{MV^2}{2}$ (bul formulada M arqali sistemanıń massası, al V arqali onıń inerciya orayınıń tezligi belgilengen) menen sistemanıń ishki energiyası E_{ishki} niń qosındısınan turadı. Ishki energiya óz ishine bólekshelerdiń ishki qozǵalısına sáykes keliwshi kinetikalıq energiyani hám olardıń tásirlesiwine sáykes keliwshi potencial energiyani aladı.

$$E = \frac{MV^2}{2} + E_{ishki}.$$

Bul formulaniń kelip shıǵıwi óz-ózinен túsinikli, biraq bir usı formulani tuwrıidan tuwrı keltirip shıǵarıwda da kórsetemiz.

Qozǵalmaytuǵın esaplaw sistemadaǵı qanday da bir bóleksheniń tezligin (i-bóleksheniń tezligin) $v_i + V$ qosındısın jaza alamız (V arqali sistemanıń inerciya orayınıń qozǵalıs tezligi, v_i arqali bóleksheniń inerciya orayına salıstırǵandaǵı tezligi). Bóleksheniń kinetikalıq energiyası mınaǵan teń

$$\frac{m_i}{2} (v_i + V)^2 = \frac{m_i V^2}{2} + \frac{m_i v_i^2}{2} + m_i (V v_i).$$

Barlıq bóleksheler boyinsha qosındı alganda bul aňlatpanıń birinshi aǵzaları $\frac{MV^2}{2}$ ni beredi (bul jerde $M = m_1 + m_2 + m_3 + \dots$). Ekinshi aǵzalardıń qosındısı sistemadaǵı ishki qozǵalıslardıń tolıq kinetikaliq energiyasına sáykes keledi. Al úshinshi aǵzalardıń qosındısı nolge teń boladı. Haqıyatında da

$$m_1(\mathbf{V} \cdot \mathbf{v}_1) + m_2(\mathbf{V} \cdot \mathbf{v}_2) + \dots = V(m_1 \mathbf{v}_1 + m_2 \mathbf{v}_2 + \dots).$$

Sońgi qawsırma ishindegi qosındı bólekshelerdiń sistemaniń inerciya orayına salıstırǵanlaǵı anıqlama boyinsha nolge teń tolıq impulsı bolıp tabıladi. Eń aqırında kinetikaliq energiyanı bólekshelerdiń tásirlesiwiniń potencial energiyası menen qosıp izlep atırǵan formulamızdı alamız.

Energiyanıń saqlanıw nızamın qollanıp quramalı deneniń stabilligin (turaqlılıǵın) qarap shıǵa alamız. Bul másele quramalı deneniń ózinen ózi quramlıq bólümlege ajiralıp ketiwiniń shártlerin anıqlawdan ibarat. Misal retinde quramalı deneniń eki bólekke idırawın kóreyik. Bul bóleklerdiń massaların m_1 hám m_2 arqalı belgileyik. Jáne dáslepki quramalı deneniń inerciya orayı sistemasyndaǵı sol bóleklerdiń tezlikleri v_1 hám v_2 bolsın. Bunday jaǵdayda usı esaplaw sistemasındaǵı energiyanıń saqlanıw nızamı mina túrge iye boladı:

$$E_{ishki} = \frac{m_1 v_1^2}{2} + E_{1ishki} + \frac{m_2 v_2^2}{2} + E_{2ishki}.$$

Bul jerde E_{ishki} dáslepki deneniń ishki energiyası, al E_{1ishki} hám E_{2ishki} deneniń eki bóleginiń ishki energiyaları. Kinetikaliq energiya barqulla oń mániske iye, sonlıqtan jazılǵan aňlatpadan

$$E_{ishki} > E_{1ishki} + E_{2ishki}$$

teńsizliginiń orınlanaǵınlığı kelip shıǵadı. Bir deneniń eki denegе idırawniń shárti usınnan ibarat. Eger dáslepki deneniń ishki energiyası onıń quramlıq bólümleiniń ishki energiyalarınıń qosındısınan kishi bolsa dene idıramaydı.

Bazı bir juwmaqlar:

1. Fizika iliminde jumıs dep kúsh penen usı kúshtiń tásirinde ótilgen joldıń kóbeymesine aytadı.
2. Makroskopiyalıq mexanikadaǵı kúshler konservativlik hám konservativlik emes bolıp ekige bólinedi.
3. Absolut qattı denelerdegi (yaǵny deformaciyalanbaytuǵın denelerdegi) ishui kúshlerdiń jumısı nolge teń.
4. Bir ólshem bar bolǵan jaǵdayda koordinatadan górezli bolǵan qálegen kúsh potenciallıq bolıp tabıladi.
5. Eger maydandaǵı qálegen tuyıq kontur boyinsha esaplanǵan maydan kúshleriniń tolıq jumısı nolge teń bolsa maydandı potenciallıq maydan dep esaplayız.

Maydannıń potenciallıǵı qálegen tuyıq kontur boyinsha alıńǵan integraldıń nolge teń bolıwı boyinsha anıqlanadı. Bul anıqlama kórgizbeli túrge iye. Biraq júdá effektivli emes.

Anıqlama tómendegidey situaciyanı eske túsiredi: Adamnıń berilgen qalada jasaytuǵınlıǵın anıqlaw ushin onıń basqa hesh bir qalada jasamaytuǵınlıǵın dálillew kerek boladı. Maydannıń potencial maydan ekenligin anıqlawdıń eń effektivliſi differencialiq anıqlama bolıp tabıladi. Bunday anıqlama fizikanıń basqa bólümlelerinde beriledi.

6. Salmaq kúshi hám barlıq orayıq kúshler konservativlik kúshler bolıp tabıladi.

7. Sistemanıń potencial energiyası tek onıń koordanatalarınıń funkciası bolıp tabıladi.

8. Tek konservativlik kúshler bar bolǵan sistemada tolıq energiya ózgerissiz qaladı. Kinetikalıq energiyaniń potencial energiyaǵa hám qeri ótiwiniń orın alıw mümkin. Biraq sistemanıń energiyasınıń mánisi turaqlı boladı. Bul jaǵday energiyaniń saqlanıw nızamı dep ataladı.

Sorawlar:

1. Jumıs hám energiya arasında baylanıs neden ibarat?
2. Kishi tezliklerdegi energiya menen relyativistik energiya arasında parıq nelerden ibarat?
3. Konservativlik hám konservativlik emes kúshlerge misallar keltire alasız ba?
4. Awırılıq maydanında deneniń potencial energiyasın esaplaǵanda $h=0$ bolǵan noqattı saylap alıw máselesi payda boladı. Bul másele qalay sheshiledi?
5. Sozılǵan prujinaniń potencial energiyası menen tutas deneni sozǵandaǵı potencial energiya arasında baylanıs (yamasa ayırma) nelerden ibarat?
6. Potenciallıq kúshler degenimiz ne?
7. Kúshlerdiń potenciallığınıń qanday kriteriyelerin bilesiz?
8. Kúshler menen potencial energiya arasında qanday baylanıs bar?
9. Salmaq kúshi potenciallıq kúsh bolıp tabıladi. Usı tastiyılqlawdıń durıs ekenligin dálilewege boladı?
10. Energiyanıń mexanikaliq emes formaları bar ma? Misallar keltirińiz.
11. Potencial energiyaniń normirovkası degen ne?
12. Tásirlesiw energiyası degenimiz ne hám sol energiyaniń potencial energiyaǵa qanday qatnası bar?
13. Potencial energiyaniń alıp júriwshisi haqqında nelerdi aytı alasız?
14. Kénig teoremasınıń mánisi nelerden ibarat?
15. Oraylıq maydan degenimiz ne?
16. Konservativ kúshler menen konservativ kúshler arasında qanday ayırma bar?

8-sanlı lekciya. Soqlığısıwlar

Soqlığısıw (Collision) processleriniń táriyiplemesi. Fizikadaǵı soqlığısıw túsiniginiń anıqlaması. Tábiyatta baqlanatuǵın eń ulıwmalıq qubılıslardıń biri materiallıq denelerdiń bir bırı menen tásirlesiwı bolıp tabıladi. Bilyard sharları bir birine jaqınlaspıtıyiskende bir bırı menen tásirlesedi. Usınıń nátiyjesinde sharlardıń tezligi, olardıń kinetikalıq energiyaları hám ulıwma jaǵdayda olardıń ishki hali (misalı temperaturası) ózgeredi. SHarlardıń usınday tásirlesiwı haqqında aytqanda olardıń soqlığısıwı dep aytadı.

Biraq soqlığısıw túsinigi tek materiallıq denelerdiń tikkeley tiyisiwi menen júzege keletüǵın tásirlesiwine ǵana tiyisli emes. Álemniń túpkirlerinen ushıp kelgen (Quyash sistemasınıń sırtınan) hám Quyashqa jaqın aralıqlardan ótken kometa óziniń tezligin ózgertedi hám basqa baǵitta qaytadan Álemniń alıs túpkirlerine ushıwin dawam etedi. Bul processte tásirlesiwdiń tiykarında tartılıs kúshleri jatadı hám Quyash penen kometaniń bir birine tikkeley tiyisiwi orın almasa da soqlığısıw bolıp tabıladi. Biz usı jaǵdaydı da soqlığısıw dep qaray aliwımızdıń tiykarında Quyash penen kometaniń tásirlesiwiniń ózine tán ózgesheligi sonnan ibarat, usı tásirlesiw orın alǵan keńislik oblastı salıstırmalı türde kishi. Kometaniń tezligi Quyash sistemasi oblastı ishinde sezilerliktey ózgeriske ushıraydı. Bul oblast Jerdegi masshtablarǵa salıstırǵanda júdá úlken, biraq astronomiyalıq masshtablarǵa salıstırǵanda (misalı jurdızlar arasında oblastlarǵa salıstırǵanda) júdá kishi. Sonlıqtan kometaniń Quyash penen soqlığısıw processi mina túrge iye boladı: Kometa dálep oǵada úlken aralıqlardı Quyash penen tásir etispey tuwrı sızıq boyınsıha ótken, bunnan keyin

Quyashtiń átirapındaǵı júzlegen million kilometrler menen ólshenetüǵın salistirmalı kishi oblastta kometa menen Quyashtiń óz-ara tásirlesiwi orın aladi. Usiniń nátiyjesinde kometaniń tezligi hám basqa da xarakteristikaları ózgeredi hám bunnan keyin kometa Álemniń túpikirlerine Quyash penen sezilerliktey tásirlespey derlik tuwrı sızıqlı orbita boyınsha qaytadan jol aladi.


Ekinshi bir misal retinde protonniń atom yadrosı menen soqlıǵısıwin qarap ótiwge boladı. Olar arasındaǵı qashiqliq úlken bolganda proton da, yadro da bir biri menen tásirlespey (álbette bir birine sezilerliktey tásir etpey degen sóz) teń ólshewi hám tuwrı sızıqlı traektoriyalar boyınsha qozǵaladı. Jetkilikli dárejede kishi qashiqliqlarda Kulon kúshleri sezilerliktey mániske jetedi hám iysterisiwdiń saldarınan proton menen yadronıń tezlikleri ózgeredi. Nátiyjede elektromagnit maydanı kvantlarınıń payda boliwı yamasa olardiń energiyaları jetkilikli muǵdarda úlken bolǵan jaǵdaylarda basqa bólekshelerdiń (mısali mezonlardıń) payda boliwı yamasa yadronıń bóliniwi múmkin. Sonlıqtan keńisliktiń salistirmalı kishi bolǵan oblastında orın alatuǵın usınday tásirlesiwdiń saldarınan eń ápiwayı jaǵdayda proton menen yadro soqlıǵısıwdan burnıǵı tezliklerine salıstırǵanda basqa tezlikler menen qozǵalatuǵın boladı, basqa jaǵdaylarda elektromagnit nurlanıwdiń bir neshe kvantları payda boladı, ulıwmalastırıp aytqanda bazı bir basqa bóleksheler payda boladı.

Joqarıda keltirilgen mısallar tómendegidey anıqlamanı keltirip shıǵarıwǵa múmkinshilik beredi:

Soqlıǵısıw dep eki yamasa onnan da kóp materiallıq bólekshelerdiń, basqa da denelerdiń óz-ara tásirlesiwlerine aytamız. Bul tásirlesiwler keńisliktiń salistirmalı kishi oblastında hám salistirmalı kishi waqt aralıǵında bolıp ótip, keńisliktiń bul oblastı menen waqittıń usı aralıǵınıń sırtında sol deneler menen bólekshelerdiń dáslepki halları hám tásirlesiwden keyingi tásirlesiw orın almayıǵın jaǵdaylardaǵı halları haqqında aytıwǵa boladı.


Mexanikada soqlıǵısıwǵa qatnasatuǵın deneler, bóleksheler impulske, impuls momentine hám energiyaǵa iye boladı hám processtiń ózi usı shamalardıń ózgeriwine alıp keledi. Bóleksheler energiya hám impuls almasadı dep aytıwǵa boladı. Eger soqlıǵısıwdiń aqibetinde jańa bóleksheler payda bolsa yamasa soqlıǵısıwǵa shekem bar bolǵan bólekshelerdiń bazı birewleri joǵalsa, onda energiya menen impulsı alıp júriwshiler almastı dep esaplaymız.

8-1 súwret. Hár qiylı soqlıǵısıw processleriniň diagrammaları.



Soqlıǵısıw processlerin diagrammalar járdeminde súwretlew. Házirgi waqıtları soqlıǵısıw processlerin diagrammalar túrinde kórsetiw keńnen qabil etilgen (solardıň biri 8-1 súwrette keltirilgen). Soqlıǵısıwga qatnasatuǵın bóleksheler menen deneler olardıň impulslarınıň vektorları menen sáwlelendiriledi. Bul diagrammalarda soqlıǵısıwlар bolıp

ótetuǵın oblast qanday da bir simvollıq súwretke iye boladı (8-1 súwrette bul oblast túrinde belgilengen). Bólekshelerdiň soqlıǵısıwga shekemgi impulsleri usı oblastqa qaray, al soqlıǵısıwdan keyingi impulsleri usı oblasttan sırtqa qaray baǵıtlanadı. Álbette soqlıǵısıw processleriniň ógada kóp sanlı bolǵan túrleri bar. 8-1 súwrette solardıň ishinde eń kóp ushırasatuǵınları kórsetilgen. 8-1 a súwret impulsları p_a hám p_b bolǵan a hám b bóleksheleriniň soqlıǵısıwına sáykes keledi. Soqlıǵısıwdan keyin sol bólekshelerdiň ózleri qalǵan, biraq olardıň impulsleri soqlıǵısıwdıň nátiyjesinde p'_a hám p'_b shamalarına teń bolǵan. Biraq soqlıǵısıwdıň nátiyjesinde a hám b bóleksheleriniň ornına eki c hám e bóleksheleriniň (8-1 b súwret) yamasa bir d bólekshesiniň payda bolǵan boliwi múnkin (8-1 c súwret). Sonıň menen birge qanday da bir processtiň nátiyjesinde bóleksheniň ishinde ol basqa eki b hám c bólekshelerine bólne aladı (8-1 d súwret). Barlıq aqılǵa muwapiq keletuǵın soqlıǵısıw diagrammaların kórsetip otrıwdıň zárúrligi joq. Sonıqtan endi tek bir diagrammani kórsetemiz. Bul diagrammada aralıqlıq xal payda boladı (8-1 e súwret). Bul jaǵdayda soqlıǵısıw processi eki basqıştan turadı: Soqlıǵısıwdıň nátiyjesinde dáslep a hám b bólekshelerinen aralıqlıq bólekshe dep atalatuǵın c bólekshesi payda boladı. Bunnan keyin bul c bólekshesi a hám d bólekshelerine bólinedi. Ulıwma jaǵdayda sol a hám d bóleksheleri dáslepki a hám b bóleksheleri menen birdey boliwi da, sonıň menen birge pútkilley basqa bóleksheler de boliwi múnkin. Solay etip bul processtiň eń keyingi nátiyjesi 8-1 a hám 8-1 b súwretlerde kórsetilgen jaǵdaylarǵa ekvivalent. Biraq aralıqlıq hallardıň bar boliwi processtiň júriwine ádewir tásır jasayıdı.



Soqlıǵısıw processlerine misallar

Soqlıǵısıwlardaǵı saqlanıw nızamları. Soqlıǵısıw processleri kóphshilik jaǵdaylarda júdá quramalı processler bolıp tabıldır. Mısal retinde eki bilyard sharınıń soqlıǵısıwın qaraymız (8-1 a súwret). SHarlar bir birine tiyiskende deformaciya payda boladı. Usınıń nátiyjesinde kinetikalıq energiyaniń bir bólimi deformaciyanıń potencial energiyasına ótedi. Bunnan keyin serpimli deformaciya energiyası qaytadan kinetikalıq energiyaǵa ótedi. Biraq bul ótiw tolıǵı menen ámelge aspaydi. Qalǵan energiya sharlardıń ishki energiyasına ótip, nátiyjede sharlar qızadı. Usınıń menen sharlardıń betiniń absolyut tegis emes ekenligin umitpawımız kerek hám usınıń saldarınan sharlar tiyiskende súykeliş kúshleri payda boladı. Bul súykeliş kúshleri birinshiden energiyaniń bir bólimiń ishki energiyaǵa aylanıwına (sharlardıń temperaturalarınıń joqarılıawına) alıp keledi, ekinshiden sharlardıń aylanıwına belgili bir tásir etedi. Solay etip hátte eń ápiwayı jaǵdayda da soqlıǵısıw processi júdá quramalı process bolıp tabıldır dep juwmaq shıǵaramız.

Biraq **soqlıǵısıw processinde bizdi soqlıǵısıw processiniń ózi emes, al soqlıǵısıwdıń nátiyjesi qızıqturadı.** Soqlıǵısıwǵa shekemgi jaǵday (hal) **baslangısh**, al soqlıǵısıwdan keyingi jaǵday **aqırǵı** jaǵday dep ataladı. Baslangısh hám aqırǵı halları táriyipleytuǵın shamalar arasında tásirlesiwdiń dál xarakterinen górezli bolmaǵan belgili bir qatnaslar orın aladı. Bul qatnaslardıń bar bolıwı soqlıǵısıwǵa qatnasiwshı bólekshelerdiń

izolyaciyalanǵan sistemanı payda etetuǵınlıǵınan hám usıǵan baylanıslı olar ushın energiyaniń, impulstiń hám impuls momentiniń saqlanıw nızamınıń orınlı bolatuǵınlıǵına baylanısh. Demek bóleksheniń baslangısh hám aqırğı halların táriyipleytuǵın shamalar arasında qatnaslar soqlıǵısıwda energiyaniń, impulstiń hám impuls momentiniń saqlanıw nızamları arqalı ańlatıladi eken.

Saqlanıw nızamları ózinshe soqlıǵısıwdıń nátiyjesinde qanday processlerdiń júretuǵınlıǵın kórsete almaydı. Biraq soqlıǵısıwdıń nátiyjesinde nenıń bolıp ótetuǵınlıǵı belgili bolsa, onda nenıń bolatuǵınlıǵın talqılawdı saqlanıw nızamları ádewir ańsatlastırıdı.

Bóleksheler soqlıǵısatuǵın oblastta qanday qubılışlardıń bolıp ótetuǵınlıǵı bizdi qızıqtırmayıdı. Biz ushın tek bólekshelerdiń soqlıǵısıwga shekemgi hám soqlıǵısıwdan keyingi xarakteristikaları arasında qanday baylanıstiń bar ekenligin biliw máselesi gana áhmiyetli.

Impulstiń saqlanıw nızamı. Hár qıylı bólekshelerdiń soqlıǵısıwga shekemgi impulslerin \mathbf{p}_i arqalı belgileymiz ($i = 1, 2, 3, \dots, n$). Soqlıǵısıwdan keyingi olardıń impulsin \mathbf{p}'_i arqalı belgileyik ($j = 1, 2, 3, \dots, n$). Jabıq sistemaniń impulsı saqlanatuǵın bolǵanlıqtan biz

$$\sum_{i=1}^n \mathbf{p}_i = \sum_{j=1}^k \mathbf{p}'_i \quad (8.1)$$

ańlatpasın jaza alamız.

Soqlıǵısıwdan aldińǵı hám soqlıǵısıwdan keyingi bólekshelerdiń sanınıń da, sortınıń da hár qıylı bolatuǵınlıǵı óz-ózinen túsinikli dep esaplaymız.

Energiyanıń saqlanıw nızamı. Soqlıǵısıwlar processlerine energiyaniń saqlanıw nızamın qollanıw impulstiń saqlanıw nızamın qollanǵanǵa qaraǵanda ádewir quramalı. Sebebi ádette saqlanıw nızamları haqqında gáp etilgende olar tek mexanikalıq sistemalar ushın qollanıldı. Sonlıqtan relyativistlik emes jaǵdaylarda kinetikalıq hám potencial energiyalar esapqa alındı, al relyativistlik bóleksheler dinamikasın qaraǵanımızda denelerdiń tınıshlıq energiyası bolǵan $E = mc^2$ shamasınıń esapqa alınıwınıń kerekligi atap ótildi. Biraq energiyaniń basqa da túrleriniń bar ekenligin itibarǵa alıw kerek boladı. Mısalı joqarıda aytilǵanday bilyard sharları soqlıǵısqanda olardıń azmaz da bolsa qızıwı orın aladı. Sonlıqtan soqlıǵısqannan burıngı kinetikalıq energiyalardıń qosındısı soqlıǵısqannan keyingi kinetikalıq energiyalardıń qosındısına teń bolmaydı, yaǵníy kinetikalıq energiya saqlanbaydı. Onń bir bólimi jilliliq penen baylanısqan deneniń ishki energiyasına ótedi. Ishki energiyaniń basqa da túrleri bar. SHardı qurawshı bólekshelerdiń óz-ara potencial energiyaları da ishki energiyaǵa kiredi. Sonlıqtan soqlıǵısıw processine energiyaniń saqlanıw nızamın qollanıw ushın sol soqlıǵısıwga qatnasatuǵın bólekshelerdiń ishki energiyaların da esapqa alıw kerek boladı. Biraq soqlıǵıswı bóleksheler arasında potencial energiyaniń esapqa aliwdıń keregi bolmaydı, sebebi baslangısh hám aqırğı hallarda sol bóleksheler óz-ara tásır etispeydi dep esaplanadı. Bólekshelerdiń ishki energiyasın E_{ishki} hám deneniń ilgerilemeli qozǵalıśınıń kinetikalıq energiyasın E_{kin} arqalı belgilesek soqlıǵısıwdagı energiyaniń saqlanıw nızamın bılayınsha jazamız

$$\sum_{i=1}^n (E_{i,ishki} + E_{j,kin}) = \sum_{j=1}^k (E_{j,ishki} + E_{j,kin}). \quad (8.2)$$

Aylanbalı qozǵalıstıń kinetikalıq energiyasın ishki energiyaǵa kirigiziwge bolatuǵınlıǵın atap ótemiz.

Relyativistlik jaǵdayda (8.2)-teńlemeňiń túri ádewir ápiwayı. Sebebi bunday jaǵdaydaǵı tolıq energiya

$$E = \frac{mc^2}{\sqrt{1 - \frac{v^2}{c^2}}}$$

Óz ishine kinetikalıq energiyani da, ishki energiyaniń barlıq formaları kiretuǵın tinishlıqtığı energiyani da aladı. Sonlıqtan relyativistlik jaǵdayda (8.2) bılıyinsha jazıladı:

$$\sum_{i=l}^n E_i = \sum_{j=1}^k E'_j. \quad (8.3)$$

Bul ańlatpada

$$E_i = \frac{m_i c^2}{\sqrt{1 - v_i^2/c^2}} \quad (8.3a)$$

Solay etip (8.3a) ni esapqa alıp (8.3)-ańlatpanı bılıyinsha kóshirip jazamız:

$$\sum_{i=1}^n \frac{m_i}{\sqrt{1 - v_i^2/c^2}} = \sum_{j=1}^k \frac{m'_j}{\sqrt{1 - v_j'^2/c^2}}. \quad (8.4)$$

Impuls momentiniń saqlanıw nızamı. Impuls momentiniń saqlanıw nızamın qollanǵanda barlıq denelerdiń hám bolekshelerdiń ishki impuls momentine iye bola alatuǵınlıǵın eske alıw kerek. Denelerde impuls momenti aylanıw menen baylanıshı. Al mikrobóleksheler bolsa (elektronlar, protonlar, neytronlar, basqa elementar bóleksheler, atom yadroları hám taǵı basqalar) **spin (spin)** dep atalatuǵın ishki impuls momentine iye boladı. Soqlıǵısıwlarda bóleksheniń ishki impuls momenti sıpanıda spinniń esapqa alınıwı kerek. Eger biz \mathbf{M}_i arqalı soqlıǵısıwǵa qatnasatuǵın bólekshelerdiń impuls momentin, al $\mathbf{M}_{ishki,i}$ arqalı olardıń ishki momentlerin belgilesek, onda soqlıǵısıwdaǵı impuls momentiniń saqlanıw nızamın

$$\sum_{i=1}^n (\mathbf{M}_i + \mathbf{M}_{ishki,i}) = \sum_{j=1}^k (\mathbf{M}'_j + \mathbf{M}'_{ishki,i}) \quad (8.5)$$

túrinde jaza alamız.

Serpimli hám serpimli emes soqlıǵısıwlار. Tásırlesiwdiń nátiyjesinde bólekshelerdiń ishki energiyalarınıń ózgeriwlerie baylanıshı soqlıǵısıwlar **serpimli** hám **serpimli emes** bolıp ekige bólinedi.

Eger soqlıǵısıwǵa qatnasatuǵın bólekshelerdiń ishki energiyaları ózgermeytuǵın bolsa soqlıǵısıw serpimli, al ishki energiyaları ózgerse soqlıǵısıw serpimli emes dep ataladı.

Misali eger bilyard sharları soqlıǵısıwdıń nátiyjesinde azmaz qızatuǵın bolsa onda soqlıǵısıw serpimli emes soqlıǵısıw bolıp tabıladi. Al eger bilyard sharları jetkilikli dárejede jaqsı serpimli materialdan islengen bolsa (misali pil súyeginen), onda sharlardıń kızıwin esapqa almawǵa boladı hám bul jaǵdayda soqlıǵısıwdı jetkilikli dállikte serpimli dep esaplaymız. Geypara jaǵdaylarda absolyut serpimli soqlıǵısıwlar haqqında aytadı. Bul jaǵdayda soqlıǵısatuǵın bólekshelerdiń ishki energiyaları absolyut dál ózgerissiz kaladı. Sonday-aq absolyut serpimli emes soqlıǵısıwlar haqqında da gáp etiledi. Bul jaǵdayda bolsa barlıq energiya bólekshelerdiń yamasa denelerdiń ishki energiyalarına tolıǵı menen aylanadı. Misali jumsaq materialdin islengen massaları hám tezlikleriniń absolyut mánisleri birdey bolǵan eki dene tuwrıdan tuwrı soqlıǵısssa (bunday soqlıǵısıwdı **mańlay soqlıǵısıwi**

dep ataymız) tınısh turǵan bir denege aylanadı. Usınday soqlığısıw absolyut serpimli emes soqlığısıw bolıp tabıladi.

Massalar orayı sistemasi. Eger soqlığısıwlardı massalar orayı sistemasında júzege keltirsek máseleni sheshiw ádewir ańsatlasadı. Bunday sistemada energiyaniń saqlanıw nızamı (8.3)-formula túrinde, al impuls momentiniń saqlanıw nızamı (8.5)-formula túrinde jazılıdı. Al anıqlama boyinsha massalar orayı sistemasında bólekshelerdiń impulsleriniń qosındısı nolge teń bolatuǵınlıǵına baylanıslı impulstiń saqlanıw nızamı ádewir ápiwayı túrde bilayinsha

$$\sum_{i=1}^n \mathbf{p}_i = \sum_{j=1}^k \mathbf{p}'_j = 0 \quad (8.6)$$

jazılıdı.

Serpimli soqlığısıwlar (elastic collision). Eki bóleksheniń reliyatvistlik emes jaǵdaydaǵı soqlığısıwi. Soqlığısıwga shekem bólekshelerdiń birewi (misali ekinshisi, yaǵníy $\mathbf{p}_2 = 0$) tınıshlıqta turatuǵın koordinatalar sistemasin tańlap alamız. Bunday jaǵdayda energiya menen impulstiń saqlanıw nızamları biliyinsha jazılıdı:

$$\frac{\mathbf{p}_1^2}{2m_1} = \frac{{\mathbf{p}'_2}^2}{2m'_1} + \frac{{\mathbf{p}'_2}^2}{2m'_2}, \quad (8.7)$$

$$\mathbf{p}_1 = \mathbf{p}'_1 + \mathbf{p}'_2. \quad (8.8)$$

Bul ańlatpalarda kinetikalıq energiya impuls arqalı jazılǵan ($\frac{mv^2}{2} = \frac{p^2}{2m}$) hám soqlığısıwda ishki energiyaniń ózgermeytuǵınlıǵı esapqa alıńǵan. (8.8) teńlemesin $\mathbf{p}'_1 = \mathbf{p}_1 - \mathbf{p}'_2$ túrinde (2) ge kóshirip jazıp


$$(\mathbf{p}_1, \mathbf{p}'_2) = \mathbf{p}'_1^2 \frac{m_1 + m_2}{2m_2} \quad (8.9)$$

ekenligin tabamız. \mathbf{p}_1 menen \mathbf{p}'_2 arasındaǵı mýyeshti θ arqalı belgileymiz. Sonlıqtan $(\mathbf{p}_1, \mathbf{p}'_2) = p_1 p'_2 \cos \theta$. Endi (8.9) dan \mathbf{p}'_2 ushın máseleni tolıq sheshiwge mýmkinshilik beretuǵıın mınaday ańlatpa alamız


$$\mathbf{p}'_2 = 2 \frac{m_2}{m_1 + m_2} p_1 \cos \theta. \quad (8.10)$$

Endi nátiyjeni táriyiplew mýmkin bolǵan ápiwayı geometriyalıq Dúzilis dúzemiz. Bazi bir O noqatınan ushıp keliwshi bóleksheniń impulsın súwretleytuǵıń \mathbf{p}_1 vektorın júrgizemiz (22-2 súwret). Bunnan keyin radiusı $2 \frac{m_2}{m_1 + m_2} p_1$ shamasına teń hám O noqatınan ótiwshi, orayı \mathbf{p}_1 vektorı baǵıtında ornalasqan sheńber júrgizemiz. SHeńberdiń diametri bir tárepı hám sheńberdiń ishinde bolǵan úsh mýyeshliktiń bir mýyeshi $\pi/2$ ge teń bolǵanlıqtan O noqatınan baslanatuǵıń hám shańberdiń boyında pitetuǵıń barlıq kesindiler (8.10) di qanaatlandırıdı. Demek bul kesindiler soqlığısqanǵa shekem tınıshlıqta turǵan bóleksheniń soqlığısqannan keyingi impulsiniń mánisin beredi. Impulstiń saqlanıw nızamı bolǵan (8.8)-teńlemeden kelip túsiwshi (tınısh turǵan bólekshege kelip soqlığısatuǵıń) bóleksheniń impulsiniń 22-2 súwrette kórsetilgen kurılmazıń járdeminde beriletüǵınlıǵı kelip shıǵadı. Soqlığısıwdan keyin eki bóleksheniń impulsleri arasındaǵı mýyesh α ǵa teń. β mýyeshi bolsa soqlığısıwshi bóleksheniń soqlığısqannan keyingi baǵıtı menen soqlığısqanǵa shekemgi baǵıtı arasındaǵı mýyesh. Tek geometriyalıq jol menen \mathbf{p}'_1 shamasın tabıw da qıyın emes.

Solay etip soqlıǵısıwdı táriyiplewshi barlıq shamalar anıqlandi. 22-2 súwrette $2 \frac{m_2}{m_1 + m_2} < 1$ bolǵan jaǵday (yaǵniy $m_1 > m_2$ bolǵan jaǵday, uship keliwshi bóleksheniń massası tñish turǵan bóleksheniń massasınan úlken, tñish turǵan bóleksheniń endigiden bılay **nishana** dep ataymız) súwretlengen. 22-2 súwrette **soqlıǵısıwdıń keyingi eki bóleksheniń impulsleri arasındań müyesh α shamasınıń mánisiniń $\pi/2$ den 0 ge shekem ózgeretuǵınlıǵı kórinip tur.** p'_1 impulsiniń maksimallıq mánisi nishana soqlıǵısıwdıń keyin uship keliwshi bóleksheniń baǵıtına derlik perpendikulyar baǵıtta qozǵalǵanda jetisiledi. Sonıń menen birge uship keliwshi bóleksheniń baǵıtın qálegen baǵıtqa ózgerte almaytuǵınlıǵın atap ótemiz. Maksimallıq mániske iye β_{\max} müyeshi bar boladı. Bóleksheler usı müyeshten úlken müyeshke baǵıtın ózgerte almaydı. Bul müyeshtiń shaması 8-2 súwretten tek p'_1 vektorı sheńberge tiyetüǵın jaǵdayda gana almatuǵınlıǵı kórinip tur.



8-2 súwret. Massaları $m_1 > m_2$ bolǵan eki bóleksheniń soqlıǵısıw máselesin sheshiwge arnalǵan sxema.



8-3 súwret. Massaları $m_1 < m_2$ bolǵan eki bóleksheniń soqlıǵısıw máselesin sheshiwge arnalǵan sxema.

8-3 súwrette nishananiń massası uship keliwshi bóleksheniń massasınan úlken bolǵan jaǵday ($m_1 < m_2$) sáwlelengen. Súwrette kórinip turǵanıday **soqlıǵısqannan keyingi bólekshelerdiń bir birine salıstırǵandań uship ketiw baǵıtları arasındań müyesh $\pi/2 < \alpha < \pi$ sheklerinde ózgeredi.** Kelip soqlıǵısıwshı bóleksheniń baǵıtın ózgertiw müyeshi β nolden π ge shekem, yaǵniy bólekshe kóp müyeshke awitqıw almaydı, al óziniń qozǵalıs baǵıtın qarama-qarsı baǵıtqa ózgerte alıdı.

Biz joqarıda qarap ótken eki jaǵdayda da soqlıǵısıwdıń xarakteristikası θ müyeshi boyınsha anıqlanadı eken. Biraq bazı bir ayqın jaǵdayda onıń mánisi qanday shamaǵa teń? Bul sorawǵa saqlanıw nızamları juwap bere almaydı. Soqlıǵısıw processinde orın alatuǵın barlıq jaǵdaydar soqlıǵısıw shártlerine hám tásirlesiwdıń ózgesheliklerine baylanıslı boladı. Sonlıqtan **saqlanıw nızamları soqlıǵısıw haqqadań máseleni tolıq sheshiwge mümkinshilik bere almaydı, biraq soqlıǵısıwdıń tiykargı ózgesheliklerin tallawǵa járdem beredi.**

Mańlay soqlıǵısıwi. 8-2 hám 8-3 súwretlerden $\theta=0$ bolǵanda **tñish turǵan bóleksheniń eń úlken bolǵan impuls alatuǵınlıǵı kórinip tur.** Bunday jaǵdaydaǵı soqlıǵısıwdı **mańlay soqlıǵısıwi** yamasa **oraylıq soqqı** dep ataymız. Bunday soqlıǵısıwǵa misal retinde bilyard sharları bir birine qaray olardıń orayların tutastırıwshı tuwrı boyınsha qozǵalǵandań soqlıǵısıwdı kórsetiwge boladı (inercial esaplaw sistemasındań keńislikte bul sıziq óziniń baǵıtın ózgertpewi kerek).

Bul jaǵdayda (8.10) ańlatpasınan

$$\mathbf{p}'_2 = \frac{2m_2}{m_1 + m_2} \mathbf{p}_1 \quad (8.11)$$

ekenligi dárhál kelip shıǵadı. Ekinshi bóleksheniń soqqıdan keyingi kinetikalıq energiyası $E'_{kin,2} = \frac{\mathbf{p}'_2^2}{2m_2}$ birinshi bóleksheniń soqlıǵısıwdan burińǵı kinetikalıq energiyası $E'_{kin,1} = \frac{\mathbf{p}'_1^2}{2m_1}$ arqalı bilayınsha aniqlanadı

$$E'_{kin,2} = \frac{4m_1m_2}{(m_1 + m_2)^2} E'_{kin,1}. \quad (8.12)$$

Bul ańlatpa (8.11)-ańlatpadan tikkeley kelip shıǵadı. Bul ańlatpadan **energiyanıń bir bóleksheden ekinshi bólekshege maksimallıq ótiwi bólekshelerdiń massaları óz-ara teń bolǵanda ($m_1 = m_2$) orın alatuǵınlıǵı kelip shıǵadı**. Bul jaǵdayda

$$E'_{kin,2} = E'_{kin,1}, \quad (8.13)$$

yaǵníy birinshi bóleksheniń energiyasınıń barlıǵı da tolıǵı menen ekinshi bólekshege beriledi. Soqlıǵısıwdıń nátiyjesinde birinshi bólekshe toqtaydı. Bul jaǵday energiyanıń saqlanıw nızamı bolǵan (8.13) ańlatpasında da, $\mathbf{p}'_2 = \mathbf{p}_1$ túrine iye bolatuǵın (8.11)-ańlatpadan da, $\mathbf{p}'_1 = 0$ teńlige alıp keletuǵın impulsıń saqlanıw nızamı menen kombinacyjada da kórinip tur.

Soqlıǵısıwshı bólekshelerdiń massaları bir birinen úlken ayırmaǵa iye bolǵanda bólekshelerdiń birinen ekinshisie ótetuǵın energiyanıń muǵdarı júdá kishi boladı. (8.12)-ańlatpadan mina teńliklerdiń orınlı ekenligi kelip shıǵadı:

$$m_1 \gg m_2 \text{ bolǵanda } E'_{kin,2} \approx 4 \frac{m_2}{m_1} E_{kin,1}, \quad (8.14a)$$

$$m_1 \ll m_2 \text{ bolǵanda } E'_{kin,2} \approx 4 \frac{m_1}{m_2} E_{kin,1}. \quad (8.14b)$$

Bul ańlatpalarǵa itibar berip qarasaq olardıń ekewinde de $E'_{kin,2} \ll E_{kin,1}$ ekenligi kórinip tur. Biraq impulsıń beriliwin kishi shama dep ayta almaymız. (8.11) den $m_1 \gg m_2$ bolǵan jaǵdayda (ushıp keliwshi bóleksheniń massası soqlıǵısıwǵa shekem tñish turǵan bóleksheniń massasınan salıstırmış dárejede úlken) soqlıǵısıwdan keyin tñish turǵan bóleksheniń impulsı ushıp kelgen bóleksheniń impulsinen ádewir kishi boladı. Haqıyatında da (8.11) ańlatpasınan $m_1 \gg m_2$ shártı orınlanganǵanda

$$\mathbf{p}'_2 \approx 2 \frac{m_2}{m_1} \mathbf{p}_1$$

ańlatpasın alamız. Biraq bul jaǵdayda eki bóleksheniń tezlikleri bir birinen úlken shamaǵa parıq qılmayıdı. Sebebi $\mathbf{p}'_2 = m_2 \mathbf{v}'_2$ hám $\mathbf{p}_1 = m_1 \mathbf{v}_1$ ekenligin esapqa alsaq, onda

$$\mathbf{v}'_2 = 2\mathbf{v}_1$$


teńliginiń orınlanaǵınlıǵına iye bolamız.

$m_1 \ll m_2$ shártı orınlanaǵnada birinshi bóleksheden ekinshi bólekshege impulsıń beriliwi ádewir úlken boladı ($\mathbf{p}'_2 \approx 2\mathbf{p}_1$). Ekinshi bóleksheniń impulsı birinshi bóleksheniń impulsinen eki ese úlken bolsa da, onıń tezligi birinshi bóleksheniń tezligine salıstırǵanda óǵada kishi hám bilayınsha juwıq túrde aniqlanadı:

$$\mathbf{v}'_2 \approx 2 \frac{m_1}{m_2} \mathbf{v}_1. \quad (8.15)$$

Birinshi bóleksheniń tezliginiń baǵıtı soqlıǵısıwdıń nátiyjesinde 180 gradusqa ózgeredi, al absolyut mánisi boyınsha sezilerliktey ózgeriske ushıramaydı.

Neytronlardıń ásteleniwi (neytronlardıń tezliginiń kishireyiwi). Serpimli soqlığıswidıń ózgeshelikleri ilim menen texnikada keńnen qollanılatdı. Mısal retinde neytronlardıń ásteleniwin qaraymız. Uran yadroları shama menen óz-ara birdey bolǵan eki bólekke bólgingende bóliniwidiń siniqlarınıń (bóleklerdiń) kinetikalıq energiyası túrinde úlken energiya bólınip shıǵadı. Bóliniw processiniń aqıbetinde bir yamasa bir neshe neytron payda boladı. Uran yadrosınıń bóliniwiniń ózi neytronlardıń tásirinde júzege keledi. Uran yadrosı neytron menen soqlığısqanda kóphsilik jaǵdayda serpimli soqlığısıw orın aladı. Biraq ayırm jaǵdaylarda neytron yadro tárepinen tutıp alınıwınıń itimallılığı oǵada kishi. Biraq neytronniń energiyasınıń kemeyiwi menen itimallıqtıń shaması úlkeyedı. Sonlıqtan jetkilikli dárejede intensivli bolǵan shinjırı reakciyanı támiyinlew ushın, yaǵnuı uran yadroları bólgingende payda bolatuǵın neytronlar basqa yadrolardıń intensivli túrdegi bóliniwin támiyinlew ushın neytronlardıń kinetikalıq energiyaların kemeytiw zárúr. Neytronlardıń uran yadroları menen hár bir mańlay soqlığısıwında (8.14)-formulaǵa sáykes neytronnan yadroǵa energiyasınıń tek kishi bólimi (shama menen $\frac{2}{238}$ bólimi) ǵana beriledi. Energiyanıń bunday muǵdarda beriliwin kishi beriliw dep esaplaymız. Sonıń menen birge bunday soqlığısıwda neytronlar jádá kishi shamaǵa ástelenedi. Ásteleniwdi kúsheytiw ushın yadrolardıń bóliniwi orın alatuǵın atomlıq reaktordıń zonasına **ásteletiwshi** dep atalatuǵın arnawlı zat salınadı. Álbette ásteletiwshiniń yadroları jetkilikli dárejede jeńil boliwi kerek. Sonlıqtan ásteletiwshi sıpatında grafit kóbirek qollanılatdı. Grafittiń quramına kiretuǵın uglerodtuń yadrosı neytronniń massasınan shama menen 12 ese úlken. Sonlıqtan neytron menen yadronıń hár bir mańlay soqlığısıwında grafittiń yadrosına neytronniń energiyasınıń shama menen $\frac{4}{2} = \frac{1}{3}$ bólegi ótedi hám usınıń saldarınan ásteleniw processi úlken tezlik penen júredi.



Kompton effektin illyustarcialaw ushın arnalǵan súwret. Tolqın uzınlığı λ ge teń bolǵan elektromagnitlik nur shep tárepten oń tárepke qaray baǵıtlanǵan. Elektron menen tásir etiskende nurdıń tolqın uzınlığı λ' shamasına teń boladı. Nurdıń baǵıtı dálepki baǵıtna salıstırǵanda θ múyeshine burıladı. Foton menen tásir etisken elektronniń qozǵálıs baǵıtı strelkaniń járdeminde kórsetilgen.

Kompton-efftet. Joqarıdaǵı neytronlar menen yadrolardıń serpimli soqlığısqanıday soqlığısıwdı kóremiz. Bul jaǵdayda biz qarayn dep atırǵan bóleksheler relyativistlik tezliklerge iye. Eger soqlığısıwshi bólekshelerdiń birin soqlığısıwǵa shekem tınıshlıqta turdı, al ekinshisin relyativistlik tezlikler menen kelip soqlığisti dep esaplasaq impulstiń saqlanıw nızamı bolǵan (8.1)-ańlatpanıń túri ózgermeydi. Biraq energiyaniń saqlanıw nızamı bolǵan (8.2) -ańlatpanıń ornına


$$\frac{m_1 c^2}{\sqrt{1 - \frac{v_1^2}{c^2}}} + m_2 c^2 = \frac{m_1 c^2}{\sqrt{1 - \frac{v_1'^2}{c^2}}} + \frac{m_2 c^2}{\sqrt{1 - \frac{v_2'^2}{c^2}}} \quad (8.16)$$

ańlatpasın jazıw kerek boladı. Biz házır bul teńlemelerdiń ulıwmalıq jaǵdaylar ushın sheshimin tabıw menen shuǵıllanbaymız. Sebebi bunday sheshimlerdi izlew júdá quramalı. Biraq biz házır fizika iliminde úlken orın iyelegen bir ayqın processti qaraymız. **Bul processti fizikada Kompton effekti dep ataydı.**

Biz barlıq materiallıq bólekshelerdiń korpuskulalıq (bólekshelerge tán bolǵan) qásiyet penen tolqınlıq qásiyetke iye bolatuǵınlıǵın bilemiz (bul haqqında kirisiw bólimesinde gáp etildi). Bir obekttiń bunday ekilik qásiyetke iye bolıwın tolqınlıq-korpuskulalıq (tolqınlıq-bólekshelik) dualizm dep ataymız. Usınıń nátiyjesinde bólekshe bir jaǵdaylarda haqıyatında da bólekshe sıpatında, al basqa bir jaǵdaylarda onı tolqın túrinde kórinedi. Jaqtılıq tap usınday qásiyetlerge iye. Jaqtılıqtıń difrakciyaǵa ushırawı jaqtılıqtıń tolqın ekenligin dálilleydi. Biraq fotoeffektte jaqtılıq ózin bólekshelerdiń aǵımı túrinde kórsetedı. Bul bólekshelerdi fotonlar dep ataydı. Foton bólekshege tán bolǵan ε energiyasına hám \mathbf{p} impulsine iye boladı. Bul shamalar jaqtılıqtıń jiyiliǵı ω hám tolqın uzınlığı λ menen

$$\mathbf{p} = \hbar\mathbf{k}, \quad \varepsilon = \hbar\omega \quad (8.17)$$

ańlatpaları arqalı baylanısqan. $|\mathbf{k}| = \frac{2\pi}{\lambda}$, al \hbar arqalı Plank turaqlısı belgilengen ($\hbar=1,054\ 571\ 800(13)\cdot10^{-34}\ \text{Dj}\cdot\text{s}=1,054\ 571\ 800(13)\cdot10^{-27}\ \text{erg}\cdot\text{s}=6,582\ 119\ 514\cdot10^{-16}\ \text{eV}\cdot\text{s}$). Fotonniń tolqın uzınlığı qansha kishi bolsa korpuskulyarlıq qásiyet anıq kórinedi. Tolqın uzınlığı 1 angstromge (1 Å) sáykes keletugın fotonlardı rentgen kvantları (rentgen nurlarınıń uzınlığı shama menen 1 angstromniń átirapında boladı), al tolqm uzınlığı 0,001 Å bolǵan fotonlardı γ kvantları dep ataydı. Rentgen hám γ kvantlarınıń korpuskulyarlıq qásiyetleri ayqın kórinedi. Elektronlar menen soqlıǵısqanda olar energiyası menen impulsı (8.17)-formulalar menen anıqlanatuǵın bóleksheler sıpatında kórinedi.



8-4 súwret.
Kompton effektin túsındırıwge arnalǵan
súwret.

Tınısh turǵan elektron menen rentgen kvantınıń (endigiden bılay tek kvant dep ataymız) soqlıǵısıwın qaraymız (8-4 súwret). Kelip soqlıǵısıwshi kvant soqlıǵısıwǵa shekem $\mathbf{p}_1 = \hbar\mathbf{k}$ impulsine hám $\varepsilon_1 = \hbar\omega$ energiyasına iye dep esaplaymız. Elektron menen soqlıǵısıwdıń nátiyjesinde β müyeshine baǵıtın ózgertip $\mathbf{p}'_1 = \hbar\mathbf{k}'$ impulsine hám $\varepsilon'_1 = \hbar\omega'$ energiyalarına iye boladı. Soqlıǵısıwdan keyingi elektronniń energiyası menen impulsı

$$E'_1 = \frac{mc^2}{\sqrt{1 - \frac{v^2}{c^2}}} \text{ hám } \mathbf{p}'_1 = \frac{mv}{\sqrt{1 - \frac{v^2}{c^2}}}$$

shamalarına teń boladı. Soqlıǵısıwǵa shekem onıń energiyası $E_2 = mc^2$ tınıshlıq energiyasına, al impulsı nolge teń ($\mathbf{p}_2 = 0$) edi. Joqarıdaǵı ańlatpalarда m arqalı elektronniń massası belgilengen. **Biz massaniń relyativistlik invariant hám sonıń ushin tezlikten górezli emes ekenligin inabatqa alamız.** Sonıń menen birge kóplegen kitaplarda orın alǵan "massaniń tezlikten górezligi" haqqındaǵı gáplerdiń durıs emes ekenligin atap ótemiz.

Energiyanıń saqlanıw nızamı (8.16) ni, impulsıń saqlanıw nızamı (8.1) di bilayinsha jazamız:

$$mc^2 + \hbar\omega = \frac{mc^2}{\sqrt{1 - \frac{v^2}{c^2}}} + \hbar\omega', \quad (8.18)$$

$$\hbar\mathbf{k} = \hbar\mathbf{k}' + \frac{m\mathbf{v}}{\sqrt{1 - \frac{v^2}{c^2}}}.$$

Bul ańlatpalardı bılayınsha kóshirip jazamız

$$\frac{mc^2}{\sqrt{1 - \frac{v^2}{c^2}}} = \hbar(\omega - \omega') + mc^2,$$

$$\frac{m\mathbf{v}}{\sqrt{1 - \frac{v^2}{c^2}}} = \hbar(\mathbf{k} - \mathbf{k}').$$

hám kvadratqa kóteremiz

$$\frac{m^2 c^4}{1 - \frac{v^2}{c^2}} = \hbar^2(\omega^2 - 2\omega\omega' + \omega'^2) + m^2 c^4 + 2\hbar m c^2 (\omega - \omega'),$$

$$\frac{m^2 v^2 c^2}{1 - \frac{v^2}{c^2}} = \hbar^2(\omega^2 + \omega'^2 - 2\omega\omega' \cos\beta).$$

Alınǵan teńliklerdiń shep tárepinen shep tárepin, oń tárepinen oń tárepin alamız:

$$\frac{m^2 c^4}{1 - \frac{v^2}{c^2}} - \frac{m^2 v^2 c^2}{1 - \frac{v^2}{c^2}} = \hbar^2(\omega^2 - 2\omega\omega' + \omega'^2) + m^2 c^4 + 2\hbar m c^2 (\omega - \omega') - \hbar^2(\omega^2 + \omega'^2 - 2\omega\omega' \cos\beta). \quad (8.19)$$

Endi anıqlama boyınsha $k = \frac{2\pi}{\lambda} = \frac{2\pi}{cT} = \frac{\omega}{c}$ hám $k' = \frac{2\pi}{\lambda'} = \frac{2\pi}{cT'} = \frac{\omega'}{c}$ teńlikleriniń orın alatuǵınlığı esapqa alamız [bul ańlatpalarda T arqalı jaqtılıq (rentgen yamasa gamma] tolqınıniń terbelis dáwiri belgilengen.

Biraz ápiwayılastırıwdın keyin (8.19) mına túrge enedi:

$$\frac{m^2 c^4 - m^2 v^2 c^2}{1 - \frac{v^2}{c^2}} = 2\hbar^2 \omega \omega' (\cos\beta - 1) + m^2 c^2 + 2\hbar m c^2 (\omega - \omega').$$

Demek

$$\hbar \omega \omega' (\cos\beta - 1) + m c^2 (\omega - \omega') = 0$$

teńlemesine iye bolamız jáne matematikaniń mektep kursınan $1 - \cos\beta = 2 \sin^2 \frac{\beta}{2}$ teńliginiń orın alatuǵınlığın esapqa alamız. Solay etip

$$\frac{c}{\omega'} - \frac{c}{\omega} = \frac{2\hbar}{mc} \sin^2 \frac{\beta}{2} \quad (8.20)$$

formulasın alamız. Tolqın uzınlığı jiyilik penen $\frac{c}{\omega} = \frac{\lambda}{2\pi}$ ańlatpası arqalı baylanısqan. Sonlıqtan biz izlegen formulani mına túrde alamız

$$\Delta\lambda = \lambda' - \lambda = 2\Lambda \sin^2 \frac{\beta}{2}. \quad (8.21)$$

Bul formulani

$$\Delta\lambda = \lambda' - \lambda = \lambda_k (1 - \cos \theta)$$

túrinde de jazıw mümkin. Bul formulada λ_k arqalı elektronniń Komptonlıq tolqın uzınlığı belgilengen.

Bul ańlatpadaǵı $\Lambda = \frac{2\pi\hbar}{mc} = 0,0242 \text{ Å} = 2,4263102367(11) \cdot 10^{-12} \text{ m}$ shamasına teń (elektron ushin!). Bul shama elektronniń Komptonlıq tolqın uzınlığı bolıp tabıladi. Eger (8.21)-formuladaǵı m niń orına protonniń yamasa basqa elementar bóleksheniń massasın qoysaq, onda protonniń yamasa basqa elementar bóleksheniń Kompton tolqın uzınlığın alamız. Solay etip **eger foton erkin elektron menen soqlıǵısatuǵın bolsa, onda onıń qozǵalıs baǵıtı β mýyeshine burıladı, al onıń impulsı serpimli soqlıǵııs nızamı boyinsha ózgeredi, al impulstiń ózgerisi (8.21)-formulaǵa sáykes tolqın uzınlığınıń kishireyiwine alıp keledi** eken. Rentgen hám gamma kvantlarıń tolqın uzınlığınıń elektronlar menen tásır etiskendegi ózgerisin eksperimentte ólshewge boladı. Komptonniń baqlawları (8.21)-formulaniń durıs ekenligin tolıq dálilledi. Solay etip fotonlardın erkin elektronlar menen soqlıǵısiwiniń serpimli soqlıǵısiw ekenligi tolıq tastıyıqlanadı.

Serpimli emes soqlıǵısiwlardıń (inelastic collision). Serpimli emes soqlıǵısiwlarda soqlıǵısiwga qatnasatuǵın denelerdiń yamasa bólekshelerdiń ishki energiyası ózgeredi. Bul soqlıǵısiwdıń nátiyjesinde denelerdiń yamasa bólekshelerdiń kinetikalıq energiyasınıń ishki energiyaǵa yamasa ishki energiyalıq kinetikalıq energiyaǵa aylanatuǵınlıǵı bildiredi. Ishki energiyası, usıǵan sáykes ishki halı ózgergen dene yamasa bólekshe basqa dene yamasa basqa bólekshe aylanadı, yaki basqa energiyalıq haldaǵı sol dene yamasa sol bólekshe bolıp tabıladi. Sonlıqtan serpimli emes soqlıǵısiwlarda bólekshelerdiń óz-ara aylanısları (bir bóleksheniń ekinshi bólekshe aylanıwi) orın aladı. Mısalı eger foton atom tárepinen jutlatuǵıń bolsa, onda foton jóǵaladı hám atom basqa energiyalıq halǵa ótedi. Kóp sanlı yadrolıq reakciyalar serpimli emes soqlıǵısiwlardıń misal bola aladı.

Eki bóleksheniń serpimli emes soqlıǵısiwi. Bunday soqlıǵısiwlardıń bólekshelerdiń kinetikalıq energiyaları ishki energiyaǵa aylanıwi yamasa ishki energiyalarınıń kinetikalıq energiyaǵa aylanıwi kerek. Bul jaǵdayda da energiyaniń saqlanıw nızamı menen impulstiń saqlanıw nızamı orın aladı. Biraq bul nızamlar kinetikalıq energiyaniń qanday bólümimiń ishki energiyaǵa ótetüǵınlıǵı yamasa qansha ishki energiyaniń kinetikalıq energiyaǵa aylanatuǵınlıǵı haqqında maǵlıwmatlardı bere almaydı. Bul soqlıǵısiwdıń ayqın ózgeshelikleri menen baylanıslı. Soqlıǵısiwdıń derlik serpimli boliwi mümkin. Bul jaǵdayda sol aylanısqa energiyaniń tek kishi bólumi ǵana qatnasadı. Sonıń menen birge soqlıǵısiwdıń absolyut serpimli boliwi mümkin. Bunday jaǵdayda derlik barlıq kinetikalıq energiya ishui energiyaǵa aylanadı.

Endi biz tinishlıqta turǵan bóleksheniń serpimli qásiyetin absolyut serpimli haldan absolyut serpimli emes halǵa shekem ózgerte alamız dep kóz aldımızǵa keltireyik. Absolyut serpimli emes halda ushıp keliwshi bólekshe tinish turǵan bólekshege jabısıp qaladı dep qabil etemiz. Bunday jaǵdayda soqlıǵısiwdıń barlıq "serpimli emes" dárejelerinde izertley alamız. Absolyut serpimli emes soqqını qaraymız. Bunday jaǵdayda slqlıǵısiwdıń nátiyjesinde soqlıǵısiwshi deneler bir deñege birigedi hám bir dene sıpatında qozǵaladı. Massası m_2 ge teń bolǵan ekinshi dene soqlıǵısiwǵa shekem tinishlıqta turdı dep esaplap tómendegidey saqlanıw nızamların jazıwǵa boladı:

$$E_{ishki,1} + E_{ishki,2} + E_{kin,1} = E_{ishki,(1+2)} + E'_{kin,(1+2)}, \quad (8.22)$$

$$\mathbf{p}_1 = \mathbf{p}'_{(1+2)}. \quad (8.23)$$

Bul ańlatpalarda $E_{ishki,1}$ hám $E_{ishki,2}$ arqalı soqlıǵısiwǵa shekemgi birinshi hám ekinshi denelerdiń ishki energiyaları $E_{kin,1}$ arqalı qozǵalıwshi deneniń kinetikalıq energiyası, \mathbf{p}_1

arqalı oniń impulsi belgilengen. Al $E_{ishki,(1+2)}$, $E'_{kin,(1+2)}$ hám $\mathbf{p}'_{(1+2)}$ arqalı soqlığısıwdıń natiyjesindegi bir denege aylanǵan deneniń sáykes ishki energiyası, kinetikalıq energiyası hám impulsi belgilengen.

Eger energiya menen tezlik arasındaǵı relyativistlik baylanıstı esapqa almasaq, onda (8.23)-teńleme soqlığısında eki deneniń qosılıwinan payda bolǵan deneniń tezligin aniqlawǵa mümkinilik beredi:

$$m\mathbf{v}_1 = (m_1 + m_2)\mathbf{v}_2. \quad (8.24)$$

Bunnan

$$\mathbf{v}_2 = \frac{m_1}{m_1 + m_2} \mathbf{v}_1. \quad (8.25)$$

Bu formulalardan ishki energiyaǵa aylanǵan kinetikalıq energiyaniń (bul shamanı ΔE_{kin} arqalı belgileymiz) mánisin esaplaw mümkin:

$$\Delta E_{kin} = \frac{m_1 v_1^2}{2} - \frac{(m_1 + m_2) v_2^2}{2} = \frac{m_1}{m_1 + m_2} E_{kin,1}. \quad (8.26)$$

Eger tınısh turǵan deneniń (bóleksheniń) massası júdá úlken bolsa ($m_1 \ll m_2$), onda $E_{kin} \approx E_{kin,1}$, yaǵniy kinetikalıq energiyaniń derlik barlıǵı ishkin energiyaǵa ótedi. Usınıń menen birge soqlığısıwdı eki deneniń qosılıwinan (eki deneniń bir birine jabısıwinan) payda bolǵan deneniń tezligi derlik nolge teń boladı. Al tınısh turǵan deneniń massası kelip soqlığısıwshı deneniń massasınan júdá kishi bolsa ($m_1 \gg m_2$), onda $E_{kin} \approx 0$, yaǵniy kinetikalıq energiyaniń ishki energiyaǵa sezilerliktey ótiwi ornı almaydı. Birinshi dene soqlığısıwǵa shekem qanday tezlik penen qozǵalǵan bolsa eki deneniń bir birine qosılıwinan payda bolǵan dene de derlik sonday tezlik penen qozǵaladı.

Fotonniń jutlıowi. Serpimli emes jutlıwǵa ádette fotonniń jutlıwin misal retinde keltiriwge boladı. Fotonniń jutlıwı eń kóp tarqalǵan serpimli emes soqlığısıwlardıń biri bolıp esaplanadı. Bul soqlığısıw 21-1 c súwrette keltirilgen. Jutlıwǵa (soqlığısıwǵa) shekem atom menen foton bar edi, soqlığısıwdan keyin tek atom qaladı. Jutlıwǵa shekem massası m bolǵan atomdı tınıshlıqta tirdı dep esaplaymız. Usı jaǵdayǵa energiya menen impulstiń saqlanıw nızamın qollanamız.

$$\begin{aligned} mc^2 + \hbar\omega &= \frac{mc^2}{\sqrt{1 - \frac{v^2}{c^2}}}, \\ \frac{\hbar\omega}{c} &= \frac{mv}{\sqrt{1 - \frac{v^2}{c^2}}} \end{aligned} \quad (8.27)$$

Fotonniń energiyası tınısh turǵan atomniń energiyasınan kishi dep esaplaymız, yaǵniy $mc^2 \gg \hbar\omega$. Bunday jaǵdayda ekinshi teńlikten fotondı jutqan atomniń tezligi v ushin mına ańlatpanı alamız:

$$v \approx c \frac{\hbar\omega}{mc^2}. \quad (8.28)$$

Solay etip fotondı jutqannan keyin atom $\frac{mv^2}{2}$ kinetikalıq energiyasına iye boladı. Al bul ańlatpaǵa (8.28) di qoyǵannan keyin kinetikalıq energiya ushin

$$\Delta E_{kin} = \frac{mv^2}{2} = \frac{1}{2} \frac{\hbar^2 \omega^2}{mc^2} \quad (8.29)$$

ańlatpasına iye bolamız. Demek **atomda jutilwınıń nátiyjesinde fotonniń energiyası tolıǵı menen atomniń ishki energiyasına aylanbaydı**. Foton energiyası $\hbar\omega$ shamasınıń $\frac{1}{2} \frac{\hbar^2 \omega^2}{mc^2}$ bólimi atomniń kinetikalıq energiyasına, al $\hbar\omega - \frac{1}{2} \frac{\hbar^2 \omega^2}{mc^2}$ bólimi atomniń ishki energiyasına aylanadı eken.

Fotonniń shıǵarılıwı. Fotonniń shıǵarılıwı da diagramması 21-1 d súwrette keltirilgen soqlıǵısıw procesi bolıp tabıldır (bul processte bárshere úyrenshikli bolǵan soqlıǵısıw orın almaydı, biraq process tolıǵı menen soqlıǵısıw nizamları járdeminde táriyiplenedi). Bunday processti fizikada ádette **idiraw** dep ataydı. Foton shıǵarılǵanda atomniń ishki energiyası ózgeredi, energiyaniń bir bólimi foton energiyasına, energiyaniń ekinshi bólimi atomniń kinetikalıq energiyasına aylanadı. Atomniń usı kinetikalıq energiyasın fizikada **beriliw energiyası** dep ataydı. Demek fotonniń energiyası atomniń ishki energiyasınıń ózgerisi bolǵan ΔE_{ishki} shamasınan kishi boladı eken. Bul shamanı energiya menen impulstiń saqlanıw nizamlarınan tabıwǵa boladı:

$$mc^2 = \frac{mc^2}{\sqrt{1 - \frac{v^2}{c^2}}} + \hbar\omega, \\ 0 = \frac{\hbar\omega}{c} + \frac{mv}{\sqrt{1 - \frac{v^2}{c^2}}} \quad (8.30)$$

Bul jaǵdayda da fotonniń energiyası $\hbar\omega$ tınısh turǵan atomniń energiyası mc^2 shamasınan kishi dep esaplaymız. Demek $v \approx c \frac{\hbar\omega}{mc^2}$. Bul tezlikke sáykes keliwshi atomniń kinetikalıq energiyası bul jaǵdayda da (8.29)-ańlatpa járdeminde aniqlanadı eken.

Solay etip **foton shıǵarılǵanda oǵan atomniń barlıq ishki energiyası berilmeydi, tap sol sıyaqlı foton jutilǵanda onıń energiyasınıń barlıǵı atomniń ishki energiyasına ótpeydi eken**.

Eger biz gáp etip atırǵan atom bekitilgen bolsa (qattı denelerdiń quramındaǵı atomlardı bekitilgen atomlar dep atay alamız, sebebi bul jaǵdayda foton jutilǵanda yamasa shıǵarılǵanda beriliw energiyası tolıǵı menen qattı denegə beriledi. Al qattı deneniń massası ayırm atomniń massasınan salıstırmas dárejede úlken bolǵanlıqtan beriliw energiyasınıń mánisi ámelde nolge teń boladı. Bul jaǵday eksperimentte XX ásirdiń ortalarında Mössbauer tárepinen ashıldı hám onıń húrmetine Mössbauer effekti dep ataladı).

Elementar bóleksheler arasında reakciyalar. Joqarıda bólekshelerdiń bir birine kóp sanlı aylanıwlarınıń serpimli emes soqlıǵısıwlarǵa jatatuǵınlıǵın atap ótken edik. Fotonlar qatnasatuǵın tap usınday geypara aylanıslardı biz fotonlardıń jutlıwi hám shıǵarılıwı misallarında házır gana kórdik. Soqlıǵısıw processleri menen baylanıslı bolǵan sonday aylanıslarǵa tiyisli bolǵan ayırm túsiniklerge toqtap ótemiz.

Tabaldırıq energiya. Meyli a hám b bóleksheleri soqlıǵısıwdıń aqıbetinde c hám d bólekshelerine aylanatuǵın bolsın. Soqlıǵısıwlardı massalar orayı sistemasında talqılaw qabil etilgen. Bul sistemada impulstiń saqlanıw nizamı bólekshelerdiń soqlıǵısıwdan burıngı hám soqlıǵısıwdan keyingi impulsleriniń qosındısınıń nolge teń bolatuǵınlıǵına alıp keledi. Sonlıqtan bul nizam házır bizdi qızıqtırmayıdı. Al energiyaniń saqlanıw nizamı

$$E_{ishki,a} + E_{ishki,b} + E_{kin,a} + E_{kin,b} = E'_{ishki,c} + E'_{ishki,d} + E'_{kin,c} + E'_{kin,d} \quad (8.31)$$

túrinde jazılıp, bul ańlatpada E_{ishki} arqalı indekste kórsetilgen bólekshelerdiń ishki energiyası, al E_{kin} arqalı onıń kinetikalıq energiyası belgilengen.

$$Q = E_{ishki,a} + E_{ishki,b} - E'_{ishki,c} - E'_{ishki,d} - E_{kin,a} - E_{kin,b} \quad (8.32)$$

shaması **reakciya energiyası (reakciyanıń energiyası)** dep ataladı. Bul shama bólekshelerdiń reakciyanıń nátiyjesinde ózgeriske ushriyatugın kinetikalıq energiyasınıń qosındısınıń ósimine yamasa ishki energiyalarınıń ósiminiń keri belgisi menen alıngan ósimine teń. Eger reakciyanıń nátiyjesinde payda bolǵan c hám d bólekshelerdiń kinetikalıq energiyalarınıń qosındısı dáslepki a hám b bólekshelerdiń kinetikalıq energiyalarınıń qosındısınan úlken bolsa bolsa, onda $Q > 0$. Eger $Q < 0$ bolsa reakciyanıń nátiyjesinde payda bolǵan c hám d bólekshelerdiń ishki energiyalarınıń qosındısı reakciyaǵa shekemgi a hám b bólekshelerdiń kinetikalıq energiyalarınıń qosındısınan úlken. Solay etip $Q > 0$ shárti orınlanganda ishki energiyaniń kinetikalıq energiyaǵa aylanısı, al $Q < 0$ shárti orıń alsı kinetikalıq energiya jutiladı hám ishki energiyaǵa aylaladı.

Meyli $Q > 0$. Bunday jaǵdayda qálegen muǵdardaǵı, sonıń ishinde júdá kishi bolǵan kinetikalıq energiyada reakciya júredi. $Q=0$ bolǵanda da reakciyanıń júriwi múmkin.

Biraq $Q < 0$ shárti orıń alganda basqasha jaǵday júzege keledi. Bul jaǵdayda reakciyanıń júriwi ushın kinetikalıq energiyaniń qosındısınıń belgili bir minimumı zárúrli boladı. Eger usı minimum bar bolmasa reakciya júrmeydi. Kinetikalıq energiyaniń bul minimumı absolyut mánisi boyınsha $|Q|$ shamasına teń. Bul shama **reakciyanıń tabıldırıq energiyası** dep atladı.

Reakciyanıń tabıldırıq energiyası dep reakciyanıń júre alıwı ushın zárúrli bolǵan reakciyaǵa kirisetuǵın bólekshelerdiń kinetikalıq energiyasınıń minimallıq mánisine aytamız.

Aktivaciya energiyası. $Q > 0$ shárti orınlanganda reakciya qálegen kinetikalıq energiyaniń mánisinde júre alatuǵınlıǵın biz joqarıda kórdik. Biraq bul sózler reakciya haqıyatında sózsiz júredi degendi ańlatpaydı. Misali eki protondı bir birine jetkilikli dárejede jaqınlıstırısaq, onda olar tásirlese baslaydı. Usınıń nátiyjesinde deytron, pozitron, neutrino payda boladı hám shaması 1,19 MeV bolǵan energiya bólinip shıǵadı. Bul reakciyada $Q > 0$. Biraq bul reakciyanıń baslıniwi ushın oń zaryadqa iye protonlar bir birine jaqındasqanda payda bolatuǵın Kulon iyterilis kúshin jeńiw kerek boladı. **Bul jaǵdayda reakciyanıń júriwi ushın protonlar belgili bir muǵdardaǵı kinetikalıq energiyaǵa iye bolıwı shárt. Bul kinetikalıq energiya reakciya júrgennen keyin de saqlanadı hám tek reakciyanıń júriwin ǵana támiyinleydi. Sonlıqtan bul energiyaniń aktivaciya energiyası dep ataydı.**

Laboratoriyalıq sistemaǵa ótiw. Aktivaciya energiyası hám tabıldırıq energiya massalar orayı sistemasynda anıqlanǵan. Soraw beriledi: eger tabıldırıq energiya massalar orayı sistemasynda berilgen bolsa, onda onıń laboratoriyalıq sistemadaǵı mánisin qalay alıqlaymız? Bul sorawǵa álbette "massalar orayı sistemasyń laboratoriyalıq sistemaǵa ótiw kerek" dep juwap beriw kerek.

Usınday ótiwdı eki bóleksheniń soqlıǵısıw misalında qaraymız. Ulıwma jaǵdayda relyativistik formulalardı qollanıwdıń kerek ekenligi túsinikli. Massalar orayı sistemasyń tiyisli bolǵan shamalardı "O" hárıpi menen, al laboratoriyalıq sistemaǵa tiyisli bolǵan shamalardı "L" hárıpi menen belgileymiz. Meyli laboratoriyalıq sistemada 2-bólekshe tmış tursın, al 1-bólekshe oǵan kelip urılatuǵın bolsın. Massalar orayı sistemasyńdá bóleksheler bir birine qaray qozǵaladı. Soqlıǵısıwdıń saldarınan jańa bólekshelerdiń payda bolıwı menen júretuǵın reakciyanıń bolıp ótiwi múmkin. Bul payda bolǵan bólekshelerdiń massalar orayı sistemasyńdá energiyası $E_i^{(0)}$. Bul reakciyanıń tabıldırıq energiyası Q ǵa, al massalar orayı sistemasyńdá soqlıǵısıwshi bólekshelerdiń energiyası $E_1^{(0)}$ hám $E_2^{(0)}$ shamalarına teń.

Bunday jaǵdayda massalar orayı sistemasynda reakciyanıń júzege keliw shártı (23.32) niń tiykarında

$$E^{(L)} = E_1^{(O)} + E_2^{(O)} + Q \geq \sum_i E_i'^{O} \quad (8.33)$$

túrine iye boladı. Q tabıldırıq energiyasına iye bolǵan massalar orayı sistemasyndaǵı eki bóleksheni (8.33)-teńlik járdeminde aniqlanǵan $E^{(O)}$ ishki energiyasına iye bir bólekshen sıpatında qarawǵa boladı. Laboratoriyalıq sistemaǵa ótkende bul "bólekshe" bul sistemadaǵı birinshi bóleksheniń impulsine teń p_1 impulsine hám $E^{(O)}$ ishki energiyasına iye boladı. Demek laboratoriyalıq sistemaǵa ótkende (8.33)-teńliktegi $E^{(O)}$

$$E^{(L)} = \sqrt{c^2 p_1^2 + (E^{(O)})^2} \quad (8.34)$$

energiyasına túrlenedi. Ekinshi tárepten usı eki bóleksheniń óz aldına alıńǵan energiyalarınıń qosındısı

$$E^{(L)} = \sqrt{c^2 p_1^2 + (E^{(O)})^2} + E_2^{(O)} \quad (8.35)$$

túrinde beriliwi múmkin. (8.34)- hám (8.35)- teńliklerden

$$(E^{(O)})^2 = (E_1^{(O)})^2 + (E_2^{(O)})^2 + 2E_2^{(O)} \sqrt{c^2 p_1^2 + (E_1^{(O)})^2} \quad (8.36)$$

ekenligi kelip shıǵadı. Laboratoriyalıq sistemada birinshi bóleksheniń kinetikalıq energiyası

$$E_{kin,1}^{(L)} = \sqrt{c^2 p_1^2 + (E_1^{(O)})^2} - E_1^{(O)} \quad (8.37)$$

shamasına teń. (8.36)-teńlemeden $\sqrt{c^2 p_1^2 + (E_1^{(O)})^2}$ shamasın tawıp hám onı (8.37)-teńlemege qoysaq

$$E_{kin,1}^{(L)} = \frac{(E^{(O)})^2 - (E_1^{(O)})^2 - (E_2^{(O)})^2}{2E_2^{(O)}} - E_1^{(O)} = \frac{(E^{(O)})^2 - (E_1^{(O)} - E_2^{(O)})^2}{2E_2^{(O)}}. \quad (8.38)$$

(8.38) di paydalanıp (8.34) -ańlatpanı

$$E_{kin,1}^{(L)} \geq \frac{(E_i'^{O})^2 - (E_1^{(O)} - E_2^{(O)})^2}{2E_2^{(O)}} \quad (8.39)$$

túrinde kórsetiw múmkin. Bul tabıldırıq energiyani laboratoriyalıq sistemada esaplaw ushın izlenip atırǵan teńsizlik bolıp tabıladı. Bul teńsizlikti eki proton qatnasatuǵın eń belgili bolǵan reakciyalardıń tabıldırıq energiyasın tabıw ushın qollanamız.

π⁰ mezonlardıń tuwlıwınıń tabıldırıq energiyası. Eki proton soqlıqısqanda

$$p + p = p' + p' + \pi^0 \quad (8.40)$$

sxeması boyinsha π^0 mezonlarınıň payda bolıw mümkin. Bul aňlatpada p' arqalı basqa impuls penen energiyaǵa iye sol proton belgilengen. Protonniň menshikli energiyası (tinishliqtaǵı energiyası) $E_p = m_p c^2 = 980$ MeV, al π^0 mezonnıň menshikli energiyası $E_{\pi^0} = 135$ MeV. Sonlıqtan (8.39)-teńsizlik tiykarında reakciya energiyasınıň tómendegidey tabıldırıq energiyasın tabamız:

$$E_{kin,1}^{(L)} \geq \frac{(2E_p + E_{\pi^0})^2 - (2E_p)^2}{2E_p} = 280 \text{ MeV.} \quad (8.41)$$

Proton-antiproton jubińiň tuwılıwınıň tabıldırıq energiyası. Eki proton soqlığısqanda

$$p + p = p + p + p + \tilde{p} \quad (8.42)$$

sxeması boyinsha proton-antiproton jubi payda boladı. Bul aňlatpada \tilde{p} arqalı antiprotonniň belgisi belgilengen. Antiprotonniň tinishliqtaǵı energiyası da protonniň tinishliqtaǵı energiyasınday (sebebi olardıň massaları birdey). Sonlıqtan reakciyanıň tabıldırıq energiyası ushın (8.41)-teńsizligi

$$E_{kin,1}^{(L)} \geq \frac{(4E_p)^2 - (2E_p)^2}{2E_p} = 6E_p \approx 6 \text{ GeV.} \quad (8.43)$$

Soqlığısıwdı úyrengendegi eń baslı masele soqlığısıw processiniň ózinde emes, al onıň nátiyjesinde. Teoriyanıň aldında turǵan masele bólekshelerindiň soqlığısıwga shekemgi hám soqlığısıwdan keyingi xarakteristikaları arasındağı baylanısti ornatiw maselesi bolıp tabıladı. Usınday baylanıs qalayinsha júzege keledi degen masele qarap shıǵılmayıdı. Saqlanıw nızamları soqlığısıw processlerdin basqarmayıdı. Bunday nızamlar soqlığısıwlar júzege kelgende óana basshılıqqa alındı.

Bazı bir jumaqlar:

1. Soqlığısıw dep eki yamasa onnan da kóp materiallıq bólekshelerdiń, basqa da denelerdiń óz-ara tásirlesiwlerine aytamız. Bul tásirlesiwler keńisliktiń salıstırmalı kishi oblastında hám salıstırmalı kishi waqt aralığında bolıp ótip, keńisliktiń bul oblastı menen waqıttıń usı aralığının sırtında sol deneler menen bólekshelerdiń dáslepki halları hám tásirlesiwden keyingi tásirlesiw orın almaytuǵın jaǵdaylardaǵı halları haqqında aytıwǵa boladı.
2. Soqlığısıwlar proceslerin izertlewde saqlanıw nızamları basshılıqqa alındı (energiyanıň, impulstiń, impuls momentiniň saqnalıw nazamları).
3. Hár bir saqlanıw nızamı keńislik penen waqıttıń simmetriyası menen baylanıshı. Waqıttıń bir tekliliği energiyanıň, keńisliktiń bir tekliliği impulstiń, al keńisliktiń izotroplığı impuls momentiniň saqlanıwına alıp keledi.
4. Bóleksheler soqlığısqan oblasttaǵı bolıp ótken kubılıslar bizdi qızıqtırmayıdı. Bizdi soqlığısıwshı bólekshelerdiń soqlığısıwga shekemgi hám soqlığısıwdan keyingi xarakteristikaları qızıqtıradı.
5. γ -kvant tinishliqta turǵan erkin elektron menen soqlığısqanda usı γ -kvanttıń energiyası menen impulsiniň tek bir bólegi óana elektronǵa beriledi. Usınıň nátiyjesinde γ -kvanttıń qozǵalıw baǵıtı ózgeredi hám ol óziniň energiyasınıň bir bólimin joǵaltadı.

6. Kompton effektinde jaqtılıqtıń energiyası $\hbar\omega$ hám impulsı $\hbar k$ bolǵan fotonlar dep atalatuǵın bólekshelerden turatuǵınlıǵı dálillenedi.

Sorawlar:

1. Soqlıǵısıwlardıń ulıwmalıq aniqlamasınıń fizikalıq mazmunı nelerden ibarat? Elementar bólekshelerdiń, bilyard sharlarınıń soqlıǵısıwında jáne Quyashtiń átirapınan kometa ótkendegi eń ulıwmalıq qubılıs nelerden ibarat?
2. Soqlıǵısıwǵa shekemgi hám soqlıǵısıwdan keyingi hallar degende nenı túsiniw kerek?
3. Energiyanıń, impulsıń, impuls momentiniń saqlanıw nızamları haqqında nelerdi bilesiz?
4. Hár bir saqlanıw nızamı haqqında gáp etilgende keńislik penen waqıtqa baylanıslı bolǵan bazı bir simmetriyalardıń orın alıwı názerde tutıladı. Hár bir saqlanıw nızamı menen qanday simmetriya baylanısqan?
5. Massaları birdey bolǵan eki bólekshe soqlıǵısqan. Olardıń biri soqlıǵısıwǵa shekem tınıshlıqta turǵan. Soqlıǵısqannan keyin bóleksheler qanday mýyesh penen tarqasadı.

9-sanlı lekciya. Súykelis kúshleri. Súykelistiń túrleri. Jabıskaq súykelis. Stoks formulası. Qurǵaq súykelis. Sırǵanawdaǵı súykelis. Dumalaniwdaǵı súykelis

Qurǵaq súykelis (dry friction). Eger eki dene óz betleri menen bazı bir basım astında tiyisip turatuǵın bolsa, onda usı tiyisetüǵın betke ırınba baǵıtnda kishi kúsh túskeni menen bul deneler bir birine salıstırǵanda qozǵalısqa kelmeydi (9-1 súwret). Jiljiwdıń baslanıwı ushın kúshtiń mánisi belgili bir minimal shamadan asiwi kerek. **Deneler bir biri menen belgili basım menen tiyisip turatuǵın bolsa, onda olardı bir birine salıstırǵanda jiljıtw ushın usı jiljiwǵa qarsı qartılǵan kúshten úlken kúsh túsıriw kerek. Bul kúshler tınıshlıqtaǵı súykelik kúshleri dep ataladı.** Jiljiwdıń baslanıwı ushın sırtqı tangensial baǵıtlanǵan kúshtiń mánisi belgili shamadan artıwi kerek. Solay etip tanashlıqtaǵı súykelis kúshi $f_{t_{\text{finish}}}^{\max}$ nolden baslap bazı bir maksimum shaması $f_{t_{\text{finish}}}^{\max}$ mánisine shekem ózgeredi. Bul kúsh sırttan túシリgen kúshtiń mánisine teń. Baǵıti boyinsha qarama-qalsı bolıp, sırtqı kúshti teńlestiredi. Súykelis kúshi basımǵa, deneniń materialına, bir birine tiyisip turǵan betlerdiń tegisligine baylanıshı.


	μ_s	μ_k
Rubber on concrete	1.0	0.8
Steel on steel	0.74	0.57
Aluminum on steel	0.61	0.47
Glass on glass	0.94	0.4
Copper on steel	0.53	0.36
Wood on wood	0.25–0.5	0.2
Waxed wood on wet snow	0.14	0.1
Waxed wood on dry snow	—	0.04
Metal on metal (lubricated)	0.15	0.06
Teflon on Teflon	0.04	0.04
Ice on ice	0.1	0.03
Synovial joints in humans	0.01	0.003

Note: All values are approximate. In some cases, the coefficient of friction can exceed 1.0.


Hár qanday materiallar ushın súykelis koefficientleriniń mánisleri.

Sırtqı tangensial kúsh f_{tanh}^{max} ten úlken mániske iye bolsa tiyip turǵan betler boyınsha jılıw baslanadı. **Bul jaǵdayda súykelis kúshi tezlikke qarsı baǵıtlanǵan.** Kúshtiń san shaması tegislengen betler jaǵdayında kishi tezliklerde tezlikke baylanıshı bolmaydı hám f_{tanh}^{max} shamasına teń. Súykelis kúshiniń tezlikke górezliliği 9-2 a súwrette kórsetilgen. $v \neq 0$ bolǵan barlıq tezliklerde súykelis kúshi anıq mániske hám baǵıtqa iye. $v=0$ de onıń shaması bir mánisli aniqlanbaydı hám sırttan túśirilgen kúshke baylanıshı boladı.

Biraq súykelis kúshleriniń tezlikten górezsizligi úlken emes tezliklerde baqlanadı. 9-2 b súwrette kórsetilgендey tezlik belgili bir shamaǵa shekem óskende súykelis kúshleri tınıshlıqtaǵı súykelis kúshiniń shamasına salıstırǵanda kemeyedi, al keyin artadı.



9-1 súwret. Qurǵaq súykeliske misallar.




9-2 súwret. Qurǵaq súykelis kúshiniń tezlikke baylanıshılığı. Ordinata kósherlerine tezlikke qarsı baǵıtlanǵan kúsh qoyılǵan.

Qarap atırǵan súykelis kúshleriniń ózine tán ayırmashılığı sol kúshlerdiń bir birine tiyisip turǵan betlerdiń bir birine salıstırǵandaǵı tezligi nolge teń bolǵanda da joǵalmaytuǵınlıǵı bolıp tabıladı. Usınday súykelis qurǵaq súykelis dep ataladı. Joqarıdaǵı 9-1 súwrette jaǵdaydaǵı súykelis kúshi

$$f_s = k'mg$$

formulası menen beriledi (yaǵníy **súykelis kúshiniń shaması deneniń salmaǵına turı proporsional**). Bul ańlatpada k' arqalı súykelis koefficienti dep atalatuǵın koefficient belgilengen. Bul koefficient $\frac{f_s}{mg}$ niń mánisi ádette eksperimentte aniqlanadi.



Súykelis kúshiniń payda bolıw sebebin túśindiretuǵın súwret.


Qurǵaq súykelistiń bolıwi bir birine tiyisip turǵan betlerdegi atomlar menen molekulalardıń óz-ara tásirlesiw menen baylanıshı. Al atomlar menen molekulalar bir biri menen tábiyati elektromagnit kúshler menen tásirlesedi. Sonlıqtan qurǵaq súykelis elektromagnit tásirlesiwdiń nátiyjesinde payda boladı dep juwmaq shıǵaramız.

Suyıq súykelis (fluid friction). Eger biri birine tiyip turǵan betlerdi maylasaq, onda jılıw derlik nolge teń kúshlerdiń tásirinde-aq ámelge asa baslaydı. Bul jaǵdayda, misali metaldíń qattı betleri bir biri menen tásirlespey, betlerge maylaǵında jaǵlgan may plenkası tásirlesedi. **Tinishlıqtaǵı súykelis kúshi bolmaytuǵın bunday súykelis suyıq súykelis kúshi dep ataladı.** Gazde yamasa suyıqlıqta metal sharik júdá kishi kúshlerdiń tásirinde qozǵala aladı.

Suyıq súykelis kúshiniń tezlikke górezzligi 9-3 súwrette kórsetilgen. Kúshtiń kishi mánislerinde súykelis kúshiniń mánisi tezlikke tuwrı proporsional, yaǵníy

$$f_s = -kv.$$

Bul formulada k arqalı proporsionallıq koefficienti belgilengen. Onıń mánisi suyıqlıq yamasa gazdiń qásiyetlerine, deneniń geometriyalıq táriyiplemelerine, deneniń betiniń qásiyetlerine baylanıslı. v arqalı deneniń tezligi belgilengen.



9-3 súwret.

f_s suyıq súykelis kúshiniń v tezlikke baylanıslılığı. Ordinata kósherine tezlikke qarama-qarsı baǵıtlangan kúshler qoyılǵan.

Qattı deneler gazde yamasa suyıqlıqta qozǵalganda súykelis kúshlerinen basqa denelerdiń tezligine qarama-qarsı baǵıtlangan **qarsılıq kúshleri** de orın aladı. Bul kúshler tutas deneler mexanikasında úyreniledi.

Súykelis kúshleriniń jumısı. Tinishlıqtaǵı súykelis kúshleriniń jumısı nolge teń. Qattı betlerdiń sırganawında súykelis kúshleri orın almastırıwǵa qarsı baǵıtlangan. Onıń jumısı teris belgige iye. Bul jaǵdayda kinetikalıq energiya bir biri menen súykelisetuǵın betlerdiń ishki energiyasına aylanadı - onday betler qızadı. Suyıq súykeliste de kinetikalıq energiya jallılıq energiyasına aylanadı. Sonlıqtan **súykelis bar bolǵandaǵı qozǵalıslarda energiyaniń saqlanıw nızamı kinetikalıq hám potencial energiyalardıń qosındısınıń turaqlı bolıp qalatuǵınlıǵınan turmaydı.** Súykelis barda usı eki energiyaniń qosındısı kemeyedi. Energianiń ishki energiyaǵa aylanıwi ámelge asadı.

Suyıq súykelis bar jaǵdaydaǵı qozǵalıs. Qurǵaq súykeliste tezleniw menen qozǵalıs súykelis kúshinniń maksimal mánisinen artıq bolǵanda ámelge asadı. Bunday jaǵdaylarda turaqlı sırtqı kúshtiń tásirinde dene tárepinen alnatıǵın tezlik sheklenbegen. **Suyıq súykelis bolǵanda jaǵday basqasha.** Bunday jaǵdayda turaqlı kúsh penen dene tek góana **sheklik dep atalatuǵın tezlikke** shekem tezletedi. Usınday tezlikke jetkende $f_s = kv$ súykelis kúshi sırttan túsilirgen kúshti teńlestiredi hám dene teń ólshewli qozǵala baslaydı. Sonlıqtan sheklik tezlik ushın $v_{shek} = \frac{f_s}{k}$ formulasın qollanıw mûmkin.

Stoks formulası. Suyıq súykelis kúshin esaplaw quramali másеле bolıp tabıladi. Súykelis kúshi suyıqlıqta qozǵalıwshı deneniń formasına hám **suyıqlıqtıń jabısqaqlıǵına** baylanıslı. Úlken emes shar tárizli deneler ushın bul kúsh **Stoks formulası** járdeminde aniqlanıwi mûmkin:

$$f_s = 6\pi\mu r_0 v. \quad (9.1)$$

Bul ańlatpada r_0 arqalı shardıń radiusı, μ arqalı jabısqaqlıq koefficienti (yamasa dinamikalıq jabısqaqlıq) belgilengen. Hár bir suyıqlıq ushın jabısqaqlıq koefficientiniń mánisi fizikalıq kestelerden alındı.

Stoks formulasıkóp jaǵdaylar ushın qollanıladı. Misali, eger kúsh berilgen, al shekli tezlik tájiriybede aniqlanıǵan bolsa, onda shardıń radiusın ańqlaw mûmkin. Eger shardıń radiusı belgili bolsa, shekli tezlikli ańqlap kúshti tabadı.

Shekli tezlikke jaqınlaw. Bir ólshemli keńislikte súykelis kúshleri bar jaǵdaylarda deneniń qozǵalısi

$$m \frac{dv}{dt} = f_0 - kv \quad (9.2)$$

teńlemesi menen táriyiplenedi. f_0 kúshin turaqlı dep esaplaymız. Meyli $t=0$ waqt momentinde tezlik $v = 0$ bolsın. Teńlemeneniň sheshimin integrallaw arqalı tabamız:

$$\int_0^v \frac{dv}{1 - \frac{k}{f} v} = \frac{f_0}{m} \int_0^t dt. \quad (9.3)$$

Bul ańlatpdan

$$\frac{f_0}{m} \ln \left(1 - \frac{k}{f} v \right) = \frac{f_0}{m} t$$

qatnasına iye bolamız.


Bul ańlatpanı potenciallaǵannan (logarifmdi joǵaltqannan) keyin

$$v(t) = \frac{f_0}{m} \left(1 - e^{-\frac{k}{m} t} \right) \quad (9.4)$$

formulasın alamız. Bul baylanış grafigi 9-4 súwrette kórsetilgen. $v(t)$ tezligi 0 den $v_{shek} = \frac{f_0}{k}$ shamasına shekem eksponencial nızam boyinsha ósedи. Eksponenta óziniň kórsetkishine kúshli górezlilikke iye. Kórsetkishtiň shaması -1 ge jetkende nolge umtılıw orın aladi. Sonlıqtan kórsetkish -1 ge teń bolaman degenshe ótken τ waqtı ishinde tezlik belgili bir shekli mánisine iye boladı dep esaplawǵa boladı. Bul shamanıň mánisin $\frac{k\tau}{m}$ shártinen aniqlanıw mümkin. Bunnan $\tau = \frac{m}{k}$. SHar tárizli deneler ushın Stoks formulası boyinsha $k = 6\pi\mu r_0$. SHardıň kólemi $\frac{4}{3}\pi r_0^3$ bolǵanlıqtan shekli tezlikke shekem jetiw waqtı minaǵan teń boladı:

$$\tau = \frac{m}{6\pi\mu r_0} = \frac{2}{9} \rho_0 \frac{r_0^2}{\mu}. \quad (9.5)$$

Bul ańlatpada ρ_0 arqalı deneniň tiǵızlıǵı belgilengen. Glicerin ushın $\mu \approx 14 \frac{g}{sm \cdot s}$. Sonlıqtan tiǵızlıǵı $\rho_0 \approx 8 g/sm^3$, radiusı $r_0 \approx 1 sm$ bolǵan polat shar $\tau \approx 0,13 s$ ishinde shekli tezligine jetedi. Eger $r_0 \approx 1 mm$ bolǵanda waqt shama menen 100 ese kishireyedi.



9-4 súwret.
Suyıq súykelis orın algan jaǵdaydaǵı
tezliktiň shekli mánisine jaqınlasiwi.

Denelerdiň hawada qulap túsiwi. Deneler hawada ádewir úlken bolǵan tezliklerde qulap túskende jabısqaqlıq súykelis kúshleri menen bir qatar aerodinamikaliq sebeplerge baylanıshı kelip shıǵatuǵın kúshler de orın aladı. Bunday kúshlerdiň tábiyati tutas deneler mexanikasında tolıǵıraq úyreniledi. Biz bul jerde hawaniň denelerdiň qozǵalısına qarsılıq jasaw kúshiniň tezlikke proporsional ekenligin ańgaramız. Deneler hawada erkin túsiw barısında salmaq kúshiniň shaması menen hawaniň qarsılıq kúshiniň shaması óz-ara teńleskende tezliktiň sheklik mánisi ornaydı. Misal retinde aerostattan sekirgen parashyutshınıň parashyut ashılamан degenshe erkin túsiwin qarayıq (biz házır tinish turǵan aerostattan sekirgen adam haqqında gáp qılıp aturmız, eger adam ushıp baratırǵan samolettan sekirgende basqa jaǵdaylar orın algan bolar edi). Tájiriybeler hawada qulap túsiw baratırǵan adam ushın tezliktiň sheklik mánisiniň shama menen 50 m/s ekenligin kórsetedi. Tezliktiň sheklik mánisi bolǵan $v_{shek} \approx 50 m/s$ shamasın qabil etemiz (álbette bul mánis

parashyutshiniń massasına, adamniń ólshemlerine de, adam denesiniń qulap túsiw baǵıtına salıstırǵandaǵı jaylasıwinı da, atmosferalıq sharayatlargá, basqa da sebeplerge baylanıslı ekenligin ańsat ańgaramız). X kósherin joqarı vertikal baǵıtına qaray baǵıtlaymız, al koordinata bası bolǵan $x = 0$ noqatin Jer betiniń qáddinde alamız. Biz qarap atırǵan jaǵdaylarda (biz qarap atırǵan tezliklerdiń mánislerinde) hawaniń qarsılığı tezlikke proporsional bolǵanlıqtan qozǵalıs teńlemesin bilayinsha jaza alamız:

$$m\dot{v} = m\ddot{x} = -mg + \kappa v^2. \quad (9.6)$$

Bul ańlatpada κ arqali súykelis koefficienti ańlatılǵan (álbette $\kappa > 0$). Tezliktiń sheklik mánisi v_{shek} shaması belgili dep esaplap, usı mánis arqali súykelik koefficienti κ ni ańlatamız. SHekli tezlik penen júriwshi teń ólshewli qozǵalıs ushın mınaǵan iye bolamız:

$$m\ddot{x} = 0 = -mg + \kappa v_{shek}^2.$$

Bunnan $\kappa = \frac{mg}{v_{shek}^2}$ shamasın alamız. Bul ańlatpanı esapqa alıp (9.6) ni bilayinsha qaytadan jazamız:

$$\frac{dv}{dt} = -\frac{g}{v_{shek}^2} (v_{shek}^2 - v^2).$$

Alıńǵan ańlatpanı integrallap

$$\int_0^v \frac{dv}{v_{shek}^2 - v^2} = -\frac{g}{v_{shek}^2} \int_0^t dt$$

hám

$$\frac{1}{2v_{shek}} \ln \frac{v_{shek}^2 + v^2}{v_{shek}^2 - v^2} = -\frac{g}{v_{shek}^2} t$$

ańlatpaların alamız. Eger usı ańlatpalardı potenciallassaq tezlik ushın

$$v = -v_{shek} \frac{1 - \exp\left(-\frac{2gt}{v_{shek}}\right)}{1 + \exp\left(-\frac{2gt}{v_{shek}}\right)} \quad (9.7)$$

ańlatpasına iye bolamız. Qulap túsiwdiń dáslepki dáwiri ushın (bul dáwirde $\frac{2gt}{v_{shek}} \ll 1$) eksponentanı qatarǵa jayıw hám qatardıń t boyinsha sıziqlı aǵzası menen shekleniw mümkin. Bunday jaǵdayda

$$\exp\left(-\frac{2gt}{v_{shek}}\right) \approx 1 - \frac{2gt}{v_{shek}}. \quad (9.8)$$

Demek (9.7)-formuladan


$$v = -gt$$

baylanısın alamız hám qulawdiń dáslepki dáwirlerinde ádettegi erkin túsiwdiń orın alatuǵınlıǵıń kóremiz. Demek bunday jaǵdayda hawaniń qarsılığı hesh qanday áhmiyetke iye bolmaydı eken.

Tezliktiń artıwi menen hawaniń qarsılıq kúshiniń mánisi ósedi hám tezliktiń sheklek mánislerine jaqın tezliklerde bul kúsh anıqlawshı kúshke aylanadı. Bunday jaǵdaylarda $\frac{2gt}{v_{shek}} \gg 1$ hám sonlıqtan (9.7)-formulaniń bólimindegi eksponentanı esapqa almawǵa boladı. Sonlıqtan (9.7)-formula mina túske enedi:

$$\frac{v_{shek} - v}{v_{shek}} = \exp\left(-\frac{2gt}{v_{shek}}\right). \quad (9.9)$$

Solay etip $t = 10$ sekundta tezlik tezliktiń sheklik mánisinen shama menen $e^{-4} \approx \frac{1}{50}$ shamasına, yaǵníy 1 m/s qa pariq qıladı eken. Sonlıqtan parashyutshı sekirgen momentten 10 sekund ótkennen keyin sheklik tezlikke jetedi dep esaplawǵa boladı. Parashyutshınıń tezliginiń waqıttan górezzılıgi 9-5 súwrette keltirilgen.



9-5 súwret.
Parashyutshınıń erkin túsiwindegi tezliktiń
waqıttan górezliligi.

(9.7)-aňlatpanıń eki bólimin de waqıt boyınsha integrallap parashyutshınıń qulap túsiwdiń barısında ótken jolın tabamız:

$$\begin{aligned} \int_0^i v \, dt &= -v_{shek} \int_0^t \frac{1 - \exp\left(-\frac{2gt}{v_{shek}}\right)}{1 + \exp\left(-\frac{2gt}{v_{shek}}\right)} dt = \\ &= -v_{shek} \int_0^t 1 - \frac{2 \exp\left(-\frac{2gt}{v_{shek}}\right)}{1 + \exp\left(-\frac{2gt}{v_{shek}}\right)} dt. \end{aligned} \quad (9.10)$$

Endi

$$-\frac{2 \exp\left(-\frac{2gt}{v_{shek}}\right)}{1 + \exp\left(-\frac{2gt}{v_{shek}}\right)} = \frac{v_{shek}}{2g} d \ln \left[1 - \exp \frac{2gt}{v_{shek}} \right]$$


hám

$$vdt = dx$$

ekenligin esapqa alıp (9.10) aňlatpasınan

$$h_0 - x = v_{shek} \left[t - \frac{v_{shek}}{g} \ln \frac{2}{1 + \exp\left(-\frac{2gt}{v_{shek}}\right)} \right] \quad (9.11)$$

formulasın alamız. Bul formulada h_0 arqali parashyutshı qulap túse baslaytuǵın biyiklik belgilengen. (9.11) den 10 s waqıt ishinde parashyutshınıń shama menen 300 mektr joldı ótetüǵınlığına iye bolamız. Bunnan keyin parashyut ashılamан degenshe parashyutshı tezliktiń sheklik mánisindey turaqlı tezlik penen teń ólshevli qozǵaladı (9-6 súwret).



9-6 súwret.
Parashyutshınıń erkin túsiwindegi ótken
joldıń waqıttan górezliligi.

Aşıq parashyut penen erkin túsiwshi parashyutshınıń tezliginiń sheklik mánisi 10 m/s shamasınan ádewir kishi. Sonlıqtan parashyut ashılganda parashyutshınıń tezligi tezden 50 m/s shamasınan 10 m/s shamasına shekem kishireyedi. Bul qubılıś (parashyutshınıń

tezliginiń kishireyiwi) úlken tezleniwdiń payda bolıwı hám usıǵan sáykes parashyutshıǵa úlken kúshtiń tásir etiwi menen júzege keledi. Bul kúshlerdiń tásir etiwin **dinamikalıq soqqı** dep ataydı.

Ádette úlken tezlikler menen ushiwshı samolettiń tezligi sekundına bir neshe júzlegen metrlerge jetedi. Sonlıqtan tınısh turǵın aerostattan sekirgen parashyutshı haqqında aytilǵanlar bul jaǵdayda bir qansha basqasha boladı.

Bazı bir juwmaqlar:

1. Deneler bir biri menen belgili basım menen tiyisip turatuǵın bolsa, onda olardı bir birine salıstırǵanda jılıjitiw ushın usı jılıjıwǵa qarsı qartılǵan kúshten úlken kúsh túsıriw kerek. Bul kúshler tınıshlıqtaǵı súykelik kúshleri dep ataladı

2. Tınıshlıqtaǵı súykelis kúshi bolǵan f_{tunish} shamasınıń mánisi nolden bazı bir f_{tunish}^{max} shamasına shekem ózgeredi hám ol denege túsiken sırtqı kúshtiń mánisine teń. Onıń baǵıtı sırtkı kúshtiń baǵıtına qarama-qarsı hám onı teńlestirip turadı. Usınıń saldarınan deneler qozgalısqa kelmeydi hám bir tegisliktiń ekinshi tegisliktiń beti menen jılıjiwı júzege kelmeydi.

3. Súykelis kúshiniń tezliktiń mánisinen górezsizligi júdá úlken bolmaǵan tezliklerde, barlıq denelerde emes hám bettiń tegisleniwiniń tek belgili bir sapasında góana orın aladı.

4. Bir biri menen tiyisip turǵan betlerdiń salıstırmalıq tezligi nolge teń bolǵanda da súykelis kúshi nolge aylanbaydı. Bunday súykelisti qurǵaq súykelis dep ataydı.

5. Tınıshlıqtaǵı súykelis orın almaytuǵın súykelisti suyıq súykelis kúshi dep ataydı.

6. Suyıq súykelistiń ózine tán ózgesheligi qozgalıs nolge teń bolganda súykelis kúshleriniń pútkilley joǵalıwinan ibarat.

7. Súykelis kúshleri qatnasatuǵın qozǵalıslarda energiyaniń saqlanıw nızamı kinetikalıq energiya menen potencial energiyalardıń qosındısı turaqlı bolıp qalıwinan ibarat emes. Súykelis orın alganda bul qosındınıń (summanıń) mánisi kishereyedi, energiyalarınıń bir bólimi súykelisetuǵın denelerdiń ishki energiyaǵa aylanadi.

8. Suyıq súykelis bar bolǵan jaǵdaylardaǵa qozǵalistiń ózine tán ózgesheligi túsiken kúshtiń mánisine baylanıshı bolǵan tezliktiń shekli mánisiniń bar bolıwinan ibarat. Qurǵaq súykeliste tezliktiń sheklik mánisi bolmaydı.

Sorawlar:

Dene qozǵalmay turǵanda qurǵaq súykelis kúshi nege teń hám qalay qarap baǵıtlanǵan? Deneniń tezligi nolge teń bolǵanda suyıq súykelis kúshi nege teń?

Qurǵaq súykelis kúshi tezlikke qalay baylanısh?

Suyıq súykelis kúshi tezlikke qalay baylanıshı?

Hawada qulap túskende adamnıń shama menen alıńǵan shekli tezligi nege teń?

10-sanlı lekciya. Inerciallıq emes sistemalardaǵı denelerdiń qozǵalısı.

Múyeshlik tezlik hám sızıqlı tezlik vektorları arasındaǵı baylanıs.

Aylanbalı qozǵalıstaǵı sistemada denege tásir etiwhi inerciya kúshleri

Qarap shıǵılatuǵın tiykarǵı máseleler:

Inercial emes esaplaw sistemalarınıń anıqlaması. Inercial emes esaplaw sistemalarındaǵı keńislik penen waqıt. Inerciya kúshleri. Tuwrı sızıqlı qozǵalıwshı inercial emes esaplaw sisteması. Arba ústindegi mayatnik. Lyubimov mayatnigi. Salmaqsızlıq.


Inercial emes esaplaw sistemalarınıń anıqlaması. Esaplawdiń inercial emes sisteması dep inercial esaplaw sistemاسına salıstırǵanda tezleniwshi qozǵalatuǵın esaplaw sistemасına aytamız. Esaplaw sisteması absolyut qattı dep qabil etilgen dene menen baylanıstırıldı. Qattı deneniń tezleniwshi qozǵalısı ilgerilemeli hám aylanbalı qozǵalıslardı óz ishine qamtiydi. Sonlıqtan eń ápiwayı inercial emes esaplaw sistemaları bolıp tuwrı sıziqli tezleniwshi hám aylanbalı qozǵalıs jasaytuǵın sistemalar bolıp tabıladı.

Inercial emes esaplaw sistemalarındaǵı keńislik penen waqtı. Inercial esaplaw sistemасında hámme baqlawshı ushın ulıwmalıq bolǵan waqtı túsinigi joq. Sonlıqtan da bir noqatta baslanıp ekinshi noqatta tamam bolatuǵın waqıyalardıń qansha waqtı dawam etkenligin aytıw anıq emes. Hár qanday noqatlardaǵı ornatılǵan saatlardıń júriw tezligi hár qıylı bolǵanlıqtan usınday processlerdiń ótiw waqtınıń uzınlığı da mániske iye bolmay shıǵadı. Sonıń menen birge denelerdiń uzınlıqların ólshew mashqası da quramalasadı. Misalı eger hár qıylı noqatlardaǵı bir waqıtlıq máselesi ele tolıq sheshilmegen bolsa, onda qozǵaliwshı deneniń uzınlıǵın anıqlaw ogada qıyın boladı.

Eger menshikli waqıttıń intervalnıń tezleniwdiń mánisinen górezsiz ekenligin basshılıqqa alatuǵın bolsaq bul qıymıshılıqtı belgili bir dárejede aylanıp ótiwge boladı. Biraq bul haqqında biz bul jerde gáp etpeymiz. Sebebi biz kishi tezliklerdi qaraw menen sheklenemiz hám sonlıqtan Galiley túrlendiriwlerin paydalanamız. Bunday jaǵdaylarda inercial emes sistemalardaǵı keńislik-waqıtlıq qatnaslar inercial esaplaw sistemасındaǵı keńislik-waqıtlıq qatnaslarday dep juwiq türde esaplawǵa boladı.

Inerciya kúshleri. Inercial esaplaw sistemасındaǵı denelerdi tezleniw menen qozǵaliwga alıp keletuǵın birden bir sebep basqa deneler tárepinen tásir etetuǵın kúshler bolıp tabıladı. Kúsh barlıq waqıttı materiallıq deneler tárepinen óz-ara tásir etisiwdiń nátiyjesi bolıp tabıladı.

Inercial emes sistemalarda jaǵday basqasha. Bul jaǵdayda esaplaw sistemасının qozǵalıs halın ápiwayı türde ózgertiw arqalı deneni tezlendiriy mümkin. Misal retinde tezleniwshi avtomobilge baylanıslı bolǵan inercial emes esaplaw sistemасın alıwǵa boladı. Avtomobildiń tezligi Jerdiń betine salıstırǵanda ózgergende bul esaplaw sistemасında barlıq aspan deneleri sáykes tezleniw aladı. Álbette bul tezleniw barlıq aspan denelerine basqa deneler tárepinen qandayda bir kúshtiń tásir etiwiniń aqıbeti emes. Solay etip inercial emes esaplaw sistemalarında inercial esaplaw sistemalarındaǵı belgili bolǵan kúshler menen baylanıslı bolmaǵan tezleniwler orın aladı. Nátiyjede inercial emes esaplaw sistemalarında Nyutonniń birinshi nızamı haqqında gáp etiw mániske iye bolmaydı. Materiallıq denelerdiń bir birine tásiri boyinsha Nyutonniń úshinshi nızamı orınlanadı. Biraq inercial emes esaplaw sistemalarında denelerdiń tezleniwleri materiallıq denelerdiń tásirlesiwiniń "ádettegidey" kúshlerdiń tásirinde bolmaytuǵın bolǵanlıqtan Nyutonniń úshinshi nızamı anıq fizikalıq mánisin joǵaltadı.



Joqarǵı súwret: Massası M bolǵan avtomobildiň ishinde massası m ge teń passajir otr. Kósherge túsetuǵın kúshtiń shaması $(M + m)a$ shamasına teń boladı.

Inerciallıq esaplaw sistemasynda bul kúsh avtomobil menen passajirge tásir etetuǵın birden bir kúsh bolıp tabıldı.

Ortadaǵı súwret: Avtomobil menen passajir ayırıp kórsetilgen. Passajirge ma kúshi tásir etedi. Al otrǵısh bolsa (oniń massasın júdá kishi dep esaplayıq) ma kúshiniń tásirinde qısılıdı. Avtomobilge tezleniw menen baylanıslı bolǵan Ma kúshi tásir etedi. Tómenge súwret: Avtomobildiń tezleniwi nolge teń bolǵan inerciallıq emes sistemada. Bul jaǵdayda sistemaǵa salıstırǵanda avtomobil tezleniw almaydı. Biraq bunday sistemada avtomobilge hám passajirge $(M + m)a$ kúshi, al otrǵısh passajirge ma kúshi menen tásir etedi. Al passajir bolsa óz gezeginde otrǵıshqa $-ma$ kúshi menen tasir etedi.

Inercial emes sistemalardaǵı qozǵalıs teoriyasın dúzgende inercial esaplaw sistemalar ushın payda bolǵan kóz-qaraslardı pútkilley ózgeriwi joli menen jumıs alıp barıwǵa bolar edi. Misali denelerdiń tezleniwi tek kúshlerdiń tásir etiwininiń nátiyjesinde payda boladı dep esaplamaý, al kúshlerge hesh qanday qatnası joq basqa bir faktorlardıń nátiyjesinde payda boladı dep esaplaw mümkin. Biraq fizikanıń rawajlaniw tariyxında basqa jol saylap alıngan: tezleniw menen ádettegi kúshler arasındaǵı qatnas qanday bolatuǵın bolsa házır ǵana aytilǵan basqa bir faktorlardıń ózi de tezleniw menen tap sonday qatnastaǵı kúsh sıpatında qabil etilgen. Usınday kóz-qarasta **inercial emes esaplaw sistemalarında da inercial esaplaw sistemalarındaǵiday tezleniwler tek kúshlerdiń tásirinde júzege keledi dep esaplanadı.** Biraq bul kóz-qaras boyınsa tásirlesiwdiń "ádettegi" kúshleri menen bir qatar inerciya kúshleri dep atalatuǵın ayrıqsha tábiyatqa iye kúshler bar dep **esaplanadı.** Bunday jaǵdayda Nyutonniń ekinshi nızamı ózgerissiz qollanılıp, tek tásirlesiw kúshleri menen bir qatarda inerciya kúshlerin esapqa alıw kerek boladı. Inerciya kúshleriniń bar bolıwı inercial emes esaplaw sistemalarınıń inercial esaplaw sistemalarına salıstırǵandaǵı tezleniw menen qozǵalısınıń saldarı bolıp tabıldı. Inercial emes esaplaw sistemalarındaǵı bar haqıyqıy tezleniwlerde ádettegi tásirlesiw kúshleri menen tolıq túsindiriw mümkin bolmaǵan jaǵdylda sol tezleniwlerde támiyinlew ushın inerciya kúshleri paydalanyladi. Sonlıqtan inercial emes sistemalar ushın Nyutonniń ekinshi nızamı biliyinsha jazladi:

$$ma' = \mathbf{F} + \mathbf{F}_{in}.$$

Bul ańlatpada a' arqali inercial emes esaplaw sistemasyndaǵı tezleniw, \mathbf{F} arqali "ádettegi" kúshler, al \mathbf{F}_{in} arqali inerciya kúshi belgilengen.

Inerciya kúshleriniń haqıyqatında da bar ekenligi. Inercial emes esaplaw sistemalarındaǵı tezlinewlardan qanday dárejede haqıyqıy bolsa inerciya kúshleriniń bar ekenligi de tap sonday mániste haqıyqat. Bul kúshler tereńirek mániste de haqıyqat: inercial emes esaplaw sistemalarındaǵı fizikalıq qubılıslardı úyrengende inerciya kúshleriniń ayqın fizikalıq tásirlerin kórsetiw mümkin. Misali poezddiń vagonında inerciya kúshleri

passajirlerdin jaraqatlanıwına alıp kele aladı. Bunday misallardı kóplep keltiriw mümkin hám bul haqıqyq nátiyje bolıp tabıladi.

Inercial esaplaw sistemاسına salıstırǵandaǵı a tezleniwdi **absolyut tezleniw** dep ataydı. Al inercial emes esaplaw sistemalarına salıstırǵandaǵı a' tezleniwdi **salıstırmalı tezleniw** dep atayız.

Inerciya kúshleri tek inercial emes esaplaw sistemalarında ǵana bar boladı. Inercial emes esaplaw sistemalardaǵı bunday kúshlerdi qozǵals teńlemelerine kírgiziw, olardı fizikalıq qubılıslardı túsindiriw ushın paydalaniw durıs hám zárúrlı bolıp tabıladi. Biraq inercial esaplaw sistemalarındaǵı qozǵalsardı tallawda inerciya kúshleri túsinigin paydalaniw qátelik bolıp tabıladi. Sebebi bunday sistemalarda inerciya kúshleri pútkilley joq.

Tuwrı sızıqlı qozǵalıwshı inercial emes esaplaw sistemaları. Meyli inercial emes sistema inercial sistemanıň x kósheri baǵıtında tuwrı sızıqlı qozǵalsın (1 súwret). Bul jaǵdayda koordinatalar arasındaǵı baylanıstiń

$$x = x_0 + x', \quad y = y', \quad z = z', \quad t = t'. \quad (10.1)$$


formulaları menen beriletugınlıǵı óz-ózinен túsinikli. Bunnan

$$\frac{dx}{dt} = \frac{dx_0}{dt} + \frac{ax'}{dt}, \quad v = v_0 + v', \quad \frac{dy}{dt} = \frac{dy_0}{dt}, \quad \frac{dz}{dt} = \frac{dz'}{dt}. \quad (10.2)$$


Bul formulalarda

$$v = \frac{dx}{dt}, \quad v_0 = \frac{dx_0}{dt}, \quad v' = \frac{dx'}{dt}.$$

Bul tezlikler sáykes absolyut, kóshirmeli hám salıstırmalı tezlikler dep ataladı.



1 súwret. Tuwrı sızıqlı qozǵalatuǵın inercial emes sistema.



2 súwret. Inercial emes esaplaw sistemalarındaǵı mayatnikiń teń salmaqlıqta turiwi.

(17.2) de tezleniwlerge ótsek minalardı tabamız:

$$\frac{dv}{dt} = \frac{dv_0}{dt} + \frac{dv'}{dt}, \quad a = a_0 + a'. \quad (10.3)$$

Bul formulalardaǵı $a = \frac{dv}{dt}$, $a_0 = \frac{dv_0}{dt}$, $a' = \frac{dv'}{dt}$ tezleniwleri sáykes **absolyut, kóshirmeli hám salıstırmalı** tezleniwler dep ataladı.

$$F_{in} = m(a' - a) = -ma_0 \quad (10.4)$$

yamasa vektorlıq türde

$$\mathbf{F}_{in} = -m\mathbf{a}_0. \quad (10.5)$$

Demek inerciya kúshi inercial emes sistemaniń kóshirmeli tezleniwine qarama-qarsı baǵıtlanǵan.

Arba ústindegi mayatnik. Gorizont baǵıtındaǵı ilgerilemeli tezleniwi \mathbf{a}_0 menen qozǵalatuǵın inercial emes esaplaw sistemasındaǵı mayatniktiń teń salmaqlıq halin karaymız (gorizont baǵıtında tezleniwshi qozǵalatuǵın arba ústindegi mayatnik, 2 súwret). Mayatnikke tásir etetuǵın kúshler súwrette keltirilgen. Arba ústindegi mayatniktiń qozǵalis teńlemesi


$$m\mathbf{a}' = \mathbf{T} + \mathbf{P} + \mathbf{F}_{in} + \mathbf{T} + \mathbf{P} - m\mathbf{a}_0 = 0, \quad (10.6)$$

yaǵníy \mathbf{a}' . Jáne $\operatorname{tg}\alpha = a_0/g$ ekenligi sizilmadan túsinikli. Bul jerde α arqalı mayatnik ilinip turǵan jip penen vertikal arasındaǵı mýyesh belgilengen.

Inercial koordinatalar sistemasında tásir etiwshi kúshler hám qozǵalis teńlemesi ózgeredi (3 súwret). Inerciya kúshi bul jaǵdayda bolmaydi. Bul jaǵdayda keriw kúshi \mathbf{T} menen salmaq kúshi \mathbf{P} gana bar boladi. Teń salmaqlıq shárti

$$m\mathbf{a} = \mathbf{T} + \mathbf{P} = m\mathbf{a}_0 \quad (10.7)$$

teńliginiń orınlaniwın talap etedi. Tap sol siyaqlı (joqarıda aytıp ótilgenindey) $\operatorname{tg}\beta = a_0/g$ ekenligi anıq.



3 súwret. Inercial esaplaw sistemasında \mathbf{a}_0 tezleniwi menen qozǵalatuǵın mayatniktiń teń salmaqlığı.

Lyubimov mayatnigi. Tuwri sızıqlı qozǵaliwshi inercial emes sistemalardaǵı qubılıslardı Lyubimov mayatnigi járdeminde kórgizbeli türde kórsetiw júdá qolaylı. Mayatnik úlken massali ramkaǵa ildirilgen. Al bul ramka bolsa vertikal baǵıtlawshı tros járdeminde erkin túsedı. Ramka qozǵalmay turǵanda mayatnik óziniń menshikli jiyiliği menen terbeledi (4 a súwret). Ramka terbelistiń qálegen fazasında erkin túsirilip jiberiliwi mümkin. Mayatniktiń qozǵalısı terbelistiń qanday fazasında erkin túsiwdiń baslanganlıǵına baylanıshı. Eger erkin túsiwdiń baslangısh momentinde mayatnik maksimal awısız noqatında jaylasqan bolsa, ol túsiw barısında ramkaǵa salıstırǵandaǵı óziniń orın ózgertpeydi. Al túsiwdiń baslanıw momentinde mayatnik óziniń maksimal awısız noqatında jaylaspaǵan bolsa, ramkaǵa salıstırǵanda bazı bir tezlikke iye boladi. Ramkanıń túsiw barısında tezliktiń ramkaǵa salıstırǵandaǵı absolyut mánisi ózgermey qaladı da, onıń ramkaǵa salıstırǵandaǵı qozǵalıs baǵıtı ózgerip baradı. Nátiyjede túsiw barısında mayatnik asıw noqatı dógeregerinde teń ólshewli aylanbalı qozǵalıs jasaydı.

Lyubimov mayatniginiń qozǵalısın inercial emes hám inercial koordinatalar sistemasında tallaymız.

Usı qubilsti ramkaǵa baylanslı bolǵan inercial emes esaplaw sistemasında qaraymız (4 b súwret). Qozǵalıs teńlemesi tómendegidey túrge iye boladi:

$$m\mathbf{a}' = \mathbf{T} + \mathbf{P} + \mathbf{F}_{in} = \mathbf{T} + mg - mg = \mathbf{T}. \quad (10.8)$$

Solay etip bul materiallıq noqattıń jiptiń keriw kúshi tásirindegi usı jip bekitilgen noqattıń átirapındaǵı qozǵalısı bolıp tabıladi. Qozǵalıs sheńber boyınsha dáslepki sızıqlı tezliktey tezlik penen boladı. Jiptiń keriw kúshi mayatnikiń sheńber boyınsha qozǵalısın támiyinlewshi orayǵa umtılıwshi kúsh bolıp tabıladi. Bul kúshtiń shaması mv'^2/l ge teń (l arqalı mayatnik ildirilgen jiptiń uzınlığı, v' arqalı ramkaǵa salıstırǵandaǵı myatnikiń qozǵalıs tezligi belgilengen).

Inercial koordinatalar sistemasynda inerciya kúshleri bolmaydı. 4 s súwrette kórsetilgen mayatnikke tásir etiwshi kúshler jiptiń keriw kúshi menen salmaq kúshi bolıp tabıladi. Qozǵalıs teńlemesi bılay jazıladı

$$ma = P + T + mg + T. \quad (10.9)$$

Bul teńlemeńiń sheshimin tabıw ushın mayatnikiń tolıq tezleniwin eki tezleniwdiń qosındısı túrinde kóz alǵıga keltiremiz: $a = a_1 + a_2$. Bunday jaǵdayda (10.9) eki teńlemeńiń jıynaǵı sıpatında bılayınsha jazıladı


$$ma_1 = T, \quad ma_2 = mg. \quad (10.10)$$

Bul teńlemeńiń ekinshisi $a_2 = g$ sheshimine iye (yaǵníy mayatnikiń erkin túsiwin táriyipleydi), al birinshisi bolsa (10.8) teńlemesine tolıq sáykes keledi hám asıw noqatı dögeregindegi aylanıwdı táriyipleydi.

Keltirilgen misallarda qozǵalistı tallaw inercial emes koordinatalar sistemasynda da, inercial koordinatalar sistemasynda da ápiwayı hám kórgizbeli. Sebebi misallar inercial emes hám inercial koordinatalar sistemaları arasında baylanısti kórsetiw ushın keltirilgen edi. Biraq kóphshilik jaǵdaylarda máselelerde inercial emes esaplaw sistemasynda sheshiw inercial esaplaw sistemasynda sheshiwge qaraǵanda ádewir jeńil boladı.

Salmaqsızlıq. Lyubimov mayatnigi misalında erkin túsiwshi inercial emes esaplaw sistemasynda inerciya kúshleri salmaq kúshin tolıǵı menen kompensaciyalaytuǵınlıǵı anıq kórindi. Sonlıqtan qarap ótilgen jaǵdayda qozǵalıs inerciya menen salmaq kúshleri bolmaytuǵın jaǵdaylardaǵıday bolıp júredi. Nátiyjede salmaqsızlıq hali júzege keledi. Bul misal Jer betinde kóplep qollanıladı (misali kosmonavtlardıń trenirovkasında).

Eger lift kabinası erkin túrde tómenge qozǵalsa ishinde turǵan adam salmaqsızlıqta boladı. Bunday jaǵdaydı samolet ishindegi adamlar ushın da ornatiwǵa boladı.



4 súwret. Lyubimov mayatnigine tásir etiwshi kúshler sxemasi:a) teń salmaqlıq halında turǵan mayatnik, b) mayatnik penen baylanısqan inercial emes esaplaw sistemasyndagi Lyubimov mayatnigine tásir etetuǵın kúshler, c) inercial esaplaw sistemasynda, bul sistemada mayatnik erkin túsiw tezleniwi menen tomenge qaray qulaydı.

Kelesi lekciyada salmaqsızlıq qubılısunıń gravitaciyalıq hám inert massalardıń birdey ekenliginiń (ekvivalentlik principiniń) nátiyjesinde kelip shıǵatuǵınlıǵı túsindiriledi.

Bazı bir juwmaqlar:

1. Inerciya kúshleri tek inercial emes esaplaw sistemalarında óga orın aladı.
Inercial esaplaw sistemalarında hesh qanday inerciya kúshleri bolmaydı.

2. Inerciya kúshi (soniu menen birge inerciyalıq kúsh, fictitious force) —
 mexanikada hár qıylı bolǵan úsh fizikalıq shamanı belgilew ushın qollanılatuǵın kóp
 mániske iye túsinik. Olardıń biri "Dalamberlik inerciya kúshi". Bunday inerciya kúshi
 inerciallıq esaplaw sistemalarında dinamikanıı teńlemelerin statikanıı ápiwayı
 teńlemeleri túrinde formal türde jazıw ushın paydalanyladi. Ekinshisin "Eylerlik
 inerciya kúshi" dep ataydı. Bunday kúsh denelerdiń inerciallıq emes esaplaw
 sistemalarındaǵı qozǵalısın úyrengende paydalanyladi. Úshinshi ienciya kúshin
 "Nyutonlıq inerciya kúshi" dep ataydı. Bunday kúsh Nyutoniń úshinshi nızamına
 sáykes qarsı tásir kúshi sıpatında qaraladı.

3. Kúshtiń vektorlıq shama ekenligi hám birliginiń birdey ekenligi úsh inerciya kúshi ushın ulıwmalıq jaǵday bolıp tabıladi.

4. Inerciyallıq emes koordinatalar sistemalarında inerciya kúshlerin qozǵalıs teńlemelerine kírgiziw, olardı fizikalıq qubılıslardı túsindiriw ushın qollanıw durıs hám zárúrli is bolıp tabıladi. Biraq inerciallıq esaplaw sistemasında inerciya kúshlerin paydalaniw durıs emes. Sebebi inerciallıq esaplaw sistemasında bunday kúshler pútkeley bolmaydı.

5. Inert hám gravitaciyalıq massalar bir birine teń bolǵanda salmaqsızlıq qubılısı orın aladı. Házirgi waqtları sol teńlik eksperimentlerde júdá úlken dállikte anıqlanǵan.

6. Inert hám gravitaciyalıq massalar bir birine teń bolǵanlıqtan erkin túsiwde inerciya kúshi menen salmaq kúshi bir birin kompensaciyalayıdı hám sonlıqtan erkin túsiwshi denelerdiń qozǵalısın úyrengende olar dıqqatqa alınbaydı.

Sorawlar:

Qanday jaǵdaylarda hám qanday sebeplerge baylanıslı inerciya kúshlerin qaraw kerek?
 Inerciya kúshin anıqlawdıń ulıwmalıq usıl nelerden ibarat?

Ilgerilemeli qozǵalatuǵın inerciallıq emes koordinatalar sistemalarında qanday inerciya kúshleri bar?

Erkin túsiwde salmaqsızlıqtıń júzege keliwi qanday fizikalıq faktor menen baylanıslı?

Gravitaciyalıq massa degenimiz ne? Inert hám gravitaciyalıq massalardıń bir birine proporsional ekenligin qanday tájiriybeler tastıyoqlaydı?

Ekvivalentlik principiniń mánisi nelerden ibarat?

11-sanlı lekciya. Koriolis tezleniwi hám kúshi. Fuko mayatnigi

Endi aylanbalı qozǵalatuǵın inerciallıq emes esaplaw sistemalarındaǵı denelerdiń qozǵalısların izertleymiz. Bunday esaplaw sistemalarınıı qatarına Jer kiredi. Jerdiń óz kósheri dóberegindegi sutkalıq aylanıwı denelerdiń qozǵalıslarına tásir etedi hám Kariolis kúshi siyaqlı inerciya kúshleriniń payda bolıwına, terbelip turǵan mayatnikiń terbelis tegisliginiń baǵıtınıń ózgeriwine alıp keledi.

Koriolis tezleniwi. Tuwrı sıziq boyinsha qozǵalatuǵın inercial emes sistemalardı qaraǵanımızda absolyut, kóshirmeli hám salıstırmalı tezlikler arasındaǵı qatnaslar jáne solarǵa sáykes tezleniwler arasındaǵı qatnaslar birdey boladı [(10.1)-, (10.2)- ańlatpalardı qarańız]. Al aylanıwshı inercial emes koordinatalar sistemasında awhallar ádewir quramalı túské enedi. Ayırma sonnan ibarat, aylanıwshı sistemalardıń hár noqatundaǵı kóshirmeli tezlik hár qıylı mániske iye bolıp, absolyut tezlik burıngıday kóshirmeli hám salıstırmalı tezliklerdiń qosındısınan turadı:


$$\boldsymbol{v} = \boldsymbol{v}_0 + \boldsymbol{v}'.$$
 (11.1)

Absolyut tezleniw bolsa bunday ápiwayı túrge iye bolmaydi.

Aylaniwshı sistemaniń bir noqatınan ekinshi noqatına kóshkende noqattıń kóshirmeli tezligi ózgeredi. Sonlıqtan hárte eger qozǵalıs barısında noqattıń salıstırmalı tezligi ózgermey qalǵan jaǵdayda da noqat kóshirmeli tezleniwden ózgeshe tezleniw aladi. Usınıń nátiyjesinde **aylanıwshı koordinatalar sistemalarındaǵı absolyut tezleniw ushın jazılǵan ańlatpada kóshirmeli hám salıstırmalı tezleniwden başqa Koriolis tezleniwı dep atalıwshı tezleniw boladı:**

$$\boldsymbol{a} = \boldsymbol{a}_0 + \boldsymbol{a}' + \boldsymbol{a}_K. \quad (11.2)$$

Bul qosındıda \boldsymbol{a}_K arqalı Koriolis tezleniwi belgilengen.



11-1 súwret. Koriolis tezleniwi inercial emes sistemaniń hár qıylı noqatlarındaǵı kóshirmeli tezleniwdiń hár qıylı bolǵanlıǵınan payda boladı.

Koriolis tezleniwi ushın ańlatpa. Koriolis tezleniwiniń fizikalıq mánisin túsiniw ushın aylanıw tegisligindegi qozǵalistı qaraymız. Birinshi gezekte bizdi noqattıń radius boylap turaqlı salıstırmalı tezlik penen qozǵalıwı qızıqtıradı. 11-1 súwrette noqattıń eki waqt momentindegi awhalı kórsetilgen (waqt momentleri arasındaǵı ayırmanı Δt arqalı belgileymiz). Δt waqtı ishinde radius $\Delta\alpha = \omega\Delta t$ múyeshine burıladı. Radius boyınsha tezlik v_r usı waqt ishinde tek baǵılı boyınsha ózgeredi, al radiusqa perpendikulyar bolǵan v_n tezligi baǵılı boyınsha da, absolyut mánisi boyınsha da ózgeriske ushıraydı. Radiusqa perpendikulyar bolǵan tezliktiń qurawshısınıń tolıq ózgerisi

$$\begin{aligned} \Delta v_n &= v_{n2} - v_{n1} \cos \alpha + v_r \Delta \alpha = \omega r_1 - \omega r_2 \cos \alpha + v_r \Delta \alpha \approx \\ &\approx (r_1 - r_2) + v_r \omega \Delta t = \omega \Delta r + v_r \omega \Delta t. \end{aligned} \quad (11.3)$$

Bul ańlatpada $\cos \alpha = 1$ ekenligi esapqa alıngan (álbette, α múyeshiniń kishi mánislerinde). Demek, Koriolis tezleniwi

$$a_K = \lim_{\Delta t \rightarrow 0} \frac{\Delta v_n}{\Delta t} = \omega \frac{dr}{dt} + v_r \omega = 2v_r \omega \quad (11.4)$$

túrine iye boladı. Bul ańlatpa vektorlıq túrde bilayinsha jazıladı:

$$\boldsymbol{a}_K = 2[\boldsymbol{\omega}, \boldsymbol{v}']. \quad (11.5)$$

Bul ańlatpada \boldsymbol{v}' arqalı radius baǵıtındaǵı salıstırmalı tezlik belgilengen.

Noqat radiusqa perpendikulyar baǵitta qozǵalǵanda, yaǵnyı qozǵalıs sheńber tárizli bolǵanda salıstırmalı tezlik $\nu' = \omega r$, al qozǵalmaytuǵın koordinatalar sistemasındaǵı noqattıń aylanıwınıń müyeshlik tezligi $\omega + \omega'$, bul qosındıda ω arqalı aylanıwshı koordinatalar sistemasiń müyeshlik tezligi belgilengen. Absolyut tezleniw ushın mınaday ańlatpa alamız:

$$\omega = (\omega + \omega')^2 r = \omega^2 r + \omega'^2 r + 2\omega\omega'r. \quad (11.6)$$

Oń tareptegi birinshi aǵza kóshirmeli tezleniwge, ekinshi aǵza salıstırmalı tezleniwge sáykes keledi. Keyingi aǵza $2\omega\omega'r$ Koriolis tezleniwi bolıp tabıladi. (11.6) daǵı barlıq tezleniwler radius boyı menen aylanıw orayına qaray baǵıtlangan. (11.6) daǵı Koriolis tezleniwi baǵıttı esapqa alganda bılayınsha jazıladı:

$$\boldsymbol{a}_K = 2[\boldsymbol{\omega}, \boldsymbol{v}']. \quad (11.7)$$

Bul ańlatpada \boldsymbol{v}' arqalı usı jaǵdayda radiusqa perpendikulyar baǵıtlangan salıstırmalı tezlik belgilengen.

Iqtıyarlı túrde alıngan qálegen tezlik radius boyınsa hám radiusqa perpendikulyar baǵıtlangan tezliklerdiń qosındısı túrinde kórsetiledi. Sol eki qurawshı ushın da (11.7) túrindegi bir formula durıs boladı. Demek (11.7) túrindegi bir formula salıstırmalı tezliktiń iqtıyarlı baǵıtındaǵı Koriolis tezleniwi ushın da durıs bolatuǵınlığı kelip shıǵadı.

Tezlik aylanıw kósheri baǵıtında bolǵan jaǵdayda hesh kanday Koriolis tezleniwi payda bolmaydı. Sebebi bul jaǵdayda traektoriyaniń qońısilas noqatları birdey kóshirmeli tezlikke iye boladı.

Koriolis tezleniwi ushın ańlatpanı absolyut tezleniwdi tuwrıdan tuwrı esaplaw arqalı aliwǵa da boladı. Qozǵalıwshı noqattıń radius-vektorı ushın jazılǵan ańlatpanı

$$\boldsymbol{r} = \boldsymbol{i}'x' + \boldsymbol{j}'y' + \boldsymbol{k}'z' \quad (11.8)$$

túrinde jazıp onı t boyınsa differentiaallaymız hám kelesi paragrafta keltiriletuǵın $\boldsymbol{i}', \boldsymbol{j}', \boldsymbol{k}'$ lardıń waqıttan górezliligin esapqa alamız, nátiyjede absolyut tezlik ushın mına ańlatpaǵa iye bolamız:

$$\boldsymbol{v} = [\boldsymbol{\omega}, \boldsymbol{r}] + \boldsymbol{v}' = \boldsymbol{v}_0 + \boldsymbol{v}'.. \quad (11.9)$$

Bul ańlatpadaǵı $[\boldsymbol{\omega}, \boldsymbol{r}] = \boldsymbol{v}_0$ kóshirmeli tezlik, al

$$\boldsymbol{v}' = v'_x \boldsymbol{i}' + v'_y \boldsymbol{j}' + v'_z \boldsymbol{k}' \quad (11.10)$$

tezligi bolsa salıstırmalı tezlik bolap tabıladi. Bunnan absolyut tezleniwdi tabamız:

$$\boldsymbol{a} = \frac{d\boldsymbol{v}}{dt} = \left[\boldsymbol{\omega}, \frac{d\boldsymbol{r}}{dt} \right] + \frac{d\boldsymbol{v}'}{dt} = [\boldsymbol{\omega}, \boldsymbol{v} + \boldsymbol{v}'] + \boldsymbol{a}' + [\boldsymbol{\omega}, \boldsymbol{v}']. \quad (11.11)$$

Bul ańlatpanı keltirip shıǵarǵanımızda biz aylanıwdıń müyeshlik tezligin turaqlı dep aldiq hám

$$\frac{d\boldsymbol{v}'}{dt} = \frac{dv'_x}{dt} \boldsymbol{i}' + \frac{dv'_y}{dt} \boldsymbol{j}' + \frac{dv'_z}{dt} \boldsymbol{k}' = \boldsymbol{a}' + [\boldsymbol{\omega}, \boldsymbol{v}'] \quad (11.12)$$

ekenligin esapqa aldiq. Sonlıqtan absolyut tezleniw ushın (11.2) bolǵan

$$\mathbf{a} = \mathbf{a}_0 + \mathbf{a}' + \mathbf{a}_K \quad (11.2)$$


ańlatpasına jáne iye boldıq. Bul ańlatpadaǵı belgilewler:

$$\begin{aligned}\mathbf{a}_0 &= [\boldsymbol{\omega}, \mathbf{v}_0] = [\boldsymbol{\omega}, [\boldsymbol{\omega}, \mathbf{r}]] - \text{kóshirmeli tezleniw,} \\ \mathbf{a}' &= \frac{dv'_x}{dt} \mathbf{i}' + \frac{dv'_y}{dt} \mathbf{j}' + \frac{dv'_k}{dt} \mathbf{k}' - \text{salıstırmalı tezleniw,} \\ \mathbf{a}_K &= \mathbf{a}' + [\boldsymbol{\omega}, \mathbf{v}'] - \text{Koriolis tezlenowi.}\end{aligned}$$


Kóshirmeli tezleniwdi

$$\mathbf{a}_0 = [\boldsymbol{\omega}, \mathbf{v}_0] = [\boldsymbol{\omega}, [\boldsymbol{\omega}, \mathbf{r}]] = \boldsymbol{\omega}, (\boldsymbol{\omega}, \mathbf{r}) - \mathbf{r}\boldsymbol{\omega}^2 = \boldsymbol{\omega}^2(\mathbf{d} - \mathbf{r}) = \boldsymbol{\omega}^2 \mathbf{R} \quad (11.13)$$

túrinde kórsetken maqsetke muwapiq keledi. Bul ańlatpadaǵı \mathbf{R} aylanıw kósherine perpendikulyar vektor (11-2 súwret). Solay etip **kóshirmeli tezleniw orayǵa umtılıwshi tezleniw bolıp tabıldı eken** (aylanıwdıń müyeshlik tezligin turaqlı dep esaplaǵanımızdı eske tusiremiz).



11-2 súwret. Inerciyaniń oraydan qashiwshi kúshi.



11-3 súwret. Aylanıwshi esaplaw sistemasyndaǵı mayatnikiń teń salmaqlıǵı.

Aylanıwshi koordinatalar sistemasyndaǵı inerciya kúshleri. Biz inerciya kúshi ushın

$$m\mathbf{a}' = \mathbf{F} + \mathbf{F}_{in}$$

ulıwmaliq formulasın alǵan edik. Endi usı formula járdeminde absolyut tezleniw ushın jazılgan (11.2) ni esapka alıw arqalı aylanıwshi sistemadaǵı inerciya kúshleri bolǵan

$$\mathbf{F}_{in} = m(\mathbf{a}' - \mathbf{a}) = m(-\mathbf{a}_0 - \mathbf{a}_K) = m\boldsymbol{\omega}^2 \mathbf{R} - 2m[\boldsymbol{\omega}, \mathbf{v}'] = \mathbf{F}_{oq} + \mathbf{F}_K \quad (11.14)$$

inerciya kúshin tabıw mümkin. **Aylanıwshi koordinatalar sistemasyndaǵı kóshirmeli tezlik penen baylanıshlı bolǵan kúsh**

$$\mathbf{F}_{oq} = m\boldsymbol{\omega}^2 \mathbf{R} \quad (11.15)$$

shamasına teń hám bul kúsh aylanıw kósherinen radius baǵıtı boyınsha baǵıtlanǵan.

Koriolis tezleniwi menen baylanışlı bolğan inerciya kúshi

$$\mathbf{F}_K = -2m[\omega, \mathbf{v}'] \quad (11.16)$$

Koriolis kúshi dep ataladı.

Aylanıwshı disktegi mayatniktiń teń selmaqlığı. Mısal retinde aylanıwshı disktegi mayatniktiń teń selmaqlıq awhalın qarap shıǵamız (11-3 súwret). Inercial emes esaplaw sistemasynda mayatnikke inerciyaniń oraydan qashıwshı kúshi tasir etedi. Teń selmaqlıq awhalda Koriolis kúshi bolmaydı hám sóğan sáykes salıstırmalı tezlik nolge teń ($v' = 0$). Qozǵalıs teńlemesi

$$m\mathbf{a}' = \mathbf{T} + \mathbf{mg} + \mathbf{F}_{oq} = 0 \quad (11.17)$$

túrinde jazıldı. Al inercial esaplaw sistemasynda teń selmaqlıqta turǵan mayatniktiń qozǵalıs teńlemesi minaday:

$$m\mathbf{a} = \mathbf{T} - \mathbf{mg}. \quad (11.18)$$


11-3 súwretten $\operatorname{tg}\alpha = \omega^2 r / g$, $a = \omega^2 r$ ekenligi tıkkeley kórinip tur (α arqalı vertikal baǵıt penen mayatniktiń jibi arasındaǵı mýyesh belgilengen).

Jerdiń beti menen baylanısqan inercial emes koordinatalar sistemasi. Jer óz kósheri dögereginde aylanatuǵın bolǵanlıqtan onıń beti menen baylanısqan koordinata sistemasi inercial emes koordinatalar sistemasi bolıp tabıldır.

Jer betiniń qálegen noqatındaǵı mýyeshlik tezlikti gorizont hám vertikal baǵıtlardaǵı qurawshılarǵa jiklew mümkin (11-4 súwret): $\boldsymbol{\omega} = \boldsymbol{\omega}_v + \boldsymbol{\omega}_g$. Jer betiniń φ keńliginde bul qurawshılar sáykes teń:

$$\begin{aligned} \omega_v &= \omega \cos \varphi, \\ \omega_g &= \omega \sin \varphi. \end{aligned}$$

$m\omega^2 R \cos \varphi$ ge teń bolǵan (R arqalı Jerdiń radiusı belgilengen) oraydan qashıwshı kúsh meridian tegisliginde jatadı. Arqa yarım sharda bul oraydan qashıwshı kúsh vertikaldan túslık tárepke qaray, al túslık yarım sharda bolsa arqaǵa qaray tap sonday mýyeshke eńkeygen. Solay etip bul kúshtiń vertikal qurawshısı salmaq kúshin ózgertedi, al onıń gorizont baǵıtındaǵı qurawshısı bolsa jerdiń betine túsirlilgen urınba boyinsha meridian baǵıtında ekvatorǵa qaray baǵıtlanǵan.



11-4 súwret. Jerdiń beti menen baylanısqan koordinatalar sistemasi.

11-5 súwret. Fuko mayatniginiń ushı tárepinen qaldırılǵan izler (túsinkler tekstte beriledi).

Koriolis kúshi deneniń salıstırmalıq tezliginen górezli. Bul tezlikti vertikal hám gorizont baǵıtındaǵı qurawshılarǵa jiklew qolaylı: $\mathbf{v}' = \mathbf{v}'_v + \mathbf{v}'_g$. Bunday jaǵdayda Koriolis kúshi

$$\mathbf{F}_K = -2m[\boldsymbol{\omega}_v - \boldsymbol{\omega}_g, \mathbf{v}'_v + \mathbf{v}'_g] = -2m[\boldsymbol{\omega}_v, \mathbf{v}'_g] - 2m[\boldsymbol{\omega}_g, \mathbf{v}'_v] - 2m[\boldsymbol{\omega}_g, \mathbf{v}'_g] \quad (11.19)$$

túrinde jazıladı. Bul ańlatpada $[\boldsymbol{\omega}_v, \mathbf{v}'_v] = 0$ ekenligi esapqa alıngan.

Tezliktiń vertikal baǵıttaǵı qurawshısı \mathbf{v}' Koriolis kúshiniń meridian tegisligine perpendikulyar bolǵan gorizont baǵıtındaǵı tegisliktegi $-2m[\boldsymbol{\omega}_g, \mathbf{v}'_v]$ qurawshısınıń payda boliwına alıp keledi. Eger dene joqarıǵa qaray qozǵalsa, onda kúsh batis tárepke, al denen tómenge qaray qozǵalsa shıǵıs tárepke qaray baǵıtlanǵan. Sonlıqtan jetkilikli dárejedegi biyiklikten qulap túskenn deneler Jerdiń orayna qarap baǵıtlanǵan vertikal baǵıttań shıǵıs tárepke qarap jılıjydi (awisadi). Deneni usınday etip jılıjitatúǵın kúsh $2m\omega_{\text{cos}} \varphi \mathbf{v}'_v$ shamasına teń.

Tezliktiń gorizont baǵıtındaǵı qurawshısı \mathbf{v}'_g Koriolis kúshiniń eki qurawshısınıń payda boliwına alıp keledi. $-2m[\boldsymbol{\omega}_g, \mathbf{v}'_g]$ shamasına teń qurawshı Jerdiń aylaniwiniń múyeshlik tezliginiń gorizont baǵıtındaǵı qurawshısınan górezli hám vertikalǵa qaray baǵıtlanǵan. Bul kúsh $\boldsymbol{\omega}_g$ hám \mathbf{v}'_g vektorlarınıń baǵıtlarına baylanıshı deneni Jerge qaray qıсадı yamasa Jerdiń betinen qashiqlatiwǵa qaray baǵdarlanǵan. Deneler jetkilikli dárejede úlken qashiqlıqlarǵa ushqanda (mısali ballastikalıq raketalarıń traektoriyaların esaplaǵanda) bul kúshti dıqqatqa alıw zárúr.

Tezliktiń gorizont baǵıtındaǵı qurawshısı \mathbf{v}'_g menen baylanıshı bolǵan Koriolis kúshiniń ekinshi qurawshısı $-2m[\boldsymbol{\omega}_v, \mathbf{v}'_g]$ shamasına teń. Bul tezlikke perpendikulyar bolǵan gorizont baǵıtındıǵı kúsh bolıp tabıladi. Eger arqa yarım sharda tezlik baǵıtında qarasaq, bul kúsh barlıq waqtta oń tárepke qaray baǵıtlanǵan. Usınıń nátiyjesinde arqa yarım shardaǵı dáryalardıń oń jaǵası shep táreptegi jaǵasına salıstırǵanda kóbirek degish aladi. Suwdıń qozǵalıwshı molekulalarına túsetuǵın Koriolis kúshi oń jaǵısqı qaray baǵıtlanǵan tezleniw beredi. Usınıń nátiyjesinde suw jaǵaǵa qaray bazı bir tezlik aladı hám dáryanıń oń jaǵasına basım túsiredi.

Waqittiń ótiwi menen (kóp jıllar dawamında) Ámiwdáryaniń shıǵıs tárepke qaray jılıjwiniń, shıǵıs tárepte jaylasqan kóp orınlardıń suw aliwınıń sebebi Koriolis kúshiniń ekinshi qurawshısı bolǵan $-2m[\boldsymbol{\omega}_v, \mathbf{v}'_g]$ shamasınıń tásiri bolıp tabıladi.

Koriolis kúshiniń ekinshi qurawshısı $-2m[\boldsymbol{\omega}_v, \mathbf{v}'_g]$ niń tásiriniń eń áhmiyetli kóriniwleriniń biri mayatniktiń terbelis tegisliginiń Jerge salıstırǵandaǵı burlıwı bolıp tabıladi.

Fuko mayatnigi. Koriolis kúshiniń gorizont boyınsha baǵdarlanǵan qurawshısı tásir etetuǵın mayatnikti qarayıq. Mayatniktiń gorizont baǵıtındaǵı tegisliktegi proekciyaları 11-5 súwrette keltirilgen. Alıngan iymekliklerdiń hár qıylı bolıw sebepleri btómendegidey bolıp túsindiriledi:

Eger mayatnik teń salmaqlıq awhalınan awıstırılgan bolsa hám Jer menen birge qozǵalatuǵın baqlawshiǵa salıstırǵanda nollık dáslepki tezlik penen jiberilse, onda ol (mayatnik) teń salmaqlıq orayna qaray qozǵala baslaydı. Biraq Koriolis kúshi onı oń tárepke qaray awıstırıdı hám sonlıqtan mayatnik orayıq noqat arqali ótpeydi. Nátiyjede mayatniktiń materiallıq noqatınıń proekciyası 11-5 a súwrette kórsetilgendey iymeklikler boyınsha qozǵaladi.

Biraq mayatnikti basqa usıl menen qozǵalısqı keltiriw múmkın. Bul usılda mayatnikke teń salmaqlıq halında turǵanda tezlik beriledi. Onıń qozǵalısınıń barısı ózgeredi. Oraydan qashiqlaǵanda Koriolis kúshi mayatnikke oń tárepke baǵıtlanǵan kúsh penen tásir etedi. Al keyinge qaytarda kúshıń baǵıtı qarama-qarsı baǵıtqa ózgeredi hám usınıń saldarınan mayatnik teń salmaqlıq noqatı arqali ótedi. Nátiyjede mayatniktiń materiallıq noqatınıń proekciyası 11-5 b súwrette kórsetilgendey iymeklikler boyınsha qozǵaladi.


Bir terbelis dawamında mayatniktiń alatuǵın awısiwiniń kóp emes ekenligi tábiyyi. Sonlıqtan úlken awıtpıwdı mayatniktiń kóp sandaǵı terbelisleri barısında alıw múmkın.

Fuko mayatniginiń terbelislerin qozǵalmaytuǵın juldızlarǵa salıstırǵandaǵı inercial koordinatalar sistemasynda da qarap shıǵıwǵa boladı. Qozǵalmaytuǵın juldızlarǵa salıstırǵanda mayatniktiń terbelis tegisligi óziniń awhalın ózgertpeydi. Jerdiń óz kósheri dögereginde aylaniwinan mayatniktiń terbeliw tegisliginiń awhalı Jerdiń betine salıstırǵanda ózgeredi. Bul ózgeris Fuko mayatnigi járdeminde aniqlanadı. Jerdiń polyuslerinde bul ózgeristi kóz aldiǵa keltiriw ańsat. Jer betindegi iqtıyarlı alıńǵan orınlarda bunday tájiriybelerdi islew biraz qiyınıraq.


Mayatniktiń terbelis tegisliginiń müyeshlik tezligi ω_v . Sonlıqtan Jer sharı polyusında tolıq bir aylaniw bir sutkada, al φ keńliginde $1/\sin\varphi$ sutkada tolıq bir aylanadı. Al ekvatorda Fuko mayatniginiń terbelis tegisligi aylanbaydı.

Giroskoplıq kúshler. Biz endi giroskoplıq kúshler tábiyatın talqılaymız. Bul kúshler tábiyatı jaǵınan Koriolis kúshleri bolıp tabıladi.

Meyli 11-6 súwrette kórsetilgendey müyeshlik tezligi z kósheri menen baǵıtlas bolǵan aylaniwshı disk berilgen bolsın. Disk massası m bolǵan materiallıq noqatlardan tursın. Diskke x kósheriniń oń mánisleri tárepine qaray baǵıtlanǵan \mathbf{M} kúsh momenti túsirilsin. Usı momenttiń tásirinde disk x kósheri dögereginde bazi bir Ω' müyeshlik tezligi menen aylana baslaydı. Nátiyjede qozǵaliwshı noqatlarǵa $\mathbf{F}_K = -2m[\Omega', \mathbf{v}']$ shamasına teń Koriolis kúshi tásir ete baslaydı. Bul kúshler u kósheri baǵıtında kúsh momentin payda etedi. Óz gezeginde bul kúsh momenti bul kósher dögereginde diskte müyeshlik tezligi Ω bolǵan tezlik penen aylandıra baslaydı. Usınıń nátiyjesinde \mathbf{N} impuls momenti vektorı \mathbf{M} vektorı baǵıtında qozǵaladı, yaǵníy sırttan túsirilgen momenttiń tásirinde giroskoptıń kósherindegı bolıp precessiyalıq qozǵálıs jasaydı. Sonlıqtan da **giroskoplıq kúshler Koriolis kúshleri bolıp tabıladı** dep juwmaq shıǵaramız.



11-6 súwret. Giroskoplıq kúshler Koriolis kúshleriniń bar bolıwiniń saldarınan payda boladı.



11-7 súwret. Koriolis kúshi momentin esaplawǵa arnalǵan sxema.

Giroskoplıq kúshlerdiń payda bolıwın tolıǵıraq talqılaw ushın Koriolis kúshı esaplaymız. 11-7 súwrette qozǵaliwshı diskteki noqatlarınıń z kósheriniń oń tárepindegi tezlikleriniń tarqaliwi kórsetilgen. y kósheriniń joqarısında diskteki hár qıylı noqatlarında Koriolis kúshleri sizılmaǵa perpendikulyar hám bizge qaray baǵıtlanǵan. Al y kósherinen tómende bizden qarama-qarsı tárepke qaray baǵıtlanǵan. Bunnan keyin $\mathbf{F}_K = -2m[\Omega', \mathbf{v}']$ hám $v' = \omega r$ ekenligi esapqa alǵan halda (r, φ) noqatındaǵı Koriolis kúshi ushın tómendegi ańlatpanı jazamız:

$$\mathbf{F}_K = 2m \Omega' v' \sin \varphi = 2m \Omega' \omega r \sin \varphi. \quad (11.20)$$

Sonlıqtan Koriolis kúshiniń y kósherine salıstırǵandaǵı momenti ushın usınday formulani alamız:

$$M'_y = 2m \Omega' \omega r^2 \sin^2 \varphi. \quad (11.21)$$

Toliq bir aylanıw barısındaǵı $\sin^2 \varphi$ funkciyasınıń ortasha mánisiniń $1/2$ ge teń ekenligin esapqa alıp ($\langle \sin^2 \varphi \rangle = \frac{1}{2}$)

$$\langle M'_y \rangle = mr^2 \Omega' \omega = T\Omega' \quad (11.22)$$

ekenlige iye bolamız. Bul ańlatpada $mr^2 = I$ ekenligi esapqa alıǵan (I arqalı aylanıw kósherine salıstırǵandaǵı materiallıq noqattıń inerciya momenti belgilengen). Al $N = I\omega$ sol kósherge salıstırǵandaǵı aylanıwshı noqattıń impuls momenti. Eger disktiń barlıq noqatları boyınsha summalaşaq, onda (11.22)-formula ózgermeydi, al $\langle M'_y \rangle$ degenimizde diskke tásir etetuǵın y kósherine salıstırǵandaǵı Koriolis kúshiniń tolıq momentin túsiniw kerek boladı. Bul jaǵdayda N shaması disktiń impuls momentin bildiredi. 11-6 súwretten kórinip turǵanınday Koriolis kúshleri x kósherine salıstırǵandaǵı kúshlerdiń momentin payda etedi. Biraq bul momentlerdiń qosındısı nolge teń hám sonlıqtan olardı esapqa almawǵa boladı.

$\langle M'_y \rangle$ kúshler momentiniń tásirinde disk y kósheriniń dógeregide aylana baslaydı. Joqarıdaǵıday bul aylanıs x kósherine salıstırǵandaǵı baǵıtı dáslep túシリgen kúshler momentine qarama qarsı bolǵan Koriolis kúshleriniń momentiniń payda bolıwına alıp keledi. x kósherine salıstırǵanda payda bolǵan Koriolis kúshleriniń momenti sırttan túシリgen momentke teń bolǵansha aylanıwdıń mýyeshlik tezligi ósedi. Buniń ushın (11.22) ge sáykes

$$M=N\Omega \quad (11.23)$$

teńliginiń orınlıniwı shárt. Bul ańlatpada M arqalı x kósherine salıstırǵandaǵı sırtqı kúshlerdiń momenti, Ω arqalı disktiń y kósheri dógeregide aylanıwınıń mýyeshlik tezligi belgilengen. Solay etip x kósherine salıstırǵandaǵı kúshler momenti usı kósher dógeregide disktiń aylanıwına alıp kelmeydi, al y kósheri bógeregide aylanıwdı boldırıradı. 11-7 súwrette kórinip turǵanınday \mathbf{N} vektorınıń ushı \mathbf{M} vektorınıń baǵıtında qozǵaladı. $\Omega = \frac{d\alpha}{dt}$, $N=N$ ekenligin esapqa alıp (11-6 súwrette qarańız) (11.23)-ańlatpanı $M = \frac{dN}{dt}$ túrinde yamasa 11-6 súwrette kórsetilgen vektorlardıń keńisliktegi baǵıtların esapqa alıp vektorlıq formada bılıyınsha kóshirip jazıw mýmkin:

$$\frac{d\mathbf{N}}{dt} = \mathbf{M}. \quad (11.24)$$

Bul **momentler teńlemesi** bolıp tabıladı. Usı teńleme járdeminde giroskoplardiń qozǵalısları tolıq talqılanadı.

Solay etip tómendegidey juwmaqlardı shıǵarıw aytıw mýmkin:

1. Giroskoplıq kúshler Koriolis kúshleri bolıp tabıladı.
2. Giroskoptıń kósheriniń precessiyalıq qozǵalısı Koriolis kúshleriniń tásirinde júzege keledi. Precessiya tolıq ornaǵanda giroskoptıń kósheriniń qozǵalısınıń mýyeshlik tezligi Koriolis kúshleriniń momentiniń payda bolıwına alıp keledi. Bul momenttiń shaması giroskopqa tásir etetuǵın sırtqı kúshlerdiń momentine teń, biraq qarama-qarsı baǵıtlanıp teńlikti saqlap turadı.
3. Koriolis kúshi inerciya kúshi siyaqlı Koriolis tezleniwine qarama-qarsı baǵıtlanǵan hám denege tásir etedi.

4. Mýyeshlik tezleniwdi qurawshıllarǵa jiklew sol mýyeshlik tezliktiń vektorlıq tábiyati menen baylanıshı.

Sorawlar:

1. Aylanıwshı inercial emes koordinatalar sistemasında qanday inerciya kúshleri payda boladı?
2. Koriolis kúshiniń payda bolıwına qanday faktorlar alıp keledi?
3. Koriolis kúshleri jumıs isleyme?
4. Oraydan qashıwshı kúshler jumıs isleyme?
5. Kariolis kúshiniń tábiyati qanday?
6. Giroskoptıń precessiyasında sırtqı kúshlerdiń momenti ne menen teńlestiriledi?
7. Giroskoptıń processiyalıq qozǵalısı inercialıq emes, yaǵníy precessiyaǵa alıp keletuǵın sırtqı kúshlerdiń momenti tásır etiwi toqtatsa precessiya dárhál (bir zamatta) toqtaydı. Nelikten?

12-sanlı lekciya. Qattı denelerdiń ilgerilemeli hám aylanbalı qozǵalısları. Ózgermeytuǵın kósherge iye bolǵan deneniń teń salmaqlıqta turıw shártı. Deneniń qozǵalmaytuǵın kósheri átirapındaǵı aylanbalı qozǵalıs nızamı hám onıń teńlemesi

Mexanikadaǵı qattı dene. Qattı deneniń qozǵalıs teńlemesi hám qattı deneniń teń salmaqlıqta turıwı. Biz joqarıda qattı deneniń qozǵalısınıń nızamları, bul nızamlardı ápiwayı jaǵdaylarda qollaniw xaqqında gáp ettik. Bul paragrafta qattı deneler mexanikasınıń saylap alıngan máseleleri sóz etiledi.

Mexanikada qattı dene dep materiallıq noqatlardıń ózgermeytuǵın sistemасыna aytadı. Bunday sistema ideallastırılǵan sistema bolıp tabıldır. Sebebi bunday denede forma hám soǵan sáykes materiallıq noqatlar arasındaǵı qashiqlıqlardıń ózgermey qalıwı kerek. Mexanikada materiallıq noqat degende atomlar yamasa molekulalardı názerde tutpaydı, al sol qattı deneni oyımızda jetkilikli dárejede kishi bolǵansha bóligen makroskopiyalıq bólekti túsinedi.

Qattı denelerdi atomlardan turadı dep esaplaytuǵın kóz-qaraslardan qattı denelerdiń materiallıq noqatları arasındaǵı tásirlesiw kúshleri **elektr kúshleri** ekenligi bárshege málím. Biraq zatlar atomlardan turadı degen kóz-qaraslar fenomenologiyalıq mexanika ushın jat kóz-qaras bolıp tabıldır. Mexanika qattı deneni atomlardan yamasa molekulalardan turatuǵın diskret ortalıq dep qaramaydı, al tutas ortalıq dep qaraydı. Mexanikaniń kóz-qarasları boyınsha bul ortalıqtıń hár qıylı bólümeli arasıńda noramal hám ürünba kernewler túrindegi ishki kúshler tásır etedi. Fenomenologiyalıq mexanika olardıń sebebin denelerdiń deformaciyasında dep esaplaydı. Eger deformaciyalar denede pútkaǵıly bolmaytuǵın bolsa, onda ishki kernewler de bolmaydı. Biraq sırtkı kúshlerdiń tásirinde payda bolatuǵın deformaciyalar júdá kishi bolsa, onda bunday deformaciyalar bizdi qızıqtırmayıdı yamasa olardı esapqa almawǵa boladı. Solay etip sırtqı kúshlerdiń tasirinde ishki kernewler hám basımlar payda bolaalsa da, deformaciyalanıwǵa qábiletligi joq deneniń ideallastırılǵan modeline kelemiz. Bunday etip qattı deneni ideallastırıwǵa bola ma yamasa joq pa degen sorawǵa juwap haqıqıy denelerdiń qásietlerin biliw járdeminde hám juwap beriw kerek bolǵan sorawlardıń mazmunını qarap beriledi.

Qattı dene altı erkinlik dárejesine iye mexanikaliq sistema bolıp tabıldır. Onıń qozǵalısın táriyiplew ushın bir birinen górezsiz altı sanlıq teńleme kerek boladı. Olardıń ornına eki vektorlıq teńlemenı alıw múmkın. Olar mınalar:

Massa orayıniń qozǵalıs teńlemesi

$$m \frac{d\mathbf{v}}{dt} = \mathbf{F}_{sirtqi}. \quad (12.1)$$

hám momentler teńlemesi

$$\frac{d\mathbf{L}}{dt} = \mathbf{M}_{sirtqi}. \quad (12.2)$$


Momentler teńlemesin qattı deneniń massa orayına salıstırıp yamasa iqtıyarlı túrde alıńǵan qozǵalmaytuǵın noqatqa salıstırǵanda alıwǵa boladı. Biraq qanday jaǵdaylar saylap alıńbasın, teńlemeler sanı barlıq waqıtta da erkinlik dárejeleri sanına teń boliwı shárt. (12.1) hám (12.2) teńlemelerge tek sırtqı kúshler kiredi. Ishki kúshler bolsa massalar orayınıń qozǵalısına tásir ete almaydı hám deneniń impuls momentin ózgerte almaydı. Bul ishki kúshler tek deneniń materiallıq noqatlardıń bir birine salıstırǵandaǵı orın yamasa olardıń tezliklerin ózgertiwi múmkın. Biraq absolyut qattı dene ushın bunday ózgerislerdiń orın alıwı múmkın emes. Solay etip ishki kúshler qattı deneniń qozǵalısına tásir ete almaydı.

Eger qattı dene tńishlıqta turǵan bolsa, onda (12.1) hám (12.2) teńlemeler mına túrge ótedi:


$$\mathbf{F}_{sirtqi} = 0, \quad \mathbf{M}_{sirtqi} = 0. \quad (12.3)$$

Bul teńlikler qattı deneniń teń salmaqlıqta turıwiniń zárúrli bolǵan shártleri bolıp tabıladı. Biraq olar qattı deneniń teń salmaqlıqta turıwiniń jetkilikli shártı bola almaydı. (12.3) shártleri orınlıanganda qattı deneniń massa orayı tuwrı sızıq boylap iqtıyarlı turaqlı tezlik penen qozǵala aladı. Sonıń menen birge dene óznińi aylaniw impulsin saqlap aylana aladı. Teń salmaqlıq ornaǵanda sırtqı kúshlerdiń qosındısı \mathbf{F}_{sirtqi} nolge teń boladı, al bul kúshlerdiń momenti \mathbf{M}_{sirtqi} teń salmaqlıq ornaǵanda qozǵalmaytuǵın koordinata bası O niń qaysı orında turǵanlıǵınan górezsiz. Sonıqtan teń salmaqlıqqa baylanıslı qálegen máseleni sheshkende koordina bası O ni iqtıyarlı túrde saylap alıw múmkın. Bul usıl sheshiw zárúr bolǵan máselelerdi ańsatlastırıw ushın kerek boladı.

Aylanıwdıń bir zamatlıq kósherı. Meyli qattı dene qozǵalmayluǵın kósher dógereginde aylanatuǵın bolsın (12-1 súwret). Usı denedegi tezliklerdiń noqatlar boyınsha tarqalıwin izertlew ushın aylanıw kósherine perpendikulyar bolǵan tegisliktegi tezliklerdi kórip shıqqan maqul boladı. Bul jaǵday qattı deneni tegis dep qarawǵa múmkinshilik beredi. Tezliklerdiń tarqalıwı 19-1 súwrette kórsetilgen. Aylanıw kósherı ótetüǵın O noqatı qozǵalmaydı. Basqa noqatlardıń barlıǵı da O orayı átirapında aylanadı. Olardıń tezlikleri sáykes sheńberlerdiń radiuslarına tuwrı proporsional. Tezliklerdiń mánisleri waqıttıń ótiwi menen ózgeriwi múmkın, biraq aylanıw kósherı ózgermey kaladı.



12-1 súwret. Qattı denedegi tezliklerdiń noqatlar boyınsha tarqalıwin izertlew ushın arnalǵan sxema.



12-2 súwret. Denedegi tezliklerdiń tarqalıwı A noqatı arqalı ótiwshi

qozǵalmaytuǵın kósher dógereginde
aylangandaǵı jaǵdaydaǵiday boladı.

Endi tegis qattı deneniń ulıwmalıraq qozǵalısın qaraymız. Aylanıw tegisligi deneniń óziniń tegisligine sáykes keledi. Qozǵalmaytuǵın aylanıw kósheri bar dep boljaw qabil etilmeydi. Meyli A hám V qattı deneniń eki iqtıyarlı türde alıngan noqatı bolsın (12-2 súwret). Olar arasındaǵı qashıqlıq turaqlı bolıp qaladı. Sonlıqtan $(\mathbf{r}_B - \mathbf{r}_B) = const$. Bul ańlatpanı waqt boyinsha differenciallap

$$(\dot{\mathbf{r}}_B - \dot{\mathbf{r}}_B) = 0 \text{ yamasa } \mathbf{r}_{AB}(\mathbf{r}_B - \mathbf{r}_B) = 0 \quad (12.4)$$

teńlemelerin alamız. Bul ańlatpada $\mathbf{r}_{AB} \equiv \mathbf{AB}$.

Meyli biz qarap atırǵan waqt momentinde tezligi nolge teń noqat bolsın. Usı noqattı A noqatı dep qabil eteyik. Onda usı waqt momenti ushın B noqatınıń qay orında boliwına qaramastan

$$\mathbf{r}_{AB}\mathbf{r}_B = 0 \quad (18.5)$$


teńligin alamız. Eki vektordiń skalyar kóbeymesi nolge teń degen sóz olardıń óz-ara perpendikulyar ekenliginen derek beredi. Demek \mathbf{r}_B vektorı orayı A bolǵan sheńberge urınba baǵıtında baǵıtlanǵan. Bunday jaǵday A hám B noqatların tutastırıwshı barlıq noqatlar ushın da durıs. Biz qarap atırǵan momentte A noqati qozǵalmay turadı, al \mathbf{r}_B tezliginiń shaması AB aralıǵına proporsional. Usı tiykarda bılay juwmaq shıǵaramız: **qarap atırǵan momentte denedegi tezliklerdiń tarqalıwı A noqati arqalı ótiwshi qozǵalmaytuǵın kósher dógereginde aylanǵandaǵı jaǵdaydaǵiday boladı**. Deneniń usınday qozǵalısı **bir zamatlıq aylanıſ** dep ataladı. Biz qaraǵan jaǵdayda bir zamatlıq kósher A noqati arqalı ótedi. "**Bir zamatlıq**" sózi berilgen "**waqt momentinde**" ekenligin bildiredi.

Bir zamatlıq kósher tek tezliklerdiń bir zamatlıq tarqalıwin úyreniw ushın ǵana qollanıladı. Bunday kósherdi tezleniwlerdiń yamasa tezliklerdiń waqt boyinsha alıngan joqarı tártipli tuwindiların táriyiplew ushın qollanıwǵa bolmaydı.


Mýyeshlik tezlik vektor sıpatında. Aylanbalı qozǵalıslardı (aylanıslardı) qosıw. Meyli qattı dene qozǵalmaytuǵın kósher dógereginde yamasa OA bir zamatlıq kósher dógeregide $\boldsymbol{\omega}$ mýyeshlik tezligi menen aylanatuǵın bolsın (12-3 súwret). Usı deneniń kósherden \mathbf{r}_\perp qashıqlıqta turǵan iqtıyarlı bir M noqatın alamız. Bul noqattıń sızıqlı hám mýyeshlik tezlikleri

$$\mathbf{v} = \boldsymbol{\omega} \mathbf{r}_\perp \quad (19-6)$$

qatnasi menen baylanısqan.



12-3 súwret. v , ω hám r_{\perp} vektorları arasındağı baylanısti aniqlawǵa arnalǵan sxema.



12-4 súwret. Múyeshlik tezlik ω niń baǵiti ón burǵı qágydası menen aniqlanadi.



Endi tómendegidey ω aksial vektorın kirgizemiz:

$$\omega = \frac{[r_{\perp}, v]}{(r_{\perp})^2}. \quad (12.7)$$

Bul ańlatpada r_{\perp} arqalı aylanıw kósherinen M moqatına júrgizilgen vektor belgilengen. (12.7) den ω aksial vektorınıń uzınlığıniń aylanıwdıń múyeshlik tezligine teń ekenligi kelip shıǵadı. Al baǵiti aylanıw kósheriniń baǵiti menen sáykes keledi. v , ω hám r_{\perp} vektorlarınıń óz-ara jaylasıwlarım olardı ulıwmalıq bir noqattan baslap qoyatuǵın bolsaq ańsat kóz alǵıga keltiremiz (12-4 súwret). Bul úsh vektor óz-ara perpendikulyar. Súwretten

$$\nu = [\omega, r_{\perp}] \quad (12.8)$$

ekenligi kórinip tur. Bul formula tezlik ν niń shamasın gana eses, al onıń baǵıtın da anıqlaytuǵın bolǵanlıqtan (12.6) formulaniń ulıwmalastırılıwı bolıp tabıladi. ω vektorı **múyeshlik tezlik vektorı** yamasa ápiwayı túrde **aylanıwdıń múyeshlik tezligi** dep ataladi. Sonlıqtan múyeshlik tezlikti vektor sıpatında qaraw kerek. Onıń baǵiti oń burǵı qágydası járdeminde anıqlanadı (12-4) súwret). Eger oń burǵını aylanıw kósherine parallel etip jaylastırıp, onı dene aylanǵan tárepke aylandırsaq, onda burǵınıń tesiw baǵiti ω vektorınıń baǵıtın beredi.



12-5 súwret. Aylanıslardı qosıw.

12-6. Qattı deneniń tegis qozǵalısı.

(12.8)-formulaǵa ulıwmaraq hám qolaylıraq túr beriw múnkin. Aylaniw kósheri boyında koordanata bası sıpatında O noqatın alamız (12-3 súwret). Bunday jaǵdayda usı koordinatalar basınan M noqatına ótkerilgen radius vektor \mathbf{r} di eki vektordıń qosındısı $\mathbf{r} = \mathbf{r}_\perp + \mathbf{r}_{\parallel}$ túrinde kórsetiw múnkin. \mathbf{r}_{\parallel} bolsa \mathbf{r} diń aylaniw kósheri baǵıtındaǵı kurawshısı. $[\boldsymbol{\omega}, \mathbf{r}_{\parallel}] = 0$. Sonlıqtan

$$\boldsymbol{\nu} = [\boldsymbol{\omega}, \mathbf{r}] \quad (12.9)$$

ekenligi alınaǵdı. Bul ańlatapadan $v = \omega r \sin \vartheta$ ekenlige iye bolamız. Bul (12.6) ǵa sáykes keledi. Sebebi $r \sin \vartheta = r_\perp$.

$\boldsymbol{\omega}$ niń eki vektordıń vektorlıq kóbeymesi túrinde anıqlanǵanlıǵına baylanışlı vektor ekenligin arnawlı túrde dálillewdiń keregi joq. $\boldsymbol{\omega}$ niń vektorlıq xarakterde ekenligi koordinatalar sistemin burǵanda onıń kósherlerge túsirilgen proekciyaları baǵıtlanǵan geometriyalıq kesindiniń usınıń koordinatalarının ayırmasınday bolıp túrlenedi. Qálegen vektordıń ustinde islengen matematikalıq operaciyalarday operaciyalardı mýyeshlik tezlikler vektorlarınıń ústinde de islew múnkin. Misali (dara jaǵdayda) $\boldsymbol{\omega}_1$ hám $\boldsymbol{\omega}_2$ vektorların parallelogram qagydası boyinsha qosıw múnkin. Al eger qosıwdı anaw yamasa mınaw fizikalıq operaciyalardıń járdeminde anıqlaw kerek bolsa mýyeshlik tezlikler qalay qosıladi? degen soraw berilse jaǵdaydan qalay shıǵamız degen soraw tuwiladı. Biz **aylanıwlardı qosıw** túsinigin kirgizemiz hám oǵan tómendegidey mánis beremiz: meyli dene bazi bir OA kósheri dögeregide $\boldsymbol{\omega}_1$ mýyeshlik tezligi menen aylanatuǵın bolsın (12-5 súwret). Al OA kósheriniń ózi basqa OB kósheri dögeregide $\boldsymbol{\omega}_2$ mýyeshlik tezligi menen aylanatuǵın bolsın. Álbette bul jerde **gáp relyativistlik emes tezliklerdegi bir zamatlıq aylanıslar haqqında bolıp atırǵanlıǵıń** atap ótemiz. Birinshi aylanıs (biz qarap atırǵan momentte) OA kósheri qozǵalmaytuǵın esaplaw sistemasynda, al ekinshi aylanıs OB kósheri qozǵalmaytuǵın (bunda da biz qarap atırǵan momentte) basqa esaplaw sistemasynda qaraladı. Aylanbalı qozǵalıslardı qosıw eki aylanıstı qosıw kanday qozǵalısqı alıp keledi? degen sorawǵa juwap beredi. Bul máselege juwap beriw ushın sol OA hám OB kósherleri bir biri menen kesilisetuǵın jaǵdaydı qaraw menen sheklenemiz.

Bul sorawǵa juwap beriw sáykes fizikalıq mániste sızıqlı tezliklerdi qosıwǵa alıp kelineǵı. Qattı deneniń radius-vektorı \mathbf{r} bolǵan iqtıyarlı M noqati birinshi aylanıwdıń nátiyjesinde $\boldsymbol{\nu}_1 = [\boldsymbol{\omega}_1, \mathbf{r}]$ tezligine, al ekinshi aylanıwdıń (OB kósheri dögeregide) nátiyjesinde $\boldsymbol{\nu}_2 = [\boldsymbol{\omega}_2, \mathbf{r}]$ tezligine iye boladı. Nátiyjede qosındı sızıqlı tezlik

$$\boldsymbol{\nu} = \boldsymbol{\nu}_1 + \boldsymbol{\nu}_2 = [(\boldsymbol{\omega}_1 + \boldsymbol{\omega}_2)\mathbf{r}]$$

shamasına teń boladı. Eger

$$\boldsymbol{\omega} = \boldsymbol{\omega}_1 + \boldsymbol{\omega}_2 \quad (12.10)$$

vektorlıq qosındısın matematikalıq mániste jazatuǵın bolsaq, onda nátiyje

$$\boldsymbol{\nu} = [\boldsymbol{\omega} \mathbf{r}] \quad (12.11)$$


túrinde jazıldadı.

Meyli M noqatı $\boldsymbol{\omega}$ vektorı kósherde, yaǵníy $\boldsymbol{\omega}_1$ hám $\boldsymbol{\omega}_2$ vektorlarından jasalǵan parallelogrammnıń diagonalında jatqan bolsın. Bunday jaǵdayda $\boldsymbol{\nu} = 0$ Bul kósherdiń barlıq noqatlari biz qarap atrǵan momentte tmıshlıqta turadı. Bul bilayinsha túsindiriledi: usı noqatlardıń barlıǵı da birinshi aylanıwdıń bir baǵıttı, al ekinshi aylanıwdıń qarama-qarsi baǵıttı qozǵaladı. Qosındı sızıqlı tezlik nolge teń bolıp shıǵadı. Deneniń barlıq basqa noqatlari $\boldsymbol{\omega}$ vektorınıń kósheri dögeregide $\boldsymbol{\omega}$ mýyeshlik tezligi menen qozǵaladı. Deneniń qálegen noqatınıń bir zamatlıq sızıqlı tezligin (12.6)-formula menen esaplaw múnkin. Bul

qattı deneniń bir zamatlıq qosındı qozǵalısınıń OC bir zamatlıq kósheri dógergeindegi aylanıs ekenligin ańlatadı. Ulıwma aytkanda bul kósher qattı deneniń ózine salıstırǵanda da, qozǵalıs qarap atrılǵan esaplaw sistemasa qarata da úzliksiz orın almastıradi.

Solay etip **biz ω_1 hám ω_2 mýyeshlik tezliklerine iye eki aylanıwdıń bir zamatlıq aylanıw kósheri dógergeindegi $\omega = \omega_1 + \omega_2$ mýyeshlik tezligi menen aylanıwǵa qosılatuǵınlıǵın kórdik.** Waqıttań hár bir momentinde bir zamatlıq kósheri ω_1 hám ω_2 vektorlarinan dúzilgen parallelogrammnuń diagonalı boyınsha baǵitlangan. Aylınwlardı qosıw parallelogramm kaǵiydasına baǵınadı. Usınday mánistegi aylanbalı qozǵalıslardı fizikalıq qosıw matematikalıq qosıw menen birdey eken.

Joqarıda aytılǵan jaǵdaydı kórgizbeli túrde túsindiremiz. Meyli qozǵalmayıǵın 2-konustıń beti boyinsha basqa 1-konus jılıjituǵın bolsın (12-7 a hám b súwretler). Eki konustıń tóbeleri birlıq waqıtta da bir O noqatında jaylasqan bolsın. Bul qozǵalistı 1-konus óziniń menshikli kósheri OA dógergeinde bazı bir ω_1 mýyeshlik tezligi menen aylanadı. OA kósheriniń ózi basqa OV kósheriniń dógergeinde ω_2 mýyeshlik tezligi menen aylanıp konuslıq betti sızadı. Gáp usı eki aylanıstı qosıw haqqında aytılıp atır. Sırganaw joq bolǵanlıqtan OC tuvrısında jatqan barlaq noqatlar (usı tuvrınıń baǵıtında konuslar bir birine tiyedi) qozǵalmayıdı. Sonlıqtan OC urınbası 1-konustıń bir zamatlıq aylanıw kósheri bolıp tabıladi. Aylanıwdıń bir zamatlıq kósheri denede (yaǵníy 1-konusta) onıń betinde qozǵalıp orın almastıradi. Sonıń menen birge kósher keńislikte de qozǵaladı (yaǵníy 2-konustıń beti boyinsha qozǵaladı).



12-7 súwret.

Aylanıslardı qosıw procedurasın kórgizbeli túrde túsindiriwge arnalǵan súwretler.

Bazı bir juwmaqlar:

Mezanikada qattı dene dep materiallıq noqatlardıń ózgermeytuǵın ideallastırılgan sistemasa aytadı. Mezanikada materiallıq noqat haqqında gáp etkende atomlar yamasa molekulalardı názerde tutpaydı, al sol qattı deneni oyımızda jetkilikli dárejede kishi bolǵansha bóligen makroskopiyalyq bólekti túsinedi.

Sırtqı kúshlerdiń qosındısı menen sırtqı kúshlerdiń momentleriniń qosındısınıń nolge teń bolwı qattı denelerdiń teń salmaqlıqta turıw shártı bolıp tabıladi. Biraq bul eki shárt jetkilikli shártler bolıp tabılmayıdı. Sol shártler orınlanganda massalar orayıtuwrı sızıqlı hám teń ólshevli qozǵalıwı al deneniń ózi aylanıs impulsin saqlap aylanıwi mümkin.

Sorawlar:

Mezanikalıq sistemaniń erkinlik dárejesin qalay aniqlaydı?

Hár qıylı qozǵalıslardaǵı qattı deneniń erkinlik dárejelkeri qanday boladı?

Eyler mýyeshleriniń geometriyalıq aniqlaması nelerden ibarat?

Qattı deneniń tegis qozǵalısınıń tezligin ilgerilemeli hám aylanbalı qozǵalıslardıń qosındısı túrinde kórsetiwdiń múmkınhılıgınıń bar ekenligin qalay dálillewge boladı?

Bir zamatlıq aylanıw kósher degenimiz ne? Qozǵalistıń ápiwayı túrleri ushın bir zamatlıq aylanıw kósherlerge misallar keltire alasızba?

13-sanlı lekciya. Impuls momenti. Salmaq hám inerciya orayları, olardı aniqlaw usılları. Qattı deneniń inerciya orayınıń qozǵalıs nızamı. Gyugens-Shteyner teoreması. Aylanıwshi deneniń kinetikalıq energiyası. Inerciya momentlerin esaplaw

Eyler teoreması. Qattı denelerdiń ulıwmalıq qozǵalısı. Joqarida biz qattı deneniń tegis qozǵalısın qaradıq. Bunday qozǵalıs ushın Eyler teoremasınıń dara jaǵdayın qarawdı hám onı dálillewdi úyrendik. Qattı deneniń ulıwmalıq qozǵalısı ushın da Eyler teoremasın keltirip shıǵarıw hám onı dálillew tegis qozǵalıstaǵıday jollar menen ámelge asırıladı. Biz onı bilayinsha jazamız.


Eyler teoreması: Tegis qozǵalista qattı dene qálegen awhaldan basqa awhalǵa bazi bir kósher dógeregindegi bir buriwdıń nátiyjesinde alıp kelinedi.

Bul teoremanı talqılap **bir qozǵalmaytuǵın noqatqa iye qattı deneniń qálegen qozǵalısın usı noqat arqalı ótetuǵın bir zamatlıq kósher dógeregindegi aylanısh dep qarawǵa bolatuǵınlığı kóremiz. Waqittiń ótiwi menen bul bir zamatlıq kósher denede de, keńislikte de orın almastırıdı** degen juwmaqqqa kelemiz.

Endi qattı deneniń qozǵalısınıń eń ulıwmalıq jaǵdayın qaraymız. Denede ıqtıyarlı O noqatın saylap alamız. Qattı deneniń qozǵalısın O noqatınıń tezligine teń ν_0 ilgerilemeli qozǵalısqa hám usı noqat arqalı ótetuǵın bir zamatlıq kósher dógeregindegi aylanbalı qozǵalısqa jiklew múmkın. Bir zamatlıq aylanıwdiń mýyeshlik tezligi vektorın ω arqalı belgilep qattı deneniń basqa bir ıqtıyarlı A noqatınıń tezligin bilayinsha jazamız:

$$\nu = \nu_0 + [\omega \ r]. \quad (13.1)$$

Bul ańlatpada r arqalı O noqatınan A noqatına ótkerilgen radius-vektor belgilengen (13-1 súwret). Ilgerilemeli qozǵalistıń tezligi ν_0 álbette O noqatınıń saylap alıńǵan ornına górezli. Biraq **mýyeshlik tezlik ω qattı denedegi O noqatınıń qaysı orında saylap alıńǵanlıǵınan górezli emes.** Solay etip **bul noqattı qanday orında jaylasqanlıǵıń kórsetpey-aq qattı deneniń aylanıwiniń mýyeshlik tezligi haqqında aytıwǵa boladı.** Usı jaǵdaydı dálillewimiz kerek.



13-1 súwret.

Basqa bir O' noqatın ıqtıyarlı túrde saylap alamız hám qattı deneniń aylanısın usı noqatqa tiyisli etemiz. Sáykes mýyeshlik tezlikti ω' arqalı belgileymiz. Onda dáslepki A noqatınıń tezligi ν endi basqasha jazıldı:

$$\nu = \nu_{0'} + [\omega' \ r'].$$

Bul ańlatpada \mathbf{r}' arqalı O' noqatınan A noqatına ótkerilgen radius-vektor belgilengen. Gáp tek bir noqattıń tezligi haqqında bolıp atırǵanlıqtan bul ańlatpa (13.1)-ańlatpa menen sáykes keliwi kerek. Bul

$$\mathbf{v}_0 + [\boldsymbol{\omega} \mathbf{r}] = \mathbf{v}_{0'} + [\boldsymbol{\omega}' \mathbf{r}']$$

ańlatpasın beredi. Bul ańlatpaǵa $\mathbf{r}' = \mathbf{r} + \mathbf{R}$ qosındısın qoyamız (\mathbf{R} arqalı $\overrightarrow{O'O}$ vektorı belgilengen). Usınıń menen bir qatarda O noqatınıń tezligin O' noqatınıń tezligi menen onıń átirapındaǵı $\boldsymbol{\omega}'$ tezligi menen aylanıw tezligin vektorlıq qosıw arqalı alıw múmkın ekenligin díqqatqa alamız, yaǵniy

$$\mathbf{v}_0 = \mathbf{v}_{0'} + [\boldsymbol{\omega}' \mathbf{R}].$$

Usı ańlatpanı esapqa alıp

$$\mathbf{v}_{0'} + [\boldsymbol{\omega}' \mathbf{R}] + [\boldsymbol{\omega} \mathbf{r}] = \mathbf{v}_{0'} + [\boldsymbol{\omega}' (\mathbf{R} + \mathbf{r})]$$

ańlatpasın yaması

$$[\boldsymbol{\omega} \mathbf{r}] = [\boldsymbol{\omega}' \mathbf{r}]$$

teńligin alamız.

\mathbf{r} di saylap alıwdıń iqtıyarlı ekenlige baylanıshı

$$\boldsymbol{\omega} = \boldsymbol{\omega}'$$

teńliginiń orın alatuǵınlıǵı kelip shıǵadı hám biz joqarıda aytqan jaǵday usınıń menen dálillenedi.

Endi qattı deneni qozǵalmaytuǵın noqattıń dógeregine aylanadı dep esaplayıq. Usı noqattı koordinata bası O dep qabil eteyik. Usı deneniń kinetikalıq energiyası

$$E_{kin} = \frac{1}{2} \int \mathbf{v}^2 dm$$

formulasınıń járdeminde esaplanadı. Bul ańlatpadaǵı integrallaw deneniń barlıq massası boyınsha alındı. $\mathbf{v} = [\boldsymbol{\omega} \mathbf{r}]$ formulasınan paydalanıp

$$\mathbf{v}^2 = (\mathbf{v} \mathbf{v}) = ([\boldsymbol{\omega} \mathbf{r}] \mathbf{v})$$

ańlatpasın jaza alamız yaması kóbeytiwshiniń dárejesin qaytadan qoyıw arqalı

$$\mathbf{v}^2 = (\boldsymbol{\omega} [\mathbf{r} \mathbf{v}])$$

ańlatpasın alamız. $\boldsymbol{\omega}$ mýyeshlik tezliginiń shaması deneniń barlıq noqatlari ushın birdey bolǵanlıqtan

$$E_{kin} = \frac{1}{2} \boldsymbol{\omega} \int [\mathbf{r} \mathbf{v}] dm$$

yaması

$$E_{kin} = \frac{1}{2} (\mathbf{L} \boldsymbol{\omega}) \quad (13.2)$$

Bul ańlatpada \mathbf{L} arqalı deneniń O noqatına salıstırǵandaǵı impuls momenti belgilengen.

Ulıwma jaǵdaylarda \mathbf{L} hám $\boldsymbol{\omega}$ vektorları arasında belgili bir mýyesh boladı. Buniń durıslıǵına iseniw ushın qozǵalmaytuǵın yaması bir zamatlıq kósher dógeregine aylanatuǵın bir M materialıq noqattıń misalında iseniwge boladı. O basın usı kósher boyında alamız. Bunday jaǵdayda

$$\mathbf{L} = m[\mathbf{r} \, \mathbf{v}] = m[\mathbf{r}[\boldsymbol{\omega} \, \mathbf{r}]] = mr^2\boldsymbol{\omega} = m(\mathbf{r} \, \boldsymbol{\omega})\mathbf{r}$$

Ulıwma aytqanda sońǵı qosılıwshı nolge aylanbaydı. Sonlıqtan sol ulıwmalıq jaǵdaylarda \mathbf{L} hám $\boldsymbol{\omega}$ vektorları kollinear (baǵıtłas) emes. Eger O sıpatında M nen aylanıw kósherine túsırilgen perpendikulyardıń tiykarı alınatuǵın bolǵanda óana \mathbf{L} hám $\boldsymbol{\omega}$ vektorları kolliniar bolǵan bolar edi. Bul jaǵdayda O noqatına salıstırǵandaǵı moment \mathbf{L} aylanıs kósherine salıstırǵandaǵı momentke alıp kelinedi. Bul keyingi momentti L_x arqalı belgilep $L = L_x = I\omega$ teńliklerin jaza alamız. Bul ańlatpada I arqalı aylanıw kósherine salıstırǵandaǵı noqattıń inerciya momentti belgilengen. Solay etip keyingi (13.2)-formula

$$E_{kin} = \frac{1}{2}L_x\omega = \frac{1}{2}L\omega^2$$

formulasına ótedi. Bul sońǵı formula tek óana bir materiallıq noqat ushın durıs bolıp qoymay, tutas dene ushın da durıs boladı. Sebebi tutas deneni biz bir kósherdıń dógeregende aylanatuǵın materiallıq noqatlar sisteması dep qaray alamız. Solay etip (13.2)-formula burıń basqa usil menen alıńǵan

$$E_{kin} = \frac{1}{2}L\omega^2 = \frac{L^2}{2I}$$

formulasına ekvivalent.

Gyugens-SHteyner teoreması. Endi deneniń bir birine parallel bolǵan hár qıylı eki kósherge salıstırǵandaǵı inerciya momentleri arasındaǵı baylanısti tabamız. Bul kósherler súwret tegisligine perpendikulyar hám onı deneniń O hám A noqatlarında kesip ótedi dep boljaymız. Qısqalıq ushın sol O hám A kósherleriniń ózin kósherdeler dep esaplaymız. Bul deneni qıyalımızda dm elementar massalarına bólemiz. O hám A kósherlerinen súwrettiń tegisligine parallel etip sol kósherlerdiń birine ótkerilgen radius-vektorlardı \mathbf{r} hám \mathbf{r}' arqalı belgileymız (13-2 súwret). Bul súwrette dm elementar massası da súwrettiń tegisliginde jaylasqan. Bunday jaǵdayda $\mathbf{r}' = \mathbf{r} - \mathbf{a}$ qatnasına iye bolmız. Bul ańlatpada \mathbf{a} vektorı \overrightarrow{OA} radius-vektorın ańǵartadı. Demek

$$r'^2 = r^2 + a^2 - 2(\mathbf{a}\mathbf{r})$$

hám

$$\int r'^2 dm = \int r dm + a^2 \int dm - 2 \left(\mathbf{a} \int \mathbf{r} dm \right)$$

ańlatpalarına iye bolamız. SHep táreptegi integral A kósherine qarata I_a , al oń táreptegi birinshi integral O kósherine qarata (O kósherine salıstırǵandaǵı) inerciya momenti bolıp tabıladi. Sońǵı ingeraldı $\int \mathbf{r} dm = m\mathbf{R}_c$ túrinde jazıwǵa boladı. Bul ańlatpada \mathbf{R}_c arqalı massalar orayı C niń O kósherine salıstırǵandaǵı radius-vektori (dáliregi \mathbf{R}_c vektorı massalar radius-vektorınıń sizilmanıń tegisligine parallel bolǵan qurawshısı bolıp tabıladi). Demek

$$I_A = I_o + ma^2 - 2m(\mathbf{a}\mathbf{R}_c)$$

ańlatpası orınlı boladı eken.


Endi O kósheri deneniń massa orayı C arqalı ótedi dep boljayıq. Bunday jaǵdayda $\mathbf{R}_c = 0$ hám házır óana jazǵan formulamızdı

$$I_A = I_c + ma^2$$

túrinde jaza alamız. Bul áhmiyetli bolǵan geometriyalıq qatnasti Gyugens-SHteyner teoreması (YAkob SHteyner 1796-jılı tuwlıǵan hám 1863-jılı qaytis bolǵan shveyccariya geometri bolıp tabıladi) dep ataydı. Bul teorema boyınsha **qanday da bir kósherge salıstırǵandaǵı deneniń inerciya momenti usı deneniń massa orayı arqalı ótiwshi parallel kósherge salıstırǵandaǵı inerciya momentine ma^2 shamasın qosqanǵa teń (a arqalı kósherler arasındaǵı aralıq belgilengen).**

Hár qanday denelerdiń inerciya momentlerin esaplaw.

1. Jińishke (juqa) bir tekli sterjenniń perpendikulyar kósherge salistırǵandaǵı inerciya momenti.



13-2 súwret.
Jińishke bir tekli sterjenniń perpendikulyar kósherge salistırǵandaǵı inerciya momentin esaplawǵa arnalǵan súwret.

Meyli kósher sterjenniń shetinde jaylasqan A arqalı ótsin (13-2 súwret). Inerciya momenti $I = kml^2$. Bul ańlatpada l arqalı sterjenniń uzınlığı belgilengen. Sterjenniń orayı S massa orayı da bolıp tabıldır. Gyuygens-SHteyner teoreması boyınsha $I_A = I_C + m\left(\frac{l}{2}\right)^2$. Bul ańlatpada I_C inerciya momentin uzınlıqları $\frac{l}{2}$ hám hár qaysısınıń massası $\frac{m}{2}$ bolǵan eki sterjenniń inerciya momentleriniń qosındısı sıpatında qaraw mümkin. Demek inerciya momenti $k\frac{m}{2}\left(\frac{l}{2}\right)^2$ shamasına teń. Sonlıqtan $I_C = km\left(\frac{l}{2}\right)^2$ shamasına teń. Bul ańlatpanı aldıńǵı ańlatpaǵa qoysaq


$$kml^2 = km\left(\frac{l}{2}\right)^2 + m\left(\frac{l}{2}\right)^2$$

qatnasın alamız. Bul ańlatpadan $k = \frac{1}{3}$ teńliginiń orınlantauǵınlıǵın ańgaramız. Nátiyjede

$$I_A = \frac{1}{3}ml^2, \quad I_C = \frac{1}{12}ml^2$$

ańlatpalarına iye bolamız.

2. Tuwrı mýyeshli plastinka hám tuwrı mýyeshli parallelepiped ushin inerciya momenti (13-3 súwret).



13-3 súwret.
Tuwrı mýyeshli plastinka hám tuwrı mýyeshli parallelepiped ushin inerciya momentin esaplaw ushin arnalǵan súwret.

Meyli X hám Y koordinatalar kósherleri C plastinkanıń ortası arqalı ótetuǵın hám tareplerine parallel bolsın. Bul jaǵdayda da joqarıdaǵı kórsetilgen jaǵday siyaqlı $[I_C = \frac{1}{12}ml^2]$


$$I_x = \frac{1}{12}b^2, \quad I_y = \frac{1}{12}a^2$$

formulaların alamız. Z kósherine salistırǵandaǵı plastinkanıń inerciya momenti

$$I_z = \frac{m}{12}(a^2 + b^2)$$

formulasınıń járdeminde esaplanadi.

3. SHeksiz juqa dóńgelek saqlyna (sheńber) ushin inerciya momenti (13-4 súwret).



13-4 súwret.
SHeksiz juqa dóńgelek saqıyna
(sheńber) ushin inerciya
momentin esaplawǵa arnalǵan
súwret.

Z kósherine qarata inerciya momenti

$$I_z = mR^2$$

shamasına teń bolıwı kerek (R arqali saqıynanıň radiusı belgilengen). Biz qarap atırǵan jaǵdaydaǵı orın alǵan simmetriyaǵa baylanıslı $I_x = I_y$. Sonlıqtan

$$I_x = I_y = \frac{1}{2}mR^2$$

formulasına iye bolamız.

4. SHEKSIZ JUQA DIYWALI BAR SHARDIŃ INERCIYA MOMENTI. Dáslep massası m , koordinataları x, y, z bolǵan materiallıq noqattıň tuwrı mýyeshli koordinatalar sistemasi kósherlerine salıstırǵandaǵı inerciya momentin esaplayıq (13-5 súwrette kórsetilgen).

Bul noqattıň X, U, Z kósherlerine shekemgi qashıqlıqlarınıň kvadratları sáykes $y^2 + z^2$, $z^2 + x^2$ hám $x^2 + y^2$ qosındılarına teń. Usı kósherlerge salıstırǵandaǵı inerciya momentleri

$$\begin{aligned} I_x &= m(y^2 + z^2), \\ I_y &= m(z^2 + x^2), \\ I_z &= m(x^2 + y^2) \end{aligned}$$

shamalarına teń. Bul úsh teńlikti qosıp


$$I_x + I_y + I_z = 2m(x^2 + y^2 + z^2)$$

teńligin alamız. $x^2 + y^2 + z^2 = R^2$ ekenligin esapqa alsaq $I_x + I_y + I_z = 2\Theta$ teńligine iye bolamız. Bul ańlatpada Θ arqali massası m bolǵan materiallıq noqattıň noqatqa salıstırǵandaǵı inerciya momenti belgilengen.


Endi dáslep shardıń orayına salıstırǵandaǵı inerciya momenti Θ ni tabamız. Onıň mánisiniň $\Theta = mR^2$ shamasına teń ekenligi túsinkli. Endi shar tárizli dene ushin $I_x = I_y = I_z$ teńlikleriniň orın alatuǵınlıǵınan paydalananız hám $I_x = I_y = I_z = I$ belgilewin kabil etemiz. Nátiyjede juqa shardıń orayınan ótetüǵın kósherine salıstırǵandaǵı inerciya momenti ushin

$$I = \frac{2}{3}mR^2$$

formulasın alamız.



13-5 súwret. SHeksiz juqa diywalǵa iye shardıń inerciya momentin esaplawǵa arnalǵan súwret.



13-6 súwret. Tutas bir tekli shardıń inerciya momentin esaplawǵa arnalǵan súwret.

5. Tutas bir tekli shardıń inerciya momenti. Tutas bir tekli shardı hár qaysısınıń massası dm bolǵan sheksiz juqa qatlamlardıń jinyaǵı dep qarawǵa boladı (13-6 súwrette kórsetilgen). Bir tekli bolǵanlıqtan $dm = m \frac{dV}{V}$, al $dV = 4\pi r^2 dr$ sferalıq qatlamnıń kólemi, $V = \frac{3}{4} \pi r^3$. Joqarıda keltirilip shıǵarılǵan $I = \frac{2}{3} mR^2$ formulasın paydalanamız. Bunday jaǵdayda $dI = \frac{2}{3} dm r^2 = 2mr^4 \frac{dr}{R^3}$ ańlatpası orın aladı. Bul ańlatpanı integrallap bir tekli tutas shardıń inerciya momenti ushin tómendegidey formula alamız:

$$I = \frac{2}{5} mR^2.$$

Tutas cilindrдиń koldeneń kósherge salıstırǵanlaǵı inerciya momenti. Meyli kósher cilindrдиń ultanı argali onıń koldeneń geometriyalıq kósheri arkalı ótetugın bolsın (13-7 súwret). Aylanıw kósherenen x qashıqlığında massası dm bolǵan sheksiz kelte cilindrdi kesip alamız. Onıń inerciya momenti ushin Gyugens-SHteynner teoremasına sáykes

$$dI_A = dm \cdot x^2 + \frac{1}{4} dm \cdot R^2,$$

al barlıq cilindrдиń inerciya momenti ushin


$$I_A = \int x^2 dm + \frac{1}{4} R^2 \int dm$$

ańlatpaların jaza alamız. Oń táreptegi birinshi qosılıwshı formallıq jaqtan bir tekli sheksiz juqa cilindr ushin alıńǵan ańlatpaǵa sáykes keledi. Sonlıqtan bul qosılıwshınıń mánisi $\frac{1}{3} ml^2$ shamasına teń. Ekinshi qosılıwshı $\frac{1}{4} mR^2$ shamasına teń. Demek


$$I_A = \frac{1}{3} ml^2 + \frac{1}{4} mR^2$$

formulasın alamız. $R \rightarrow 0$ sheginde alıńǵan formulalar sheksiz kishi sterjen ushin alıńǵan formulalarǵa ótedi.

13-7 súwret. Tutas cilindrдиń koldeneń kósherge salıstırǵandaǵı inerciya momentin esaplaw ushin arnalǵan súwret.



Tómende hár qıylı formalarǵa iye deneler ushın inerciya momentleriniń shamaları ingliz tilinde berilgen:



Aylanıwshı qattı denelerdiń kinetikalıq energiyası. Materiallıq noqattıń qozǵalısı menen qattı deneniń qozǵalmaytuǵın qozǵalısızı arasındań uqsasılıqtıń bar ekenligin basqa da máselelerdi sheshkenle aykın túrde kórinedi. Eger materiallıq noqat sheńber boyinsha qozǵalatuǵın bolsa, onda dφ múyeshine burılǵanda orınlantuǵın elementar jumistiń mánisi

$$dA = F ds = Fr d\varphi = M d\varphi$$

shamasına teń boladı. Eger biz qattı deneni ω múyeshlik tezligi menen aylanatuǵın materiallıq noqatlardıń sistemsi dep karaytuǵın bolsaq, tap usınday ańlatpa alındı. Ishki kúshler esapqa alınbaydı, sebebi bul jaǵdayda olar jumıs islemeydi. Demek qozǵalmaytuǵın kósherdiń dögeregide aylanatuǵın qattı deneler ushın

$$dA = M d\varphi$$

formulasına iye bolamız. Kúsh momentiniń momentiniń orın sırtqı kúshlerdiń momenti, al sızıqlı orın almastırıwdıń orın múyeshlik orın almastırıw iyeleydi.

Aylanıwshı kattı deneniń kinetikalıq energiyası

$$K = \frac{1}{2} \sum mv^2 = \frac{1}{2} \sum m(\omega r)^2 = \frac{\omega^2}{2} \sum mr^2 = \frac{1}{2} I \omega^2 = L^2 / 2I$$

ańlatpası túrinde beriledi. Bul ańlatpa materiallıq nokat ushın jazılǵan kinetikalıq energiyaniń ańlatpasın eske túsiredi.

Joqarıda keltirilgen ańlatpadan aylanıwshı materiallıq noqattıń kinetikalıq energiyası ushın jazılǵan ańlatpanı alıw ushın

$$m \rightarrow I, \quad v \rightarrow \omega, \quad p \rightarrow L$$


almastırıwların orınlawımız kerek.

Biz joqarıda algan nátiyjelerimizdi qaytadan, aylanıwǵa alıp keletügen kúshtiń jumısı sıpatında qarap shıǵamız. Qattı dene jılıjmayıtuǵın OO' kósheriniń dögeregine aylanıp φ múyeshine burılǵandaǵı kúshler momenti M niń islegen jumısın aniqlayıq (13-2 súwrette kórsetilgen). Qattı denege \mathbf{f} kúshi túsirlisin. Bul kúsh ózi túsirilgen traektoriyaǵa urınba baǵıtında baǵıtlanǵan, al OO' kósherine salıstırǵandaǵı momenti $\mathbf{M} = \mathbf{f}r$ bolsın.

Dene $\Delta\varphi$ múyeshine burılǵanda kúsh túsirilgen A noqati Δs doğası uzınlığına jılıjydi. Sonda \mathbf{f} kúshiniń islegen jumısı $\Delta A = f \cdot \Delta s$ shamasına teń boladı. $\Delta s = r \cdot \Delta\varphi$. Demek

$$\Delta A = \mathbf{f} \cdot r \cdot \Delta\varphi$$

formulasın alamız. Óz gezeginde $\mathbf{f}r = \mathbf{M}$ bolǵanlıqtan $\Delta A = M \cdot \Delta\varphi$. Solay etip dene $\Delta\varphi$ múyeshine burılǵanda islengen jumıs san jaǵınan kúsh momenti menen buralıw múyeshiniń kóbeymesine teń bolatuǵınlıǵıń kóremiz.



13-8 súwret.
Aylanıwǵa alıp keletügen
kúshtiń jumısı.

Eger \mathbf{M} turaqlı shama bolatuǵın bolsa dene shekli φ múyeshine burılǵanda islenetuǵın jumısı

$$A = \mu \cdot \varphi$$

shamasına teń boladı.

Endi berilgen ω múyeshlik tezligi menen qozǵalmayıtuǵın kósher dögeregine aylanatuǵın qattı deneni qarayıq. Onıń i –elementiniń kinetikalıq energiyası

$$\Delta E_{kin} = \frac{\Delta m_i v_i^2}{2}$$

shamasına teń boladı. Bul ańlatpada Δm_i arqalı deneniń i –elementiniń massası, v_i arqalı sızıqlıq tezligi belgilengen. $v_i = r_i \omega$ bolǵanlıqtan

$$\Delta E_{kin} = \frac{\Delta m_i r_i^2 \omega^2}{2}$$

formulasın alamız. Al qattı deneniń aylanbalı qozǵálısınıń kinetikalıq energiyası onıń jeke elementleriniń kinetikalıq energiyalarınıń qosındısına teń:

$$\Delta E_{kin} = \sum \frac{\Delta m_i r_i^2 \omega^2}{2} = \frac{\omega^2}{2} \sum \Delta m_i r_i^2.$$

Óz gezeshinde $\sum \Delta m_i r_i^2 = I$ bolǵanlıqtan kinetikalıq energiya ushın eń aqırında

$$\Delta E_{kin} = \frac{I \omega^2}{2}$$

formulasına iye bolamız.


Demek qozǵalmaytuǵın kósher dóberegeinde aylanıwshı qattı deneniń kinetikalıq enerjiyasınıń formulası materiallıq noqattıń ilgerilemeli qozǵalısınıń kinetikalıq enerjiyasınıń formulasına uqsas eken. Ilgerilemeli qozǵalistaǵı massa m niń ornın aylanbalı qozǵalistä inerciya momenti I diń mánisi keledi.

Giroskop. Erkin giroskoptıń qozǵalısı. Aylanıp turǵan qattı deneniń aylanıw kósheriniń baǵıtın saqlaw qásiyeti, sonday-aq sırttan tásir túsirlgende deneniń kósheri tárepinen tirewege tásir etiwshi kúshlerdiń ózgeriwi hár qıylı texnikalıq maqsetler ushin keńnen paydalanyladi. **Texnikada qollanılatuǵın joqarı tezlik penen aylanatuǵın simmetriyalı denelerde ádette giroskop (zırıldawiq) dep ataydı** (13-8 súwret). Kóphsilik jaǵdaylarda giroskop dep aylanıw kósheri keńislikte baǵıtın ózgertetuǵın aylanıp turiwshı qattı denege aytamız (giroskop sózi aylanbalı qozǵalisti anıqlawshı ásbap mánisin beredi). Giroskoplardıń tez aylanıwına baylanıslı bolǵan barlıq fizikalıq qubılıslar **giroskoplıq qubılıslar** dep ataladı.


Geometriyalıq kósherge salıstırǵanda simmetriyaǵa iye giroskoplar simmetriyalıq giroskoplar dep ataladı. Bul kósherdi **geometriyalıq kósher** yamasa **giroskop figurasınıń kósher** dep ataydı. Fizika iliminde simmetriyalıq hám simmetriyalıq emes giroskoplar teoriyası bar. Solardıń ishinde simmetriyalıq giroskoplar teoriyası ápiwayı mazmunǵa iye.

Ádette giroskoptıń keminde bir noqati bekitilgen boladı. Bul noqatti giroskoptıń **súyeniw noqati** (tirew nokati) dep ataymız. Uliwma jaǵdayda súyeniw noqati dep atalıwı ushin qozǵalis usı noqatqa salıstırǵanda qaralıwı kerek.

Giroskop keńislikte erkin türde qozǵalıwı ushin **kardan asıwi** kerek (13-9 súwret).



13-8 súwret. Qattı deneniń ulıwmalıq qozǵalısın izertlewge arnalǵan sxema.



13-9 súwret. Kardan asıwındaǵı giroskop.

Eyler teoremasına muwapiq qozǵalmaytuǵın O súyewi (tirewi) bolǵandaǵı qozǵalisti usı noqat arqali ótiwshi bir zamatlıq kósher dóberegeidegi qozǵalıs dep qarawǵa boladı. ω arqali giroskoptıń bir zamatlıq aylanıw tezligin belgileymiz. O noqatuna salıstırǵandaǵı impuls momenti L arqali belgilensin. Simmetriyalı giroskop ushin ω hám L vektorları arasındaǵı baylanıstı tabamız. Eger ω giroskop figuraśi kósheri baǵıtında yamasa oǵan perpendikulyar bolsa bul eki vektor (L hám ω) óz-ara parallel. Bul jaǵdaydıń durıs ekenligine ańsat türde kóz jetkeriwge boladı. Giroskop denesin oyımızda birdey bolǵan hám giroskop figuraśi kósherine salıstırǵanda simmetriyalı jaylasqan materiallıq noqatlar juplarına bólemiz. Usınday jup noqatlardıń O noqatına salıstırǵandaǵı impuls momenti (13-10 súwret)

$$dL = dm[\mathbf{r}_1 \mathbf{v}_1] + dm[\mathbf{r}_2 \mathbf{v}_2].$$


Bul ańlatpada dm arqali hár bir noqattıń massası belgilengen. Eger giroskop óz figuraśiniń kósheriniń dóberegeinde aylanatuǵın bolsa, ogda \mathbf{v}_1 hám \mathbf{v}_2 tezlikleri óz ara teń hám baǵıtları boyinsha qarama-qarsı boladı. Bul jaǵdayda

$$dL = dm[\mathbf{v}_2(\mathbf{r}_2 - \mathbf{r}_1)].$$


ν_2 hám $\mathbf{r}_2 - \mathbf{r}_1$ vektorları aylanıw kósherine perpendikulyar. Sonlıqtan $d\mathbf{L}$ vektorı hám sonıń menen birge giroskoptıń óziniń impuls momenti \mathbf{L} aylanıw kósheriniń baǵıtı menen baǵıtłas. SHaması boyinsha \mathbf{L} aylanıw kósherine salıstırǵandaǵı impuls momentine teń. Sonlıqtan $\mathbf{L} = I_{\parallel} \boldsymbol{\omega}$. Bul ańlatpada I_{\parallel} arqalı giroskoptıń figurasınıń kósherine salıstırǵandaǵı inerciya momenti belgilengen. Eger giroskop óz figurasınıń kósherine perpendikulyar kóshere dögeregide aylanatuǵın bolsa $\nu_2 = \nu_1$ teńligi orınlanaǵı. Sonlıqtan

$$d\mathbf{L} = dm[\nu_2(\mathbf{r}_2 + \mathbf{r}_1)]$$


teńligine iye bolamız. Bul ańlatpada $d\mathbf{L}$ menen \mathbf{L} vektorlarınıń aylanıw kósheriniń baǵıtında baǵıtlanǵanlıǵı kórinip tur. Qala berse $\mathbf{L} = I_{\perp} \boldsymbol{\omega}$. bul ańlatpada I_{\perp} arqalı giroskoptıń figurasına perpendikulyar kósherge salıstırǵandaǵı inerciya momenti belgilengen.



13-10 súwret. Giroskoptıń kósheri menen aylanıw kósheri óz-ara parallel bolǵan jaǵday.



13-11 súwret.



13-12 súwret. Giroskoptıń kósheri menen aylanıw kósheri óz-ara perpendikulyar bolǵan jaǵday.

Al giroskoptıń figurası iqtıyarlı kóshere dögeregide aylanatuǵın bolsa $\boldsymbol{\omega}$ vektorıń giroskop kósherine parallel bolǵan $\boldsymbol{\omega}_{\parallel}$ hám perpendikulyar $\boldsymbol{\omega}_{\perp}$ bolǵan eki qurawshiǵa jikleymiz (13-11 súwrette kórsetilgen). Anıqlama boyinsha impuls momenti giroskoptı qurawshı materiallıq noqatlardıń sızıqlı tezlikleri arqalı ańlatılıdı. Óz gezeginde bul tezlikler giroskoptıń hámme noqatlarında birdey mániske iye bolǵan müyeshlik tezlik vektorı $\boldsymbol{\omega}$ arqalı esaplanadı. Demek \mathbf{L} vektorı $\boldsymbol{\omega}$ vektorınıń járdeminde anıqlanadı eken. Olay bolsa

$\mathbf{L} = \mathbf{L}(\boldsymbol{\omega}) = \mathbf{L}(\boldsymbol{\omega}_{\parallel} + \boldsymbol{\omega}_{\perp})$ ańlatpasın jazamız yamasa joqarıda aytılǵan sızıqlılıqtı basshılıqqa alsaq

$$\mathbf{L}(\boldsymbol{\omega}) = \mathbf{L}(\boldsymbol{\omega}_{\parallel}) + \mathbf{L}(\boldsymbol{\omega}_{\perp})$$

formulasına iye bolamız. Eger giroskop óz figurasınıń átirapında $\boldsymbol{\omega}_{\parallel}$ jiyiligi menen aylansa $\mathbf{L}(\boldsymbol{\omega}_{\parallel})$ funkciyası giroskoptıń impuls momentine teń bolǵan bolar edi. Demek $\mathbf{L}(\boldsymbol{\omega}_{\parallel}) = \mathbf{I}_{\parallel}\boldsymbol{\omega}_{\parallel}$. Tap sol sıyaqlı $\mathbf{L}(\boldsymbol{\omega}_{\perp}) = \mathbf{I}_{\perp}\boldsymbol{\omega}_{\perp}$. Nátiyjede

$$\mathbf{L} = \mathbf{I}_{\parallel}\boldsymbol{\omega}_{\parallel} + \mathbf{I}_{\perp}\boldsymbol{\omega}_{\perp}$$

teńligine iye bolamız. Bul formulani paydalaniп eger $\boldsymbol{\omega}$ vektorı belgili bolsa \mathbf{L} vektorınıń shamasın 13-11 súwrette berilgen sxemadan ańsat tabiwǵa boladı. Sol Sxemada \mathbf{L} , $\boldsymbol{\omega}$ vektorlarınıń hám giroskoptıń kósherińiń bir tegislikte jatatuǵınlıǵı kórinip tur. Biraq ulıwma jaǵdaylarda \mathbf{L} hám $\boldsymbol{\omega}$ vektorlarınıń baǵıtları bir birine sáykes kelmeydi.

Eger joqarida keltirigen $K = E_{kin} = \frac{1}{2}(\mathbf{L}\boldsymbol{\omega})$ formulasınan paydalanatuǵın bolsaq, onda $\mathbf{L} = \mathbf{I}_{\parallel}\boldsymbol{\omega}_{\parallel} + \mathbf{I}_{\perp}\boldsymbol{\omega}_{\perp}$ formulasınan aylanıp turǵan giroskoptıń kinetikalıq energiyası ushın tómendegidey eki ańlatpa alamız:

$$E_{kin} = \frac{1}{2}(I_{\perp}\boldsymbol{\omega}_{\perp}^2 + I_{\parallel}\boldsymbol{\omega}_{\parallel}^2) = \frac{1}{2}\left(\frac{L_{\perp}^2}{I_{\perp}} + \frac{L_{\parallel}^2}{I_{\parallel}}\right).$$

Demek **simmetriyalıq giroskoptıń kinetikalıq energiyası eki aylanıwshi qozǵalıstiń kinetikalıq energiyalarınıń qosındısınan turadı eken: birinshi aylanıwshi qozǵalıs figura kósheri dóberegindegi, al ekinshisi oǵan perpendikulyar kósher dóberegindegi qozǵalıs bolıp tabıladı.**

Ámelde (ádette) giroskoplar barlıq waqıtta ózleriniń figurasınıń kósheri dóbereginde tez aylanırlıdı. Bul tez aylanısqı salıstırǵanda anıw yamasa minaw sebeptiń saldarınan payda bolatuǵın perpendikulyar kósherdiń átirapındaǵı aylanıs barlıq waqıtta áste aqırınlıq penen boladı. Bunday jaǵdayda \mathbf{L} hám $\boldsymbol{\omega}$ vektorlarınıń baǵıtları arasındaǵı ayırma júdá kishi boladı. Usı baǵıttıń ekewi de giroskoptıń kósherińiń baǵıtına derlik sáykes keledi.

Giroskoptıń figurasınıń kósherińiń oń baǵıtı retinde mýyeshlik tezlik $\boldsymbol{\omega}$ vektorınıń baǵıtı menen sáykes keletuǵın yamasa (durısırığı) onıń menen súyır mýyesh jasaytuǵın baǵıttı aladı. Eger tirew noqatı O dan giroskoptıń oń baǵıtına qaray baǵıtlanǵan bir birlik uzınlıqtıǵı OS kesindisin júrgizetuǵın bolsaq, onda bul kesindiniń aqırı bolǵan S noqatı **giroskoptıń tóbesi** dep ataladı. Eger giroskoptıń tóbesiniń qozǵalısı hám figura kósheri dóberegindegi aylanısınıń mýyeshlik tezligi belgili bolsa, onda giroskoptıń qozǵalısı tolıq anıqlanǵan dep esaplanadı. Sonlıqtan **giroskoplar teoriyasınıń tiykarǵı máselesi giroskoptıń tóbesiniń qozǵalısın hám figuraniń kósheri átirapındaǵı onıń aylanıwshi qozǵalısınıń mýyeshlik tezligin tabıwdan ibarat boladı.**

Giroskoptıń teoriyası joqarida gáp etilgen tolıǵı menen momentler teńlemesine tiykarlanǵan:

$$\mathbf{L} = \mathbf{M}.$$




\mathbf{L} hám \mathbf{M} momentleri giroskoptıń tirew noqatı O óga salıstırǵanda alındı. Eger sırtqı kúshler momenti \mathbf{M} nolge teń bolsa giroskop **erkin giroskop** dep ataladı. Erkin giroskop ushın $\mathbf{L} = 0$ hám usıǵan sáykes

$$\mathbf{L} = \mathbf{L}_{\parallel}\boldsymbol{\omega}_{\parallel} + \mathbf{L}_{\perp}\boldsymbol{\omega}_{\perp} = const$$

teńlemesiniń orınlı bolatuǵınlıǵın kóremiz. Bul teńleme giroskoptıń impuls momentiniń saqlanatuǵınlıǵın ańlatadi. Endi alıngan teńlemege energiyaniń saqlanıw nızamı bolǵan $E_{kin} \equiv \frac{1}{2}(\mathbf{L}\omega) = \frac{1}{2}(I_{\perp}\omega_{\perp}^2 + I_{\parallel}\omega_{\parallel}^2) = const$ ańlatpasın biriktiriw kerek. Bul ańlatpa da momentler teńlemesi $\dot{\mathbf{L}} = \mathbf{M}$ formulasınıń nátiyjesi bolıp tabıladi. Eger \mathbf{L} ushın házir ógana alıngan teńlemenı kvadratqa kótersek, onda

$$I_{\parallel}^2\omega_{\parallel}^2 + I_{\perp}^2\omega_{\perp}^2 = const$$

ańlatpasın alamız. Usı teńlemeden hám usı teńlemenıń aldındıǵı teńlemeden minaday juwmaq shıgaramız: **erkin giroskop qozǵalǵanda ω_{\parallel} hám ω_{\perp} vektorlarınıń uzınlıqları turaqlı bolıp qaladı.** Usınıń menen birge **impuls momentiniń eki qurawshısı bolǵan $L_{\parallel} = I_{\parallel}\omega_{\parallel}$ hám $I_{\perp} = L_{\perp}\omega_{\perp}$ shamaları da turaqlı bolıp kaladı.** Demek L hám ω vektorları arasında míyesh te turaqlı mániske iye boladı. L_{\parallel} hám I_{\perp} shamalarınıń turaqlı bolıp qalatuǵınlıǵınan **L vektorınıń baǵıtı menen giroskoptıń figurasınıń kósheri arasında míyeshtiń de turaqlı bolatuǵınlıǵı kelip shıgadı.** Waqtıń hár bir momentinde giroskop figurasınıń kósheri bir zamatlıq kósher dögeregine ω míyeshlik tezligi menen aylanadı. Al joqarida kórgenimizdey ω hám L vektorları giroskop figurasınıń kósheri menen bir tegislikte jatadı. L vektorı keńislikte óziniń baǵıtın ózgerissiz saqlığınlıqtan bir zamatlıq kósher usı ózgermeytuǵın baǵıt dögeregine sol ω míyeshlik tezligi menen aylanadı. Bul aytilǵanlardıń barlıǵı erkin giroskoptıń aylanıwshı qozǵalısınıń 13-11 hám 13-13 súwretlerde kórsetilgendey kartinalarına alıp keledi:




13-13 súwret. Giroskoptıń precessiyası.

Hár bir waqt momentindegi erkin giroskoptıń aylanıwı súyeniw noqatı arqalı ótiwshi bir zamatlıq kósher dögeregine aylanıw bolıp tabıladi. Waqtıń ótiwi menen bir zamatlıq kósher hám L vektorı denedegi orın ózgertedi jáne giroskop figura kósheri dögeregine ω míyeshlik tezligi menen konuslıq bet sizadı. Keńisliktegi L vektorınıń baǵıtı turaqlı bolıp qaladı. Giroskoptıń figurasınıń kósheri hám bir zamatlıq kósher usı baǵıt dögeregine sol míyeshlik tezlik penen teń ólshemli qozǵaladı. Usınday qozǵalıs giroskoptıń precessiyası (giroskoptıń erkin precessiyası) **dep ataydı** (13-13 súwret).

Sırtqı kúshlerdiń tasirindegi giroskop. Juwıq teoriya. Giroskoptıń qozǵalısınıń eń qızıqtı túri **májbúriy precessiya** bolıp tabıladi. Bunday májbúriy precessiya sırtqı kúshlerdiń tásirinde júzege keledi. Onı ańsat baqlaw mümkin bolǵan qurılıstıń sxeması 13-14 súwrette keltirilgen. Bul giroskop ulıwmalıq kósherge erkin túrde otırǵızılǵan eki maxovikten turadı. Giroskop tek óz figurasınıń kósheri OZ átirapında ógana emes, al vertikal hám gorizont baǵıtındağı OY hám OX kósherleri dögeregine de aylanatuǵın qılıp soǵılǵan.

Bunday giroskop haqqında gáp etkende ol **úsh erkinlik dárejesine** iye dep aytadı. Giroskop figurasınıń kósheriniń qanday da bir A noqatına turaqlı \mathbf{F} kúshin túsiremiz (mísalı bul noqatqa salmaǵı P bolǵan júk ildiremiz). Maxovikler aylanbay turǵan waqtta ádettegi qubılıs orın aladi: júktiń salmaǵınıń tásirinde oń maxovik tómenge qaray túse baslaydı, al shep táreptegi maxovik kóteriledi.



13-14 súwret.
Ulıwmalıq
kósherge
otırǵızılgan eki
maxovikke iye
giroskop.

Eger maxovikler bir tárepke qaray aldın ala aylandırılgan bolsa, onda qozǵalıs pútkilley basqasha kóriniske iye boladı. Bul jaǵdayda oń táreptegi maxovik tómenge qaray qozǵalmayıdı, al OY vertikal kósheri dógereginde turaqlı tezlik penen áste aqırın aylana baslaydı. Bunday aylanısti **májbúriy precessiya** dep ataymız. Bunday májbúriy precessiya **giroskoptıń juwiq teoriyası** tiykarında ańsat túsindiriledi.

Ádette tájiriybeler qoyıwshilar yamasa izrtlewshiler giroskoplardı olardıń figuraları kósherleriniń dógereginde tez aylandırıwǵa tırıсадı. Biraq basqa da sebeplerdiń nátiyjesinde giroskop perpendikulyar kósher dógereginde de aylana baslaydı. Tek giroskoplıq effektlerge tiyisli bolǵan effektler usınday qosımsa aylanıslar giroskop figurası kósheri dógeregindegi aylanısqı salıstrıǵanda júdá ástelik penen bolǵanda jaqsı baqlanadı. Juwiq teoriyada sol qosımsa aylanıslar esapqa alınbaydı. Joqarıda alıngan $\mathbf{L} = \mathbf{L}_{\parallel} \boldsymbol{\omega}_{\parallel} + \mathbf{L}_{\perp} \boldsymbol{\omega}_{\perp} = \text{const}$ formulasıńan ekinshi qosılıwshını taslap, nátiyjede

$$\mathbf{L} \approx \mathbf{L}_{\parallel} \boldsymbol{\omega}_{\parallel} \approx \mathbf{L}_{\perp} \boldsymbol{\omega}_{\perp}$$

ańlatpasına iye bolamız. Bunday juwiqlawda $\boldsymbol{\omega}$ hám \mathbf{L} vektorları bir birinen baǵıtları boyınsha ayrılmayıdı, olardıń ekewi de giroskoptıń figurası kósheri baǵıtında baǵıtlanǵan. Sonlıqtan onıń figurası kósheriniń qozǵalısı menen baylanıshı $\mathbf{L} = \mathbf{M}$ túrindegi teńleme menen táriyiplengen \mathbf{L} vektorınıń baǵıtınıń ózgerisi boyınsha gáp etiw mümkin. Eger \mathbf{L} di radius-vektor dep qarasaq, onda \mathbf{L} tuwındısı geometriyalıq jaqtan \mathbf{L} vektorınıń ushınıń qozǵalıs tezligine teń boladı. Sırtqı kúsh \mathbf{F} ti giroskoptıń figurasınıń kósherine túsirilgen dep esaplaymız. Bul kúshtiń momenti $\mathbf{M} = [\mathbf{a} \mathbf{F}]$ shamasına teń (\mathbf{a} arqali giroskoptıń tirew noqatınan \mathbf{F} kúshi túsirilgen noqatqa shekemgi aralıq belgilengen). $\mathbf{L} = \mathbf{M}$ teńlemesine sáykes "tezlik" vektorı \mathbf{L} giroskoptıń figurasınıń kósheri Z ke perpendikulyar. Usınday kúsh momenti tek \mathbf{L} vektorınıń baǵıtın ózgertip, onıń uzınlıǵıń ózgerte almaydı. Demek eger sırtqı kúshtiń shaması \mathbf{F} turaqlı bolsa, onda \mathbf{L} vektorı hám sonıń menen birge giroskoptıń kósheri OY kósheri dógereginde teń ólshevli aylanıwı kerek. Bul aylanıw **májbúriy precessiya** bolıp tabıladı. Bul misaldaǵı precesiyaniń müyeshlik tezligi vektorı (onı $\boldsymbol{\Omega}$ arqali belnileyimiz) OY kósherine parallel.

Eger 13-14 súwrettegi maxoviklerdiń birewin bir tárepke, al ekinhisin tap sonday tezlik penen qarma-qarsı tárepke qaray aylandırısaq, onda hesh qanday precessiya júzege kelmeydi. Bul jaǵdayda $\mathbf{L} = 0$ hám júktiń salmaǵı P niń tásirinde giroskop gorizont

bağıtındaǵı OX kósheriniń dógereginde maxovikler aylanbay turǵan waqıttaǵıday bolıp bağıtin buradı.

Endi Ω vektorınıń uzınlıǵın tabamız. L vektorı tek precessiyanıń müyeshlik tezligi Ω shaması menen aylaniwdıń saldarınan ózgeredi. Onıń ushiniń sızıqlı tezligi ushin, yaǵniy L tuwındısı ushin $L = [\Omega L]$ ańlatpasın jazıwǵa boladı. Sonlıqtan $L = M$ qatnası minanı beredi:

$$[\Omega L] = M.$$

Bul teńleme járdeminde precessiyanıń müyeshlik tezligi Ω ni tabıwǵa boladı. Biz qaraǵan mísalda Ω vektorı giroskoptıń figurasınıń kósherine perpendikulyar. Sonlıqtan:

$$\Omega = \frac{M}{L} = \frac{M}{L_{\parallel} \omega}$$

Giroskoptıń figurasınıń kósheri precessiya orın alatuǵın kósherge qaray eńkeygen jaǵdayda da (buniń ulıwmalıq jaǵday ekenligin ańgaramız) Ω vektorın ańsat tabıwǵa boladı. Buniń ushin $[\Omega L] = M$ türindegi teńlemege $M = [aF] = a[sF]$ ańlatpasın qoyamız (s arqalı giroskoptıń kósheriniń boyındaǵı birlik vektor belgilengen). Juwiq teoriya L vektorınıń hám giroskoptıń kósheriniń baǵıtlarındaǵı ayırmalardı esapqa almaytuǵın bolǵanlıqtan $L = Ls$ ańlatpasın jaza alamız. Usınıń nátiyjesinde biz izlep atrǵan ańlatpa

$$L[\Omega s] = a[sF]$$

túrine túrlenedi. Bunnan

$$\Omega = -\frac{a}{L} F = -\frac{a}{I_{\parallel} \omega_{\parallel}} F$$

ańlatpasına iye bolamız.

Joqarıda aytılǵan gáplerdiń barlıǵı $\Omega \ll \omega$ bolǵan jaǵday, yaǵniy tez aylanatuǵın giroskop ushin durıs boladı. *Eger giroskoptıń figurası átirapındaǵı aylaniw tezligi ω oǵan perpendikulyar bolǵan kósher dögeregindegi aylaniw tezligi ω_{\perp} shamasınan júdá úlken bolsa, onda giroskoptıń aylaniw tez dep esaplanadı.* Dara jaǵdayda giroskoptıń óziniń figurası kósheri dögeregindegi aylaniw tezligi precessiya tezligi Ω dan júdá úlken boliwı kerek. Texnikada qollanılatuǵın giroskoplар ushin Ω niń mánisi ω niń mánisinen millionlaǵan ese kishi boladı.

Qosimshalar: Giroskoplар haqqında "Fizikalıq enciklopediyaliq sózlik" ten:

Úsh erkinlik dárejesine iye tñish aylanıp turǵan giroskoplardıń **bırinshi qásiyeti**: giroskoptıń figurasınıń kósheri dýnyalıq keńislikte óziniń dáslepki berilgen baǵıtin turaqlı etip uslap turıwǵa tırısadı. Eger usı kósher dáslep qanday da bir juldızǵa qarap baǵıtlanǵan bolsa, onda giroskoptı qálegen orıngá kóshırgende de Jer menen baylanıslı kósherlerge salıstırǵandaǵı baǵıtin ozgertip sol juldızǵa qarap baǵıtlanǵan halın saqlaydı.

Giroskoptıń **ekinshi qásiyeti** onıń kósherine giroskoptı qozǵalısqa keltiriwge baǵıtlanǵan kúsh (yamasa qos kúsh) tásır etkende baqlanadı. Usı kúshtiń tásirinde figurası kósheriniń dögereginde aylanıp turǵan giroskop kúshtiń baǵıtında emes, al usı kúshtiń baǵıtına perpendikulyar baǵıttı awısadı (bul qásiyet joqarıda aytılǵan precessiya bolıp tabıladi).

14-sanlı lekciya. Galileydiń salıstırmalıq princiń hám Galiley túrlendiriwleri

Qarap shıǵılatuǵın máseleler: Galileydiń salıstırmalıq princiń Koordinatalardı geometriyalıq jaqtan almastırıw. Hár qanday esaplaw sistemaları arasındań fizikalıq ótiwler. Inercial esaplaw sistemaları.

Koordinatalardı túrlendiriw máselesi ádette geometriyalıq másele bolıp tabıladı. Mısalı Dekart, polyar, cilindrlik, sferalıq hám basqa da koordinatalar sistemaları arasında óz-ara ótiw ápiwayı matematikaliq túrlendiriw járdeminde ámelge asırıladı.

Koordinatalardı fizikalıq túrlendiriw. Hár qıylı esaplaw sistemaları baylanısqan hár qıylı materiallıq deneler bir birine salıstrıǵanda qozǵalısta boliwi mümkin. Hár bir esaplaw sistemásında óz koordinata kósherleri júrgizilgen, al sol sistemalardıń hár qıylı noqatlarındań waqıt sol noqat penen baylanısqan saatlardiń járdeminde ólshenetüǵın bolsın. Bir birine salıstrıǵanda qozǵalısta bolatuǵın esaplaw sistemalarındań koordinatalar menen waqıt qalayınsha baylanısqan degen soraw kelip tuwadı. **Qoyılǵan sorawǵa juwaptıń tek geometriyalıq kóz-qarastiń járdeminde beriliwi mümkin emes. Bul fizikalıq másele.** Bul másele hár qıylı sistemalar arasındań salıstırmalı tezlik nolge teń bolǵanda hám sol esaplaw sistemaları arasındań fizikalıq ayırma joǵalǵanda (yaǵniy bir neshe sistemalar bir sistemaǵa aylanǵanda) ǵana geometriyalıq máselege aylanadı.

Inercial esaplaw sistemaları hám salıstırmalıq princiń. Qattı deneniń eń ápiwayı bolǵan qozǵalısı onıń ilgerilemeli teń ólshewli tuwrı sıziqlı qozǵalısı bolıp tabıladı. Usı jaǵdayǵa sáykes esaplaw sistemásınıń eń ápiwayı salıstırmalı qozǵalısı ilgerilemeli, teń ólshewli hám tuwrı sıziqlı qozǵalısı bolıp tabıladı. SHártli türde sol sistemalardıń birewin qozǵalmaytuǵın, al ekinshisin qozǵaliwshı sistema dep qabil etemiz. Hár bir sistemada dekart koordinatalar sistemasin júrgizemiz. K qozǵalmaytuǵın esaplaw sistemásındań koordinatalardı (x, y, z) dep, al qozǵaliwshı K' sistemásındań koordinatalardı (x', y', z') hárıpleri járdeminde belgileymiz. Qozǵaliwshı sistemadań shamaları qozǵalmaytuǵın sistemadań shamalar belgilengen hárıplerdiń járdeminde shtrix belgisin qosıp belgileymiz dep kelisip alamız. Endi bir birine salıstrıǵanda qozǵaliwshı hár bir esaplaw sistemásında fizikalıq qubılıslar qalay júredi degen áhmiyetli sorawǵa juwap beriwimiz kerek.

Bul sorawǵa juwap beriwimiz ushın sol esaplaw sistemalarındań fizikalıq qubılıslardıń ótiwin úyreniiwimiz kerek. Kóp waqtlardan beri Jerdiń betine salıstırıǵanda teń ólshewli tuwrı sıziqlı qozǵalatuǵın koordinatalarǵa salıstırıǵandań mexanikaliq qubılıslardıń ótiw izbe-izligi boyınsha sol qozǵalıs haqqında hesh nárseni aytıwǵa bolmaytuǵınlığı málım boldı. Jaǵaǵa salıstırıǵanda tinish qozǵalatuǵın korabldıń kabinaları ishinde mexanikaliq processler jaǵadaǵıday bolıp ótedi. Al, eger Jer betinde anıǵıraq tájiriybeler ótkerilse Jer betiniń juldızlarǵa salıstırıǵandań qozǵalısınıń bar ekenligi júzege keledi (mısalı Fuko mayatnigi menen ótkerilgen tájiriybe). Biraq bul jaǵdayda Jer betiniń juldızlarǵa salıstırıǵandań tezligi emes, al tezleniwi anıqlanadı. Al **kóp sandaǵı tájiriybeler qozǵalmaytuǵın juldızlarǵa salıstırıǵanda, yaǵniy bir birine salıstırıǵanda teń ólshewli tuwrı sıziq boyınsha qozǵalatuǵın barlıq esaplaw sistemalarında barlıq mexanikaliq qubılıslardıń birdey bolıp ótetüǵınlığın ayqın türde kórsetti. Usınıń menen birge tartılıs maydanın (gravitaciya maydanın) esapqa almaytuǵınday dárejede kishi (ázzi) dep esaplanadı. Bunday esaplaw sistemalarında Nyutonnıń inerciya nızamı orınlanaǵınlıqtan olardı inerciyalıq esaplaw sistemaları dep ataladı.**

Galiley tárepinen birinshi ret usınılgan barlıq inerciyalıq esaplaw sistemalarında mexanikaliq qubılıslar birdey bolıp ótedi (barlıq mexanikaliq nızamlar birdey türge iye boladı) degen tastıyıqlaw **Galileydiń salıstırmalıq princiń** dep ataladı.

Erterek waqtları kópshilik avtorlar usı máseleni túsinidirgende "Galileydiń salıstırmalıq princiń" túsiniginiń ornına "Nyuton mexanikasındań salıstırmalıq princiń" degen túsinikten paydalandy (mısalı O.D.Xvolson).

Keyinirek basqa da kópshilik, sonıń ishinde elektromagnitlik qubılıslar úyrenilgennen keyin bul principtiń qálegen qubılıs ushın orın alatuǵınlıǵı moyınlana basladı. Sonlıqtan barlıq inercial esaplaw sistemalarında barlıq fizikalıq qubılıslar birdey bolıp ótedi (barlıq fizikalıq nızamlar birdey túrge iye boladı) dep tastiyıqlaytuǵın salıstırmalıq princip arnawlı salıstırmalıq teoriyasınıń salıstırmalıq principi yamasa ápiwayı túrde salıstırmalıq principi dep atala basladı. Házırkı waqıtları bul principtiń mexanikalıq hám elektromagnit qubılısları ushın dál orınlanaǵınlıǵı kóp eksperimentler járdeminde dálillendi. Soǵan qaramastan **salıstırmalıq principi postulat bolıp tabıladı**. Sebebi ele ashılmaǵan fizikalıq nızamlar, qubılıslar kóp. Sonıń menen birge fizika ilimi qanshama rawajlanǵan sayın ele ashılmaǵan jańa mashqalalardıń payda bola beriwi sózsiz. Sonlıqtan salıstırmalıq principi barqulla postulat túrinde qala beredi.

Salıstırmalıq principi geometriyası Evklidlik bolǵan, birden-bir waqıtqa iye sheksiz kóp sanlı esaplawlar sistemaları bar degen boljawǵa tiykarlanǵan. Keńislik-waqıt boyınsha qatnaslar hár bir esaplaw sistemasında birdey, bul belgisi boyınsha koordinatalar sistemalarınıń bir birinen parqı joq. Usınday boljawdıń durıslığı kóp sanlı eksperimentlerde tastiyıqlanǵan. Tájiriýbe bunday sistemalarda Nyutonniń birinshi nızamınıń orınlanaǵınlıǵıń kórsetedi. **Sonlıqtan bunday sistemalar inerciallıq sistemalar dep ataladı. Bunday sistemalar bir birine salıstırganda teń ólshewli tuwrı sızıq boyınsha qozǵaladı.**

Biz hásız anıqlıq ushın arnawlı salıstırmalıq teoriyasınıń salıstırmalıq principi haqqında onıń avtorı A.Eynshteynniń 1905-jılı jarıq kórgen "Qozǵaliwshı deneler elektrodinamikasına" atlı maqalasınan úzindi keltiremiz:

"Usıǵan usaǵan misallar hám Jerdiń "jaqtılıq ortalığına" salıstırgandaǵı tezligin anıqlawǵa qaratılǵan sátsız trısıwlar tek mexanikada emes, al elektrodinamikada da qubılıslardıń hesh bir qásiyeti absolyut tınıshlıq túsinigine sáykes kelmeydi dep boljawǵa alıp keledi. Qala berse (birinshi dárejeli shamalar ushın dálillengenligindey) mexanikanıń teńlemeleri durıs bolatuǵın barlıq koordinatalar sistemaları ushın elektrodinamikalıq hám optikalıq nızamlar da durıs boladı. Bul boljawdı (onıń mazmunın biz bunnan bılay "salıstırmalıq principi" dep ataymız) biz tiykargá aylandırmakshımyz hám bunnan basqa usıǵan qosımla birinshi qaraǵanda qarama-qarsılıqqa iye bolıp kórinetuǵın jáne bir boljaw, atap aytqanda jaqtılıq boşlıqta onı nurlandıratuǵın deneniń qozǵalıs halinan górezsiz barlıq waqıtta da belgili bir V tezligi menen tarqaladı dep boljaymız".

Galiley túrlendiriwleri. Qozǵaliwshı koordinatalar sistemasi qozǵalmayıtuǵın koordinatalar sistemاسına salıstırganda hár bir waqt momentinde belgili bir awhalda boladı (Eskertiw: Birinshiden awhalda boladı dep aytılǵanda qozǵaliwshı koordinatalar sistemasiń keńisliktegi belgili bir orındı iyeleytuǵınlıǵı inabatqa alındı. Ekinshiden "koordinatalar sistemasi" hám "esaplaw sistemasi" túsinikleri bir mániste qollanılıp atır). Eger koordinatalar sistemalarınıń basları $t = 0$ waqt momentinde bir noqatta jaylasatuǵın bolsa, t waqıttań keyin qozǵaliwshı sistemaniń bası $x = vt$ noqatında jaylasadı. Sonlıqtan da, eger qozǵalıs tek x kósheriniń baǵıtında bolǵanda

$$x' = x - vt, \quad y' = y, \quad z' = z, \quad t' = t. \quad (1)$$


Bul formulalar Galiley túrlendiriwleri dep ataladı.

Eger shtrixları bar koordinatalar sistemasiń shtrixları joq sistemaǵa ótetüǵın bolsaq tezliktiń belgisin ózgeritwimiz kerek. Sonda


$$x = x' + vt, \quad y = y', \quad z = z', \quad t = t'. \quad (2)$$

formulaların alamız.

(2)-ańlatpa (1)-ańlatpadan teńlemelerdi sheshiw joli menen emes, al (1)-ańlatpaǵa salıstırmalıq principin qollanıw arqalı alınganlıǵına itibar beriw kerek.



1-a súwret. SHtrixlanǵan hám shtrixlanbaǵan koordinatalar sistemalarınıń bir birine salıstırǵandaǵı qozǵalısı. x hám x' kósherlerin óz-ara parallel etip alıw eń ápiwayı jaǵday bolıp tabıladı.



Origins O and O' coincide at time $t = 0 = t'$.
1-a súwret eki ólshemli jaǵday ushin kórsetilgen. Bul súwrette esaplaw sistemaları S hám S' arqalı, al tezlik u arqalı belgilengen. $t=0$ waqt momentinde O hám O' noqatları bir noqatta jaylasqan.

Koordinatalar sistemasın buriw yamasa esaplaw basın ózgertiw arqalı koordinatalar sistemasiń júdá ápiwayı túrdegi óz-ara jayǵasıwların payda etiwge boladı.

Túrlendiriw invariantları. Koordinatalardı túrlendirgende kóphilik fizikalıq shamalar ózleriniń san mánislerin ózgertiwi kerek. Máselen noqattıń keńisliktegi awhalı (x, y, z) úsh sanınıń járdeminde aniqlanadı. Álbette ekinshi sistemaǵa ótkende bul sanlardıń mánisleri ózgeredi.

Eger fizikalıq shama koordinatalardı túrlendirgende óz mánisin ózgertpese, onday shamalar saylap alıngan koordinatalar sistemalarına górezsiz bolǵan obektiv áhmiyetke iye boladı. Bunday shamalar túrlendiriw invariantları dep ataladı.

Invariant shamalar tómendegiler jollar menen tabıladı tabıladı:
Uzınlıq l eki esaplaw sistemasynda da birdey, yaǵníy

$$l = \sqrt{(x'_2 - x'_1)^2 + (y'_2 - y'_1)^2 + (z'_2 - z'_1)^2} = \sqrt{(x_2 - x_1)^2 + (y_2 - y_1)^2 + (z_2 - z_1)^2} \quad (3)$$

teńligi orınlanadı. Bulday jaǵdayda l shamasın Galiley túrlendiriwine qarata invariant shama dep ataydı. **Bunday jaǵdaydı keńisliktiń absolyutligi dep ataymız.**

Bir waqtılıq túsiniginiń absolyutligi. Galileydiń salıstırmalıq princi pi boyınsha barlıq inercial esaplaw sistemasynda waqt birdey tezlikte ótedi (yaǵníy saatlar birdey tezlikte júredi). Demek bir sistemada belgili bir waqt momentinde júz beretuǵın waqıyalar ekinshi sistemada da tap sol waqt momentlerinde júz beredi. **Bunday jaǵdaydı waqittıń absolyutligi dep ataydı.** Sonlıqtan saylap alıngan sistemadan górezsiz eki waqıyanıń bir waqıtta júz bergenligin tastiyıqlaw absolyut xarakterge iye boladı.

Waqit intervalınıń invariantlılıǵı. $t = t'$ túrlendiriw formulasınıń járdeminde waqt intervalıń túrlendiriw mýmkin. Meyli qozǵalıwshı sistemada t'_1 hám t'_2 waqt momentlerinde eki waqıya júz bersin. Usı eki waqıya arasındaǵı interval

$$\Delta t = t_2 - t_1. \quad (4)$$

Qozǵalmaytuǵın esaplaw sistemasynda bul waqıyalar $t_1 = t'_1$ hám $t_2 = t'_2$. waqt momentlerinde bolıp ótti. Sonlıqtan

$$\Delta t = t_2 - t_1 = t'_2 - t'_1 \quad (5)$$

teńliklerine iye bolamız. Demek waqıt intervalı Galiley túrlendiriwleriniń invariantı bolıp tabıladi.

Nyuton teńlemeleriniń Galiley túrlendiriwlerine qarata invariantılığı. Tezliklerdi qosıw hám tezleniwdiń invariantılığı. SHtrixları bar esaplaw sisteması qozǵalmaytuǵın shtrixlangan esaplaw sistemاسına salıstırǵanda V tezligi menen qozǵalatuǵın bolsın hám biz qarap atrǵan materiallıq noqat qozǵalatuǵın, al koordinatalar waqtqa górezliliği

$$x' = x'(t'), \quad y' = y'(t'), \quad z' = z'(t') \quad (6)$$

formulalarınıń járdeminde berilgen bolsın. Bunday jaǵdayda tezliktiń qurawshıları

$$v'_x = \frac{dx'}{dt'}, \quad v'_y = \frac{dy'}{dt'}, \quad v'_z = \frac{dz'}{dt'} \quad (7)$$

túrinde jazıldadı. Qozǵalmaytuǵın esaplaw sistemасına kelsek

$$x(t) = x'(t') + vt', \quad y(t) = y'(t'), \quad z(t) = z'(t'), \quad t = t' \quad (8)$$

al tezliktiń qurawshıları tómendegidey teńliklerdiń járdeminde beriledi:

$$\begin{aligned} v_x &= \frac{dx}{dt} = \frac{dx'}{dt} + V \frac{dt'}{dt} = \frac{dx'}{dt'} + V \frac{dt'}{dt} = v'_x + V, \\ v_y &= \frac{dy}{dt} = \frac{dy'}{dt} = \frac{dy'}{dt'}, \\ v_z &= \frac{dz}{dt} = \frac{dz'}{dt} = \frac{dz'}{dt'}, \end{aligned} \quad (9)$$

formulalarınıń járdeminde aniqlanadi.

Bul formulalar klassikalıq relyativistik emes mexanikaniń tezliklerdiń qosıw formulaları bolıp tabıladi.

Sońgi formulalar [(9)-formulalar] járdeminde biz tezleniw ushın ańlatpalar alıwımız mümkin. Olardı differentialaw arqalı hám $dt = dt'$ teńligi orınlanaǵdı dep esaplasaq

$$\frac{d^2x}{dt^2} = \frac{d^2x'}{dt'^2}, \quad \frac{d^2y}{dt^2} = \frac{d^2y'}{dt'^2}, \quad \frac{d^2z}{dt^2} = \frac{d^2z'}{dt'^2} \quad (10)$$

teńlikleriniń orın alatuǵınlıǵına iye bolamız. **Bul formulalar tezleniwdiń Galiley túrlendiriwlerine qarata invariant ekenligi kórsetedi.**

Demek Nyuton nızamları Galiley túrlendiriwlerine qarata invariant eken.

Túrlendiriw invariantları koordinatalar sistemaların saylap alıwǵa baylanıshı emes, al úyrenilip atırǵan obektlerdegi eń áhmiyetli haqıqıy qásiyetlerin táriyipleydi.

Jaqtılıq tezliginiń shekli ekenligi. Biz endi Jaqtılıq haqqındaǵı kóz-qaraslardıń rawajlanıwi, jaqtılıqtıń tezligin Rëmer tárepinen ólshew, dúnýalıq efir túsinigi, Maykelson-Morli hám Fizo tájiriybeleri, Galiley túrlendiriwleriniń sheklengenligi haqqında gáp etemiz.

Galiley túrlendiriwleriniń durıs-nadurıslıǵı eksperimentte tekserilip kóriliwi mümkin. Galiley túrlendiriwleri boyınsha alıngan tezliklerdi qosıw formulasınıń juwiq ekenligi kórsetildi. Qátelikiń tezlik joqarı bolǵan jaǵdaylarda kóp bolatuǵınlıǵı málım boldı. Bul jaǵdaylardıń barlıǵı da jaqtılıqtıń tezligin ólshew barısında aniqlandı.

Jaqtılıqtıń tezligi haqqındaǵı kóz-qaraslardıń rawajlanıwın tómendegidey faktlerdiń járdeminde sáwlelendirirw mýmkin:

Áyemgi dáwirlerdegi oyshillardıń pikirleri boyinsha:

Platon (b.e.sh. 427-347) kóriw nurları teoriyasın qolladı. Bul teoriya boyinsha kózden nurlar shıgıp, predmetlerdi barıp "barlastırıp kórip" kózge qaytip keledi hám usınıń nátiyjesinde biz kóremiz.

Demokrit (b.e.sh. 460-370) atomistlik teoriya tárepinde bolıp, onıń tálimati boyinsha kózge bólekshelerden turatuǵın jaqtılıq nurları kelip túsedı hám sonıń saldarınan kóriw sezimleri payda boladı.

Aristotel (b.e.sh. 384-322) Demokritke sáykes pikirde boldı.


Bul eki túrli kóz qaraslar Evklid (b.e.sh. 300-jıllar) tárepinen biri birine ekvivalent etildi. Ol jaqtılıqtıń tuwrı sızıqlı tarqalıw hám shaǵlısıw nızamların ashti.

Jańa fizikanıń tiykarın salıwshı Galiley (1564-1642) jaqtılıqtıń tezligi shekli dep esapladi. Tezlikti ólshew boyinsha ol qollanǵan ápiwayı usıllar durıs nátiyje bere almadı. R.Dekart (1596-1650) bolsa pútkilley basqasha kóz-qarasta boldı. Onıń pikirinshe jaqtılıq sheksiz úlken tezlik penen taralatuǵın basım.


Grimaldi (1618-1660) hám Guk (1625-1695) jaqtılıqqa tolqınlıq kóz-qarasta qaradı. Olardıń pikirinshe jaqtılıq bir tekli ortalıqtaǵı tolqınlıq qozǵalıs.

Jaqtılıqtıń tolqınlıq teoriyasınıń tiykarın salıwshı Xristian Gyuygens (1629-1695) bolıp tabıladı.

I.Nyuton (1643-1727) "áytewir oylardan gipoteza payda etpew" maqsetinde jaqtılıqtıń tábiyatı haqqında shıń kewli menen pikir aytpadı. Biraq ol jaqtılıqtıń korpuskulalıq teoriyasın ashıq türde qabil etti.



2-súwret. YUpiter hám shep tárepte onıń joldaslarınıń biri Kassini.



3-súwret. Quyash, Jer, YUpiter hám onıń joldası Ioniń bir birine salıstırǵandaǵı jaylasıwlari.

Jaqtılıqtıń tezligin Rëmer tárepinen ólshew. Jaqtılıqtıń tezligi birinshi ret 1676-jılı Olaf Rëmer (Roemer) tárepinen ólshendi. Sol waqtılarga shekem tájiriybeler YUpiter planetasınıń joldaslarınıń aylanıw dáwiriniń Jer YUpiterge jaqınlasqanda kishireyetuǵının, al Jer YUpiterden alislaǵanda úlkeyetuǵınlıǵın anıq kórsetti. 4-súwrette YUpiterdiń bir joldasınıń tutlıwdın keyingi momenti kórsetilgen. YUpiterdiń Quyash dógeregine aylanıp shıǵıw dáwiri Jerdiń Quyash dógeregine aylanıp shıǵıw dáwirinen ádewir úlken bolǵanlıǵına baylanıshı YUpiterdiń qozǵalmaydı dep esaplaymız. Meyli bazı bir t_1 momentinde YUpiterdiń joldası sayadan shıqsın hám Jerdegi baǵlawshı tárepinen $T_1 = t_1 + \frac{s_1}{c}$ waqt momentinde belgilensin. Bul jerde s_1 arqali baqlaw waqtındaǵı Jer menen joldastiń sayadan shıqqan jerine shekemgi aralıq belgilengen. YUpiterdiń joldası ekinshi ret sayadan shıqqan waqitti Jerdegi

baqlawshı $T_2 = t_2 + \frac{s_2}{c}$ waqıt momentinde baqladım dep belgilep qoyadı. Sonlıqtan Jerdegi baqlawshı YUpiterdiń joldası ushın aylaniw dawirine

$$T_{baql} = T_2 - T_1 = T_{haqlyqiy} + \frac{s_2 - s_1}{c}$$

shamasın aladı. Bul jerde $T_{haqlyqiy} = t_2 - t_1$. Demek hár qanday $s_2 - s_1$ shamalarınıń bar boliwinıń nátiyjesinde joldastıń YUpiterdi aylaniw dawiri ushın hár qılyı mánisler alındı. Biraq kóp sanlı ólshewlerdiń nátiyjesinde (Jer YUpiterge jaqınlap kiyatırǵanda alıngan mánisler "-" belgisi menen alındı hám barlıq s ler bir birin joq etedi) usı hár qıylılıqtı joq etiw mümkin.


$T_{haqlyqiy}$ shamasınıń mánisin bile otırıp tómendegi formula járdeminde jaqtılıqtıń tezligin anıqlaw mümkin:

$$c = \frac{(s_2 - s_1)}{(T_{baql} - T_{haqlyqiy})}. \quad (11)$$

s_2 hám s_1 shamaları astronomiyalıq baqlawlardan belgili.

Nátiyjede Rëmer $c = 214\,300$ km/s nátiyjesin aldı.

1727-jılı Bradley jaqtılıqtıń aberrasiyası qubilisin paydalaniw joli menen alıngan nátiyjeniń dálligini joqarılattı.



Nyutonniń jeke abirayı jaqtılıqtıń korpuskulalardıń aǵımı degen pikirdi kúsheytti. Gyuygenstiń jaqtılıqtıń tolqın ekenligi haqqındaǵı kóz-qarası tárepdarlarınıń bar boliwına qaramastan júz jıllar dawamında jaqtılıqtıń tolqın ekenligi dıqqattan sırtta qaldı. 1801-jılı YUng interferenciya principin keltirip shıgardı. Al 1818-jılı Frenel korpuskulalıq teoriyaǵa kúshli soqqı berdi. Ol jaqtılıqtıń tolqınlıq qásiyeti haqqındaǵı kóz-qarastan difrakciya máselesin sheshti. Korpuskulalıq teoriya kóz-qarasınan bul máselelerderi sheshiw mümkin emes bolıp shıqtı. Sonlıqtan 1819-jıldan keyin jaqtılıq belgili bir ortalıqta tarqalatuǵın tolqın sıpatında qarala basladı. Korpuskulalıq teoriya fizikadan waqıtsha tolıq qısıp shıgarıldı.

Báshege málím, tolqınnıń payda boliwi hám tarqaliwi ushın belgili bir tutas serpimli ortalıq kerek. Misali ses tolqınlarınıń tarqaliwi ushın hawa yamasa tutas qattı dene, suwdıń betinde payda bolǵan tolqınlardıń tarqaliwi ushın suwdıń ózi kerek. Sonlıqtan jaqtılıqtıń keńislikte tarqaliwi ushın sáykes ortalıq talap etiledi. Sol dáwirlerde dýnyanı tolıq qamtıp turatiǵın sonday ortalıq bar dep boljandı hám onı "Dúnyalıq efir" dep atadı. Usınıń nátiyjesinde derlik júz jıl dawamında sol efirdi tabıw, usı efirge salıtırganda basqa denelerdiń tezligin anıqlaw (dýnyanı tolrırip tinishlıqta turǵan efirge salıtırgandaǵı tezlikti absolyut tezlik dep atadı) fizika iliminde baslı máselelerdiń biri dep esaplandı. Al usınday efir teoriyasın dóretiwge, efir hám onıń fizikalıq qásiyetleri haqqında gipotezalar usınıwda XIX ásirdiń kóp sandaǵı belgili ilimpazları qatnasti.

Misallar keltiremiz.

1. Gerc gipotezasi: efir ózinde qozǵaliwshı deneler tárepinen tolıǵı menen alıp júriledi, sońlıqtan qozǵaliwshı dene ishindegi efirdiń tezligi usı deneniń tezligine teń.

2. Lorenc (H.A.Lorentz) gipotezasi: efir qozǵalmaydı, qozǵaliwshı deneniń ishki bólümidegi efir bul qozǵalısqa qatnaspayıdı.

3. Frenel hám Fizo gipotezasi: efirdiń bir bólimi qozǵaliwshı materiya tárepinen alıp júriledi.

4. Eynshteyn gipotezasi (O.D.Xvolson boyınsha Eynshteyn hám Plank gipotezasi) boyınsha hesh qanday efir joq.

Eynshteyn gipotezasi keyinirek payda bolǵanlıqtan (XIX ásirdiń bası) dáslepki waqıtları turǵan efirge salıstırǵandaǵı jaqtılıqtiń tezligin aniqlaw mashqalası pisip jetti. Tinish turǵan "Dúnyalıq efir" ge salıstırǵandaǵı qozǵalıs absolyut qozǵalıs bolıp tabıladi. Sonlıqtan ótken ásirdiń (XIX ásir) 70-80 jıllarına kele "Absolyut qozǵalisti", "Absolyut tezliklerdi" aniqlaw fizika ilimindegi eń áhmiyetli mashqalalarǵa aylandı.

Payda bolǵan pikirler tómendegidey:


1. Jer, basqa planetalar qozǵalmay turǵan dúnyalıq efirge salıstırǵanda qozǵaladı. Bul qozǵalıslarǵa efir tásır jasamaydı (Lorenctiń pikirin qollawshılar).

2. Qozǵaliwshı deneniń átirapındaǵı efir usı dene menen birge alıp júriledi. (Frenel tálimatın qollawshılar).


Bul máselelerdi sheshiw ushın 1881-jılı Maykelson (Michelson), 1887-jılı Maykelson Morli (Morley) menen birlikte, 1904-jılı Morli hám Miller (Miller) interferenciya qubılısun baqlawǵa tiykarlangan Jerdiń absolyut tezligin aniqlaw boyınsha tariyxıy tájiriybeler júrgizdi. Maykelson, Morli hám Millerler Lorenc gipotezasi (efirdiń qozǵalmaslığı) tiykarında Jerdiń absolyut tezligin aniqlawdı másele etip qoydı. Bul tájiriybeni ámelge asırıwdıń ideyası interferometr járdeminde biri qozǵalıs baǵıtındaǵı, ekinshisi qozǵalıs baǵıtına perpendikulyar baǵittaǵı eki joldı salıstırıw bolıp tabıladi. Interferometriń islew principi, sonıń ishinde Maykelson-Morli interferometri úlıwma fizika kursınıń "Optika" bólümide tolıq talqılanadı (5-hám 6-súwretler).

Biraq bul tariyxıy tájiriybeler kútilgen nátiyjelerdi bermedi: Orınlıqan eksperimentten Jerdiń absolyut tezligi haqqında hesh qanday nátiyjeler alınbadı. Jıldızıń barlıq máwsiminde de (barlıq baǵıtlarda da) Jerdiń "efirge" salıstırǵandaǵı tezligi birdey bolıp shıqtı.

Tájiriybeler basqa da izertlewshıler tárepinen jaqın waqıtlarǵa shekem qaytalanıp ótkerilip keldi. Lazerlardıń payda bolıwi menen tájiriybelerdiń dállığı joqarılataldı. Házirgi waqıtları "efir samalı" niń tezliginiń (eğer ol bar bolsa) $10\frac{m}{s}$ shamasınan kem ekenligi dállillendi.



5-súwret. Maykelson-Morli tájiriybesiniň sxeması hám tájiriybe ótkerilgen dúzilistiň súwreti.



6-súwret. Efirge baylanışlı bolğan koordinatlar sistemlarında Maykelskon-Morli tájiriybesiniň sxeması. Súwrette interferometrdiň efirge salıstırǵandağı awhallarınıň izbeligi kórsetilgen.

Maykelson-Morli hám "efir samalı" niň tezligin aniqlaw maqsetinde ótkerilgen keyingi tájiriybelerden tómendegidey nátiyjelerdi shıgariw mümkin:

1. Ylken massaǵa iye deneler óz átirapındağı efirdi tolıǵı menen birge qosıp alıp júredi (demek Gerc gipotezasi durıs degen sóz). Sonlıqtan usınday deneler átirapında "efir samalı" niň baqlanbawi tábiyyiy nárse.

2. Efirde qozǵaliwshı denelerdiň ólshemleri turaqlı bolıp qalmayıdı. Bul jaǵdayda Gerc gipotezasın durıs dep esaplay almaymız.

Al efirdiň bir bólimi (bir bólimi, al tolıǵı menen emes) Jer menen birge alıp júrile me? degen sorawǵa juwap beriw ushin 1860-jılı Fizo tárepinen tájiriybeler júrgizildi.

Fizo tájiriybesiniň ideyası qozǵaliwshı materiallıq denedegi (misalı suwdaǵı) jaqtılıqtıń tezligin ólshewden ibarat (7-súwret). Meyli usı ortalıqtıǵı jaqtılıqtıń tezligi $v' = \frac{c}{n}$ (n arqali ortalıqtıń sıniw kórsetkishi belgilengen) bolsın. Eger jaqtılıq tarqalatuǵın ortalıqtıń ózi v tezligi menen qozǵalatuǵın bolsa qozǵalmaytuǵın baqlawshiǵa salıstırǵandaǵı jaqtılıqtıń tezligi $v' \pm V$ shamasına teń boliwı tiyis. Bul ańlatpada + belgisi ortalıq penen jaqtılıq bir

bağıtta qozǵalatuǵın jaǵdayǵa tiyisli. Óziniń tájiriybesinde Fizo ortalıqtıń qozǵalıw baǵıtındaǵı hám bul baǵıtqa qarama-qarsı bolǵan baǵıttaǵı jaqtılıqtıń tezliklerin salistirdı.

Ortalıqtıń qozǵalıw baǵıtındaǵı ($v^{(+)}$) hám bul baǵıtqa qarama-qarsı baǵıttaǵı (v') jaqtılıqtıń tezlikleri bılay esaplanadı:

$$v^{(+)} = v' + kV, \quad v^{(-)} = kV.$$

Bul ańlatpalardaǵı k arqalı eksperimentte aniqlanıwı kerek bolǵan koefficient. Eger $k = 1$ teńligi orınlansa tezliklerdi qosıwdıń klassikalıq formulası orınlı boladı. Eger $k \neq 1$ bolıp shıqsa bul klassikalıq formula durıs nátiye bermeydi.

l arqalı suyıqlıqtaǵı jaqtılıq júrip ótetüǵın uzınlıqtı, al t_0 arqalı suyıqlıq arqalı ótken waqıttı esaplamaǵanda jaqtılıqtıń eksperimentallıq dúzilis arqalı ótetüǵın waqtın belgileymiz. Bunday jaǵdayda eki nurdıń (birewi suyıqlıqtıń qozǵalıw baǵıtında, ekinshisi oǵan qarama-qarsı) eksperimentallıq dúzilis arqalı ótiw waqtı tómendegidey ańlatpalar járdeminde esaplanadı:

$$t_1 = t_0 + \frac{1}{v' + kV}, \quad t_2 = t_0 + \frac{1}{v' - kV}.$$


Bul ańlatpaldan eki nurdıń júrisleri arasındaǵı ayırma waqıt boyınsha tómendegi formulalar boyınsha esaplanatuǵınlıǵı kelip shıǵadı:

$$\Delta t = t_2 - t_1 = \frac{2lkV}{v'^2 - k^2V^2}.$$

Interferenciyalıq jolaqlar boyınsha júrisler ayırmasın ólshep, l, v, v' shamalarınıń mánislerin qoyıp eń aqırǵı formuladan k ni aniqlaw múmkin. Fizo tájiriybesinde

$$k = q/n^2$$

teńliginiń orıń alatuǵınlıǵın kórsetken. Suw ushin siniw kórsetkishi $n = 1,3$ shamasına teń. Demek $k = 0,4$ ekenligi kelip shıǵadı. Sonlıqtan $v^{(+)} = v' + kV$ hám $v^{(-)} = v' - kV$ formulalarınan $v = v' \pm 0,4v$ ańlatpası kelip shıǵadı (klassikalıq fizika boyınsha $v = v' \pm v$ bolıp shıǵıwı kerek edi). Nátiyjede Fizo tájiriybesinde tezliklerdi qosıw ushin tezliklerdi qosıwdıń klassikalıq formulasınan paydalaniwǵa bolmaytuǵınlıǵı dálillenedi. Sonıń menen birge bul tájiriybeden qozǵalıwshı dene tárepinen efir jarım-jarti alıp júriledi degen juwmaq shıǵarıwǵa boladı hám deneler tárepinen átirapındaǵı efir tolıq alıp júriledi degen gipoteza (Gerc gipotezası) tolıǵı menen biykarlanadı.



7-súwret. Fizo tájiriybesiniń sxeması.

Fizo tájiriybesiniń juwmaqları baspadan shıqqannan keyin eki túrli pikir qaldı:

1. Efir qozǵalmaydı, yaǵníy ol materiyaniń qozǵálısına pútkaǵıly qatnaspayıdı.
2. Efir qozǵalıwshı materiya tárepinen alıp júriledi, biraq onıń tezligi qozǵalıwshı materiyaniń tezligine teń emes.

Álbette, ekinshi gipotezanı rawajlandırıw ushın efir menen qozǵalıwshı materiyani baylanıstıratuǵın qanday da bir jaǵdaydı qálidestiriw kerek boladı.

Fizo jasaǵan dáwirde bunday nátiyje tańlaniw payda etpedi. Sebebi joqarında gáp etilgenindey, Fizo tájiriybesi ótkerilmesten ádewir burın Frenel qozǵalıwshı materiya tárepinen efir tolıq alıp júrilmeytuǵınlıǵı haqqında boljaw aytqan edi. Álbette Frenel qozǵalıwshı materiya efirdi qanshama alıp júredi degen sorawǵa juwap bergen joq. Usınıń nátiyjesinde joqarında aytıp ótilgen Frenel hám Fizo gipotezası payda boldı.

Albert Eynshteyn óziniń 1920-jılı jarıq kórgen "Efir hám salistirmalıq teoriyası" maqalasında bılay dep jazadı:

"Jaqtılıqtıq qásiyetleri menen materiallıq denelerde tarqalatuǵın serpimli tolqınlar qásiyetleri arasında uqsaslıqtıń bar ekenligi anıq kóringenlikten XIX ásırkıń birinshi yarımində efir gipotezası qaytadan kúshlı túrde qollap-quwatlama basladı. Jaqtılıqtı inert massaǵa iye hám Álemdi tolıǵı menen toltrıp turatuǵın serpimli ortalıqtaǵı terbelmeli process dep qarawdiń durıslıǵı gúman payda etpedi. Oǵan qosımsha jaqtılıqtıń polaryzaciyası usı ortalıqtıń qattı denelerdiń qásiyetlerine uqsaslıǵım keltirip shıǵardı. Sebebi suyuqlıqta emes, al qattı denelerde ǵana kóldeneń tolqınlar tarqala aladı. Solay etip bóleksheleri jaqtılıq tolqınlarına sáykes kishi deformaciyalıq qozǵalıs penen qozǵala alatuǵın "kvaziserpimli" jaqtılıq efiri haqqındaǵı teoriyaǵa kelip jetti.

Qozǵalmaytuǵın efir teoriyası dep te atalǵan bul teoriya keyinirek Fizo tájiriybesinde tirek taptı. Bul tájiriybeden efirdiń qozǵalısqa qatnaspayıdı dep juwmaq shıǵarıwǵa boladı. Fizo tájiriybesi arnawlı salistirmalıq teoriyası ushın da fundamentallıq áhmiyetke iye. Jaqtılıqtıń aberraciyası qubılısı da tap sonday bolıp kvaziqattı efir teoriyasınıń paydası ushın xızmet etti".

A.Eynshteyn 1910-jılı jarıq kórgen "Salistirmalıq principi hám onıń saldarları" miynetinde Fizo tájiriybesiniń jıldıń hár qıylı máwsimlerinde qaytalanǵanlıǵıń, biraq barlıq waqtıları da birdey nátiyjelerge alıp kelgenligin atap ótedi. Sonıń menen birge Fizo tájiriybesinen qozǵalıwshı materiya tárepinen Gerc gipotezası jarım-jartı alıp júriletuǵını kelip shıǵatuǵınlıǵı, al basqa barlıq tájiriybeleriń bul gipotezanı biykarlaytuǵınlıǵı aytilǵan.

Tek salistirmalıq teoriyası payda bolǵannan keyin ǵana **Fizo tájiriybesiniń tezliklerdi qosıwdıń klassikalıq formulasınıń hám Galiley túrlendiriliwleriniń durıs emes ekenliginiń dálilleytuǵın tájiriybe ekenligi aniqlandı.**

Solay etip jaqtılıqtıń tezligi haqqındaǵı kóz-qaraslar 200-300 jıllar dawamında úlken ózgerislerge ushiradi hám ótken ásirdıń aqırında onıń turaqlılığı haqqında pikirler payda bola basladı.

Jaqtılıqtıń vakuumdegi tezliginiń turaqlılığı (jaqtılıq tezliginiń derektiń yamasa jaqtılıqtı qabil etiwshiniń tezligine baylanıssızlıǵı) kóp sanlı eksperimentallıq jumislardıń tábiyyiy juwmaǵı bolıp tabıladi. Maykelson-Morli hám Fizo tájiriybeleri tariyxıy jaqtan birinshi tájiriybeler boldı. Keyin ala bul tájiriybeler basqa da tájiriybeler menen tolıqtırıldı. Biraq soǵan qaramastan jaqtılıq tezligin turaqlı dep tastıyıqlaw tuwrıdan-tuwrı eksperimentallıq tekseriwler múmkinshilikleri sheklerinen shıǵıp ketetuǵın postulat bolıp tabılatuǵınlıǵı umitpawımız kerek.

Bazı bir juwmaqlar:

1. Galileydiń salistirmalıq principi denelerdiń tezlikleriniń mánisi jaqtılıqtıń tezliginen ádewir kishi bolǵna jaǵdaylarda durıs nátiyjelerdi beredi.
2. Maykelson-Morli hám Fizo tájiriybeleri gipotezalıq "dúnyalıq efir" túsinigin tolıq biykarladı.
3. Eynshteynniń salistirmalıq principi eki postulattan turadı:
 - a) fizikanıń barlıq nızamları barlıq inerciallıq esaplaw sistemalarına qarata invariant;
 - b) jaqtılıqtıń tezligi barlıq inerciallıq esaplaw sistemalarında birdey.
4. Eynshteynniń salistirmalıq principi onıń arnawlı salistirmalıq teoriyasınıń tiykarında turadı.
5. Arnawlı salistirmalıq teoriyası "absolyut keńislik" hám "absolyut waqt" túsiniklerin biykarladı hám keńisliktiń de, waqıttıń da salistirmalı ekenligin tastıyıqladı.
6. Eger júrip baratırǵan poezdda hár bir sekundta bir retten miltıq atılıp tursa (poezddaǵı miltıq atıwdıń jiyiliǵı 1 atıw/s), poezd jaqınlap kiyatırǵan platformada turǵan baqlawshiǵa miltıq dawıslarınıń jiyiliǵı kóbirek bolıp qabil etiledi ($\omega > 1$ atıw/s). Al poezd alıslap baratırǵan jaǵdayda platformada turǵan baqlawshiǵa miltıq dawısları siyreksiydi ($\omega < 1$ atıw/s).
7. Maykelson-Morli tájiriybesinde birdey uzınlıqtaǵı "iyinlerdi" alıw múmkinshiliǵı bolǵan joq. Sebebi "iyinlerdi" birdey etip alıw uzınlıqtı metrdiń millionnan bir úlesindey dállikte ólshewdi talap etedi. Bunday dállik Maykelson-Morli zamanında bolǵan joq.
8. Jaqtılıqtıń tezligi onıń deregi menen jaqtılıqtı qabillawshınıń tezliginen górezli emes.
9. Barlıq eksperimentallıq maǵlıwmatlar tiykarında biz mınaday juwmaqqa kelemiz: Eger qanday da bir inerciallıq esaplaw sistemasında noqatlıq derekten shıqqan jaqtılıq tolqınıń frontı sferalıq bolsa, onda sol tolqın frontı qálegen inercial esaplaw sistemasında turǵan baqlawshı ushın da sferalıq boladı.

Sorawlar:

1. Keńislik hám waqıttıń qásıyetleri haqqında Orta ásirlerdegi SHıǵıs alımları qanday pikirde boldı?
2. Salistirmalıq principin fizika iliminiń eń tiykarǵı principleri qatarına jatqaradı. Nelikten?
3. Qanday sebeplerde baylanıshı Nyuton mexanikasınıń (dinamikaniń) teńlemeleri Galiley túrlendiriliwlerine karata invariant?

4. Maykelson-Morli hám Fizo tájiriybeleriniń nátiyjeleriniń salıstırmalıq teoriyasınıń dóretiliwine qanday ornı bar?
5. Qanday baqlawshılardıń kóz-qarası boyınsha fizikalıq denelerdiń ólshemleri qozǵalıs bağıtında qısqaradı?
6. Menshikli waqt degenimiz ne?
7. Eynshteynniń salıstırmalıq principiniń tiyukarında kanday postulatlar jatadı?

15-sanlı lekciya. Lorenc túrlendiriwleri hám olardan kelip shıǵatuǵın nátiyjeler

Biz qarap shıǵayın dep atırǵan máseleler minalardan ibarat: Tiykarǵı principler, koordinatalardı túrlendiriwdıń sızıqlılığı, y hám z ushin túrlendiriwler. x penen t lar ushin túrlendiriwler, bir waqtılıqtıń, intervaldıń invariantlılıǵı, keńislikke hám waqtqa megzes intervallar, qozǵalıstaǵı saatlardıń júriw tempi, menshikli waqt, tezliklerdi qosıw, tezleniwlerdidi túrlendiriw.

Tiykarǵı principler. Galiley túrlendiriwleri úlken tezliklerde durıs nátiyjelerdi bermeydi. Bul túrlendiriwlerden jaqtılıq tezliginiń turaqlılığı kelip shıqpaydı, inercial koordinatalar sistemasındaǵı koordinatalar menen waqt arasındaǵı baylanıslardı durıs sáwlelendirmeydi. Sonlıqtan eksperimentattıq faktlerdi durıs sáwlelendiretuǵın, jaqtılıqtıń tezlikligeniń turaqlılığına alıp keletuǵın túrlendiriwlerdi tabıw kerek. Bul túrlendiriwler Lorenc túrlendiriwleri dep ataladı. Bul túrlendiriwlerdi **salıstırmalıq principi** hám **jaqtılıqtıń tezliginiń turaqlılıq principi** tiykarında keltirilip shıǵıw mümkin.

Koordinatalardı túrlendiriwdıń sızıqlılığı. Keńisliktegi buriwlар hám koordinatalar basın jılıstırıw jolları menen júrgiziletuǵın geometriyalıq túrlendiriwler járdeminde kozǵaliwshı koordinatalar sistemasińıń baǵıtların 1-súwrette kórsetilgендey jaǵdayǵa alıp keliw mümkin. Tezlikler klassikalıq (9)-formula boyınsha qosilmayıtuǵın bolǵanlıqtan bir koordinatalar sistemasındaǵı waqt tek ekinshi koordinata sistemasındaǵı waqt penen aniqlanbastan, koordinatalardan da górezli boladı. Sonlıqtan ulıwmalıq jaǵdaylarda túrlendiriwler tómendegidey túrge iye boladı:

$$\begin{aligned} x' &= \Phi_1(x, y, z, t), & y' &= \Phi_2(x, y, z, t), & z' &= \Phi_3(x, y, z, t), \\ t' &= \Phi_4(x, y, z, t). \end{aligned} \quad (1)$$

Bul ańlatpalardıń oń tárepinde túrin aniqlaw zárúr bolǵan geypara Φ_i funkciyaları tur.

Bul funkciyalardıń ulıwma túri keńislik penen waqtıń qásiyetleri menen aniqlanadı. Biz saylap alǵan esaplaw sistemasyndaǵı noqatlar bir birinen ayrılmayıdı dep esaplaymız. Demek koordinata basın keńisliktiń qálegen noqatına kóshiriwge boladı. Usınday jaǵdayda qálegen geometriyalıq obektler arasındaǵı barıq geometriyalıq qatnaslar ózgerissiz qalıwı kerek. Bul qásiyet **keńisliktiń bir teklligi** dep ataladı (keńisliktiń qásietiniń bir noqattan ekinshi noqatqa ótkende ózgermey qalıwı). Sonıń menen birge hár bir noqatta koordinata kósherlerin iqtıyarlı túrde baǵıtlaw mümkin. Bul jaǵdayda da qálegen geometriyalıq obektler arasındaǵı barıq geometriyalıq qatnaslar ózgerissiz qaladı. **Bul keńisliktiń qásiyetiniń barlıq baǵıtlar boyınsha birdey ekenligi bildiredi. Bunday qásiyetti keńisliktiń izotroplılıǵı dep ataymız.**

Incial esaplaw sistemalarındaǵı bir teklligi menen izotroplılıǵı keńisliktiń eń baslı qásiyetleriniń biri bolıp tabıladi.

Waqit ta bir tekllilik qásiyetke iye. Fizikalıq jaqtan ol tómendegidey mániske iye:

Meyli belgili bir fizikalıq situaciya bazı bir waqt momentinde payda bolsın. Waqtıń bunnan keyingi momentlerinde situaciya rawajlana baslaydı. Meyli usınday situaciya basqa bir waqt momentinde payda bolsın. Bul jaǵdayda da tap birinshi jaǵdaydaǵıday bolıp situaciya rawajlanatuǵın bolsa waqt bir tekli dep esaplanadı. Solay etip **waqtıń bir**

tekliliği dep fizikalıq situaciyanıň qaysı waqt momentinde payda bolǵanlıǵına górezsiz birdey bolıp rawajlanıwına hám ózgeriwine aytamız.

Keńislik penen waqıttıň bir tekliligenin (1)-ańlatpalardıň sıziqlı boliwını kerek ekenligi kelip shıǵadı. Dálillew ushin x' tiň sheksiz kishi ósimi dx' ti qaraymız. Bul ózgeriske shtrixı joq sistemada sheksiz kishi dx, dy, dz hám dt ósimleri sáykes keledi. Matematikada keńnen belgili bolǵan tolıq differencial formulası járdeminde x, y, z, t shamalarını ózgeriwlerine baylanıslı bolǵan dx' ti esaplaymız:

$$dx' = \frac{\partial \Phi_1}{\partial x} dx + \frac{\partial \Phi_1}{\partial y} dy + \frac{\partial \Phi_1}{\partial z} dz + \frac{\partial \Phi_1}{\partial t} dt \quad (2)$$

ańlatpasın alamız. Keńislik penen waqıttıň bir tekliligenen bul matematikaliq qatnaslar keńisliktiň barlıq noqatlarında hám barlıq waqt momentlerinde birdey boliwı kerek. Sonlıqtan $\frac{\partial \Phi_1}{\partial x}, \frac{\partial \Phi_1}{\partial y}, \frac{\partial \Phi_1}{\partial z}, \frac{\partial \Phi_1}{\partial t}$ shamaları waqıttan da, koordinatalardan da górezsiz, yaǵníy turaqlı sanlar boliwı shárt. Sonlıqtan Φ_1 funkciyası

$$\Phi_1(x, y, z, t) = A_1x + A_2y + A_3z + A_4t + A_5 \quad (3)$$

túrinde jazılıwı kerek. Bul formuladaǵı A_1, A_2, A_3, \dots shamaları turaqlılar. Solay etip $\Phi_1(x, y, z, t)$ funkciyası óziniň argumentleriniň sıziqlı funkciyası bolıp tabıldı. Tap usınday jollar menen keńislik penen waqıttıň bir tekliligenen Φ_2, Φ_3 hám Φ_4 shamalarını da (1) túrlendiriywlerinde x, y, z, t ózgeriwshilerdiň sıziqlı funkciyaları bolatuǵınlıǵıń dálillewge boladı.

y hám z ushin túrlendiriywler. Hár bir koordinatalar sistemasında noqatlar $x = y = z = 0, x' = y' = z' = 0$ teńlikleri menen berilgen bolsın. $t = 0$ waqt momentinde koordinatalar basları bir noqatta turadı dep esaplayıq. Bunday jaǵdayda (3) túrindegi sıziqlı túrlendiriywlerde $A_5 = 0$ boliwı kerek hám y jáne z kósherleri ushin túrlendiriywler tómendegishe jazılaǵı:

$$\begin{aligned} y' &= a_1x + a_2y + a_3z + a_4t, \\ z' &= b_1x + b_2y + b_3z + b_4t. \end{aligned} \quad (4)$$

1-súwrette kórsetilgendey y hám y', z hám z' kósherleri óz-ara parallel bolsın. x' kósheri barlıq waqıtta x kósheri menen betlesetuǵın bolǵanlıqtan $y = 0$ teńliginen $y' = 0$ teńligi, $z = 0$ teńliginen $z' = 0$ teńligi kelip shıǵadı. YAǵníy qálegen x, y, z hám t ushin mına teńlikler orınlanaǵı:

$$\begin{aligned} 0 &= a_1x + a_3z + a_4t, \\ 0 &= b_1x + b_2y + b_4t. \end{aligned} \quad (5)$$

Bul teńlikler tek

$$a_1 = a_3 = a_4 = 0 \quad hám \quad b_1 = b_2 = b_4 = 0 \quad (6)$$

teńlikleri orınlanganǵanda óana qanaatlandırılaǵı. Sonlıqtan y hám z ler ushin túrlendiriywler mına túrge enedi:

$$y' = ay, \quad z' = az. \quad (7)$$

Bul ańlatpalarda qozǵalısqa qatnasi boyınsha y hám z kósherleri teńdey huqıqqa iye bolǵanlıqtan túrlendiriywdegi koefficientlerdiň de birdey bolatuǵınlıǵı, yaǵníy $a_3 = b_3 = a$ teńlikleriniň orınlantuǵınlıǵını esapqa alıngan. (7)-ańlatpalardaǵı a koefficienti bazı bir

masshtabtuń uzınlığınıń shtrixlanbaǵan sistemadaǵıǵa qaraǵanda shtrixlanǵan sistemada neshe ese úlken ekenliginen derek beredi. (7)-ańlatpalardı mına türde kóshirip jazamız

$$y = \frac{1}{a}y', \quad z = \frac{1}{a}z'. \quad (8)$$

$\frac{1}{a}$ shaması bazı bir masshtabtuń shtrixlanǵan sistemadaǵıǵa qaraǵanda shtrixlanbaǵan sistemada neshe ese úlken ekenliginen kórsetedi. Salıstırmalıq principi boyınsha eki esaplaw sisteması da teńdey huqıqlı. Sonlıqtan birinshisinen ekinshisine ótkende de, keri ótkende de masshtab uzınlığı birdey bolıp ózgeriwi kerek. Sonlıqtan (7) hám (8) formulalarında $\frac{1}{a} = a$ teńliginiń saqlanıwı shárt ($a = -1$ bolǵan matematikaliq sheshim bul jerde qollanılmayıdı, sebebi y, z hám y', z kósherleriniń oń bağıtları bir biri menen sáykes keledi. Demek y, z koordinataları ushin túrlendiriwler minaday túrge iye:

$$y' = y, \quad z' = z. \quad (9)$$

x penen t ushin túrlendiriwler. y hám z ózgeriwhileri óz aldına túrlenetuǵın bolǵanlıqtan x hám t lar sızıqlı túrlendiriwlerde tek bir biri menen baylanısqan boliwı kerek. Onday jaǵdayda qozǵalmaytuǵı sistemaǵa qaraǵanda qozǵaliwshı sistemaniq koordinata bası $x = vt$ koordinatasına, al qozǵaliwshı sistemada $x' = 0$ koordinatasına iye boliwı kerek. Túrlendiriwdiń sızıqlılığına baylanıslı

$$x' = \alpha(x - vt) \quad (10)$$

ańlatpasın jaza alamız. Bul ańlatpada α arqalı aniqlanıwı kerek bolǵan proporcionallıq koefficient belgilengen.

Qozǵaliwshı esaplaw sistemisinde turıp hám bul sistemani qozǵalmayıdı dep esaplap joqarıdaǵıday talqılawdı dawam ettiriwimiz mümkin. Bunday jaǵdayda shtrixlanbaǵan koordinata sistemasiń koordinata bası $x' = vt$ ańlatpası járdeminde aniqlanadı. Sebebi shtrixlanǵan sistemada shtrixlanbaǵan sistema x kósheriniń teris mánisleri bağıtında qozǵaladı. SHtrixlanbaǵan sistemada shtrixlanbaǵan sistemaniq koordinata bası $x = 0$ teńligi járdeminde táriyiplenedi. Demek shtrixlanǵan sistemadan bul sistemani qozǵalmayıdı dep esaplap (10) niń ornına

$$x = \alpha'(x' + vt) \quad (11)$$

túrlendiriwine kelemiz. Bul ańlatpada da α' arqalı proporcionallıq koefficienti belgilengen. Salıstırmalıq principi boyınsha $\alpha = \alpha'$ ekenligin dálilleymiz.

Meyli uzınlığı l bolǵan sterjen shtrixlanǵan koordinata sistemisinde tıňıshlıqta turǵan bolsın. Demek sterjenniń bası menen aqırınıń koordinataları l shamasına ayırmaǵa iye boladı degen sóz:

$$x'_2 - x'_1 = l. \quad (12)$$

SHtrixlanbaǵan sistemada bul sterjen v tezligi menen qozǵaladı. Sterjenniń uzınlığı dep qozǵalmaytuǵın sistemadaǵı eki noqat arasındaǵı qashıqlıq esaplanadı. Usı eki noqatqa bir waqıt momentinde qozǵaliwshı sterjenniń bası menen aqırı sáykes keledi. t_0 waqıt momentindegi sterjenniń bası menen aqırın (ushın) belgilep alamız. (10) niń tiykarında sol x'_1 hám x'_2 noqatlari ushin mına ańlatpalardı alamız:

$$x'_1 = \alpha(x_1 - vt_0), \quad x'_2 = \alpha(x_2 - vt_0). \quad (13)$$

Demek qozǵalıwshı sterjenniń uzınlığı qozǵalmaytuǵın shtrixlanbaǵan sistemada mınaǵan teń:

$$x_2 - x_1 = \frac{x'_2 - x'_1}{\alpha} = \frac{l}{\alpha}. \quad (14)$$

Endi meyli sol sterjen shtrixlanbaǵan sistemada tıňıshlıqta turǵan bolsın hám bul sistemada l uzınlığına iye bolsın. Demek sterjenniń bası menen ushı arasındaǵı koordinatalar l shamasına parıq qıladı degen sóz, yaǵníy

$$x_2 - x_1 = l. \quad (15)$$

Qozǵalmaytuǵın shtrixlanbaǵan sistemada sterjen $-v$ tezligi menen qozǵaladı. SHtrixlanǵan sistemada turıp (yaǵníy usı sistemaǵa salıstırǵandaǵı) sterjenniń uzınlığın ólshew ushin usı sistemadaǵı qanday da bir t'_1 waqıt momentinde sterjenniń bası menen ushın belgilep alıw kerek. (11)-formula tiykarında mınaǵan iye bolamız:

$$x_1 = \alpha'(x'_1 - vt'_0), \quad x_2 = \alpha'(x'_2 - vt'_0). \quad (16)$$

Demek qozǵalmayı dep qabil etilgen shtrixlanǵan koordinatalar sistemasındaǵı sterjenniń uzınlığı mınaǵan teń:

$$x'_2 - x'_1 = \frac{x_2 - x_1}{\alpha'} = \frac{l}{\alpha'}. \quad (17)$$

Salıstırmalıq principi boyınsha eki sistema da teń huqıqlı hám bul sistemalardıń ekewinde de birdey tezlik penen qozǵalatuǵın bir sterjenniń uzınlığı birdey boladı. Sonlıqtan (14) hám (17) formulalarda $\frac{l}{\alpha'} = \frac{l}{\alpha}$, yaǵníy $\alpha' = \alpha$ teńliginiń orın alıw kerek. Biz usı jaǵdaydı dálillewimiz kerek edi.

Endi jaqtılıqtıń tezliginiń turaqlılıǵı postulatına kelemiz. Meyli koordinata basları bir noqatta turǵan jaǵdayda hám saatlar $t = t' = 0$ waqıtın kórsetken momentte sol koordinata baslarından jaqtılıq signalı jiberilgen bolsın. Eki koordinatalar sistemasında da (shtrixlanǵan hám shtrixlanbaǵan) jaqtılıqtıń taralıwi

$$x' = ct', \quad x = ct \quad (18)$$

teńlikleriniń járdeminde beriledi. Bul jerde eki sistemada da jaqtılıqtıń birdey tezlikke iye bolatuǵınlıǵı esapqa alıńǵan. Bul ańlatpadaǵı mánislerdi (8)- hám (9)- ańlatpalarǵa qoysaq hám $\alpha = \alpha'$ ekenligin esapqa alsoq

$$ct' = \alpha t(c - v), \quad ct = \alpha t'(c + v) \quad (19)$$

ańlatpaların alamız. Bul ańlatpalardiń shet tárepin shep tárepi menen, oń tárepin oń tárepi menen kóbeytip $t't$ shamasına qısqartsaq

$$\alpha = \frac{1}{\sqrt{1 - \frac{v^2}{c^2}}} \quad (20)$$

formulasın alamız. (11)-ańlatpadan (10)-ańlatpanı paydalaniw arqalı mınaǵan iye bolamız

$$vt' = \frac{x}{a} - x' = \frac{x}{a} - \alpha(x - vt) = \alpha vt + x \left(\frac{1}{\alpha} - \alpha \right). \quad (21)$$

Bunnan (20)-ańlatpanı esapqa alıp

$$t' = \alpha \left\{ t + \frac{x}{v} \left(\frac{1}{\alpha^2} - 1 \right) \right\} = \frac{t - \frac{v}{c^2} x}{\sqrt{1 - \frac{v^2}{c^2}}} \quad (22)$$

teńliginiń orınlanatuǵınlığına isenemiz.

Endi Lorenc túrlendiriwlerin ańsat keltirip shıgaramız. (9), (10) hám (22) túrlendiriwleri bir birine salistırǵanda v tezligi menen qozǵalatuǵın sistemalardıń koordinataların baylanıstırıdı. Olar Lorenc túrlendiriwleri dep ataladı. Túrlendiriw formulaların jáne bir ret kóshirip jazamız:

$$x' = \frac{x - vt}{\sqrt{1 - \frac{v^2}{c^2}}}, y' = y, z' = z, t' = \frac{t - \frac{v}{c^2} x}{\sqrt{1 - \frac{v^2}{c^2}}} \quad (23)$$

Calıstırmalıq principi boyınsha keri ótiw de tap usınday túrge iye boladı, tek ǵana tezliktiń belgisi ózgeredi:

$$x = \frac{x' + vt}{\sqrt{1 - \frac{v^2}{c^2}}}, \quad y = y', \quad z = z', \quad t = \frac{t' - \frac{v}{c^2} x'}{\sqrt{1 - \frac{v^2}{c^2}}} \quad (24)$$

Galiley túrlendiriwleri Lorenc túrlendiriwleriniń dara jaǵdayı bolıp tabıladı. Haqıyatında da $\frac{v}{c} \ll 1$ bolǵanda (kishi tezliklerde) Lorenc túrlendiriwleri tolıǵı menen Galiley túrlendiriwlerine ótedi. Kishi tezliklerde Galiley túrlendiriwleri menen Lorenc túrlendiriwleri arasındaǵı ayırma sezilerliktey bolmaydı. Sonlıqtan Galiley túrlendiriwleriniń dál emes ekenligi kóp waqıtlarǵa shakem fiziklerdiń itibarınan sırtta qalıp ketti.

Lorenc túrlendiriwlerinen kelip shıgatuǵın nátiyjeler hám interval. Bir waqıtlıqtıń salıstırmalılığı. Koordinata sistemasınıń **hár qanday x_1 hám x_2 noqatlarında waqıyalar usı sistemaniń saatı boyınsha bir waqt momentinde júz berse bir waqitta bolatuǵın waqıyalar dep ataladı.** Hár bir noqatta júz beretuǵın waqıya sol noqatta turǵan saat járdeminde belgilenedi. Eki waqıya qozǵalmayıtuǵın koordinatalar sistemasında bir t_0 waqt momentinde baslandı dep esaplaymız.

Qozǵaliwshı koordinatalar sistemasında bul waqıyalar x'_1 hám x'_2 noqatlarında t'_1 hám t'_2 waqt momentlerinde baslandı dep qabil eteyik. t'_1 hám t'_2 waqıtları qozǵaliwshı sistemadaǵı x'_1 hám x'_2 noqatlarında turǵan saatlardıń kórsetiwi boladı. SHtrixlanǵan hám shtrixlanbaǵan koordinatalar arasındaǵı baylanıs (23) Lorenc túrlendiriwleri járdeminde beriledi:

$$\begin{aligned} x'_1 &= \frac{x_1 - vt_0}{\sqrt{1 - \frac{v^2}{c^2}}}, & x'_2 &= \frac{x_2 - vt_0}{\sqrt{1 - \frac{v^2}{c^2}}} \\ t'_1 &= \frac{t_0 - \frac{v}{c^2} x_1}{\sqrt{1 - \frac{v^2}{c^2}}}, & t'_2 &= \frac{t_0 - \frac{v}{c^2} x_2}{\sqrt{1 - \frac{v^2}{c^2}}} \end{aligned} \quad (25)$$

Waqıyalar x kósheriniń boyında jaylasqan noqatlarda júz bergenlikten y hám z koordinataları eki koordinata sistemalarında da birdey boladı. (25)-ańlatpalar qozǵalıwshı sistemada bul waqıyalardıń bir waqıt momentinde bolmaytuǵınlıǵın kórsetip tur ($t'_1 \neq t'_2$). Haqıyatında da olar

$$\Delta t' = t'_2 - t'_1 = \frac{\frac{v}{c^2} (x_2 - x_1)}{\sqrt{1 - \frac{v^2}{c^2}}} \quad (26)$$

waqıt intervalına ayrılgan. Demek bir koordinatalar sistemasında bir waqitta júz beretuǵın waqıyalar ekinshi sistemada bir waqitta júz bermeydi eken.

Bir waqılıq túsinigi koordinatalar sistemasinan górezsiz absolyut mániske iye bolmaydi. Qanday da bir waqıyalardıń bir waqitta bolǵanlıǵın aytıw ushın usı waqıyalardıń qaysı koordinatalar sistemasında bolıp ótkenligin aytıw shárt.

Bir waqılıqtıń salıstırmalılığı hám sebplilik. (26)-formuladan eger $x_1 > x_2$ bolsa, onda x tiń oń baǵıtına qaray qozǵalatuǵın koordinatalar sistemasında $t'_2 > t'_1$ teńsızliginiń orın alatuǵınlıǵı kórinip tur. Al qarama-qarsı baǵıtta qozǵalatuǵın koordinatalar sistemasında bolsa ($v < 0$) $t'_2 < t'_1$ teńsızligi ornı aladı. Solay etip eki waqıyanıń júzege keliw izbe-izligi hár qıylı koordinatalar sistemasında hár qıylı boladı eken. Usıǵan baylanıslı minaday tábiyyiy soraw tuwiladı: bir koordinatalar sistemasında sebeptiń nátiyjeden burın júzege keliwi, al ekinshi bir koordinatalar sistemasında nátiyjeniń sebepten keyin júzege keliwi mümkin be? Álbette bunday jaǵday waqıyalar sebep-nátiyjelik boyinsha baylanısqan (waqıyanıń bolıp ótiwi ushın belgili bir sebeptiń orın alıwı kerek) bolıwı kerek dep esaplaytuǵın teoriyalarda bolmaydı: wakiyaǵa kóz-qaraslar ózgergende de sebep penen nátiyje arasındaǵı orın almasıwdıń bolıwı mümkin emes.

Sebep-nátiyjelik arasındaǵı baylanıstiń obektiv xarakterge iye bolıwı hám bul baylanıslı karap atırılǵan koordinatalar sistemasinan górezsiz bolıwı ushın hár qıylı noqatlarda júz beretuǵın waqıyalar arasındaǵı fizikalıq baylanısti támiyinleytuǵın materiallıq tásirlesiwlerdiń hámmesi de jaqtılıqtıń tezliginen úlken tezlik penen tarqala almaydı. Basqa sóz benen aytqanda bir noqattan ekinshi noqatqa fizikalıq tásir jaqtılıqtıń tezliginen úlken tezliklerde jetkerilip berile almaydı. Usınıń saldarınan waqıyalardıń sebplilik penen baylanıslı ekenligi obektiv xarakterge iye boladı: sebep penen nátiyje orın almasatuǵın koordinatatar sistemasi bolmaydı.

Intervaldiń invariantlılıǵı. Meyli waqıyalar t_1 waqıt momentinde x_1, y_1, z_1 noqatında, al t_2 waqıt momentinde x_2, y_2, z_2 noqatnda júz bersin. Usı waqıyalar arasındaǵı interval dep

$$s^2 = (x_2 - x_1)^2 + (y_2 - y_1)^2 + (z_2 - z_1)^2 - c^2(t_2 - t_1)^2 \quad (27)$$

shamasına aytamız (bul shamanı x_1, y_1, z_1, t_1 hám x_2, y_2, z_2, t_2 noqatları arasındaǵı interval dep te ataladı). Barlıq koordinatalar sistemasında bul shama birdey mániske iye boladı hám sonlıqtan onı Lorenc túrlendiriwiniń invariantı dep ataymız. Usı jaǵdaydı dálilleymiz hám formulań shtrixlangan sistema ushın jazamız.

$$\begin{aligned} x_2 - x_1 &= \frac{(x'_2 - x'_1) + v(t'_2 - t'_1)}{\sqrt{1 - \frac{v^2}{c^2}}}, \\ y_2 - y_1 &= y'_2 - y'_1, \\ z_2 - z_1 &= z'_2 - z'_1, \end{aligned}$$

$$t_2 - t_1 = \frac{(t'_2 - t'_1) + \frac{v}{c^2} (x'_2 - x'_1)}{\sqrt{1 - \frac{v^2}{c^2}}}.$$

Bul ańlatpalardan intervaldiń

$$\begin{aligned} s^2 &= (x_2 - x_1)^2 + (y_2 - y_1)^2 + (z_2 - z_1)^2 - c^2(t_2 - t_1)^2 = \\ &= (x'_2 - x'_1)^2 + (y'_2 - y'_1)^2 + (z'_2 - z'_1)^2 - c^2(t'_2 - t'_1)^2 = s'^2 \end{aligned} \quad (28)$$

invariant ekenligi, yaǵníy $s^2 = s'^2$ teńliginiń orın alatuǵınlığı dálillenedi. Bunday jazıwdı ádette $s^2 = s'^2 = \text{inv}$ dep jazadı.

(28)-ańlatpadan qızıqlı nátiyje shıgaramız. Sırttan qaraǵanda bul formula tórt ólshemli keńisliktegi koordinataları x_1, y_1, z_1, t_1 hám x_2, y_2, z_2, t_2 bolǵan eki waqıya (eki noqat) arasındaǵı qashiqlıqqqa usaydı. Eger $c^2(t_2 - t_1)^2$ yamasa $c^2(t'_2 - t'_1)^2$ shamaları aldındaǵı belgi "+" belgisi bolǵanda (28)-ańlatpa haqıyatında da tórt ólshemli Evklid geometriyasındaǵı waqıya (eki noqat) arasındaǵı qashiqlıq bolǵan bolar edi. Usı jaǵdayǵa baylanıslı tórtinshi koordinata aldındaǵı belgi minus bolǵan tórt ólshemli keńislik bar dep esaplaymız hám bul keńislikti kóphsilik fiziklerdiń **psevdoevklid keńisligi** dep ataytuǵınlığın atap ótemiz.

Eger qarap atrılǵan waqıyalar bir birine sheksiz jaqın jaylassa, onda (28)- teńlik intervaldiń differencialınıń kvadratınıń invariantlılıǵın dálilleydi:

$$ds^2 = dx^2 + dy^2 + dz^2 - c^2 dt^2 = \text{inv}. \quad (29)$$

Keńislikke megzes hám waqtqa megzes intervallar. Waqıyalar arasındaǵı keńisliklik qashiqlıqtı l arqalı, al olar arasındaǵı waqt aralıǵın t arqalı belgileymiz. Usı eki waqıya arasındaǵı intervaldiń kvadratı $s^2 = l^2 - c^2 t^2$ invariant bolıp tabıladı.

Meyli bazı bir koordinatalar sistemasında waqıyalar sebep penen baylanıspaǵan bolsın. Bunday jaǵdayda sol waqıyalar ushın $l > ct$ hám sáykes $s^2 > 0$ teńsizlikleri orın aladi. Intervaldiń invariantlılıǵının basqa barlıq koordinatalar sistemalarında da bul waqıyalardıń sebeplilik baylanısı menen baylanıspaǵanlığı kelip shıgadı. Álbette qarama-qarsı mániske iye tastıiyqlaw da haqıyatlıqqqa sáykes keledi: eger bazı bir koordinatalar sistemasında waqıyalar bir biri menen sebeplilik penen baylanısqan bolsa ($l < ct, s^2 < 0$), onda ol waqıyalar principinde basqa barlıq koordinatalar sistemalarında da belgili bir sebepler menen baylanısqan boladı.

Kvadratı nolden úlken, yaǵníy

$$s^2 > 0 \quad (30)$$

bolǵan interval keńislikke megzes interval dep ataladı.

Kvadratı nolden kishi, yaǵníy

$$s^2 < 0 \quad (31)$$

bolǵan interval **waqtqa megzes interval** dep ataladı.

Eger interval keńislikke megzes bolsa, onda eki waqıya bir waqt momentinde keńesliktiń eki noqatında júz beretuǵın koordinatalar sistemasin saylap aliwǵa boladı ($s^2 = l^2 > 0, t = 0$). Sonıń menen birge usı shárt orınlıǵanda eki waqıya bir noqatta júz beretuǵın koordinatalar sistemasin saylap aliw múmkın emes (Bunday jaǵdayda $l = 0$, yaǵníy $s^2 = -c^2 t^2$ teńligi orın algan bolar edi, bul $s^2 > 0$ shártine qayshı keledi).

Eger interval waqıtqa megzes bolsa, onda eki waqıya keńisliktiń bir noqatında, biraq hár qıylı waqıt momentlerinde júz beretuǵın koordinatalar sistemasın saylap alıw mûmkin ($l = 0, s^2 = -c^2 t^2 < 0$). Biraq bul jaǵdayda usı eki waqıya bir waqıtta júzege keletǵuın koordinatalar sistemasın saylap alıw mûmkin emes (bunday jaǵdayda $t = 0$, yańni $s^2 = l^2 > 0$ shártı orinlanıp, ol $s^2 < 0$ shártine qayshı kelgen bolar edi. Solay etip principinde sebeplilik baylanısta tura alatuǵın eki waqıya ushın usı eki waqıya keńisliktiń bir noqatında waqıt boyınsha birinen soń biri júzege keletuǵın koordinatalar sistemasın saylap alıw mûmkin.

Eki waqıya jaqtılıq signalı menen baylanısatuǵın dara jaǵdaydiń da orın alıwı mûmkin. Bunday jaǵdayda minanı alamız:

$$s^2 = 0.$$

Bunday interval jaqtılıqqa megzes interval dep ataladı.

Waqıyalardıń ózleriniń invariantlıq qásiyeti bolıp tabıladı.

Intervallar boyınsha endi tómendegidey keste keltiremiz:

Eki waqıya ushın koordinatalar hám waqıt arasındaǵı baylanıſ	Intervaldıń tipi	Waqıyalardıń ózleriniń invariantlıq qásiyeti bolıp tabıladı.
$c \Delta t < \Delta x ; \Delta s^2 < 0$	Keńislikke megzes.	Sebep penen baylanıſ joq (sebeplilik joq).
$c \Delta t > \Delta x ; \Delta s^2 > 0$	Waqıtqa megzes.	Sebep penen baylanıſtiń orın alıwı mûmkin.
$c \Delta t = \Delta x ; \Delta s^2 = 0$	Jaqtılıqqa megzes.	Waqıyalardıń jaqtılıq signalı menen baylanıſqan bolıwı mûmkin.

Qozǵalıwshı deneniń uzınlığı. Qozǵalıstaǵı sterjenniń uzınlığı dep usı sterjenniń eki ushına sáykes keliwshı qozǵalmayıǵın sistemadaǵı usı sistemaniń saatı boyınsha bir waqıt momentinde alıngan eki noqat arasındaǵı qashıqlıqtı aytamız. Solay etip qozǵalıwshı sterjenniń ushları qozǵalmayıǵın sistemada usı sistemaniń saatlarınıń járdeminde waqıttıń bir momentinde belgilenip alındı eken. Al qozǵalıwshı sistemaniń saatları boyınsha belgilenip alıw momentleri basqasha boladı. Qozǵalmayıǵın sistemada bir waqıt momentinde belgilenip alıngan eki noqat arasındaǵı qashıqlıq basqa mániske iye boladı. Demek, sterjenniń uzınlığı Lorenc túrlendiriliwiniń invariantı bolıp tabılmaydı hám hár qıylı esaplaw sistemalarında hár qıylı mániske iye boladı.

Meyli uzınlığı l ge teń bolǵan sterjen shtrixlangan koordinatalar sistemasında tınıshlıqta turǵan bolsın hám onıń boyı x' baǵıtına parallel bolsın. Biz bul jerde deneniń uzınlığı haqqında aytıkanda usı deneniń tınıshlıqta turǵan koordinatalar sistemasındaǵı uzınlığın aytatuǵımızızdı sezemiz. Sterjenniń ushlarınıń koordinataların x'_1 hám x'_2 dep belgileymiz, qala berse $x'_2 - x'_1 = l$. Bul jerde l shtrixsız jazılǵan. Sebebi l sterjenniń usı sterjen qozǵalmayıǵın koordinatalar sistemasındaǵı, basqa sóz benen aytqanda tınısh turǵan sterjenniń uzınlığı bolıp tabıladı.

t_0 waqıt momentinde v tezligi menen qozǵalatuǵın sterjenniń ushlarındaǵı noqatlardı shtrixlanbaǵan koordinatalar sistemasında belgilep alamız. Lorenc túrlendiriliwleri formulaları tiykarında

$$x'_1 = \frac{x_1 - vt_0}{\sqrt{1 - \frac{v^2}{c^2}}}, \quad x'_2 = \frac{x_2 - vt_0}{\sqrt{1 - \frac{v^2}{c^2}}} \quad (32)$$

ańlatpaların jaza alamız. Bunnan

$$l = x'_2 - x'_1 = \frac{x_2 - x_1}{\sqrt{1 - \frac{v^2}{c^2}}} = \frac{l'}{\sqrt{1 - \frac{v^2}{c^2}}} \quad (33)$$

formulasın alamız. Bul formulada $l' = x_2 - x_1$ arqalı qozǵaliwshı sterjenniń uzınlığı belgilengen. Demek (33)-ańlatpanı

$$l' = \frac{l}{\sqrt{1 - \frac{v^2}{c^2}}} \quad (34)$$

túrinde kóshirip jazıp qozǵaliwshı sterjenniń uzınlığınıń qozǵalıs baǵıtındaǵı uzınlığınıń qozǵalmay turǵan sterjenniń uzınlığınan kishi bolatuǵınlıǵın sezemiz. Álbette, eger biz usı talqlawlardı tıňıshlıqta tur dep qabil etilgen shtrixlangan koordinatalar sisteması kóz-qarasında turıp islesekte qozǵaliwshı sterjenniń uzınlığınıń (34)-formula menen aniqlanatuǵınlıǵına kelemiz. Bunday jaǵdaydiń orın aliwi salıstırmalıq principi tárepinen talap etiledi.

Eger sterjendi qozǵalıs baǵıtına perpendikulyar etip y' yaki z' kósherleri baǵıtında ornalaſtırısaq, onda (25)-formuladan sterjenniń uzınlığınıń ózgerissiz kalatuǵınlıǵın kóriwge boladı. Solay etip deneniń ólshemleri salıstırmalı tezliktiń baǵıtına perpendikulyar baǵıtlardı ózgerissiz kaladı.

Mısal retinde Jer sharınıń qozǵalıs baǵıtındaǵı diametrin alıp qaraymız. Onıń uzınlığı 12 mıń kilometrdey, orbita boyinsha tezligi 30 km/s. Bunday tezlikte Jer sharınıń diametri 6 sm ge qasqaradı.

Qozǵaliwshı deneniń ólshemleriniń qozǵalıs baǵıtında ózgeretuǵınlıǵı haqqındaǵı batıl usınıs birinshi ret bir birinen górezsiz Fitjerald (Fitzgerald) hám Lorentc (Lorentz) tárepinen berildi. Olar qálegen deneniń qozǵalıs baǵıtındaǵı sızıqlı ólshemleri tek usı qozǵalısqı baylanıshlı ózgeredi dep boljadı. Bul boljaw durıs bolıp shıqtı hám Maykelson tájiriybesiniń kútilgen nátiyjelerdi bermewiniń sebebin tolıq túsındirdi.

Qozǵalıstaǵı saatlardıń júriw tempi. Meyli qozǵaliwshı koordinatalar sistemasiń x'_0 noqatında t'_1 hám t'_2 waqıt momentlerinde eki waqıya júz bergen bolsın. Usı eki waqıyalar arasındaǵı waqıt intervalları qozǵaliwshı sistemada $\Delta t' = t'_2 - t'_1$, al tıňıshlıqta turǵan sistemada $\Delta t = t_2 - t_1$ bolsın. Lorenc túrlendiriwleri tiykarında

$$t_1 = \frac{t'_1 + \frac{v}{c^2} x'_0}{\sqrt{1 - \frac{v^2}{c^2}}}, \quad t_2 = \frac{t'_2 + \frac{v}{c^2} x'_0}{\sqrt{1 - \frac{v^2}{c^2}}} \quad (35)$$

teńliklerine iye bolamız. Bunnan mina formula kelip shıǵadı:

$$\Delta t = t_2 - t_1 = \frac{t'_2 - t'_1}{\sqrt{1 - \frac{v^2}{c^2}}} = \frac{\Delta t'}{\sqrt{1 - \frac{v^2}{c^2}}} \quad (36)$$

Solay etip qozǵaliwshı saatlar menen ólshengen waqıyalar arasındaǵı waqıt intervalı

$$\Delta t' = \Delta t \sqrt{1 - \frac{v^2}{c^2}} \quad (37)$$

tinishlıqta turǵan saatlar menen ólshengen waqıtqa qaraǵanda kem bolıp shıǵadı. Demek **tinishlıqta turǵan saatlardıń júriwine qaraǵanda qozǵalıstaǵı saatlardıń júriwiniń tempi kem boladı.**

Menshikli waqıt. Qozǵaliwshı noqat penen baylanıslı saat penen (noqat penen birge qozǵalatuǵın) ólshengen waqıt bul noqattıń menshikli waqıtı dep ataladı. (37)-formulada sheksiz kishi waqıt intervalına ótiw hám onı bılayınsha jazıw mümkin:

$$d\tau = dt \sqrt{1 - \frac{v^2}{c^2}}. \quad (38)$$

Bul ańlatpada $d\tau$ arqalı kozǵaliwshı noqattıń menshikli waqıtınıń differencialı, dt arqalı qarap atırılǵan noqat berilgen waqıt momentinde V tezligine iye bolatuǵın inerciallıq koordinatalar sistemäsindäǵı waqıttıń differencialı belgilengen. $d\tau$ diń qozǵaliwshı noqat penen baylanısqan hár qıylı saattlardıń kórsetiwleriniń ózgerisi, al dt bolsa qońısılas keńisliklik noqatta jaylasqan qozǵalmaytuǵın koordinatalar sistemäsiniń hár qıylı saatlarınıń kórsetiwleri ekenligin sezemiz.

Biz joqarıda intervaldıń kvadratınıń, intervaldıń differencialınıń invariant ekenligin kórdik [(29)-formula]. Usıǵan baylanıslı $dx^2 + dy^2 + dz^2 = dr^2$ shamasınıń da qońısılas eki noqat arasındaǵı keńisliklik qashiqlıqtıń differencialınıń da invariant ekenligin sezemiz. Sonlıqtan házır ǵana eske alıńǵan invarianttıń differencialı ushın jazılǵan (29)-formulaniń

$$\frac{ds}{i} = c dt \sqrt{1 - \frac{1}{c^2} \left(\frac{dr}{dt} \right)^2} = c dt \sqrt{1 - \frac{v^2}{c^2}} \quad (39)$$

ańlatpasında keltirilgендey etip túrlendiriliwiniń mümkin ekenligin kóremiz. Bul formulada intervalı esaplanıp atırǵan waqıyalar sıpatında qozǵaliwshı noqattıń birinen soń biri izbe-iz keletuǵın eki awħalı alıńǵan hám onı tezliginiń kvadratınıń

$$v^2 = \left(\frac{dr}{dt} \right)^2$$

ekenligi esapqa alıńǵan. Eger

$$ds^2 = dr^2 - c^2 t^2 = (-1)(c^2 t^2 - dr^2)$$

ekenligin inabatqa alatuǵın bolsaq, onda jormal san $i = \sqrt{-1}$ diń qalay payda bolǵanlıǵın ańǵarıw mümkin.

(38)-hám (39)-ańlatpalardı salıstırıw menshikli waqıttıń differencialı $d\tau$ diń intervaldıń differencialı arqalı bılayınsha ańlatlatuǵınlıǵın kórsetedi:

$$d\tau = \frac{ds}{ic}. \quad (40)$$

(29)-formuladan kórinip turǵanınday, intervaldını differencial invariant bolıp tabıladı. Jaqtılıqtıń tezligi turaqlı shama bolǵanlıqtan (16)-ańlatpadan **menshikli waqıt Lorenc túrlendiriwlerine qarata invariant** dep juwmaq shıǵarıwǵa boladı.

Bul pútkilley tábiyyiy nárse. Sebebi menshikli waqıt qozǵalıwshı noqatpenen baylanısqan koordinatalar sistemasynda aniqlanadı hám qaysı koordinatalar sistemasynda menshikli waqıttıń aniqlanǵanlıǵı áhmiyetke iye bolmaydı.

Tezliklerdi qosıw. Biz klassikalıq mexanikadaǵı tezliklerdi qosıwdı uyrendik. Endi retyativistlik mexanikada tezliklerdi qalay qosatuǵını menen tanışamız.

Meyli qozǵalıwshı koordinatalar sistemasynda materiallıq noqattıń qozǵalısı

$$x' = x'(t'), \quad y' = y'(t'), \quad z' = z'(t'), \quad (41)$$

al tınıshlıqta turǵan sistemada bolsa

$$x = x(t), \quad y = y(t), \quad z = z(t) \quad (42)$$

parametrlik funkciyalarınıń járdeminde berilgen bolsın. Qozǵalıwshı hám qozǵalmaytuǵın sistemalardaǵı materiallıq noqattıń tezliginiń tómende keltirilgen qurawshıları arasında baylanıstı tabıwımız kerek:

$$v'_x = \frac{dx'}{dt'}, \quad v'_y = \frac{dy'}{dt'}, \quad v'_z = \frac{dz'}{dt'}, \quad (43)$$

$$v_x = \frac{dx}{dt}, \quad v_y = \frac{dy}{dt}, \quad v_z = \frac{dz}{dt}. \quad (44)$$

Bizge belgili bolǵan formulalardan

$$\begin{aligned} dx &= \frac{dx' + V dt'}{\sqrt{1 - \frac{V^2}{c^2}}}, & dy &= dy', & dz &= dz', \\ dt &= \frac{dt' + \frac{V}{c^2} dx'}{\sqrt{1 - \frac{V^2}{c^2}}} = \frac{dt' \left(1 + \frac{V v'_x}{c^2}\right)}{\sqrt{1 - \frac{V^2}{c^2}}} \end{aligned} \quad (45)$$

formulalarına iye bolamız. Differenciallardıń bul mánislerin (45)-ańlatpadan (44)-qatnasqa qoysaq hám (43)-qatnastı esapqa alsoq, onda tómendegilerdi tabamız:

$$\begin{aligned} v_x &= \frac{v'_x + V}{1 + V \frac{v'_x}{c^2}}, \\ v_y &= \frac{v'_y \sqrt{1 - \frac{V^2}{c^2}}}{1 + V \frac{v'_x}{c^2}}, \\ v_z &= \frac{v'_z \sqrt{1 - \frac{V^2}{c^2}}}{1 + V \frac{v'_x}{c^2}}. \end{aligned} \quad (46)$$

Bul formulalar salıstırmalıq teoriyasınıń tezliklerdi qosıw formulaları bolıp tabıladı. SHtrixlanǵan sistema koordinatalarınan shtrixlanbaǵan sistema koordinatalarına da ótiw mýmkin. Bunday jaǵdayda V tezligin $-V$ menen, shtrixlanǵan shamalar shtrixlanbaǵan shamalar, shtrixlanǵanları shtrixlanbaǵanları menen almastırıldı. Bul formulalardan, misali, jaqtılıq tezliginiń turaqlılığı kelip shıǵadı. Usı jaǵdaydı dálilleymiz. Meyli (46)-ańlatpalarda $v'_y = v'_z = 0$, $v'_x = c$ bolsın. Onda

$$v_x = \frac{v'_x + V}{1 + V \frac{v'_x}{c^2}} = \frac{c + V}{1 + \frac{cV}{c^2}} = c, \quad v_y = 0, \quad v_z = 0 \quad (47)$$

ańlatpalarına iye bolamız. Demek jaqtılıqtuń tezliginen úlken tezlik alınbaydı eken.

Aberraciya. Meyli shtrixlanǵan koordinatalar sistemasında y' kósheri baǵıtında jaqtılıq nuri tarqalatuǵın bolsın. Bunday jaǵdayda

$$v'_x = 0, \quad v'_y = c, \quad v'_z = 0.$$

Qozǵalmaytuǵın esaplaw sistemasi ushın tómendegini alamız:

$$v_x = V, \quad v_y = c \sqrt{1 - \frac{v^2}{c^2}}, \quad v_z = 0.$$

Demek qozǵalmaytuǵın koordinatalar sistemasında jaqtılıq nurunuń baǵıtı menen y kósheri baǵıtı óz-ara parallel bolmay, olar bir birine salıstırǵanda qanday da bir β mýyeshine burlıǵan bolıp shıǵadı. Bul mýyeshtiń mánisi

$$\tg \beta = \frac{v_x}{v_y} = V/c \sqrt{1 - \frac{V^2}{c^2}} \quad (48)$$

shamasına teń boladı. Eger $\frac{V}{c} \ll 1$ teńsizligi orın alatuǵın bolsa, onda (48)-ańlatpa klassikalıq fizika beretuǵın $\tg \beta = \frac{v_x}{c}$ formula menen birdey túrge enedi. Biraq (48)-ańlatpanıń mánisi pútkilley basqasha. Klassikalıq fizikada minaday jaǵdaylardı bir birinen ayırıw kerek:

qozǵaliwshı derek – qozǵalmaytuǵın baqlawshı,
qozǵalmaytuǵın derek – qozǵaliwshı baqlawshı.

Al salıstırmalıq teoriyasında bolsa tek derek penen baqlawshınıń bir birine salıstırǵandaǵı qozǵalısı ǵana áhmiyetke iye boladı.

Tezleniwdi túrlendiriw. Meyli shtrixlanǵan sistemada materiallıq noqat, qurawshıları a'_x , a'_y , a'_z bolǵan tezleniw menen qozǵalısın. biraq materiallıq noqattıń tezligi usı waqtit momentinde nolge teń bolsın. Sonlıqtan shtrixlanǵan koordinatalar sistemasında noqattıń qozǵalısı tómendegidey formulalar járdeminde táriyiplenedi:

$$\frac{dv'_x}{dt'} = a'_x, \quad \frac{dv'_y}{dt'} = a'_y, \quad \frac{dv'_z}{dt'} = a'_z, \quad v'_x = v'_y = v'_z = 0. \quad (49)$$

SHtrixlanbaǵan koordinatalar sistemasındaǵı noqattıń qozǵalısın izertleymiz. Tezlikti (46)-ańlatpadan tabamız:

$$v_x = V, \quad v_y = 0, \quad v_z = 0. \quad (50)$$

SHtrixlanbaǵan koordinatalar sistemasındaǵı tezleniwler:

$$a_x = \frac{dv_x}{dt}, \quad a_y = \frac{dv_y}{dt}, \quad a_z = \frac{dv_z}{dt} \quad (51)$$

formulalarınıń járdeminde aniqlanadi.

dt, dv_x, dv_y, dv_z shamalari (45)-(46) formulalardıń járdeminde aniqlanadi. Differenciallardı esaplap bolgannan keyin ǵana tezlikler $v'_x = v'_y = v'_z = 0$ dep esaplaw mümkin. Mısali dv_x ushin

$$\begin{aligned} dv_x &= \frac{dv'_x}{1 + V \frac{v'_x}{c^2}} - \frac{(v'_x - V) \frac{V}{c^2} v'_x}{\left(1 + V \frac{v'_x}{c^2}\right)^2} = \\ &= \frac{dv'_x}{\left(1 + V \frac{v'_x}{c^2}\right)^2} \left(1 + \frac{V v'_x}{c^2} - \frac{V v'_x}{c^2} - \frac{V^2}{c^2}\right) = \frac{1 - V^2/c^2}{\left(1 + V \frac{v'_x}{c^2}\right)^2} dv'_x \end{aligned} \quad (52)$$

ańlatpasına iye bolamız. Bunnan (45)-qatnasti esapqa alıw joli menen

$$a_x = \frac{dv_x}{dt} = \left(1 - \frac{V^2}{c^2}\right)^{\frac{3}{2}} \frac{dv'_x}{dt'} = \left(1 - \frac{V^2}{c^2}\right)^{\frac{3}{2}} a'_x \quad (53)$$

túrlendiriliw formulasına iye bolamız. Bul formulada (49)-ańlatpaǵa sáykes $v'_x = 0$ dep esaplanǵan.

Usınday jollar menen dv_y hám dv_z differencialları esaplanadi. Solay etip tezleniwdi túrlendiriliwdiń tómendegidey formulaların alamız:

$$\begin{aligned} a_x &= \sqrt[3]{1 - \frac{V^2}{c^2}} a'_x, \\ a_y &= \sqrt[3]{1 - \frac{V^2}{c^2}} a'_y, \\ a_z &= \sqrt[3]{1 - \frac{V^2}{c^2}} a'_z. \end{aligned} \quad (54) \quad (30)$$

SHtrixlanbaǵan sistemada noqat V tezligi menen qozǵaladı. Sonlıqtan sońğı formulalar tómendegi mánisti ańǵartadi:

Qozǵaliwshı materiallıq noqat penen usı noqat tinishlıqta turatuǵın inercial koordinatalar sistemasın baylanıstırıw mümkin. Usınday koordinatalar sisteması alıp júriwshı koordinatalar sisteması dep ataladi. Eger usı koordinatalar sistemasında noqat tezleniw menen qozǵalsa, onda bul noqat basqa da qálegen koordinatalar sistemasında tezleniw menen qozǵaladı. Biraq tezleniwdiń mánisi basqa sistemada basqa mániske, biraq barlıq waqıtta da kishi mániske iye boladı. Qozǵalis baǵıtında tezleniw qurawshısı $\sqrt[3]{1 - \frac{V^2}{c^2}}$ kóbeytiwshisine proporsional kishireyedi (V arqali tezleniw qarap atırılǵan sistemadaǵı tezlik belgilengen). Tezlikke perpendikulyar baǵıttaǵı tezleniwdiń kóldeneń qurawshısı $\sqrt[3]{1 - \frac{V^2}{c^2}}$ kóbeytiwshisine proporsional bolǵan kemirek ózgeriske ushıraydı. Bul xaqqında basqa lekciyalarda da gáp etiledi.

Bir qatar juwmaqlar:

1. Keńisliktiń bir teklligi menen izotroplığı onıń inercial koordinatalar sistemäsindäǵı eń baslı qásiyeti bolıp tabiladı.
2. Waqıttıń bir teklligi berilgen fizikalıq waqıyanıń waqıttıń qaysı momentinen baslanǵanınan górezsiz birdey bolıp rawajlanıwı hám ózgerisi bolıp tabiladı. Mısalı qanday da bir biyiklikten tas waqıttıń kaysı momentinen taslanǵanlıǵınan górezsiz Jerdiń betine birdey waqıt ishinde birdey tezlik penen qulap túsedı.
3. Salıstırmalıq teoriyası sebeplilik principin dálillemeydi. Bul teoriya sebeplilik principi barlıq koordinatalar sistemäsindäǵı orın aladı dep esaplaydı. Usı jaǵday tiykarında fizikalıq tásirlerdiń tarqalıw tezligine shek qoyıladı.
4. Lorenc túrlendiriwleri tek inercial esaplaw sistemalarında durıs nátiyje beredi. Sonlıqtan Jer sharın batıstan shıǵısqı hám shıǵıstan batisqa qarap qozǵalǵan jaǵdaylardaǵı saatlardıń júriw tempin salıstırǵanda Jerdiń beti menen baylanısqan qoordinatalar sistemäsin paydalaniwǵa bolmaydı.
5. Qozǵalıwshı sistemalarda waqıt qozǵalmayıǵın sistemalarǵa salıstırǵanda ástelik penen ótedi.
6. Menshikli waqt Lorenc túrlendiriwlerine qarata invariant shama bolıp tabiladı.
7. Absolyut qattı denelerdiń bolıwı múmkın emes.

Sorawlar:

1. Qozǵalıwshı denelerdiń uzınlıǵın aniqlaw klassikaliq mehanikada hám salıstırmalıq teoriyasında ayırmaga iye me?
2. Qozǵalıwshı denelerdiń uzınlıǵınıń qısqaratıǵınlıǵın tastıyıqlawdıń fizikalıq mánisi nelerden ibarat?
3. Jer sharın batıstan shıǵısqı hám shıǵıstan batisqa qarap qozǵalǵan jaǵdaylardaǵı saatlardıń júriw tempin salıstırǵanda Jerdiń beti menen baylanısqan qoordinatalar sistemäsin paydalaniwǵa bolmaytuǵınlıǵın qalay dállewge boladı?
4. Egizekler paradoksınıń mánisi neden ibarat hám bul paradoks qalay sheshiledi?

16-sanhı lekciya. Saqlanıw nızamları

Eger fizikalıq nızamlar bazı bir túrlendiriwlerde ózleriniń formaların ózgertpeytıǵın bolsa, onda bunday nızamlar sol túrlendiriwlerge qarata invariant dep ataladı.

Mısalı klassikaliq mehanikanıń nızamları Galiley túrlendiriwlerine qarata invariant: $t' = t$, $\mathbf{r}' = \mathbf{r} + \mathbf{v}_0 t$.

Qálegen inercial esaplaw sistemäsine ótkende Nyuton nızamları, lagranjian L hám tásir S ózgermey kaladı.

1918-jılı nemis matematigi Emmi Néter keyinirek Néter teoreması dep atala baslaǵan fizikaniń fundamentallıq teoremasınıń bar ekenliginaptı hám onıń mazmunı minalardan ibarat (Emmi Néter ashqan teoreması menen óziniń atın tariyxta qaldırıǵan eń ullı hayal-qızlar qatarına kirdi):

Teoriyanıń yamasa tásir S tiń hár bir invariantlıǵına bazı bir saqlanatuǵın fizikalıq shama sáykes keledi (hám kerisinshe, eger bazı bir fizikalıq shama saqlanatuǵın bolsa, onda fizikalıq nızamlar qanday da bir túrlendiriwlerde ózgermey qaladı). Ózgerissiz saqlanatuǵın shamalardıń sanı túrlendiriw parametrleriniń sanına teń.

Néter teoremasın bazı bir misallarda kórsetemiz.

1. Keńisliktiń bir teklligi – **koordinata bası keńislikte ózgertilip qoyılǵanda fizikaniń nızamları ózgermeydi**. Fizikalıq shamanı ólsheytuǵın ásbaptı keńisliktiń bir noqatınan ekinshi noqatına kóshirip qoyǵanda ólshevdiń nátiyjeleri ózgerissiz qaladı (eger barlıq fizikalıq sharayatlar usı noqatlarda birdey bolatuǵın bolsa).

Barlıq noqatlardıń radius-vektorların birdey qılıp sheksiz kishi turaqlı $\delta\mathbf{r} = \delta\boldsymbol{\varepsilon}$ shamasına jılıstırısaq, onda $\mathbf{r}' = \mathbf{r}_i + \delta\boldsymbol{\varepsilon}$ boladı (16-1 súwret). Bul koordinata basın O noqatın O' noqatına kóshirgenge teń. Bunday ózgerislerde bólekshelerdiń tezlikleriniń ózgermey qalatuǵınlığı óz-ózinen túsinikli.

Tásir S tiń invariantılıǵınan lagranjian 1 diń de ózgerissiz qaliwi kerek. Bul jaǵdayda $q_i = x_i, y_i, z_i$ bolǵanlıqtan Lagranj funkciyasınıń ósimin


$$\delta L = \sum_i \left(\frac{\partial L}{\partial x_i} \delta x_i + \frac{\partial L}{\partial y_i} \delta y_i + \frac{\partial L}{\partial z_i} \delta z_i \right) \equiv \sum_i \frac{\partial L}{\partial \mathbf{r}_i} \delta \mathbf{r}_i$$

túrinde jazamız. Bul ańlatpada \mathbf{r}_i vektorı boyınsha alıńǵan dara tuwindı arqalı mına gradient belgilengen:


$$\frac{\partial L}{\partial \mathbf{r}} = \frac{\partial L}{\partial x} \mathbf{i} + \frac{\partial L}{\partial y} \mathbf{j} + \frac{\partial L}{\partial z} \mathbf{k}.$$

Tap sol sıyaqlı

$$\frac{\partial L}{\partial \boldsymbol{\varepsilon}} = \frac{\partial L}{\partial v_x} \mathbf{i} + \frac{\partial L}{\partial v_y} \mathbf{j} + \frac{\partial L}{\partial v_z} \mathbf{k}.$$



16-1 súwret. Esaplaw sistemasin $\delta\mathbf{r} = \delta\boldsymbol{\varepsilon}$ shamasına jılıstırıw.



16-2 súwret. Esaplaw sistemasin $\delta\varphi$ mýyeshine burıw.

Lagranj-Eyler teńlemesin

$$\frac{\partial L}{\partial \mathbf{r}_i} - \frac{d}{dt} \frac{\partial L}{\partial \boldsymbol{\varepsilon}_i} = 0 \quad (16.1)$$

túrinde jazıp (bul jerde $i = 1, 2, 3, \dots, N$)

$$\delta L = \sum_i \left(\frac{d}{dt} \frac{\partial L}{\partial \boldsymbol{\varepsilon}_i} \right) \delta \boldsymbol{\varepsilon} = 0$$

ekenligine iye bolamız. $\delta\boldsymbol{\varepsilon}$ shaması iqtıyarlı bolǵanlıqtan

$$\frac{d}{dt} \left(\sum_i \frac{\partial L}{\partial \boldsymbol{\varepsilon}_i} \right) = 0.$$

Sonlıqtan

$$\sum_i \frac{\partial L}{\partial \mathbf{v}_i} = const.$$

Biraq

$$L = \sum_i \frac{mv_i^2}{2} - U(\mathbf{r}_i)$$

ańlatpasınan

$$\frac{\partial L}{\partial \mathbf{v}_i} = m_i \mathbf{v}_i$$

ekenligi kelip shıǵadı hám soǵan baylanıslı

$$\sum_i m_i \mathbf{v}_i = const$$

teńligin alamız.

Juwmaq: **keńisliktiń bir tekiliginen impulstiń saqlanıw nızamı bar boladı.** Biraq bir áhmiyetli eskertiwdi esten shıǵarmaw kerek. Joqarıda paydalanılgan túrlendiriewler bir birinen górezsiz úsh $\delta\varepsilon_x, \delta\varepsilon_y, \delta\varepsilon_z$ parametrlerin óz ishine qamtiydi. Usıǵan sáykes impulstiń saqlanatuǵın p_x, p_y, p_z úsh proekciyası bar boladı.

2. Keńisliktiń izotroplığı: fizikanıń nızamları esaplaw sistemasin turaqlı mýyesh δφ ge burǵanda ózgerissiz kaladı (ólsheytuǵın ásbaptı ólshev nátiyjelerin ózgertpey buriwǵa boladı, usı jaǵdayda basqa fizikalıq sharayatlardıń ózgermey qalıwı kerek, 16-2 súwret).

Esaplaw sistemasin $\delta\varphi$ shamasına burıp qoysaq i -bóleksheniń radius-vektori $\delta\mathbf{r}_i = [\delta\varphi, \mathbf{r}_i]$ shamasına, al onıń tezligi

$$\delta\mathbf{v}_i = [\delta\varphi, \mathbf{v}_i] = \frac{d}{dt} \delta\mathbf{r}_i$$

shamasına ózgeredi. Sonlıqtan (16.1)-formuladan minanı alamız:

$$\begin{aligned} \delta L &= \sum_i \left(\frac{\partial L}{\partial \mathbf{r}_i} \delta \mathbf{r}_i + \frac{\partial L}{\partial \mathbf{v}_i} \delta \mathbf{v}_i \right) = \sum_i \left(\frac{\partial}{\partial t} \frac{\partial L}{\partial \mathbf{r}_i} \delta \mathbf{r}_i + \frac{\partial L}{\partial \mathbf{v}_i} \frac{\partial}{\partial t} \delta \mathbf{r}_i \right) = \\ &= \sum_i \frac{\partial}{\partial t} \left(\frac{\partial L}{\partial \mathbf{v}_i} \delta \mathbf{r}_i \right) = \frac{\partial}{\partial t} \sum_i \left(\frac{\partial L}{\partial \mathbf{v}_i} [\delta\varphi, \mathbf{r}_i] \right) = 0 \end{aligned}$$

hám usıǵan sáykes

$$\sum_i \left(\frac{\partial L}{\partial \mathbf{v}_i} [\delta\varphi, \mathbf{r}_i] \right) = const$$

ekenlige iye bolamız. Bul ańlatpaǵa $\frac{\partial L}{\partial \mathbf{v}_i} = m_i \mathbf{v}_i$ teńligin qoyıp hám vektorlardı cikllik qayta qoyıw arqalı

$$\sum_i \delta\varphi [\mathbf{r}_i, \mathbf{v}_i] = const$$

teńliginiń orınlantuǵnılıǵın anıqlaymız. Bunnan aqırında

$$\sum_i [\mathbf{r}_i, m_i \mathbf{v}_i] = const$$

formulasın alamız hám minıday juwmaq shıgaramız: **keńisliktiń izotroplığınan impuls momentiniń saqlanıw nızamı kelip shıgadı.**

Jáne bir eskertiwdi qollanamız: usı jaǵdayda paydalanılğan túrlendiriew de $\delta\varphi_x, \delta\varphi_y, \delta\varphi_z$ górezsiz úsh parametrine iye boladı. Usıǵan úsh saqlanatuǵın proekciyalar L_x, L_y, L_z sáykes keledi.

3. Waqittiń bir teklliliǵ - eger waqittiń baslanǵısh momentin ózgertse fizikanıń nızamları ózgermeydi (birdey basqa sharayatlar ózgermey qalatuǵın bolsa keshte ótkerilgen ólshewler qanday shamalardı bergen bolsa, azanda ótkerilgen ólshewler de sonday shamalardı beredi).

Sáykes túrlendiriew $t' = t + \delta t$ túrinde jazıldı. Kinetikalıq energiya E_{kin} ge de, potencial energiya U ága da waqıt anıq túrde kirmeydi. Sonlıqtan usı invariantlıqqá sáykes keletugıń saqlanıw nızamın tabıw ushın taǵı da (16.1) teńlemesin paydalanıp lagranjiannan tolıq tuwındı alamız:

$$\begin{aligned}\frac{dL}{dt} &= \sum_i \frac{\partial L}{\partial \mathbf{r}_i} \frac{d\mathbf{r}_i}{dt} + \sum_i \frac{\partial L}{\partial \mathbf{v}_i} \frac{d\mathbf{v}_i}{dt} = \\ &= \sum_i \frac{d}{dt} \frac{\partial L}{\partial \mathbf{v}_i} \mathbf{v}_i + \sum_i \frac{\partial L}{\partial \mathbf{v}_i} \frac{d\mathbf{v}_i}{dt} = \sum_i \frac{d}{dt} \left(\frac{\partial L}{\partial \mathbf{v}_i} \mathbf{v}_i \right).\end{aligned}$$

$\frac{dL}{dt}$ ni keyingi teńliktiń ón tárepine ótkeremiz. Nátiyjede

$$\frac{d}{dt} \left(\sum_i \frac{\partial L}{\partial \mathbf{v}_i} \mathbf{v}_i - L \right) = 0$$

teńligin alamız. YAǵníy

$$\sum_i m_i \mathbf{v}_i \cdot \mathbf{v}_i - L \equiv \sum_i m_i v_i^2 - E_{kin} + U = const$$

yamasa

$$E_{kin} + U = const$$

ańlatpasına iye bolmız.

Juwmaq: waqittiń bir teklliginen tolıq mexanikalıq energiyaniń saqlanıw nızamı kelip shıgadı eken.

Kelesi eskertiw: paydalanılgan túrlendiriew tek bir t parametrine iye, sonlıqtan ogan tek bir saqlanatuǵın shama – sistemanıń energiyası sáykes keledi.

Solay etip saqlanıw nızamları hám biz jasap atırǵan dúnyanıń dinamikası keńislik penen waqittiń qásiyetleri menen anıqlanadı eken.

Biz keńislik penen waqittiń tiykarǵı qásiyetleriniń biri sıpatında olardıń simmetriyasın atap ótemiz hám saqlanıw nızamlarınıń hár biri keńislik penen waqittiń belgili bir simmetriyası menen baylanıslı degen juwmaq shıgaramız.

Tómende saqlanıw nızamları haqqında ayqın misallarda gáp etiledi.

Saqlanıw nızamlarınıń mazmuni. Joqarıda úyrenilgen qozǵılıq nızamları principinde materiallıq bóleksheler menen denelerdiń qozǵalısı boyınsha qoyılǵan barlıq sorawlarǵa juwap bere aladi. Qozǵalıs teńlemelerin sheshiw arqalı materiallıq bóleksheniń qálegen waqıt momentinde keńisliktiń qaysı noqatında bolatuǵınlıǵın, usı noqattaǵı onıń impulsın dál anıqlaw mümkin (qozǵalıs teńlemelerin sheshiwdiń kóp jaǵdaylarda qiyın ekenligin hám sawat penen taqattı talap etetuǵınlıǵın eske alıp ótemiz). Elektron-esaplaw mashinalarınıń rawajlanıwi menen bunday máselelerdi sheshiwdiń mümkinshilikleri joqarıladi.

Biraq barlıq jaǵdaylarda qozǵalıs teńlemelerin sheshiw arqali qoyılǵan máselelerdi sheshiw múmkinshilige iye bolmaymız. Meyli bizge sheshiw múmkinshiligi joq qozǵalıs teńlemesi berilgen bolsın. Máselen qozǵalıs barısında berilgen dene Jerde qala ma yamasa kosmos keńisligine jerdi taslap kete alama? degen soraw qoyılsın. Eger usınday jaǵdayda biz qozǵalıs teńlemesin sheshpey-aq deneniń Jer betinen (misali) 10 km den joqarı biyiklikke kóterile almaytuǵınlıǵın aniqlay alsaq, bul ádewir algá ilgerilegenlik bolıp tabıldadı. Al eger 10 km biyiklikte deneniń tezliginiń nolge teń bolatuǵınlıǵı aniqlansa, sonıń menen birge deneniń 10 km biyiklikke kóteriliwi ushin qanday baslańısh tezlikke iye bolǵanlıǵı da belgili bolsa onda belgili bir maqsetler ushin bul qozǵalıs haqqında tolıq málım boladı hám qozǵalıs teńlemesin sheshiwdiń zárúrligi qalmayıdı.

Saqlaniw nızamları qozǵalıs teńlemelerin sheshiwsiz, processlerdiń waqıt boyınsha dál rawajlanıwin talap etpey qozǵalistiń ulıwmalıq qásiyetlerin qarap shıǵıwǵa múmkinshilik beredi. Qozǵalistiń ulıwmalıq qásiyetlerin izertlew qozǵalıs teńlemelerin sheshiw sheklerinde júrgiziledi hám qozǵalıs teńlemesine kirkizilgen informaciyalardan artıq informaciyalardı bermeydi. Sonlıqtan saqlaniw nızamlarında qozǵalıs teńlemelerine qaraǵanda kóp informaciya bolmaydı. Biraq saqlaniw nızamlarında birden kórınbeytuǵın jasırın túrdegi kerekli bolǵan informaciyalardıń bolwi múmkin. Sonıń menen birge birqansha jaǵdaylarda saqlaniw nızamlarınıń járdeminde bunday informaciyalar paydalaniw ushin ańsat túrde kórinedi. Usı informaciyanıń áhmiyetli tárepı tómendegilerden turadı: ol ayqın ayırmashılıqlarınan górezsiz qálegen ayqın qozǵalıs ushin qollanıladı.

Saqlaniw nızamlarınıń ulıwmalıq xarakteri bul nızamlardı qozǵalıs teńlemeleri bar bolǵan jaǵdayda da, joq bolǵan jaǵdayda da qollanıwǵa múmkinshilik beredi. Saqlaniw nızamların qollanıw ushin kópshilik jaǵdaylarda tek ǵana kúshlerdiń tásir etiw simmetriyasın biliw jetkilikli, al sol kúshlerdiń tásir etiw nızamların biliw shárt emes. Usınıń saldarınan qozǵalistiń júdá áhmiyetli bolǵan ózgesheliklerin kúshlerdiń tásir etiw nızamların bilmey-aq aniqlawǵa boladı.

Hár bir fizikalıq shamanıń saqlanıwi keńislik penen waqıttıń qásiyetleriniń tikkeley nátiyjesi bolıp tabilatuǵınlıǵın biz joqarıda kórdik. Anıqlıq ushin tómendegi kesteni keltiremiz:

Saqlaniw nızamı	Nızamnıń orın aliwına alıp keletuǵıñ sebep
Energiyanıń saqlaniw nızamı	Waqıttıń bir teklligi
Impulstiń saqlaniw nızamı	Keńisliktiń bir teklligi
Impuls momentiniń saqlaniw nızamı	Keńisliktiń izotrophılıǵı

Biraq, misali, keńisliktiń bir teklliginen energiyanıń saqlaniw nızamı, al keńisliktiń izotrophılıǵınan impuls momentiniń saqlaniw nızamı kelip shıqpaydı. Keltirilgen eki nızam da tásir etiwshi kúshler haqqında qosımsıhalar kiritilgendegi Nyutonniń ekinshi nızamınıń nátiyjesi bolıp tabıldadı. Impuls penen impuls momentiniń saqlaniw nızamların keltirip shıǵarǵanda **kúshler tásir menen qarsı tásirdiń teńligi nızamın paydalaniuń jetkilikli. Demek Nyutonniń ekinshi nızamına keńislik penen waqıttıń simmetriyası qásiyetin qossaq (atap aytqanda keńislik penen waqıttıń bir teklligi, keńisliktiń izotrophılıǵı) joqarıda keltirilgen saqlaniw nızamların keltirip shıǵarıwǵa boladı.**

Waqıttıń bir teklligi haqqında aytqanımızda barlıq waqıt momentleriniń birdey huqıqqa iye ekenligi názerde tutıladı. Keńisliktiń bir teklligi keńislikte ayriqsha awhallardıń joqlıǵıń bildiredi, keńisliktiń barlıq noqatları teńdey huqıqqa iye. Al keńisliktiń izotrophılıǵı keńislikte ózgeshe qásiyetke iye baǵıtlardıń joqlıǵıń bildiredi. Keńisliktegi barlıq baǵıtlar da birdey huqıqqa iye.

Solay etip saqlanıw nızamları teńlemeler sheshiw arqalı emes, sonıń menen birge processlerdiń waqt boyınsha rawajlanıwin tereń tallawsız qozǵalıslardań ulıwmalıq qásiyeterlerin qarap shıǵıwǵa múmkınshilik beredi. Qozǵalıs teńlemeleri fizikalıq shamalardıń waqt boyınsha hám keńisliktegi ózgeriwin beriwshi teńlemeler bolıp tabıldır. Biziń oyımızda sheksiz kóp sandaǵı fizikalıq situaciyalar ótedi. Sonıń menen birge bizdi ayqın waqt momentinde júz beretuǵın situaciyalardıń birewi emes, al sol qozǵalistıń júriwine alıp keletuǵın situaciyalardıń izbe-izligi kóbirek qızıqtıradı. Situaciyalardıń izbe-izligin qaraǵanımızda bizdi sol situaciyalar bir birinen nesi menen ayrılatuǵınlıǵı ǵana emes, al qanday fizikalıq shamalardıń saqlanatuǵınlıǵı qızıqtıradı. **Saqlanıw nızamları bolsa qozǵalıw teńlemeleri menen táriyiplenetuǵın fizikalıq situaciyalardıń barısında nelerdiń ózgermey turaqlı bolıp qalatuǵınlıǵına juwap beredi.**

Biz fizika iliminde basqa da saqlanıw nızamlarınıń orın alatuǵınlıǵın atap ótemiz. Olardıń qatarına elektr zaryadınıń saqlanıw nızamı, yadrolıq fizikadaǵı barionlıq zaryadtıń, leptonlıq zaryadtıń, tolqın funciyasınıń juplígınıń, izotoplıq spinniń saqlanıw nızamları kiredi. Olardıń da hár kaysısına belgili simmetriyanıń sáykes keletuǵınlıǵı atap ótemiz.

Qozǵalıs teńlemeleri hám saqlanıw nızamları. Qozǵalıs teńlemeleri fizikalıq shamalardıń waqt boyınsha hám keńisliktegi ózgeriwininiń teńlemeleri bolıp tabıldır. Biziń kóz aldımızda fizikalıq situaciyalardıń sheksiz izbe-izligi ótedi. SHıń mánisinde qanday da bir waqt momentindegi qozǵalistı óz ishine almaytuǵın ayqın fizikalıq situaciya bizdi qızıqtırmayıdı. Bizdi (fiziklerdi) sol qozǵalısqa alıp keletuǵın situaciyalardıń izbe-izligi qızıqtıradı. Al situaciyalar izbe-izliklerin qaraǵanda olardıń ne menen bir birinen ayrılatuǵınlıǵın biliw menen qatar, olar arasındaǵı ulıwmalıqtı, olarda nelerdiń saqlanatuǵınlıǵın biliw áhmiyetke iye. **Saqlanıw nızamları qozǵalıs teńlemeleri tárepinen táriyiplenetuǵın fizikalıq situaciyalardıń júzege keliw izbe-izliginde nelerdiń ózgerissiz, turaqlı bolıp qalatuǵınlıǵı haqqındaǵı sorawǵa juwap beredi.**

Saqlanıw nızamlarınıń matematikalıq mánisi. Nyutonniń tómendegi bir ólshemli teńlemelerin misal retinde kóremiz:

$$\begin{aligned} \text{a)} \quad & m \frac{d\nu_x}{dt} = F_x, \\ \text{b)} \quad & \frac{dx}{dt} = \nu_x. \end{aligned}$$

Materiallıq noqattıń keńislikte iyelegen orıń qálegən waqt momentinde belgili bolsa másele sheshiledi dep esaplanadı. Al máseleni sheshiw ushın a) teńlemeni integrallap ν_x ti tabıw kerek, al onnan keyin ν_x tiń sol mánisin b) ǵa qoyıp $x(t)$ ni anıqlayımız.

Kóphsilik jaǵdaylarda birinshi integrallaw ulıwma túrde islenedi hám fizikalıq shamalardıń belgili bir kombinaciyalarınıń sanlıq mánisiniń turaqlı bolıp qalatuǵınlıǵı túrinde beriledi. Sonlıqtan da **mexanikada matematikalıq mániste saqlanıw nızamları qozǵalıs teńlemeleriniń birinshi integralına alıp kelinebi**.

Ádette turaqlı bolıp saqlanatuǵın bir qansha fizikalıq shamalar mexanikadan sırtqa shıǵıp ketedi; olar mexanikaniń sırtında da áhmiyetli orın iyeleydi. saqlanatuǵın fizikalıq shamalar fundamentallıq fizikalıq shamalar, al saqlanıw nızamları fizikanıń fundamentallıq nızamları bolıp esaplanadı.

Impulstiń saqlanıw nızamı. Izolyaciyalanǵan sistemanı qaraymız. Sırttan kúshler tásir etpeše materiallıq noqat yamasa materiallıq noqatlar sistemasın izolyaciyalanǵan dep ataydı.

Sırttan kúshler tásir etpegenlikten

$$F = 0, \quad \frac{dp}{dt} = 0.$$

Bul teńlemeni integrallap

$$\mathbf{p} = \text{const}, p_x = \text{const}, p_y = \text{const}, p_z = \text{const}$$

ekenligine iye bolamız. Bul teńlikler impulstiń saqlanıw nızamın ańgartadı: **izolyaciyalanǵan sistemaniń impulsı usı sistemaniń ishinde júretuǵın qálegen processte ózgermey qaladı.** Materiallıq noqat ushın bul nızam **sırttan kúshler tásır etpegende materiallıq noqattıń tuwrı sızıqlı, teń ólshewli qozǵalatuǵınlıǵıń** bildiredi. Relyativistlik emes jaǵdaylarda materiallıq noqatlar sistemasi ushın bul nızam sistemaniń massa orayınıń tuwrı sızıqlı teń ólshewli qozǵalatuǵınlıǵıń ańlatadı.

Impulstiń saqlanıw nızamı relyativistlik emes hám relyativistlik jaǵdaylar ushın da orınlanadı.

Impuls qurawshıları ushın da saqlanıw nızamı bar.

Impuls momentiniń saqlanıw nızamı. Izolyaciyalanǵan sistemani qarawdı dawam etemiz. Bunday sistema ushın sırtqı kúshlerdiń momenti \mathbf{M} nolge teń hám momentler teńlemesi

$$\frac{d\mathbf{M}}{dt} = 0$$

túrinde jazıldı. Bul teńlemeni integrallasaq

$$\mathbf{L} = \text{const}, \quad L_x = \text{const}, \quad L_y = \text{const}, \quad L_z = \text{const} \quad (16.2)$$

teńlemeler sistemasın alamız.

Bul teńlikler impuls momentiniń saqlanıw nızamın ańlatadı: **Izolyaciyalanǵan sistema ishindegi qálegen processte sistemaniń impuls momenti ózgerissiz qaladı.**

Impuls momentiniń ayırım qurawshıları ushın da saqlanıw nızamı orın aladı.

Energiyanıń saqlanıw nızamı. Kúshtiń jumısı. Eger kúshtiń tásirinde tezliktiń absolvut shaması ózgerse kúsh jumis isledi dep esaplaydı. Eger tezlik artsa kúshtiń jumisi oń, al tezlik kemeyse kúshtiń jumisi teris dep qabil etilgen.

Jumis penen tezliktiń ózgeriwi arasında baylanıstı anıqlaymız. Bir ólshemli qozǵalıstu qaraymız. Noqattıń qozǵalis teńlemesi

$$m \frac{dv_x}{dt} = F_x. \quad (16.3)$$

Teńlemeniń eki jaǵın da v_x qa kóbeytip hám

$$v_x \frac{dv_x}{dt} = \frac{1}{2} \frac{d v^2}{dt}$$

teńliginiń orınlı ekenligin esapqa alıp

$$\frac{d}{dt} \left(\frac{mv_x^2}{2} \right) = F_x v_x \quad (16.4)$$

teńlige iye bolamız. Bul teńliktiń oń jaǵınıń $v_x = \frac{dx}{dt}$ ekenligin esapqa alamız hám teńliktiń eki tárepine de dt ga kóbeytemiz

$$d \left(\frac{mv_x^2}{2} \right) = F_x dx. \quad (16.5)$$

(16.5)-teńlemede anıq mánis bar. Noqat dx aralığına kóshirilgende kúsh $F_x dx$ jumısın isleydi. Nátiyjede qozǵalistı táriyipleytugin kinetikalıq energiya $\frac{mv_x^2}{2}$ hám soǵan sáykes tezliktiń absolyut mánisi ózgeredi. $\frac{mv_x^2}{2}$ shaması joqarida gáp etilgendey **deneniń kinetikalıq energiyası** dep atalatuǵınlıǵın eske túsiremiz. Dene x_1 noqatınan x_2 noqatına kóshedi, nátiyjede onıń tezligi v_{x_1} shamasınan v_{x_2} shamasına shekem ózgeredi.

Joqarida alıńǵan teńlemeni integrallaw arqali

$$\int_{v_x=v_{x_1}}^{v_x=v_{x_2}} d\left(\frac{mv_x^2}{2}\right) = \int_{x_1}^{x_2} F_x dx \quad (16.6)$$

teńlemesin alamız.

$$\int_{v_x=v_{x_1}}^{v_x=v_{x_2}} d\left(\frac{mv_x^2}{2}\right) = \frac{mv_{x_2}^2}{2} - \frac{mv_{x_1}^2}{2} \quad (16.7)$$

ekenligin esapqa alıp

$$\frac{mv_{x_2}^2}{2} - \frac{mv_{x_1}^2}{2} = \int_{x_1}^{x_2} F_x dx \quad (15.8)$$

ańlatpasına iye bolamız. Demek materiallıq noqat bir awhaldan ekinshi awhalǵa ótkende kinetikalıq energiyasınıń ósimi kúshtiń islegen jumısına teń.

Kúsh bar waqıtta kinetikalıq energiyaniń mánisi ózgeredi. Kinetikalıq energiya $F_x = 0$ bolǵanda saqlanadı. Haqıyatında da joqarida keltirilgen keyingi teńlemeden

$$\frac{mv_{x_2}^2}{2} - \frac{mv_{x_1}^2}{2} = const \quad (15.9)$$

ekenlige iye bolamız. Bul ańlatpa kinetikalıq energiyaniń saqlanıw nızamınıń matematikalıq ańlatpası bolıp tabıladı.

Eger materiallıq noqattıń qozǵalıw baǵıtı menen kúsh óz-ara parallel bolmasa islengen jumistiń

$$dA = F \cdot dl \cdot \cos \alpha \quad (16.10)$$

shamasına teń ekenlige bilemiz. Bul ańlatpada α arqali \mathbf{F} penen $d\mathbf{l}$ vektorları arasındaǵı múyesh belgilengen. Islengen tolıq jumistiń esaplaw ushın

$$A = \lim_{\Delta l_i \rightarrow 0} \sum_i (\mathbf{F}_i, d\mathbf{l}_i) = \int_{(x_1)}^{(x_2)} (\mathbf{F}, d\mathbf{l}) \quad (15.11)$$

formulasına iye bolamız. Ulıwmalıq jaǵdaydı qaraǵanımızda $m \frac{d\mathbf{v}_x}{dt} = F_x$ teńlemesiniń ornıma

$$m \frac{d\mathbf{v}}{dt} = \mathbf{F} \quad (16.12)$$

teńlemesinen paydalaniwımız kerek. Bunday jaǵdayda

$$d \left(\frac{mv_0^2}{2} \right) = (\mathbf{F}, d\mathbf{r}) \quad (16.13)$$

formulasın jaza alamız.

Tezlik kúshtiń tásirinde v_1 den v_2 shamasına shekem ózgeretuǵın bolsa, onda

$$\frac{mv_2^2}{2} - \frac{mv_1^2}{2} = \int_{(1)}^{(2)} (\mathbf{F}, d\mathbf{l}) \quad (16.14)$$

formulasın alamız.

Bul teńleme energiyaniń saqlanıw nizamın ańlatadı.

Potencial kúshler. Islegen jumısı tek óana traektoriyanıń baslangısh hám aqırğı noqatlarına baylanıslı bolǵan kúshler potencial kúshler dep ataladı. Bunday kúshlerge, misali, tartılıs kúshleri kiredi. "Potencial maydan" hám "potencial kúshler" túsinikleri bir mániste qollanıladı.

Matematikalıq jaqtan

$$\int_{(1)}^{(2)} (\mathbf{F}, d\mathbf{l})$$

integralı tek óana 1- hám 2 noqatlarǵa baylanıslı bolǵan maydanǵa aytıladı.

Ulıwma jaǵdayda potencial maydan ushın

$$\oint (\mathbf{F}, d\mathbf{l}) = 0$$

shártı orınlanadı.

Usı teńlemeden kelip shıǵatuǵın tastıyıqlaw tómendegidey anıqlama túrinde beriliwi múnkin: **qálegen tuyıq kontur boyınsha maydan kúshi jumısı nolge teń bolatuǵın maydan potencial maydan dep ataladı.** Maydanniń potenciallığı kriteriyi bılayınsha beriledi:

2) maydanniń potenciallıq bolıwı ushın tuyıq kontur boyınsha usı maydan kúshiniń jumısınıń nolge teń bolıwı zárúr hám jetkilikli.

Potencial maydanda islengen jumıs

$$\int_{(1)}^{(2)} (\mathbf{F}, d\mathbf{l}) = -(U_2 - U_1)$$

yamasa

$$\frac{mv_2^2}{2} - \frac{mv_1^2}{2} = -(U_2 - U_1).$$

Bul teńlemeni bılayınsha qaytadan kóshirip jazıw múnkin:

$$\frac{mv_2^2}{2} + U_2 = \frac{mv_1^2}{2} + U_1.$$

Demek ulıwma jaǵday ushın

$$\frac{mv^2}{2} + U = const$$

ekenligi kelip shıǵadı. Bul teńlik energiyaniń saqlanıw nızamı dep ataladı. *U* potencial energiya bolıp tabıladı. Sonıń menen birge bul teńleme energiyaniń bir túrden ekinshi túrge ótiw nızamın da beredi.

Bazı bir juwmaqlar

1. **Fizika ilimindegı saqlanıw nızamlarınıń barlıǵı da keńislik penen waqıttıń simmetriyaları hám basqa da simmetriyalar menen tikkeley baylanıshı. Hár bir simmetriya menen bir saqlanıw nızamı baylanıshı.**
2. **Waqıttıń bir teklligi energiyaniń saqlanıw nızamına alıp keledi.**
3. **Keńisliktiń bir teklligi impulstiń saqlanıw nızamınıń orın alıwın támiyinleydi.**
4. **Keńisliktiń izotroplılığı impuls momentiniń saklanıw nızmınıń bar ekenlige alıp keledi.**
5. **Jabıq (izolyaciyalanǵan) sistmadaǵı bólekshelerdiń kinetikalıq energiyaları menen potencial energiyalarınıń qosındısı turaqlı shama bolıp tabıladı.**
6. **Qálegен tuyıq kontur boyınsha maydan kúshi jumısı nolge teń bolatuǵın maydan potencial maydan dep ataladı.**
7. **Maydanniń potenciallıq bolıwı ushın tuyıq kontur boyınsha usı maydan kúshiniń jumısınıń nolge teń bolıwı zárür hám jetkilikli.**

17-sanlı lekciya. Deformaciya. Deformaciyanıń túrleri. Serpimli hám elastik deformaciyalar. Guk nızamı

Bul lekciyada tiykarınan tómnedegidey máseleler qarap shıǵıladı:

1. Serpimli hám elastik deformaciyalar.
2. Izotrop hám anizotrop deneler.
3. Serpimli kernewler.
4. Sterjenlerdi soziw hám qısıw.
5. Deformaciyanıń basqa da túrleri (jılıjw hám buralıw deformaciyaları).
6. Serpimli deformaciyalardı tenzor járdeminde táriyiplew.

Tábiyatta bar barlıq deneler sırttan kúshler tásır etkende deformaciylanadı. Usınıń nátiyjesinde olardıń formaları hám kólemeleri ózgeredi. Bunday ózgerislerdi deformaciyalar dep atayız. Ádette eki túrli deformaciyanı ayırıp aytadı: **serpimli deformaciya hám elastik deformaciya**. Serpimli deformaciya dep tásır etiwshi kúshler joǵalǵannan keyin joq bolıp ketetuǵın deormaciyaǵa aytıladı. Plastik yamasa qaldıq deformaciya dep tásır etiwshi kúshler joǵalǵannan keyin qanday da bir dárejede saqlanıp qalatuǵın deformaciyaǵa aytamız. deformaciyanıń serpimli yamasa plastik bolıwı tek ǵana deformaciyalanatuǵın denelerdiń materialına baylanıshı bolıp qalmastan, deformaciyalawshı kúshlerdiń shamasına da baylanıshı. Eger túsken kúshtiń shaması **serpimlilik shegi** dep atalatuǵın shekten artıq bolmasa serpimli deformaciya orın aladı. Eger kúshtiń shaması bul shekten artıq bolsa plastik deformaciya júz beredi. Serpimlik shegi júdá anıq bolmaǵan shama bolıp hár qıylı materiallar ushın hár qıylı mániske iye.

Qattı deneler **izotrop hám anizotrop** bolıp ekige bólinedi. **Izotrop** denelerdiń qásiyetleri barlıq baǵıtlar boyınsha birdey boladı. Al anizotrop denelerde hár qanday baǵıtlar boyınsha qásiyetler hár qıylı. Anizotrop denelerdiń eń ayqın wákilleri **kristallar** bolıp tabıladı. Sonıń menen birge deneler ayırm qásiyetlerge qarata anizotrop, al ayırm qásiyetlerge qarata anizotrop bolıwı múnkin.

Ápiwayı misallardı kóremiz. Sterjenniń deformaciylanbastan burińı uzınlığı l_0 bolsın, al deformaciya nátiyjesinde onıń uzınlığı l ge jetsin. demek uzınlıq ósimi $\Delta l = l - l_0$. Bunday jaǵdayda

$$\varepsilon = \frac{\Delta l}{l} \quad (17.1)$$

shaması salıstırmalı uzayıw dep ataladı. Al sterjenniń kese-kesiminiń bir birligine tásir etiwshi F kúshtiń shamasın


$$\sigma = \frac{F}{S} \quad (17.2)$$

kernew dep ataymız.


Uliwma jaǵdayda kernew menen deformaciya arasındań baylanis 1-súwrette kórsetilgen. Úlken emes kúshlerde kernew σ menen deformaciya ε óz-ara proporcional. Usınday baylanis G noqatına shekem dawam etedi. Bunnan keyin deformaciya tezirek ósed. T noqatinan baslap derlik turaqlı kernewde deformaciya júredi. Usı noqattan baslanatuǵın deformaciyalar oblastı **aǵıw oblastı** yamasa **elastik deformaciyalar oblastı** dep ataladı. Bunnan keyin P noqatına shekem deformaciyanıń ósiwi menen kernew de ósed. Aqırğı oblastta kernewdiń mánisi kishireyip sterjenniń úziliwi orın aladı.

Kernewdiń σ_y mánisinen keyin deformaciya qaytımı bolmaydı. bunday jaǵdayda sterjende **qaldıq deformaciyalar** saqlanadı. $\sigma(\varepsilon)$ baylanısındań $O - \sigma_y$ oblastı berilgen materialdiń **serpimli deformaciyalar oblastı** dep ataladı. σ_p menen σ_t shamaları arasındań noqat **serpimplilik shegine** sáykes keledi. Dene ózine sáykes serpimplilik shegine shekemgi kernewdiń mánislerinde serpimplilik qásiyet kórsetedı.

Serpimli kernewler. Deformaciyaǵa ushıraǵan denelerdiń hár qıylı bólimleri bir biri menen tásirlesedi. Iqtıyarlı túrde deformaciylanǵan deneni yamasa ortańıqtı qaryıq. Oyımızda onı I hám II bólimlerge bólemiz. Eki bólim arasındań shegara tegislik AB arqalı belgilengen. I dene deformaciylanǵan bolǵanlıqtan II denege belgili bir kúsh penen tásir etedi. Sol sebepli óz gezeginde II dene de I denege baǵıtı boyınsha qarama-qarsı baǵitta tásir etedi. Biraq payda bolǵan deformaciyanı aniqlaw ushin AB kese-kesimine tásir etiwshi qosındı kúshti bilip qoyıw jetkiliksiz. Usı kese-kesim boyınsha qanday kúshlerdiń tarqalǵanlıǵıń biliw shárt. Kese kesimnen dS kishi maydanın saylap alamız. II bólimlen I bólimge tásir etiwshi kúshti dF arqalı balgileymız. Maydan birligine tásir etiwshi kúsh $\frac{dF}{dS}$ AB shegarasında I bólimge tásir etiwshi kernew dep ataladı. Usı noqatta II denege tásir etiwshi kernew de tap sonday mániske, al baǵıtı jaǵınan qarama-qarsı baǵıtlanǵan boladı.



1 súwret. Deformaciyanıń kernewge górezliligin kórsetiwshi diagramma.



2 súwret. Iqtıyarlı túrde deformaciylanǵan deneniń sxeması.

Ulıwma jaǵdayda $d\mathbf{S}$ maydanınıń baǵıtın bul maydanǵa túsirilgen normal \mathbf{n} arqalı beriw mümkin. Bunday jaǵdayda kernew $d\mathbf{S}$ hám \mathbf{n} vektorları arasındań baylanısti beredi. Eki vektor arasındań baylanısti toǵız shama menen beriw mümkin. Bul

$$\begin{vmatrix} \sigma_{xx} & \sigma_{xy} & \sigma_{xz} \\ \sigma_{yx} & \sigma_{yy} & \sigma_{yz} \\ \sigma_{zx} & \sigma_{zy} & \sigma_{zz} \end{vmatrix} \quad (17.3)$$

shamaları bolıp, bul toǵız shamanıń jiynaǵı serpimli kernew tenzori dep ataladı.

Bul shamalardıń mánisi ulıwma jaǵdaylarda noqattan noqatqa ótkende ózgeredi, yaǵníy koordinatalardıń funkciyası bolıp tabıldı.

(17.3) Serpimli kernew tenzori simmetriyalıq tenzor bolıp tabıldı, yaǵníy

$$\omega_{ij} = \omega_{ji} \quad (i, j = x, y, z) \quad (17.4)$$

Demek (17.3)-tenzordıń simmetriyalı tenzor ekenliginen toǵız qurawshınıń altawi bir birinen górezsiz bolıp shıǵadı.

X, U, Z koordinatalarınıń baǵıtların saylap alıw arqalı (17.3) degi barlıq diagonallıq emes ágzalardı nolge teń bolatuǵın etip alıwǵa boladı. Bunday jaǵdayda serpimli kernew tenzori

$$\begin{vmatrix} \sigma_x & 0 & 0 \\ 0 & \sigma_y & 0 \\ 0 & 0 & \sigma_z \end{vmatrix} \quad (17.5)$$

túrine keledi. Bul túrdegi tenzordı bas kósherlerge keltirilgen tenzor dep ataymız. Sáykes koordinatalar kósherleri kernewdiń bas kósherleri dep ataladı.

Bir ólshemli kernew (sıziqlı-kernewli jaǵday) bılay jazıladı:

$$\begin{vmatrix} \sigma & 0 & 0 \\ 0 & 0 & 0 \\ 0 & 0 & 0 \end{vmatrix}$$

Eki kósherli kernew (tegis kernewli jaǵday) bılayınsha kórsetiledi:

$$\begin{vmatrix} \sigma_1 & 0 & 0 \\ 0 & \sigma_2 & 0 \\ 0 & 0 & 0 \end{vmatrix}$$

Gidrostatikaliq basım

$$\begin{vmatrix} \sigma & 0 & 0 \\ 0 & \sigma & 0 \\ 0 & 0 & \sigma \end{vmatrix}$$

túrinde jazıladı.

Sterjenlerdi soziw hám qısıw. 3-súwrette kórsetigendey sterjen alıp onıń ultanlarına soziwshı hám qısıwshı kúshler túsiremiz.

Eger sterjen sozlatuǵın bolsa ádette **kernew kerim** dep atalıp

$$T = F/S \quad (17.7)$$

formulası menen aniqlanadı. Eger sterjen qısılatuǵın bolsa kernew basım dep ataladı hám
 $P = F/S \quad (17.8)$

formulası menen anıqlanadı.

Basımdı keri kerim yamasa kerimdi keri basım dep ataw mûmkin, yaǵníy

$$P = -T. \quad (17.9)$$

Sterjenniń salistirmalı uzayıwı dep

$$\varepsilon = \frac{\Delta l}{l_0} \quad (17.10)$$

shamasına aytamız. Soziwshı kúshler tásir etkende $\varepsilon > 0$, al qısıwshı kúshler tásir etkende $\varepsilon < 0$.

Tájiriybeler

$$T = E \frac{\Delta l}{l_0}, \quad R = -E \frac{\Delta l}{l_0} \quad (17.11)$$

teńlikleriniń orınlanaǵınlıǵın kórsetedi. Sterjenniń materialına baylanıslı bolǵan E shaması Yung (1773-1829) moduli dep ataladı. (17.11)-formulalar Robert Guk (1635-1703) nızamın ańlatadı (bul nızam 1660-jılı ashılǵan). Bıl nızam tájiriybede dál orınlambayıdı. Guk nızamı orınlanaǵıın deformacyalar kishi deformacyalar dep ataladı. (17.11) te $\Delta l = l_0$ bolǵanda $T = E$ teńligi orınlanaǵı. Sonlıqtan Yung moduli strejenniń uzınlıǵın eki ese arttırıw ushın kerek bolatıǵıń kerim sıpatında anıqlaydı. Bunday deformacyalar ushın Guk nızamı durıs nátiyje bermeydi: bunshama deformaciya nátiyjesinde dene yaki qıraydı, yaki túsirlilgen kernew menen deformaciya arasındaǵı baylanıslı buzılaǵı.

Házirgi waqtıları Guk nızamınıń bılayınsha aytılatıǵınlıǵın atap ótemiz:

a) qálegen kishi deformacyada serpimplilik kúshiniń shaması deformaciyanıń shamasına tuwrı proporsional;

b) denelerdiń kishi deformacyalarınıń shaması tásir etiwshi kúshlerdiń shamasına tuwrı proporsional.

Kóldeneń qisılıw koefficienti. Tájiriybeler denelerdi sozǵanda olardıń kóldeneń ólshemleriniń kishireyetıǵınlıǵın kórsetedi. Al denelerdi qıssaq, onda olardıń kóldeneń ólshemleri úlkeyedi. Bunday qubılıstı rezinkadan islengen tutas buyımlardı qısqanda yamasa sozǵanda anıq kóriw mûmkin. Qısqanda yamasa sozǵanda denelerdiń kese-kesimleriniń ózgerisi **salistirmalı kóldeneń qısıwdıń** (yamasa kóldeneń sozılıwdıń) járdeminde táriyipleydi. Bul shamanı ε_p arqalı belgileydi hám onıń mánisın

$$\varepsilon_p = \frac{\Delta d}{d}$$

formulasınıń járdeminde esaplaydı. Bul formulada d arqalı deneniń deformaciyaǵa shekemgi kóldeneń ólshemi, al Δd arqalı deneniń kóldeneń ólsheminiń absolyut ózgerisi belgilengen.

Tájiriybeler birdey materialdan islengen hár qıylı deneler ushın $\varepsilon = \frac{\Delta l}{l}$ boylıq deformacyada kóldeneń qisılıw koefficienti ε_p niń mánisiniń turaqlı ekenligin kórsetedi. Sonıń menen birge ólshem biriligine iye emes

$$\frac{\varepsilon_p}{\varepsilon} = \frac{\left(\frac{\Delta d}{d}\right)}{\left(\frac{\Delta l}{l}\right)} = \mu$$

koefficientin Puasson koefficienti yamasa kóldeneń qisılıw moduli dep ataydı.

Bir qatar materiallar ushın Yung hám basqa da modullerdiń mánisleri menen Puasson koefficientleri tómendegi kestede keltirilgen:

Zatlar	YUng moduli		Jiljiw moduli		Puasson koefficienti	Serpim-lilik shegi		Bekkemlik shegi	
	Gpa	$\times 10^3$ kGs/mm ²	Gpa	$\times 10^3$ kGs.mm ²		$\times 10^7$ Pa	kGs/mm ²	$\times 10^7$ Pa	kGs/mm ²
Polat	200	20	76	7,7	0,27	32,4	33	73,5	75
Temir	190	19	76	7,7	0,27	4,9	5	34,2	35
Mis	98	10	44	4,5	0,37	2,94	3	21,6	22
Alyuminiy	69	7	24	2,5	0,34	5,88	6	31,4	32
Qorgasin	10	1	-	-	-	0,392	0,4	1,76	1,8
SHiyshe	5,5	0,56	21	22	-	-	-	-	-
Agash	12	1,2	-	-	0,2	2,45	2,5	7,85	8

Endi serpimli deformaciyalardan ápiwayı túrlerin qarap shıǵamız.

Dáslepki uzınlığı L_0 bolǵan sterjendi qısqanda yamasa sozǵandaǵı deformaciya bılay esaplanadı:

$$L = L_0 + \Delta L.$$

Óz gezeginde $L = \alpha L_0 \sigma$. Sonlıqtan

$$L = L_0(l + \alpha\sigma).$$

Bul formuladan serpimli deformaciya sheklerinde sterjenniń uzınlığının túskenn kernew σ ǵa tuwrı proporcional ózgeretuǵınlıǵıń kóremiz.

Endi **jiljiw deformaciyası** qaraymız (4-súwret) Bunday deformaciya urınba baǵıtndaǵı f_t kúshınıń (soǵan sáykes urname kernewdiń) tásirinde júzege keledi.

Jiljiw mýyesi ψ kishi mániske iye bolǵan jaǵdayda bılay jaza alamız:

$$\psi = \frac{bb'}{d}.$$


Bul ańlatpadaǵı d deneniń qalińlıǵı, bb' joqarǵı qabattıń tómengi qabatqa salıstırǵandaǵı jiljiwiniń absolyut shaması. Bul ańlatpada jiljiw mýyesi ψ niń salıstırmalı jiljiwdı sıpatlaytuǵınlıǵı kórinip tur. Sonlıqtan bılay jaza alamız:

$$\psi = n \frac{f_t}{S}.$$

Bul ańlatpadaǵı n jiljiw koefficienti dep ataladı. Bul koefficienttiń mánisi deformaciyalanıwshı deneniń materialına baylanıslı. S bettiń maydani, f_t sol betke túsirilgen kúsh. $\sigma_\tau = \frac{f_t}{S}$ kernewin engizip keyingi formulani bilayinsha kóshirip jazamız:

$$\psi = n \sigma_\tau.$$



n ge keri shama bolǵan $N = 1/n$ shamasın jiljiw moduli dep ataymız.



3 súwret. Sozılıw hám qısqařıw deformaciyaları.



4 súwret. Jılıjw deformaciyası



5 súwret. Buralıw deformaciyası

Bir tekli izotroplıq denelerde jılıjw moduli N niň san mánisi shama menen Yung modulu E niň san mánisiniň 0.4 bólegine teń boladı.

Endi jılıjw deformaciyasınıň bir túri bolǵan **buralıw deformaciyasın** qaraymız (5-súwret).

Uzınlığı L , radiusı r bolǵan cilindr tárizli sterjen alayıq (joqarıda súwrette kórsetilgen). Sterjenniň joqargı ultanı bekitilgen, al tómengi ultanına onı buraytuǵın kúsh momentti M túsirilgen. Tómengi ultanda radius bağıtında uzınlığı $OA = \rho$ bolǵan kesindi alayıq. Buraytuǵın momenttiň tásirinde OA kesindisi φ mýyeshke burılaǵı hám OA' awhalına keledi. Sterjen uzınlığınıň bir birligine sáykes keliwshi buralıw mýyeshi bolǵan $\frac{\varphi}{L}$ shaması salıstırmalı deformaciya bolıp tabıladi. Serpimli deformaciya sheklerinde bul shama buralıw momentti M ge proporsional boladı, yaǵníy

$$\frac{\varphi}{L} = cM.$$

Bul ańlatpada c proporsionallıq koefficienti qarap atırǵan sterjen ushin turaqlı shama. Bul shamanıň mánisi sterjenniň materialına, ólshemlerine (uzınlığı menen radiusı) baylanıslı boladı. c shamasın aniqlaw ushin buralıw deformaciyasın jılıjw deformaciyası menen baylanıstırayıq.

Sterjendi burǵanda onıń tómengi kese-kesimi joqargı kese-kesimine salıstırǵanda jılıjiydi. BA tuwrısı buralıp Ba' tuwrısına aylanadı. ψ mýyeshi jılıjw mýyeshi bolıp tabıladi. $\psi = n\sigma_\tau = \frac{l}{N}\sigma_\tau$ formulası boyinsha jılıjw mýyeshi mınaǵan teń:

$$\psi = \frac{l}{N}\sigma_\tau.$$

Bul ańlatpadaǵı σ_τ shaması dS bettiń A' noqatındaǵı elementine túsirilgen urınba kernew, N jılısiw moduli bolıp tabıladi.

Joqarıdaǵı 5-súwretten $\psi = Aa'$, $L = \frac{\varphi\rho}{N}$ ekenligi kórinip tur. Demek

$$\sigma_\tau = N\psi = \frac{N\varphi\rho}{L}$$

qatnasınıň orıń alatuǵınlıǵın kóremiz. Bettiń dS elementine túsirilgen kúsh $\sigma_\tau dS$, al onıń momentti $dM = \rho\sigma_\tau dS$ shamasına teń. φ hám ρ polyar koordinatalardı engizsek, onda bet elementiniń $dS = \rho d\rho d\varphi$ ekenligin tabamız. Demek

$$dM = \sigma_\tau \rho^2 d\rho d\varphi = \frac{N\varphi}{L} \rho^3 d\rho d\varphi$$

ańlatpası orınlı boladı eken. Radiusı ρ bolǵan dóńgelektiń tutas maydanı boyınsha dM ósimin integrallap, sterjenniń tómengi betiniń barlıq jerine túsetugın M tolıq momentti tabamız:

$$M = \frac{N\varphi}{L} \int_0^{2\pi} \int_{\rho=0}^r \rho^3 d\rho d\varphi = \frac{\pi N r^4}{2} \frac{\varphi}{L}.$$

Demek

$$\varphi = \frac{2}{\pi N} \frac{LM}{r^4}$$

formulası orınlı boladı eken. Bul formulani $\frac{\varphi}{L} = cM$ formulası menen salıstırıp

$$c = \frac{2}{\pi N} \frac{l}{r^4}$$

qatnasınıń orınlı bolatuǵınlıǵın tabamız.

$\varphi = \frac{2}{\pi N} \frac{LM}{r^4}$ formulasınan

$$M = \frac{\pi N}{2} \frac{\varphi}{L} r^4$$


ekenligi kelip shıǵadı (biz bul formulada momenttiń raliustıń 4-dárejesine proporsional ekenligin kórip turmız). Sonlıqtan sımdı φ mýyeshine burıw ushın r diń tórtinshi dárejesine tuwrı proporsional, al simniń uzınlığı L ge keri proporsional moment túsiriw kerek dep juwmaq shıǵaramız.

Ulıwma türde deformaciya bılay táriyiplenedi. Deformaciyalanbastan burnı denede alıngan bazı bir vektorı \mathbf{b} deformaciyalanǵannan keyin \mathbf{b}' vektorına, $x(x, y, z)$ noqatı $x'(x', y', z')$ noqatına aylanadı. Δu kesindisiniń x noqatınıń awısıwi dep ataladı.

Deformaciyanıń shamasın aniqlawdıń usılıń túsindiretuǵın súwret.

Deformaciyanı aniqlaw ushın \mathbf{r} hám \mathbf{r}' vektorlarınıń arasındaǵı qatnasti tabıw kerek boladı.

Bul súwrette koordinata kósherlerin X, Y, Z arqalı emes, al kristallofizikada qabil etilgen X_1, X_2, X_3 arqalı belgilengen.



Úsh ólshemli keńislikte

$$x'_i = x_i + \Delta u_i \quad (i = 1, 2, 3) \quad (17.12)$$

ekenligi anıq.

Ulıwma jaǵdaylarda (úsh ólshemli keńislik, anizotrop ortalıq) noqattuń dáslepki awhalı menen awısıwdıń qurawshıları bılayınsha baylanısqan:

$$\begin{aligned} \Delta u_x &= e_{xx} x_x + e_{xy} x_y + e_{xz} x_z, \\ \Delta u_y &= e_{yx} x_x + e_{yy} x_y + e_{yz} x_z, \end{aligned}$$

$$\Delta u_z = e_{zx}x_x + e_{zy}x_y + e_{zz}x_z$$

yamasa qısqasha túrde

$$\Delta u_i = e_{ij}x_j \quad (17.13)$$

ańlatpasın jazamız. Bul ańlatpada summalawdıń Eynshteyn qaǵıydası paydalanılǵan (teńliktiń oń tárepinde eki ret qaytalanatuǵın indeks boyinsha summalaaw)

Toǵız e_{ij} koefficientleri **deformaciya tenzori** dep atalatuǵın ekinshi rangalı tenzordı payda etedi. Bul tenzor simmetriyalı tenzor bolıp tabıldır, yaǵníy onıń koefficientleri ushın

$$e_{ij} = e_{ji}$$

teńligi orınlanaǵı. Sonlıqtan toǵız koefficienttiń ishinde tek altawı ǵana bir birinen ǵárezsiz boladı. Sonlıqtan qattı denelerdegi deformaciyanı tolıq táriyiplew ushın ulıwma jaǵdayda bir birinen ǵárezsiz altı teńleme kerek boladı.

$\overrightarrow{OX'}$ vektorı da x noqatınıń dáslepki halınıń funkciyası bolıp tabıldır:

$$x'_i = x_i + e_{ij}x_j \quad (17.14)$$

yamasa

$$\begin{aligned} x'_x &= (1 + e_{xx})x_x + e_{xy}x_y + e_{xz}x_z, \\ x'_y &= e_{yx}x_x + (1 + e_{yy})x_y + e_{yz}x_z, \\ x'_z &= e_{zx}x_x + e_{zy}x_y + (1 + e_{zz})x_z \end{aligned}$$

teńliklerin alamız hám e_{ij} tenzorınıń fizikalıq mánisın túsindiremiz.

$$x'_1 = (1 + e_{xx})x_1. \quad (17.15)$$

Bunnan

$$e_{xx} = \frac{x'_1 - x_1}{x_1} \quad (17.16)$$

formulasın alamız hám e_{xx} qurawshısınıń X kósherı baǵıtındaǵı salıstırmalı uayıwdı (uzarıwdı) beretuǵınlıǵın kóremiz. Sáykes mániske e_{yy} hám e_{zz} koefficientleri de iye (Y hám Z kósherleri boyinsha).

Endi usı noqattıń Y kósherı baǵıtındaǵı awısıwin (jılısıwin) qarayıq.

$$\Delta u_y = e_{yx}x_x. \quad (17.17)$$

Bunnan

$$e_{yx} = \frac{\Delta u_y}{x_x} = \operatorname{tg} \theta, \quad (17.18)$$

yaǵníy e_{yx} qurawshısı X kósherine parallel bolǵan sızıqlı elementtiń Y kósherı dögeregindegi aylanıwına sáykes keledi.

Deneniń haqıqıy deformaciyasın aniqlaw ushın deneniń tutası menen aylanıwın alıp taslawımız kerek. Sonıń ushın e_{ij} tenzorın simmetriyalıq hám antisimmetriyalıq bóleklerge bólemiz. YAmasa

$$e_{ij} = R_{ij} + \varepsilon_{ij}. \quad (17.19)$$

Tenzordıń antisimmetriyalıq bólimi

$$\omega_{ij} = \frac{1}{2}(e_{ij} - e_{ji}) \quad (17.20)$$

deneniń tutası menen burılıwın (aylaniwın) beredi.

Tenzordiń simmetriyalıq bólimi

$$\varepsilon_{ij} = \frac{1}{2}(e_{ij} + e_{ji}) \quad (17.21)$$

deformaciya tenzorınıń ózi bolıp tabıladı. Bul tenzor bılay jazıladı:

$$\begin{vmatrix} e_{xx} & \frac{1}{2}(e_{xy} - e_{yx}) & \frac{1}{2}(e_{xz} - e_{zx}) \\ \frac{1}{2}(e_{yx} - e_{xy}) & e_{yy} & \frac{1}{2}(e_{yz} - e_{zy}) \\ \frac{1}{2}(e_{xz} - e_{zx}) & \frac{1}{2}(e_{yz} - e_{zy}) & e_{zz} \end{vmatrix} = \begin{vmatrix} \varepsilon_{xx} & \varepsilon_{xy} & \varepsilon_{xz} \\ \varepsilon_{yx} & \varepsilon_{yy} & \varepsilon_{yz} \\ \varepsilon_{zx} & \varepsilon_{zy} & \varepsilon_{zz} \end{vmatrix}. \quad (17.22)$$

Tenzordiń diagonallıq qurawshıları uzarıw menen qısqarıwǵa sáykes keledi. Qalǵan qurawshıları jılıwǵa sáykes keledi.

Deformaciya tenzorın da tómendegi sxema boyınsha bas kósherlerge keltiriw múmkin:

$$\begin{vmatrix} \varepsilon_{xx} & \varepsilon_{xy} & \varepsilon_{xz} \\ \varepsilon_{yx} & \varepsilon_{yy} & \varepsilon_{yz} \\ \varepsilon_{zx} & \varepsilon_{zy} & \varepsilon_{zz} \end{vmatrix} \rightarrow \begin{vmatrix} \varepsilon_{xx} & 0 & 0 \\ 0 & \varepsilon_{yy} & 0 \\ 0 & 0 & \varepsilon_{zz} \end{vmatrix} \rightarrow \begin{vmatrix} \varepsilon_x & 0 & 0 \\ 0 & \varepsilon_y & 0 \\ 0 & 0 & \varepsilon_z \end{vmatrix}. \quad (17.23)$$

Endi izotrop deneler ushın Guk nızamın bılayınsha jaza alamız:

$$\varepsilon = s\omega \text{ yamasa } \omega = s\varepsilon. \quad (17.24)$$

σ arqalı kernew, ε arqalı deformaciya, s arqalı berilgishlik, s arkalı qattılıq belgilengen.

1839-jılı ingliz fizigi Djordj Grin Guk nızamın anizotrop kristallar ushın ulıwmalarstırıdı.

Anizotrop deneler ushın (yaǵníy kristallar ushın) Guk nızamın

$$\varepsilon_{ij} = s_{ijkl}\sigma_{kl}, \quad \omega_{ij} = c_{ijkl}\varepsilon_{kl} \quad (17.25)$$

ańlatpaları túrinde jaza alamız. Bul ańlatpada s_{ijkl} arqalı serpimli berilgishlik tenzori, c_{ijkl} arqalı serpimli qattılıq tenzori belgilengen. Bul tenzorlar tórtinshi rangalı simmetriyalı tenzorlar bolıp tabıladı.

Demek ulıwma jaǵdayda s_{ijkl} hám c_{ijkl} shamaları tórtinshi rangalı tenzorlar bolıp tabıladı. Bul tenzorlardıń simmetriyalılıǵına baylanıslı 81 koefficienttiń ornina bir birinen ýárezsiz 36 koefficient qaladı.

Bazı bir juwmaqlar:

1. Mexanikalıq tásirlerdiń astında qattı deneler deformaciyalanadı.
2. Sırttan túシリgen tásirler joq etilgennen keyin deformaciyalardıń tolıq joǵalıwi yamasa kaldıń deformaciyalardıń saqlanıwı múmkin. Birinshi jaǵdayda serpimli, al ekinshi jaǵdayda elastik deformaciylarǵa iye bolamız.
3. Serpimli deformaciyanıń shaması sırttan túskenn tásirdiń (kúshtiń) shamasına tuwrı proporsional.

4. Ulıwma jaǵdayda deformaciyanı esaplaw ushın denede deformaciyalanbastan burın iqtıyarlı vektor alındı hám deformaciyanıń saldarınan usı vektordıń qanday ózgerislerge ushıraǵanlıǵı anıqlanadı hám sol eki vektordıń qurawshıları arasındaǵı qatnaslar tiykarında deformaciyanıń shaması esaplanadı. Anizotrop denelerdegi deformaciya ekinshi rangalı tenzor bolıp tabıladı.

5. Ekinshi rangalı tenzordıń qurawshıları qattı denelerdegi deformaciyanıń barlıq qurawshıların anıqlay aladı.

6. Qattı denelerdegi deformaciyalanǵan haldı táriyiplew ushın ulıwma jaǵdayda bir birinen górezsiz bolǵan altı teńleme kerek boladı.

7. Qattı denedegi kernew dep sol denedegi bet penen usı betke tásir etetuǵın kúshti baylanıstıratuǵın ekinshi rangalı tenzorgá aytadı.

Sorawlar:

Deformaciyanı qattı deneniń sırttan túsirilgen mexanikalıq tásirge juwabı sıpatında táriyipleydi. Nelikten?

Mexanikalıq kernew degenimiz ne?

Qattı denelerdegi deformaciyalardıń qanday túrlerin bilesiz?

Hár qıylı deformaciyalarda deformaciyanıń shamasın anıqlaw ushın qanday shamalar qollanıladı?

Qaldıq deformaciyanıń saqlanıwı qattı denedegi kanday processler menen baylanıslı?

Bekkemlik shegi degenimiz ne?


Deformaciya da, qattı denelerge túsirilgen mexanikalıq kernew de tenzorlıq shamalar bolıp tabıladı. Nelikten?

Simmetriyalı hám antisimmetriyalı tenzorlar haqqında nelerdi bilesiz?

18-sanlı lekciya. Qattı denelerdiń deformaciyalanıwınıń bazı bir ózgeshelikleri. Serpimli gisterezis. Deformaciyanıń energiyası hám energiyanıń tígızlığı

Tájiriybeler qattı denelerdiń deformaciyasınıń shamasınıń tek sırttan túsken kúshlerden (kernewden) górezli emes ekenligin kórsetedi. Deformaciyanıń shaması waqıttan da górezli boladı. Bunday górezlik Guk nızamında esapka alınbaǵan.

Sırtqı kúshler tasır etkende deformaciyanıń eń aqırǵı mánisi dárhál payda bolmaydı. Tek belgili bir waqıt aralığı ótkennen keyin óana deformaciyalanıw processi toqtaydı. Tap sol sıyaqlı sırttan tásir etetuǵın kúshlerdi alıp ketkennen keyin deformaciya birden joǵalmayıdı: dáslep deformaciya úlken tezlik penen, al keyin ástelik penen joǵaladı. Deneler ózleriniń dáslepki formasına ástelik penen qaytip keledi. Bul qubilstı ádette **keyingi serpimli tásir** dep ataydı. Bunday keyingi serpimli tásirdi jaqsı sapaǵa iye bolmaǵan rezina nayda baqlawǵa boladı. Eger usınday naydı kúshlirek sozsaq hám onnan keyin soziwdı toqtatsaq, onda naydıń dáslepki uzınlığınan uzınlıraq bolıp nayǵa aylanǵanlıǵın ańsat seziwge boladı. Biraq waqıttıń ótiwi menen rezina nay ástelik penen óziniń dáslepki uzınlığına qaytip keledi.



1-súwret.
Serpimli gisterezis gúrmegi.

Eger burın deformaciyanbaǵan úlgini alsaq hám onı sozsaq, onda úlgide waqıttıń ótiwi menen ózgeretuǵın p kernewi payda boladı (1-súwret). Kernewdiń shaması ϵ shamasınıń ósiwi menen OA iymekligi boyinsha ósedı. A halına jetkennen keyin ϵ ni ástelik penen kemeytemiz. Bunday jaǵdayda p shamasınıń ϵ den górezligin sáwlelendiretuǵın grafik OA iymekliginen tómennen ótedi hám úlgi B halına keledi (bul halda $p = 0$). B halındaǵı úlgi deformaciyanı tolıǵı menen joǵaltpaydı. OB uchatkası qaldıq deformaciyanı sáwlelendiredi. Qaldıń deformaciyanı joq qılıw ushin úlgini qısıp (yaǵníy úlgige teris mánisli sırqı tásirdi túsiremiz) C noqatına saykes keliwshi halǵa alıp keliwimiz kerek. Bul halda úlgi dáslepki formasın tolıq tikleydi, biraq ol ishki kernewge iye boladı. Ishki kernewdiń shaması OC kesindisi menen táriyiplenedi. Eger úlgini qısıwdı dawam etsek, onda p niń ϵ den górezligi CD iymekligi boyinsha júredı. Úlgi bazı bir D halına kelgennen keyin sırttan túsirilgen kernewdiń mánisin nolge shekem kishireytemiz. Bunday jaǵdayda p niń ϵ shamasınan górezligi DF iymekligi boyinsha júredı. F arqalı belgilengen noqatta dene OF qaldıq deformaciyasına (qılıwıǵa) iye boladı Usı qaldıq deformaciyanı saplastırıw ushin (joq etiw ushin) úlgini OM shamasına soziw kerek. Bunnan keyin úlginı bunnan bilay sozıp MA iymekligi menen júrin qaytadan A halına jetemiz. Sırtqı tásirdi ózgertiw arqalı p menen ϵ arasındaǵı górezlik ABCDFMA tuyıq sızıgınıń (gúrmeginiń) járdeminde ańlatıladi. Bul tuyıq sızıqtı **serpimli gisterezis gúrmegi** dep ataydı. Grek tilindegi "**gisterezis**" sózi qaraqalpaq tiline "keyinde qalıw" túrinde awdarılıdi. Serpimli gisterezis qubilisi deformaciyanıń kernewdiń ózgerisinen keyinle qalıwin ańlatadı. p niń hár bir mánisindegi keyinde qalıw OA iymekligin ABC iymekligin tutastıratuǵın gorizont baǵıtındaǵı kesindiniń uzınlığına teń. Mıslı, $p = p_0$ ushin keyinde qalıw ab kesindisiniń uzınlığı menen ólshenedi.

Gisterezis gúrmeginiń maydanı dáiwırkı ózgeretuǵın deformaciyanıń hár bir ciklindaǵı úlgi tárepinen bólip shıǵarılatuǵın energiyasına tuwrı proporsional. Gúrmektiń maydanı qanshama úlken bolsa sonshama úlken energiya bólınip shıǵadı. Usınıń nátiyjesinde dene kúshlirek qızadı.

Qızıwdı kishireytiw ushin mashinalardıń juwapkerli detalların gisteresiz gúrmegi kishi bolǵan materiallardan soǵadı.

Waqıttıń ótiwi menen ózgermeytuǵın deformaciyalardı **stacionar deformaciyalar** dep ataydı. Sonlay deformaciyalardıń eki túri bar. Olardı **statikalıq hám dinamikalıq deformaciyalar** dep ataydı. Tinishlıqta turǵan yamasa teń ólshevli qozǵalatuǵın denelerdiń deformaciyaların statikalıq deformaciyalar bolıp tabıladı. Al tezleniw menen qozǵalatuǵın denelerdiń deformaciyaları dinamikalıq deformaciyalar bolıp tabıladı.

Endi deformaciylanǵan denelerdiń serpimli energiyasın ańsat esaplawǵa boladı. Sterjenniń bir ushına $f(x)$ soziwshi kúshin túsiremiz hám onıń mánisin $f = 0$ den $f = F$ mánisine shekem jetkeremiz. Nátiyjede sterjen $x = 0$ den aqırǵı $x = \Delta x$ shamasına shekem uzaradı. Guk nızamı boyinsha $f(x) = kx$, k Yung moduliniń járdeminde ańsat esaplanatuǵın proporsionallıq koefficienti. Sterjendi soziw barısında islengen jumis serpimli energiya U diń ósimi ushin jumsaladı.

$$U = \int_0^{\Delta l} f(x)dx = k \int_0^{\Delta l} xdx = \frac{1}{2}(\Delta l)^2. \quad (18.1)$$

Aqırǵı halda $x = \Delta l$, $F = F(\Delta l) = k\Delta l$ bolǵanlıqtan

$$U = \frac{1}{2}F\Delta l. \quad (18.2)$$

Endi serpimli energiyaniń kólemlik tıǵızlıǵın aniqlaymız (qısılǵan yamasa sozılǵan deneniń kólem birligindegi serpimli energiyası). Bul shama $U = \frac{1}{2}F\Delta l$ shamasın sterjenniń kólemi $V = S \cdot l$ ge bólgenge teń. Demek

$$u = \frac{1}{2}F \frac{\Delta l}{S \cdot l} = \frac{1}{2}T\varepsilon. \quad (18.3)$$

Bul ańlatpada $\varepsilon = \frac{\Delta l}{l_0}$. Guk nızamınan paydalanatuǵın bolsaq, onda keyingi formulani biliyinsha ózgertiw qıym emes:

$$u = \frac{l}{2}E\varepsilon^2 = \frac{T^2}{2E} = \frac{P^2}{2E}. \quad (18.4)$$

Kóp sandaǵı tájiriybeler sozıwlar yamasa qısıwlar nátiyjesinde sterjenniń tek ǵana uzınlıqları emes, al kese-kesimleri de ózgeretuǵınlıǵın kórsetedi. Eger dene sozılsa onıń kese-kesimi kishireyedi. Kerisinshe, eger dene qılsısa onıń kese-kesimi artadı. Meyli a_0 arqalı sterjenniń deformaciyaǵa shekemgi qalınlıǵı, al a arqalı deformaciyanan keyingi qalınlıǵı belgilengen bolsa, onda $\frac{\Delta a}{a} \approx \frac{\Delta a_0}{a}$ shaması sterjenniń salıstırmalı kóldeneń qılılıwı ($\Delta a = a - a_0$), al.

$$\left(\frac{\Delta a}{a}\right) / \left(\frac{\Delta l}{l}\right) = - \left(\frac{\Delta a}{\Delta l}\right) \left(\frac{l}{a}\right) = \mu$$

shaması bolsa Puasson koefficienti dep ataladı.

YUNG moduli E hám Puasson koefficienti μ izotrop materialdıń serpimli qásiyetlerin tolıǵı menen táriyipleydi.

Tómende keltirilgen kestede hár qıylı materiallardıń mexanikalıq xarakteristikaları keltirilgen:

Approximate Elastic Moduli

Material	Young's Modulus, Y (Pa)	Bulk Modulus, B (Pa)	Shear Modulus, S (Pa)
Aluminum	7.0×10^{10}	7.5×10^{10}	2.5×10^{10}
Brass	9.0×10^{10}	6.0×10^{10}	3.5×10^{10}
Copper	11×10^{10}	14×10^{10}	4.4×10^{10}
Crown glass	6.0×10^{10}	5.0×10^{10}	2.5×10^{10}
Iron	21×10^{10}	16×10^{10}	7.7×10^{10}
Lead	1.6×10^{10}	4.1×10^{10}	0.6×10^{10}
Nickel	21×10^{10}	17×10^{10}	7.8×10^{10}
Steel	20×10^{10}	16×10^{10}	7.5×10^{10}

Bazı bir juwmaqlar:

1. Deformaciyanıń shaması tek tásir etiwshi kúshten (kernewden) górezli emes, al waqıttan da górezli.

2. Tásir etiwshi kúsh (kernew) hám deformaciyanıń shaması arasındaǵı górezlilikte serpimli gisterezis gúrmegi orın aladı.

3. Qısıw-soziw deformaciyalarınıń hár bir ciklinde bólinit shıqqan energiyaniń shaması serpimli gisterezis gúrmeginiń maydanına tuwrı proporsional. Sonlıqtan mexanizmlerdiń jumıs islewiniń barısında ciklı türde deformaciyalanatuǵın bólimlerin serpimli gisterezis gúrmeginiń maydanı kishi bolǵan materiallardan soǵadı.

Sorawlar hám máseleler:

1. Serpimli kernewdiń deformaciyanıń shamasınan górezliginiń grafigin dúzińiz. Usı grafiktegi Guk nızamı orınlanatuǵın oblasttı kórsetińiz. Elastik deformaciyalar oblastın kórsetińiz. Grafikiń járdeminde kaldıq deformaciyanıń shamasın qalay aniqlaysız? Grafiki paydalanıp dene ushnı sızıqlı górezlilik oblastınıń tap usınday shamada burın deformaciyalanbaǵan dene ushnı usınday oblasttan úlken ekenligin kórsetińiz.

2. Qaldıq deformaciya deneni (úlgini) "bekkemleydi" dep aytadı. Grafiki paydalanıp usı tastıyıqlawdıń durıs ekenligin kórsetińiz. Ámelge kaldıq deformaciyadan qalay kutlıw mümkin?

3. Serpimli gisterezis gúrmegi degenimiz ne? Serpimli gisterezis gúrmeginiń súwretin salıńız. Gúrmektiń maydanı neni aniqlaydı?


4. Dinamikalıq deformaciyalar menen statikalıq deformaciyalar arasındaǵı ayırma nelerden ibarat?

5. Deformaciyalenǵan denelerdiń energiyası qanday shamalarǵa baylanıslı? Deformaciyanıń shamasın aniqlaw ushnı hár qıylı deformaciyalarda (soziw, qısıw, jılıw, buralıw, hár tárepleme qısılıw yamasa sozılıw) qanday formulalardan paydalanadi?


19-sanlı lekciya. Pútkil dúnyalıq tartılıs nızamı. Aspan mexanikasınıń tiykarǵı nızamları

Daniya astronomi Tixo Brageniń (1546-1601) kóp jıllıq baqlawlarınıń nátiyjelerin talqılaw nátiyjesinde logann Kepler (1571-1630) planetalar qozǵalısınıń emperikaliq úsh nizamın ashti. Bul nızamlar tómendegidey mazmunǵa iye:

1) *hár bir planeta ellips boyıńsha qozǵaladı, ellipstiń bir fokusında Quyash jaylasadi;*




Ellips hám onıń parametrleri.
Anıqlama:
 Ellips dep fokusları dep atalatuǵın eki noqattan teńdey qashıqlıqta jaylasqan (tuyıqlastırılıǵan) noqatlardıń geometriyalıq ornına aytadı.



2) *planeta radius-vektori teńdey waqıtlar aralığında birdey maydanlardı basıp ótedi;*

Keplerdiń ekinshi nızamın túsindiriwge arnalǵan súwret.

Planeta AB, CD hám EF traektoriyaların birdey waqittiń ishinde ótedi. Sonlıqtan A₁, A₂, A₃ maydanları birdey.



Keplerdiń birinshi hám ekinshi nızamlarınan planetanıń yamasa kometanıń tezleniwi onıń Quyashtan qashıqlıǵınıń kvadratına keri proporsional ekenligi kelip shıǵadı.

3) *planetalardıń Quyash dóberegin aylanıp shıǵıw dáwirleriniń kvadratlarınıń qatnasları ellips tárizli orbitalardıń úlken yarım kósherleriniń kublarınıń qatnaslarınday boladı.*



Bul súwrette Jerde turıp baqlaqanda Mars planetasınıń Pleiades star (Pleyadalar) juldızlar toplamınıń territoriyasındaǵı qozǵalısınıń izbe-izligi keltirilgen. Planetanıń alǵa hám keyin qaray qozǵalısı Jerdiń Quyashtiń dóberegindegi aylanıwı menen baylanıshı.

Birinshi eki nızam Kepler tárepinen 1609-jılı, úshinshisi 1619-jılı járiyalandı. Bul nızamlar Nyuton tárepinen pútkil dýnyalıq tartılıs nazımını ashlıwına alıp keldi.

Biz tómende Quyash sistemásındağı planetalar ushın Kepler nızamlarını orinlanatuǵınlıǵıń dálileytuǵın kesteni keltiremiz.

Table 13.2 Useful Planetary Data

Body	Mass (kg)	Mean Radius (m)	Period of Revolution (s)	Mean Distance from the Sun (m)	$\frac{T^2}{r^3}$ (s ² /m ³)
Mercury	3.30×10^{23}	2.44×10^6	7.60×10^6	5.79×10^{10}	2.98×10^{-19}
Venus	4.87×10^{24}	6.05×10^6	1.94×10^7	1.08×10^{11}	2.99×10^{-19}
Earth	5.97×10^{24}	6.37×10^6	3.156×10^7	1.496×10^{11}	2.97×10^{-19}
Mars	6.42×10^{23}	3.39×10^6	5.94×10^7	2.28×10^{11}	2.98×10^{-19}
Jupiter	1.90×10^{27}	6.99×10^7	3.74×10^8	7.78×10^{11}	2.97×10^{-19}
Saturn	5.68×10^{26}	5.82×10^7	9.29×10^8	1.43×10^{12}	2.95×10^{-19}
Uranus	8.68×10^{25}	2.54×10^7	2.65×10^9	2.87×10^{12}	2.97×10^{-19}
Neptune	1.02×10^{26}	2.46×10^7	5.18×10^9	4.50×10^{12}	2.94×10^{-19}
Pluto ^a	1.25×10^{22}	1.20×10^6	7.82×10^9	5.91×10^{12}	2.96×10^{-19}
Moon	7.35×10^{22}	1.74×10^6	—	—	—
Sun	1.989×10^{30}	6.96×10^8	—	—	—

^aIn August 2006, the International Astronomical Union adopted a definition of a planet that separates Pluto from the other eight planets. Pluto is now defined as a "dwarf planet" like the asteroid Ceres.

Keplerdiń birinshi nızamınan planeta traektoriyasınıń tegis iymeklik ekenligi kelip shıǵadı. Materiallıq noqattıń impuls momenti menen sektorlıq tezligi arasındań baylanıstan planetanı tuyıq orbita boyınsha qozǵalıwǵa májbürleytuǵın kúshtiń Quyashqa qarap baǵıtlanǵanlıǵı belgili boladı. Endi usı kúshtiń Quyash penen planeta arasındań qashiqlıqqa baylanıshı qalay ózgeretuǵınlıǵıń hám planetanıń massasınan qanday gárezli ekenligi aniqlawımız kerek. Ápiwaylıq ushın planeta ellips boyınsha emes, al orayında Quyash jaylasqan sheńber boyınsha qozǵaladı dep esaplayıq. Quyash sistemásındağı planetalar ushın bunday etip ápiwaylastırıw úlken qáteliklerge alıp kelmeydi. Planetalardıń ellips tárizli orbitalarınıń sheńberden ayırması júdá kem. Usınday r radiusqa iye sheńber tárizli orbita boyınsha teń ólshevli qozǵalǵandaǵı planetanıń tezleniwi

$$a_r = -\omega^2 r = \frac{4\pi^2}{T^2} \quad (19.1)$$

formulasınıń járdeminde aniqlanadı. SHeńber tárizli orbitalar boyınsha qozǵalıwshı planetalar ushın Keplerdiń úshinshi nızamı bılay jazılaǵı

$$T_1^2 : T_2^2 : T_3^2 : \dots = r_1^3 : r_2^3 : r_3^3 : \dots \quad (19.2)$$

Bul formulań Quyash sistemásındaǵı barlıq planetalar ushın birdey bolǵan turaqlı san T ni paydalanıp

$$\frac{r^3}{T^2} = K$$

túrinde jazıwımız mümkin. Bul turaqlı shamanı ádette **Kepler turaqlısı** dep ataydı. Ellips tárizli orbitalar parametrleri arqalı bul turaqlınıń shaması bılay esaplanadı:

$$K = \frac{a^3}{T^2}. \quad (19.3)$$

bul ańlatpada a arqalı úlken yarım kósheriniń mánisi belgilengen.

T ni K hám r ler arqalı ańlatıp sheńber tárizli orbita boyınsha qozǵalıwǵa sáykes tezleniwdi bılay tabamız:

$$a_r = -\frac{4\pi^2}{r^2} K. \quad (19.4)$$

Olay bolsa planetaǵa tásir etiwshi kúsh

$$F = -\frac{4\pi^2}{r^2} Km \quad (19.5)$$

shamasına teń. Bul ańlatpada m arqalı planetaniń massası belgilengen.

Biz Quyash dógereginde sheńber tárizli orbita boyinsha aylanıwshı eki planetaniń tezleniwiniń Quyashqa shekemgi aralıqqa keri proporcional ózgeretuǵınlıǵın dálilledik. Biraq Quyash dógereginde ellips tárizli orbita boyinsha qozǵalatuǵın bir planeta ushin bul jaǵdaydı dálillegenimiz joq. Bul jaǵdaydı dálillew ushin sheńber tárizli orbitalardan ellips tárizli orbitalardı izertlewege ótiw kerek hám sol máseleni keyinirek sheshemiz.

Joqarıdaǵı formuladaǵı $4\pi^2 K$ proporcionallıq koefficienti barlıq planetalar ushin birdey, sonlıqtan da ol planetalardıń massasına baylanıshı boliwi mümkin emes. Bul koefficient planetalardı orbitalar boyinsha qozǵaliwǵa májbürleytuǵın Quyashti táriyipleytuǵın fizikalıq parametrlerge baylanıshı boliwi mümkin. Biraq óz-ara tásir etisiwde **Quyash hám planeta birdey huqıqqa iye deneler** sıpatında orın iyelewi shárt. Olar arasındaǵı ayırmashılıq tek **sanlıq jaqtan** boliwi mümkin. Al Quyash penen planetalar tek massaları menen pariqlanadı. Tásırlesiw kúshi planetaniń massası m ge proporcional bolǵanlıǵı ushin bul kúsh Quyashtiń massası M ge de proporcional boliwi lazım. Sonlıqtan da kúsh ushin

$$F = G \frac{Mm}{r^2} \quad (19.6)$$

formulasın jaza alamız. Bul formuladaǵı G shaması Quyashtiń massasına da, planetalardıń massasına da górezsiz bolǵan jańa turaqlı. Bul turaqlı shama **fizika iliminin fundamentallıq turaqlılarınıń** qatarınan orın algan.

Alıngan formulalardı óz-ara salıstırıw arqalı Kepler turaqlısı ushin


$$K \equiv \frac{a^3}{T^2} = G \frac{M}{4\pi^2} \quad (19.7)$$

ańlatpasın alamız.


Tartılıstiń payda bolıwında Quyash hám planetalar bir birinen tek sanlıq jaqtan - massaları boyinsha óana pariqlanadı. Sonlıqtan planetalar, basqa da deneler arasında da óz-ara tartısıw orın aladı dep boljaw tábiyyiy nárse. Bunday boljawdı birinshi ret Nyuton usındı hám keyinirek tájiriybeye dálillendi. Nyuton mazmunı tómendegidey bolǵan pútkıl dúnyalıq tartılıs nızamın usındı: **qálegen eki dene (materialıq noqatlar) bir birine massalarınıń kóbeymesine tuwrı proporcional, aralıqlarınıń kvadratına keri proporcional kúsh penen tartısadı**. Bunday kúshler **gravitaciyalıq kúshler** yamasa **pútkıl dúnyalıq tartılıs kúshleri** dep ataladı. Joqarıdaǵı formulaǵa kiriwshi G proporcionallıq koefficienti barlıq deneler ushin birdey mániske iye. Bunday mániste bul koefficient universal turaqlı bolıp tabıladi. Haqıyatında da joqarıda aytalap ótilgenindey **gravitaciya turaqlısı** dep atalatuǵın dúnyalıq turaqlıllır qatarına kiredi.

Joqarıda keltirilip shıǵarılǵan pútkıl dúnyalıq tartılıs nızamında óz-ara tásırlesiwshi deneler noqathıq dep qaraladı. Fizikalıq jaqtan bul denelerdiń ólshemlerine salıstırǵanda olar arasındaǵı qashıqlıq ádewir úlken degendi ańlatadı. Usı jerde "**ádewir úlken**" sózi fizikanıń barlıq bólimlerindey salıstırmalı túrde qollanılǵan. Usınday salıstırıw Quyash

penen planetalardıń ólshemleri menen ara qashıqlıqları ushın durıs keledi. Biraq, misalı, ólshemleri 10 sm, ara qashıqlığı 20 sm bolǵan deneler ushın bunday salistırıw kelişpeydi. Onday denelerdi noqatlıq dep qaray almaymız. Bul jaǵdayda oyımızda sol denelerdiń hár birin kólemi sheksiz kishi bolǵan bóleklerge bólip, sol bólekler arasındaǵı gravitaciyalıq tásir etisiw kúshlerin esaplap, keyin bul kúshlerdi geometriyalıq qosıw (integrallaw) kerek. Materiallıq deneniń sheksiz kishi bólimi materiallıq noqat sıpatında qaralıwı mümkin. Bunday esaplawlardıń tiykarında **gravitaciyalıq maydanlardı superpoziciyalaw principi** turadı. Bul princip boyinsha qanday da bir massa tárepinen qozdırılǵan gravitaciya maydanı basqa da massalardıń bolıw-bolmawına górezli emes. Bunnan basqa **bir neshe deneler tárepinen payda etilgen gravitaciyalıq maydan olardıń hár biri tárepinen payda etilgen maydanlardıń geometriyalıq qosındısına teń**. Bul princip tájiriybeniń juwmaqların ulıwmalastırıwiń nátiyjesinen kelip shıqqan.



19-1 súwret. Eki dene arasındaǵı tartılıs kúshleriniń baǵıtın kórsetetuǵın súwret.



19-2 súwret. Kevendish tájiriybesiniń sxemasi.

Superpoziciya principin paydalaniw arqali **eki shar shar tárizli deneler bir biri menen tartısqanda olardıń massaları sol sharlardıń oraylarında toplanǵan eki noqattay bolıp tásir etisetüǵinligıń** ańsat dálillewge boladı. Basqa sóz benen aytqanda sferalıq dene materiallıq noqat penen tartısqanda massasınıń barlıǵı sol sferanıń orayında jaylasqan materiallıq noqat túrinde tartisadı.

Biz fizikalıq jaqtan júdá áhmiyetli bolǵan jaǵdaydı atap ótemiz:

Nyuton tárepinen ashılǵan $F = G \frac{Mm}{r^2}$ nızamında (pútkıl dýnyalıq tartılıs nızamında) gravitaciyalıq tásirlesiwdiń tarqalıw tezligi haqqında hesh qanday maǵlıwmat joq. Sonlıqtan bul nızam Eynshteynniń salıstırmalıq principine sáykes kelmeydi. Bul jaǵday gravitaciya teoriyasın jetilištiriw zárúrligin payda etti hám bul máseleni sheshiw ústinde 1907-1915 jılları Albert Eyshteyn shuǵıllandı. Máseleni ol 1915-jıldıń aqırında (noyabr ayında) tolıq sheshti.

Derlik 100 jıl dawamında A.Eynshteynniń gravitaciya teoriyasın (tartılıs teoriyasın) kóbinese ultiwmaliq salıstırmalıq teoriyası dep atap keldi. Házırkı waqtıların teoriyanı Eynshteynniń gravitaciya teoriyası dep ataw qabil etilgen. Bul teoriyada gravitaciyalıq maydan ushın superpoziciya principi orınlanybaydı.

Joqarida keltirilgen maǵlıwmatlar Nyutonniń Pútkıl dýnyalıq tartılıs nızamınıń bir qatar kemshilikleriniń bar ekenligin kórsetedi. Bul kemshilikler tiykarınan Nyuton teoriyasındaǵı gravitaciyalıq tásirlesiwdiń sheksiz úlken tezlik penen tarqalatuǵınlıǵı menen baylanıslı.

Usı jaǵdayǵa baylanıshı Nyutonniń pútkıl dýnyalıq tartılıs nızamınıń qanday jaǵdaylarda orınlanaǵınlıǵıń atap ótemiz:

1. Tásirlesetuń denelerdiń bir birine salıstırǵandaǵı tezlikleri jaqtılıqtıń vakuumdaǵı tezliginen ádewir kishi bolıwı kerek (yaǵníy $v \ll c$ shártiniń orınlaniwi kerek).


2. Nyutonnıń pútkıl dýnyalıq tartılıs nızamı kúshlı gravitaciyalıq maydanda durıs nátiyjelerdi bermeydi.

Eskertiw: dene payda etken kúshlı gravitaciyalıq maydan haqqında gáp etkende payda etken gravitaciyalıq maydannınıń energiyasınıń shaması sol deneniń tınıshlıqtaǵı energiyası bolǵan mc^2 shamasına barabar bolǵan maydan názerde tutıladı. Al Quyash sistemasındaǵı yamasa bizge belgili bolǵan kóphsilik juldızlar sistemalarıńǵı aspan deneleri ushın Nyutonnıń Pútkıl dýnyalıq tartılıs nızamı úlken dállikte orınlanaǵdı. Sonlıqtan bul nızamnıń áhmiyetiniń fizika ilimindegı oǵada ullı ekenligin atap ótemiz.

Kúshlı gravitaciyalıq maydan payda etetuń obektlerdiń biri bolǵan qara qurdımlar haqqında keyinirek gáp etiledi.

Gravitaciya maydanları ushın superpoziciya principinen áhmiyetli juwmaqtı shıǵaramız. Jer menen qálegen dene arasındaǵı tartılıs kúshiniń shamasın sol deneniń salmaǵı dep ataymız hám onıń mánisi mg shamasına teń (m arqalı deniniń massası, al g arqalı Jerdıń betindegi erkin túsiw tezleniwi belgilengen). Bul kúshtiń shaması $G \frac{Mm}{r^2}$ kúshine teń boladı (bul aňlatpada r shaması Jerdıń massasınıń orayı menen biz qarap atırǵan deniniń massasınıń orayı arasındaǵı qashiqlıq belgilengen). Bul jaǵdaydan eki juwmaqtı keltirip shıǵarıw mümkin:

- a) erkin túsiw tezleniwiniń mánisin deneniń massasınan górezli emes;
- b) $F = G \frac{Mm}{r^2}$ formulasın paydalanganda tartılıs kúshiniń shamasınıń tartısıwshı denelerdiń massalarınıń orayalarınıń arasındaǵı qashiqlıqtan górezli, al denelerdiń geometriyalıq formasınan górezli emes ekenligin este tutıw kerek.



Házirgi waqıtları Kevendish tájiriybesin ótkeriwig ushın qollanılatuǵın sxema. Jaqtılıq deregi retinde lazer nuri paydalanyladi.

Nyuton dáwirinde pútkıl dýnyalıq tartısıw nızamı tek góana astronomiyalıq baqlawlar járdeminde tastıyqlandı. Bul nızamnıń Jer betindegi deneler ushın da durıs ekenligi, sonday-aq gravitaciya turaqlısınıń mánisi juwiq türde 1798-jılı G.Kavendish (1731-1810) tárepinen dállillendi hám anıqlandı.

Kevendish tájiriybesiniń sxeması 19-2 súwrette kórsetilgen.

Gorozont bağıtında qoyılǵan A sterjeniniń ushlarına hár qaysısınıń massası 158 kg bolǵan M qorǵasın sharları ildirilgen. B noqatında jińishke hám serpimli C simına uzınlığı l bolǵan sterjen bekitilgen. Sterjenniń ushlarına massaları m bolǵan qorǵasın sharları ildirilgen. Kevendish tájiriybesinde $m = 730$ gramnan bolǵan. A sterjenin buriw arqalı úlken sharlardı kishi sharlarǵa jaqınlastırǵanda massaları M jáne m bolǵan sharları tartısıp

uzinligi l bolgan sterjen buriladi. Bunday jaǵdayda C siminiń serpimlilik qásiyetlerin bile otırıp tartılıs kúshlerin ólshewge boladı hám gravitaciya turaqlısı G niń mánisin esaplawǵa boladı. Nátiyjede Kevendish

$$G = 6.685 \cdot 10^{-8} \text{ sm}^3 / (\text{g} \cdot \text{s}^2)$$

shamasın alǵan. Bul shama házirgi waqıtları qabil etilgen mánisinen az parıqlanadı.

Gravitaciya turaqlısınıń mánisin ólshewdiń basqa usılı 1878-jılı Jolli (1809-1880) tárepinen usınıldı.

Gravitaciya turaqlısınıń házirgi waqıtları alıngan mánisi (2000-jıl, Physics News Update, Number 478, Internettegi adresi <http://www.hep.net/> documents/newsletters/pnu/):

$$G = 6.67390 \cdot 10^{-8} \frac{\text{sm}^3}{\text{g} \cdot \text{s}^2} \quad (0.0014 \text{ procent qátelik penen aniqlanǵan})$$

2010-jılıǵı maǵlıwmatlar boyinsha

$$G = 6.67384(80) \cdot 10^{-8} \frac{\text{sm}^3}{\text{g} \cdot \text{s}^2}$$

shamasına iye bolamız.

Bul maǵlıwmatlar graviticiya turaqlısınıń mánisin aniqlawdaǵı dállikiń joqarıláp baratırǵanlıǵın bildiredi (sonı aytıp ótiw kerek, eksperimentallıq texnikaniń rawajlanıwi menen fundamentallıq fizikalıq turaqlıllardıń dálligi de jıldan-jılıǵa joqarılamaqta).

Bul ańlatpadan gravitaciya turaqlısınıń mánisiniń oǵada kishi ekenligi kórinip tur. Hár qaysısınıń massası 1 kg bolǵan bir birinen 1 m qashiqlıqta turǵan eki dene $F=6.6739 \cdot 10^{-11} \text{ N}=6.6739 \cdot 10^{-6} \text{ dina kúsh penen tartıсады.}$

Gravitaciyalıq tartısw kúshin elektr maydanındaǵı tásirlesiw menen salıstırayıq. Mısal ushin eki elektronrı alıp qaraymız. Massası $m=9.1 \cdot 10^{-28} \text{ g}=9.1 \cdot 10^{-31} \text{ kg}$. Zaryadı $e=-4.803 \cdot 10^{-10} \text{ SGSE birl.}=-1.6 \cdot 10^{-19} \text{ K}$. Bunday jaǵdayda $F_{\text{grav}}/F_e \approx 2.4 \cdot 10^{-43}$ shamasına teń boladı.

Eki proton ushin ($m_{\text{proton}}=1.6739 \cdot 10^{-24} \text{ g}$, yaǵníy elektronniń massasınan shama menen 1836 ese úlken) $F_{\text{grav}}/F_e \approx 8 \cdot 10^{-37}$.

Demek zaryadlanǵan bóleksheler arasındaǵı elektrlik tásir etisiw gravitaciyalıq tásir etisiwge salıstırǵanda oǵada úlken eken. Sonlıqtan atomlıq ólshemlerden úlken (atomlıq ólshemler dep 10^{-8} sm den úlken emes ólshemlerdi aytamız), al astronomiyalıq ólshemlerden kishi bolǵan kólemlerde tiykarǵı orındı elektromagnitlik tásirlesiw iyeleydi. Usınıń nátiyjesinde qattı deneler fizikası, yarım ótkizgishler fizikası, ximiyalıq fizika sıyaqlı ilimlerde gravitaciyalıq tásirlesiw hesh kanday áhmiyetke iye bolmaydı.

Gravitaciya turaqlısı G niń mánisin aniqlaǵannan keyin Jerdiń massası menen tiǵızlıǵın, basqa da planetalardıń massaların esaplaw mümkin. Haqıyatında da Jer betindegi berilgen zattiń salmaǵı

$$mg = \frac{GmM_J}{R^2}$$

formulasınıń járdeminde esaplanadı. Bul formulada m arqalı zattiń massası, g arqalı erkin túsiw tezleniwi, M_J arqalı Jerdiń massası belgilengen.

Demek $g = GM/R^2$ hám $M = gR^2/G \approx 5.98 \cdot 10^{27} \text{ g}=5.98 \cdot 10^{24} \text{ kg}$ shaması alınadı.

Jerdiń kólemin aniqlaw ushin $V = \frac{4}{3}\pi R^3$ formulasın paydalanamız (sferaniń kólemi). Bunday jaǵdayda $\rho = \frac{M}{V} = 5.5 \text{ g/sm}^3$ shamasına iye bolamız. Bul shama Jerdiń ortasha tiǵızlıǵına teń.

Quyash penen Jer arasındaǵı qashiqlıqtı R arqalı belgileyik. Bunday jaǵdayda Quyash penen Jer arasındaǵı gravitaciyalıq tartılıs kúshi

$$F_G = G \frac{M_Q M_J}{R^2}$$

shamasına teń boladı.

Jerge tásir etiwshi orayǵa umtılıwshı kúshtiń shaması

$$F_o = \frac{M_J v^2}{R}$$

formulasınıń járdeminde esaplanadı. Bul ańlatpada v arqalı Jerdiń orbita boyinsha qozǵalıs tezligi belgilengen. Jerdiń Quyash dógereginde aylanıp shıǵıw dáwirin T arqalı belgilesek, onda $v = \frac{2\pi R}{T}$ formulasına iye bolamız. Sonlıqtan

$$F_o = \frac{2\pi R M_J}{T}$$

formulasın alamız. $F_G = F_o$ shártinen Quyashtiń massası ushın

$$M_Q = \frac{4\pi^2 R^3}{GT^2} \approx 2 \cdot 10^{30} \text{ kg}$$

shamasına iye bolamız. Tap sol siyaqlı Aydıń da massasın esaplawımız múmkin.

Biz salmaq kúshiniń F_G shamasına teń bolatuǵınlıǵın ańgaramız. Al $F_G = mg$ (yaǵníy kúsh degenimiz massa menen tezleniwdiń kóbeymesine teń). Eger salmaq kúshin F_S arqalı belgileytuǵın bolsaq, onda

$$F_S = mg = F_G = G \frac{m M_J}{(R + h)^2}$$

formulasına iye bolıwımız kerek. Bul formulada m arqalı salmaǵı gáp etilip atrǵan deneniń massası, R arqalı Jerdiń radiusı, al h arqalı zattıń Jer betinen biyikligi belgilengen. Joqarıdaǵı formuladan $g = GM_J/(R + h)^2$ formulasına iye bolamız. Usıǵan beylanıslı erkin túsiw tezleniwi g niń Jer betinen biyiklikke baylanıslı qalay ózgeretuǵınlıǵın kórsetetuǵın tómendegidey kesteni dúze alamız (oń táreptegi keste Motion Mountain. The Adventure of Physics. Volume I. Fall, Flow and Heat kitabınan alındı):

Biyiklik, kilometrlerde	$g, \text{m/s}^2$	Some measured values of the acceleration due to gravity.
PLACE	VALUE	
Poles	9.83 m/s ²	9.83 m/s ²
Trondheim	9.8215243 m/s ²	9.8215243 m/s ²
Hamburg	9.8139443 m/s ²	9.8139443 m/s ²
Munich	9.8072914 m/s ²	9.8072914 m/s ²
Rome	9.8034755 m/s ²	9.8034755 m/s ²
Equator	9.78 m/s ²	9.78 m/s ²
Moon	1.6 m/s ²	1.6 m/s ²
Sun	273 m/s ²	273 m/s ²

¹⁾ Jerdiń jasalma joldasları orbitalarınıń biyikligi.

²⁾ Jerdiń stacionar jasalma joldasınıń biyikligi.

³⁾ Jer menen Ay arasındaǵı qashiqlıq.

Endi joqarıda keltirilgen formulalar tiykarında Jerdiń betindegi gravitaciyalıq maydanınıń kernewliliği H_0 menen Jer payda etken gravitaciyalıq maydannıń potencialı φ_0


di tabamız. Massası m bolğan deneniň payda etken gravitaciyalıq maydanınıň usı deneden r qashiqlıqtığı kernewliliginiň $H_0 = \frac{Gm}{r^2}$ (demek gravitaciya maydanınıň kernewliliği erkin túsiw tezleniwi bolıp tabıldır), al potencialınıň $\varphi_0 = -\frac{Gm}{r}$ shamasına teń ekenligin ańsat keltirip shıǵara alamız. Al aniqlama boyınsha gravitaciyalıq maydanınıň kernewliliği dep

$$\mathbf{H} = \mathbf{F}/m'$$

vektorlıq shamasına aytamız (yaǵníy bir birlik massaǵa tásir etetuǵın kúsh, al elektr maydanınıň kernewliliği dep bir birlik zaryadqa tásir etetuǵın kúshke aytadı). Bul jerde \mathbf{F} arqalı maydannıň berilgen noqatına ornalastırılǵan massası m' bolğan denegen tásir etiwshi kúsh belgilengen. Demek Nyutonniň ekinshi nızamı boyınsha $\mathbf{H} = \mathbf{a} = \mathbf{g}$ eken. Jerdiň betinde bul tezleniw erkin túsiw tezleniwine teń ($a = g$). Solay etip $H_0 = g \approx 9.81 \text{ m/s}^2$. Al aniqlaması boyınsha gravitaciya maydanınıň Jer betindegi potencialı

$$\varphi_0 = H_0 R = -9.8 \cdot 6.4 \cdot 10^6 \frac{Dj}{kg} = -6.2 \cdot 10^7 \text{ Dj/kg}$$

shamasına teń boladı.




Jerdiň gravitaciyalıq maydanınıň potencial energiyasınıň biyiklikten ǵárezligi.


Massaları m hám M hám ara qashiqlığı r shamasına teń bolğan eki deneniň bir biri menen tartısıwına sáykes keliwshi potencial energiya

$$U = -G \frac{Mm}{r}$$

formulasınıň járdeminde esaplanadı. Bul formulada da r arqalı sol eki deneniň massalarınıň orayları arasındağı qashiqlıq belgilengen hám biz sferalıq denelerdiň bir biri menen massaları oraylarında toplanǵan materiallıq noqatlarday bolıp tásirlesetuǵınlığın kóremiz.



19-3 súwret. Gravitaciya turaqlısınıň fizikalıq mánisin túnsindiriwge arnalǵan súwret.



19-4 súwret. Potencial energiyaniň qashıqlıq r den górezliligin kórsetetuǵın grafikler.

Bazı bir juwmaqlar:

1. Quyash sistemäsindägi planetalardıń qozǵalıs nızamlarınıň ashılıwi (bunday nızamlardı Kepler nızamları dep atadıq) aralan 50-60 jıl ótkennen keyin Nyuton tárepinen Pútkil dýnyalıq tartılıs nızamınıň ashılıwına alıp keldi.

2. Nyuton tárepinen ashılǵan pútkil dýnyalıq tartılıs nızamı fizika iliminiň fundamentallıq nızamlarınıň biri bolıp tabıladi hám ol kishi tezlikler menen qozǵalatuǵın hám massası júdá úlken bolmaǵan deneler ushın joqarı dállikte orınlanaǵdı.

3. Gravitaciya turaqlısı jaqtılıqtıń vakuumdegi tezligi hám Plank turaqlısı menen bir qatarda fizika iliminiň eń fundamentallıq turaqlılarınıň qatarına kiredi.

4. Deneler bir biri menen ózleri payda etken gravitaciya maydanları arqalı tartısadı.

5. Qálegen materiallıq dene óziniń átirapında gravitaciya maydanın payda etedi. Payda bolǵan gravitaciya maydanı energiyaǵa iye boladı. Nyutonniň tartılıs nızamında gravitaciya maydanın tek massa payda etedi. Sonlıqtan Pútkil dýnyalıq tartılıs nızamında gravitaciya maydanı ushın superpoziciya principi orınlanaǵdı.

Eynshteynniň gravitaciya teoriyasında gravitaciya maydanın massa da, energiya da, basım da payda etedi. Demek deneniń massasınıň shamasına baylanışlı gravitaciya maydanı payda boladı hám bul maydan energiyaǵa iye boladı. Al bul energiya óz gezeginde jańa gravitaciya maydanın payda etedi. Bunday effektler kúshlı gravitaciya maydanlarında anıq türde baqlanadı. Usınday sebeplerge baylanışlı kúshlı gravitaciya maydanlarında superpoziciya principi orınlanyadı.

6. Sfera tárizli deneler (yaǵníy sferalıq simmetriyaǵa iye deneler) bir biri menen massaları sol sferalardıń oraylarında toplanǵan materiallıq noqatlarday bolıp tartısadı.

7. Sferalıq deneniń payda etken gravitaciyalıq maydannıň potencialıñ esaplaǵanda usı deneniń massasın sferaniń orayında toplanǵan dep esaplaw kerek.

Sorawlar:

1. Qattı deneler fizikası sıyaqlı fizikanıň bólimlerinde gravitaciya maydanı pútkilley esapqa alınbaydı. Nelikten?

2. Iogann Kepler óziniń úsh nızamın ashqanda Daniya astronomı Tixo Brageniň astronomiyalıq maǵlıwmatlarının paydalangan hám sol maǵlıwmatlardıń járdeminde fizika

menen astronomiya ushın oǵada ullı bolǵan nızamlardı ashqan. Bul jaǵdaydını sebepleri nelerden ibarat?

3. Planetaniń orbita boyinsha qozǵalısında sektorlıq tezliktiń turaqlı boliwı mexanikaniń qanday nızamları menen baylanıshı?

4. Gidroelektrostanciyalarda elektr energiyasın joqaridan tómenge aqqan suwdıń energiyasınıń esabınan elektr energiyası óndiriledi. Bul elektr energiyasınıń gravitaciya energiyasına qanday qatnasi bar?

5. Sferalıq simmetriyaga iye emes deneler bir biri menen tartısqanda tartılıs kúshleriniń mánislerin qalay esaplawǵa tuwrı keledi?

20-lekciya. Jerdiń jasalma joldaslarınıń hám kosmoslıq apparatlardıń qozǵalısı. Kosmoslıq tezlikler. Tasıwlar hám qayıtlar. Gravitaciyalıq enerjiya. Gravitaciyalıq radius. Áleminiń ólshemleri. Qara qurdımlar

Orbitaları ellips, parabola hám giperbola tárizli bolǵan qozǵalıslar shártları. Traektoriyası ellips tárizli bolǵan planetaniń (Jerdiń jasalma joldasınıń) qozǵalısı (yaǵníy tuyıq orbita boyinsha qozǵalıs) **finitlik qozǵalıs** dep ataladı. Bunday jaǵdayda planeta keńisliktiń sheklengen bóleginde qozǵaladı. Kerisinshe, parabolalıq hám giperbolalıq orbitalar boyinsha planetalar **infinitli qozǵaladı** (yaǵníy orbita tuyıq emes). Bul jaǵdayda planetalar keńislikte sheksiz úlken aralıqlarǵa qashiqlasadi. Sonlıqtan planetalar qozǵalıslarınıń finitlik yamasa infinitlik bolıw shártlerin aniqlaw zárúrligi kelip shıǵadı.

M arqali Quyashtiń, m arqali planetaniń, al r arqali olardıń orayları arasındaǵı qashiqliqtı belgileyik. Eger E arqali planetaniń tolıq energiyası (yaǵníy kinetikalıq hám potencial energiyalarınıń qúosındısı) belgilengen bolsa, onda

$$\frac{mv^2}{2} - G \frac{Mm}{r} = E = \text{const} \quad (20.1)$$

teńligin jaza alamız.

Biz Quyashtiń kinetikalıq energiyasın esapqa almamız (yaǵníy Quyash qozǵalmaydı dep esaplaymız). Quyashqa salıstırǵanda planetaniń impuls momentin L arqali belgilesek, onda

$$L = mr^2\dot{\phi} = \text{const} \quad (20.2)$$

ańlatpasın jaza alamız. Eger $\dot{\phi}$ arqali belgilengen múyeshlik tezlikti joǵalta alsaq (bunıń ushın tolıq tezlik v ni radial v_r hám azimuthal $r\dot{\phi}$ qurawshıllarǵa jiklewimiz kerek), onda

$$\frac{mv^2}{2} = \frac{m}{2}v_r^2 + \frac{m}{2}r^2\dot{\phi}^2 = \frac{m}{2}v_r^2 + \frac{L^2}{2mr^2} \quad (20.3)$$

ańlatpasına iye bolamız.

Endi (20.1)-teńleme

$$\frac{m}{2}v_r^2 - G \frac{Mm}{r} + \frac{L^2}{2mr^2} = E = \text{const} \quad (20.4)$$

yamasa

$$\frac{m}{2}v_r^2 + V(r) = E = \text{const}$$

túrine enedi.

Bul formuladaǵı

$$V(r) = -G \frac{Mm}{r} + \frac{L^2}{2mr^2} \quad (20.5)$$

shaması potencial energiya bolıp tabıladi. Kinetikalıq energiya $\frac{m}{2}v_r^2 > 0$. Sonlıqtan baylanısqan haldin júzege keliwi ushın barlıq waqıtta $V(r) \leq E$ teńsizliginiń orınlaniwı shárt.

Joqarıda alıngan teńlemede radial tezlik bolǵan v_r shamasınıń mánisi belgisiz bolıp tabıladi. Formal türde bul keyingi teńlemenı noqattıń bir ólshemli bolǵan radial baǵittaǵı qozǵalısınıń teńlemesi sıpatında qarawǵa boladı.

Endigi másele $V(r)$ potencial energiyasına iye bir ólshemli qozǵalistıń finitlik yamasa infinitlik shártlerin tabiwdan ibarat. Sol maqsette

$$V(r) = -G \frac{Mm}{r} + \frac{L^2}{2mr^2}, \quad V_1(r) = -G \frac{Mm}{r}, \quad V_2(r) = \frac{L^2}{2mr^2} \quad (20.6)$$

funkciyalarınıń grafiklerin qaraymız. L di nolge teń emes dep esaplaymız. $r \rightarrow 0$ sheginde $V_2(r)$ funkciyası $V_1(r)$ funkciyasına salıstrǵanda sheksizlikke tezirek umtiladi. Kishi r lerde $V(r)$ funkciyası óń mániske iye boladı hám $r \rightarrow 0$ sheginde sheksizlikke asimptotalıq tárızde umtiladi. Kerisinshe, $r \rightarrow \infty$ sheginde eki funkciyaniń qosındısı (súwrette tutas sıziq) asimptotalıq tárızde nolge umtiladi.

Nátijede $E > 0$ bolǵan jaǵdaylarda giperbolalıq, $E = 0$ bolǵanda parabolalıq hám $E < 0$ bolǵanda ellips tárızlı orbita menen qozǵalistıń orın alatuǵınlıǵın dálillegwe boladı.

Demek oraylıq maydanda qozǵaliwshı denelerdeń traektoriyaları olardıń energiyasına baylanıslı boladı eken.

Baylanısqan hal tek ǵana baylanıs energiyasınıń (potencial energiyaniń) mánisi nolden kishi bolǵanda orın aladı. Al baylanıs energiyasınıń nolden úlken mánislerine iyterilis kúshleri sáykes keledi.

$r \rightarrow \infty$ sheginde $V(r) = 0$, sonlıqtan

$$E = -G \frac{Mm}{r} + \frac{mv^2}{2} = \frac{mv_\infty^2}{2}$$

Demek giperbolalıq qozǵalistı materiallıq dene sheksizlikke shekli qanday da bir v_∞ tezligi menen jetip keledi eken. Al parabolalıq qozǵalistı bolsa sheksizlikke dál nollık tezlik penen jetedi (sebebi $E = 0$ bolǵan jaǵdayda $v_\infty = 0$). Parabolalıq qozǵaliw ushın materiallıq noqatqa beriliwi kerek bolǵan dáslepki tezlik parabolalıq tezlik dep ataladı hám onıń mánisin esaplaw ushın

$$\frac{mv_p^2}{2} = G \frac{Mm}{r_0} = E = 0 \quad (20.7)$$

teńlemesin parabolalıq tezlik v_p ǵa qarata sheshiwimiz kerek. Nátijede

$$v_p = \sqrt{2G \frac{M}{r_0}} \quad (20.8)$$

formulasına iye bolamız.

Parabolalıq tezlik "sheńber" tárızlı orbitaǵa sáykes keliwshi tezlik v_{sh} menen ápiwayı baylanısqan iye. Quyashtiń dógereginde sheńber tárızlı orbita boynsha qozǵalatuǵın planeta usınday tezlikke iye boladı. Bunday tezliktiń shaması orayǵa umtliwshı kúsh bolǵan $\frac{mv_{sh}^2}{r_0}$

kúshi menen $G \frac{Mm}{r_0^2}$ gravitaciyalıq tartılıs kúshiniń shaması teń bolǵan jaǵdayda (yaǵníy $\frac{mv_{sh}^2}{r_0} = G \frac{Mm}{r_0^2}$ teńligi orınlanganǵanda) alınadı hám ol

$$v_{sh} = \sqrt{G \frac{M}{r_0}} \quad (20.9)$$

shamasına teń bolıp shıǵadı. Demek

$$v_p = v_{sh} \sqrt{2} \quad (20.10)$$

qatnasına iye boladı ekenbiz.

Jer ushın $M_{\oplus} = 5,976 \cdot 10^{24} \text{ kg}$, $r_0 = 6371030 \text{ m}$, al $G = 6,67 \cdot 10^{-11} \text{ N} \cdot \text{m}^2 \text{kg}^{-2}$. Sonlıqtan

$$v_{sh} = \sqrt{G \frac{M}{r_0}} \approx 7910 \frac{\text{m}}{\text{s}}$$

hám

$$v_p = v_{sh} \sqrt{2} \approx 1186 \frac{\text{m}}{\text{s}}$$

shamalarına iye bolamız.

SHeńber tárizli orbitaǵa saykes keletuǵın tezlikti keyinirek bunday tezlikti biz birinshi kosmoslıq tezlik dep ataymız.

Kosmoslıq tezlikler haqqında keyinirek tolıq gáp etiledi.

Orbitalardıń parametrlerin esaplaw. Planetaniń ellips tárizli orbitasınıń uzın hám kishi kósherlerin energiyaniń hám impuls momentiniń saqlanıw nızamları járdeminde aniqlaw mümkin. Perigeliy P hám afeliy A noqatlarında planetalardıń radiallıq tezligi nolge teń. $v_r = 0$ dep esaplap

$$\frac{m}{2} v_r^2 - G \frac{Mm}{r} + \frac{L^2}{2mr^2} = E = \text{const} \quad (20.11)$$


teńlemesinen sol noqatlar ushın

$$r^2 - G \frac{Mm}{E} r + \frac{L^2}{2mE} = 0 \quad (20.12)$$

ańlatpasın alamız. $E < 0$ bolǵanda bul teńleme eki haqıqıy oń mániske iye r_1 hám r_2 túbirlerine iye boladı. Sol túbirlerdiń biri perigeliy P noqatına, ekinshisi A afeliy noqatına sáykes keledi. $r_1 + r_2$ qosındısı ellipstiń úlken kósheriniń uzınlıǵına teń. Bul uzınlıqtı $2a$ arqalı belgilep

$$2a = r_1 + r_2 = -G \frac{Mm}{E} = -\frac{GM}{\varepsilon} \quad (20.13)$$

teńlemesine iye bolamız. Bul formuladaǵı $\varepsilon = \frac{E}{m}$ shaması planetaniń massa birligine sáykes keliwshi tolıq energiaǵa teń. Ellips boyinsha qozǵalıs ushın $\varepsilon < 0$ bolǵanlıqtan keyingi jazılǵan ańlatpa oń mániske iye.




20-1 súwret.
Isaak Nyuton óziniň "Baslamalarında" gravitaciyalıq maydandağı aspan deneleriniň qozǵalıwin túsındırıw ushin usıday súwretti paydalangan.

SHenber tárizli orbitalar ellips tárizli orbitalardan $r_1 = r_2 = r$ bolǵan jaǵdayda alinadi. Bunday jaǵdayda $2E = \frac{GMm}{r}$ yamasa $2E = U$. Bul ańlatpanı $E = U - E$ túrinde jazıp, $E = K + U$ qatnasınan paydalanyıp


$$E = -K \quad (20.14)$$

teńligin jaza alamız. **Demek sheńber tárizli orbita boyınsha qozǵalistı tolıq hám kinetikalıq energiyalardıń qosındısı nolge teń boladı eken.**

Ellips tárizli qozǵalistı da (20.14)-teńleme durıs boladı. Biraq bul jaǵdayda K shaması kinetikalıq energiyaniň waqt boyınsha ortasha mánisine teń. Biz ellips tárizli orbita boyınsha qozǵalistıń finitlik ekenligin atap ótemiz.



20-2 súwret. Orbitaniň parametrlerin aniqlaw ushin qollanılıtuǵın súwret.



20-3 súwret. Noqatlıq dene maydanında qozǵalistıń mümkin bolǵan traektoriyaları.

Endi ellipstiń kishi kósheri b niň uzınlıǵıń tabamız. Bul máseleni sheshiw ushin energiyadan basqa planetaniň impuls momenti hám onıń sektorlıq tezligi $\sigma = \dot{\varphi}$ kerek. Tek energiyaniň mánisi arqali kelip shıǵatuǵın ellipstiń úlken kósheri belgili dep esaplaymız. Meyli B kishi kósherdıń ellips penen kesilesetuǵın noqatlardıń biri bolsın. F_1 hám F_2 noqatlarından ellipstiń qálegen noqatına shekemgi aralıqlardıń qosındısı turaqlı hám $2a$ ága teń bolatıǵınlıǵınan $F_1B = a$ ekenligi kelip shıǵadı. B noqatındaǵı sektorlıq tezlik

$$\sigma = \frac{vb}{2}$$

shamasına teń boladı eken.

b uzınlığı $F_1 H$ perpendikulyarınıń uzınlığına teń. V noqatındaǵı tezlik v energiya teńlemesi járdeminde aniqlanadı. $r = a$ dep shamatap

$$\frac{v^2}{2} - G \frac{M}{a} = \varepsilon$$

teńligine iye bolamız. $\varepsilon = \frac{E}{m}$ ekenligi esapqa alıp biz tómendegidey teńlikti alamız:

$$b = 2\sigma \sqrt{\frac{a}{GM}}.$$

Kosmoslıq tezlikler. Joqarıda keltirilip ótilgen finitli hám infinitli qozǵalıslar teoriyası Jerdiń jasalma joldaslarınıń ushiwi ushin da qollanılıwı mümkin.

Jerdiń jasalma joldasınıń massasın m al Jerdiń massasın M háripi menen belgileymiz (biz aytqan gápler Quyash penen qálegen planeta ushin da durıs).

Jerdiń salmaq maydanındaǵı jasalma joldastıń yamasa kosmos kemesiniń tolıq energiyası

$$E = \frac{mv^2}{2} - G \frac{Mm}{r} \quad (20.15)$$

yamasa

$$E = \frac{mv^2}{2} - mr g_{abs}$$

(sebebi $G \frac{Mm}{r} = mr g_{abs}$, endigiden bilay g_{abs} shamasınıńniń ornıma tek g háripin jazamız).

Eger E niń mánisi teris bolsa qozǵalıq finitlik boladı hám kosmos kemesi ellips tárizli orbita boyınsha qozǵaladı. SHeńber tárizli orbita boyınsha qozǵalısta tezlik ushin

$$v_{sh} = \sqrt{G \frac{M}{r}} = \sqrt{gr} \quad (20.16)$$

ańlatpasın alamız. Bul ańlatpadaǵı r_0 shaması Jer sharınıń radiusına teń bolǵnada alınatuǵın tezlikti **bırinshi kosmoslıq tezlik** dep ataymız (shama menen 7,8 km/s qa teń).

Jerdiń betinde deneni Jerdiń jasalma joldasına aylandırw ushin kerek bolatuǵın eń minimallıq tezlikti bırinshi kosmoslıq tezlik dep ataydı.

Qozǵalistıń infinitli bolıwı ushin E niń eń kishi mánisi nolge teń boladı. Bunday jaǵdayda tezligi

$$v_p = \sqrt{2G \frac{M}{r}} = \sqrt{2gr} \quad (20.17)$$

bolǵan parabola tárizli orbita boyınsha qozǵalıq orıń aladı. Bunday tezlikti **parabolalıq** yamasa **ekinshi kosmoslıq tezlik** dep ataymız.

Ekinshi kosmoslıq tezlik dep Jerdiń betine jaqın jaylasıp qozǵala baslaǵan denege Jerdi tolıq taslap ketiw ushin zárúrli bolǵan eń kishi baslaǵısh tezliktiń mánisine aytadı. Ekinshi kosmoslıq tezliktiń shaması biyiklikten górezli hám Jerdiń betinde onıń mánisi 11,186 km/s shamasına teń.

Quyash sistemasınıń sheklerin taslap ketiw ushın dene Quyashtiń da tartıw kúshin jeńiwi kerek. Jerdiń betinde ushırılıǵan kosmoslıq apparattıń Quyash sistemasın pútkilley taslap ketiwi ushın kerek bolatuǵın tezlikti **úshinshi kosmoslıq tezlik** dep ataydı hám onı v_3 arqalı belgileydi. Eger kosmoslıq apparat Jerdiń orbitalıq qozǵalısı baǵıtında ushırılatuǵın bolsa, onda v_3 minimallıq mániske iye hám 16,653 km/s shamasına teń. Al kosmoslıq apparat qarama-qarsı baǵitta ushırılsa, onda $v_3 = 73$ km/s shamasına teń boladı.

$E > 0$ shártı orınlıǵanda hám kosmos korabliniń baslanǵısh tezligi parabolalıq tezlikten joqarı bolǵanda qozǵalıs giperbolalıq qozǵalısqa aylanadi.

Tómendegi kestede hár qıylı planetalar, Ay hám Quyash ushın ekinshi kosmoslıq tezliklerdiń mánisleri berilgen

**Escape
Speeds from the Surfaces
of the Planets, Moon,
and Sun**

Planet	v_{esc} (km/s)
Mercury	4.3
Venus	10.3
Earth	11.2
Mars	5.0
Jupiter	60
Saturn	36
Uranus	22
Neptune	24
Moon	2.3
Sun	618

Eki dene mashqalası. Keltirilgen massa. Ádette pútkil dúnyalıq tartılıs nızamıń talqılaǵanda Quyashti, sol sıyaqlı gravitaciyalıq maydanniń tiykarǵı deregi bolǵan úlken massalı denelerdi qozǵalmayı dep esaplanadi. Bul bir dene mashqalası bolıp tabıladi hám, álbette, durıs emes nátiyjelerge alıp keledi.

Eger eki dene qaralsa, sonday-aq olardıń massası bir birine barabar bolsa, onda ol obektlerdiń hesh birin de qozǵalmayı dep qarawǵa bolmaydı. Misal retinde qos juldızdı kórsetiw mümkin. Al Jer menen Aydiń qozǵalısın qaraǵanda da Jerdi qozǵalmay turǵan obekt dep qaraw ádewir sezilerliktey qátelerge alıp keledi. Sonlıqtan da bir biri menen tásir etisiwshi eki deneniń de qozǵalısın esapqa alıwǵa tuwrı keledi. **Bul másele eki dene mashqalası dep ataladı.**

Meyli massaları m_1 hám m_2 bolǵan eki dene bir biri menen tartısıw kúshi arqalı tásir etisetüǵın bolsın. Inercial esaplaw sistemäsindäǵı olardıń qozǵalıs teńlemeleri tómendegidey türge iye boladı:

$$\begin{aligned} m_1 \frac{dr_1^2}{dt^2} &= G \frac{m_1 m_2}{r^2} \cdot \frac{1}{r} r, \\ m_2 \frac{dr_2^2}{dt^2} &= G \frac{m_1 m_2}{r^2} \cdot \frac{1}{r} r. \end{aligned} \quad (18)$$

Bul teńlemelerde $\mathbf{r} = \mathbf{r}_2 - \mathbf{r}_1$ ózara tásir etisiwshi denelerdi tutastıratuǵın hám m_1 nen m_2 ge qarap baǵıtlanǵan vektor. Radius vektorı

$$m_{m.o.} = \frac{m_1 r_1 + m_2 r_2}{m_1 + m_2} \quad (19)$$

bolǵan massa orayı noqatınıń tuwrı sızıqlı hám teń ólshewli qozǵalatuǵınlıǵı hám m_1 menen m_2 massalarınıń massa orayı sistemásındağı impulslarınıń qosındısı nolge teń ekenligi aniq. Qálegen inerciallıq sistemada (sonıń ishinde massa orayı menen baylanısqan sistemada) bul massalardıń impuls momenti saqlanadi.

Biraq, eki dene máselesin sheshiw massa orayı menen baylanısqan sistemada emes, al sol eki deneniń birewi menen baylanısqan esaplaw sistemásında sheshken qolaylraq. Sonıń ushın bul jaǵdayda eki dene mashqalası bir dene mashqalasına alıp kelinedi. Bul maqsette (18)-teńlemederdi m_1 hám m_2 massalarına bólemiz hám ekinshisinen birinshisin alamız. Bunday jaǵdayda

$$\frac{d^2}{dt^2} (r_2 - r_1) = \frac{d^2 r}{dt^2} = - \left(\frac{1}{m_1} + \frac{1}{m_2} \right) G \frac{m_1 m_2}{r^2} \frac{1}{r} \quad (20)$$


túrindegi ańlatpaǵa iye bolmız. Qawsırma belgisi ishinde turǵan keri massalardı

$$\frac{1}{m_1} + \frac{1}{m_2} = \frac{1}{\mu} \quad (21)$$

arqalı belgileymiz. Bul ańlatpadaǵı μ shamasın keltirilgen massa dep ataydı. Bunday jaǵdayda (20)-ańlatpa bilayinsha jazladı:

$$\mu \frac{d^2 r}{dt^2} = -G \frac{m_1 m_2}{r^2} \frac{1}{r}. \quad (22)$$

Bul teńleme bir dene mashqalası teńlemesi bolıp tabıladı. Sebebi jazılǵan ańlatpada belgisiz shamanıń tek bir \mathbf{r} vektorı ekenligi kórinip tur. Bul jaǵdayda tásir etisiw m_1 hám m_2 massaları arasında boladı, al inerciyalıq qásiyet keltirilgen massa μ arqalı aniqlanadı. Bir dene máselesin sheshkende denelerdiń biri qozǵalmaydı dep esaplanadı, usı dene esaplaw sistemasiń basında jaylasadı, al ekinshi deneniń qozǵalısı birinshisine salistriw arqalı aniqlanadı.



Massalar orayı sistemasına ótiw. (22)-teńlemeni sheshiwdiń nátiyjesinde $\mathbf{r} = \mathbf{r}(t)$ baylanısı alındı. Bunnan keyin massalar orayı sistemásında eki deneniń de traektoriyasın aniqlawǵa mýmkinshilik tuwadı. Eger m1 hám m2 massalarınıń radius-vektorların sáykes \mathbf{r}_1 hám \mathbf{r}_2 arqalı belgileymiz. Massa orayı sistemasına ótiwdi túsindiretuǵın sxemada kórsetilgen jaǵdayǵa sáykes


$$r'_1 = \frac{m_2 r}{m_1 + m_2}, \quad r'_2 = \frac{m_1 r}{m_1 + m_2}. \quad (23)$$

Bul ańlatpalardıń járdeminde jáne $\mathbf{r}(t)$ górezliligin bile otırıp $r'_1(t)$ hám $r'_1(t)$ funkciyalarınıń grafiklerin sıziw mümkin. Eki deneniń de traektoriyası massa orayına salıstırǵandaǵıǵa uqsas boladı. Bul uqsaslıqtıń qatnası massalardıń qatnasına teń.

Tasiwlar hám qaytiwlar. Bir tekli emes gravitaciyalıq maydanda qozǵalǵanda deneni deformaciyalawǵa qaratılǵan kúshler payda boladı hám soǵan sáykes deneler deformaciyalanadı. Meyli hár qaysısınıń massası m ge teń bolǵan hám salmaǵı joq prujina menen tutastırılǵan úsh materiallıq noqat olardıń orayların tutastıratuǵın tuwrı baǵıtında bir tekli emes tartılıs maydanında erkin qulaytuǵın bolsın. Olarǵa tásir etetuǵın salmaq kúshleri óz-ara teń emes. Joqarǵı noqattómengi noqatqa salıstırǵanda kemirek tartıladı. Tap usınday situaciyaǵa sáykes keliwshi tómende keltirilgen súwrette kórsetilgen jaǵdayǵa tómendegidey jaǵday ekvivalent: úsh denege de ortańǵı denege tásir etkendey shamadaǵı kúsh tásir etedi, al bunday jaǵdayda joqarıdaǵı denege qosimsha joqarıǵa, al tómendegisine tómenge qaray baǵıtlanǵan kúsh tásir etedi. Sonlıqtan súwrette kórsetilgen prujinanıń sozliwı kerek. Demek **bir tekli emes tartılıs maydanı usı bir tekli emeslik baǵıtında sozıwǵa tırısadı.** Máselen Quyash Jerdi orayların tutastıratuǵın tuwrı baǵıtındı sozadı. Tap sonday effektti Jerde Ay da payda etedi. Effekttiń shaması tartılıs kúshine emes, al usı kúshtiń ózgeriw tezligine baylanıslı.

Gravitaciya maydanınıń bir tekli emesliginiń saldarınan massaları birdey bolǵan úsh denege tásir etetuǵın gravitaciyalıq kúshlerdiń shamaları birdey emes. 1-deneniń salmaǵı 2-deneniń salmaǵınan, al 2-deneniń salmaǵı 3-deneniń salmaǵınan úlken boladı (sebebi tartılıs, yaǵnı salmaq kúshiniń shaması $\frac{1}{r^2}$ shamasına keri proporsional).

Nátijede úsh denege de ortańǵı denege tásir etkendey shamadaǵı kúsh tásir etedi dep esaplaydı. Al bunday jaǵdayǵa joqarıdaǵı denege qosimsha joqarıǵa, al tómendegisine tómenge qaray baǵıtlanǵan kúshtiń tásir etiwi sáykes keledi. Sonlıqtan súwrette kórsetilgen prujina sozıladı.



Quyashtiń dögeregindegi planetaniń qozǵalısı erkin túsiw (qulaw) bolıp tabıladı. Planeta menen Quyashtiń oraylanın tutastıratuǵın tuwrıǵa perpendikulyarǵa urınba baǵıtındaǵı tezliginiń bar bolǵanlıǵı sebepli planeta Quyashqa qulap túspeydi.

SHar tárizli deneniń maydanında oraydan r qashiqlığındaǵı tartılıs kúshiniń

$$F = -G \frac{Mm}{r^2}$$

formulasınıń járdeminde aniqlanatuǵınlıǵın bilemiz. Bul kúshtiń qashiqliq r ge baylanıslı ózgeriwin aniqlaw ushın kúsh F ten r boyinsha tuwindı alıwımız kerek hám alıńǵan tuwindı

$$\frac{dF}{dr} = 2G \frac{Mm}{r^3}$$

túrine iye boladı.

Quyash penen Aydını Jerdegi tartılıs maydanı ushın

$$2G \frac{M_{\odot}m}{r^3} = 0,8 \cdot 10^{-13} \frac{1}{s^2}, \quad 2G \frac{M_{Ay}m}{r^3} = 1,8 \cdot 10^{-13} \frac{1}{s^2}$$

shamalarına iye bolamız. Demek Ay tárepten Jerge tásir etiwshi «deformaciyalawshı» kúsh Quyash tárepiten tásir etiwshi kúshke qaraǵanda shama menen eki ese $(\frac{1,8}{0,8} = 2,222)$ artıq eken.

Bul «deformaciyalawshı» kúsh Jerdiń qattı qabiǵın sezilerliktey ózgertpeydi. Biraq okeanlardaǵı suwdıń forması ádewir ózgeriske ushiraydi. Tartılıs kúshiniń bir teksizligi baǵıtında okean qáddi kóteriledi, al oǵan perpendikulyar baǵitta okeanniń qáddi tómenleydi. Jer óz kósheri dóberegeinde aylanatuǵın bolǵanlıqtan qáddi kóterilgen hám tómenlegen aymaqlar dáwirlı türde ózgeredi. Jaǵıslarda bul qubılıs tasiwlar hám qaytiwlar túrinde kórinedi. Sutka ishinde eki ret tasiw hám eki ret qaytiw orın aladı. Eger Jerdiń beti tolıǵı menen suw menen qaplanǵan bolsa esaplawlar boyinsha suwdıń qáddi maksimum 56 sm ge ózgergen bolar edi. Biraq Jer betindegi qurǵaqshılıqtıń tásirinde ózgeris nolden 200 sm ge shekem ózgeredi. Tómende keltirilgen súwrette tasiw hám kaytiw waqitlardaǵı okeanlardıń jaǵasındaǵı suwdıń qáddiniń ózgeretuǵınlıǵı anıq türde kórinip tur.



Suwdiń qaytiwi (a súwret) penen tasiwi (d súwret) arasındaǵı okeanniń jaǵasında túsirilgen súwretler (Tides at Saint-Valery en Caux on 20 September 2005).

Tasiwlar gorizontal baǵıtlarda suwdıń aǵısma alıp keledi. Bul qubılıs óz gezeginde súykeliske hám energiyaniń sarplanıwına alıp keledi. Sonıń nátiyjesinde tasiw súykelisiniń tásirinde Jerdiń aylanıw tezligi kishireyedi.

Jerdiń tartılıs maydanında qozǵalǵanlıǵınan payda bolǵan súykelis kúshleriniń saldarınan Ay barlıq waqitta da Jerge bir tárepi menen qaraǵan. Bunday qozǵalısta súykelis kúshleri payda bolmaydı.

Tasiw súykelisiniń saldarınan Jer óz kósheri dóberegeinde bir ret tolıq aylanǵanda onıń aylanıw dáwiri $4,4 \cdot 10^{-8}$ s qa úlkeyedi. Biraq Jer-Ay sistemasynda impuls momentiniń saqlanıwı kerek. Jer óz kósheri dóberegeinde, sonlay-aq Ay Jerdiń dóberegeinde bir baǵitta aylanadı. Sonlıqtan Jerdiń impuls momentiniń kishireyiwi olardıń ulıwmalıq massalar orayı dóberegeinde aylanıwındaǵı Jer-Ay sistemasyınıń impuls momentiniń mánisiniń úlkeyiwine alıp keledi. Jer-Ay sistemasyınıń impuls momenti

$$M = \mu v r \quad (24)$$

formulasınıń járdeminde esaplanadı (μ arqali keltirilgen massa, Jer menen Ay arasındaǵı qashıqlıq r arqali belgilengen). Olardıń orbitaların sheńber tárızlı dep esaplap


$$G \frac{m_{jer} m_{Ay}}{r^2} = \frac{\mu v^2}{r} \quad (25)$$

formulasınıń járdeminde esaplanadı. (24)- hám (25)-formulalardan

$$r = \frac{M^2}{Gm_{jer}m_{Ay}\mu}, \quad v = \frac{Gm_{jer}m_{Ay}}{M}$$

formulalarına iye bolamız.

Tasiw súykelisine baylanıshı M niń ósiwi menen Jer menen Ay arasındağı qashıqlıq artadı hám aydiń Jerdiń dógeregin aylanıp shıǵıw dáwiri kishireyedi. Házirgi waqıtları qashıqlıqtıń ósiwi 0,04 sm/sut shamasında. Bul az shama bolsa da bir neshe milliard jıllar dawamında Jer menen Ay arasındağı qashıqlıqqa salıstırırlıqtay shamaǵa shekem ósedи.



Jer betindegi tasiwlar menen qaytiwlar Aydiń tartılıs maydanı tásirinde bolatuǵınlıǵın kórsetiwhi súwret. Quyashtiń tartılıs maydanı tárepinen bolatuǵın tasiwlar menen qaytiwlar bunnan birneshe ese kishi boladı.

SHar tárizli deneniń gravitaciyalıq energiyası. Meyli radiusı R , al massası M bolǵan shar berilgen bolsın. Usı shardı qurawshı bólekshelerdiń óz-ara tásirlesiwine gravitaciya maydanımıń energiyası sáykes keledi. Bunday energiyani gravitaciyalıq energiya dep ataymız. Gravitaciyalıq energiyaniń mánisi sol bóleklerdi bir birinen sheksiz uzaqlasqan aralıqlarǵa kóshirgende islengen jumisqa teń. Bul jaǵdayda tek ǵana gravitaciyalıq tásirlesiwdi qarawımız kerek.

Esaplawlardı ańsatlastırıw ushın shar boyinsha massa teń ólshewli tarqalǵan dep esaplaymız hám bul jaǵdayda tiǵızlıq $\rho = \frac{3M}{4\pi R^3}$ formulasınıń járdeminde aniqlanadi. Bólekshelerdi shardan sharlıq qatlamlar boyinsha uzaqlastırǵan ańsat boladı. SHeksiz úlken qashıqlıqlarǵa uzaqlastırılgan qatlamlar endi uzaqlastırılatuǵın qatlamlarǵa tásir etpeydi.

Oraydan qashıqlığı r , qalınlığı dr bolǵan qatlamaǵı massa $\rho 4\pi R^2 dr$ shamasına teń. Bul qatlamdı uzaqlastırǵanda oǵan radiusı r bolǵan shar tásir etedi. Qashiqlastırıw jumısı

$$dU_{gr} = \frac{G}{r} \frac{4\pi\rho r^3}{3} \rho R \pi r^2 dr \quad (20.18)$$

shamasına teń. Bul ańlatpanı $r = 0$ den $r = R$ ge shekemgi sheklerde integrallap shardıń tolıq gravitaciyalıq energiyasın alamız:

$$U_{gr} = -G \frac{16\pi^2 \rho^2}{3} \int_0^R r^4 dr = -G \frac{16}{15} \pi^2 \rho^2 R^5. \quad (20.19)$$

$\rho = 3M/4\pi R^3$ ekenligin esapqa alsaq

$$U_{gr} = -\frac{3}{5} G \frac{M^2}{R} \quad (20.20)$$

ańlatpası kelip shıǵadı. Bul shardı qurawshı massa elementleriniń óz-ara tásirlesiwine sáykes keliwshi gravitaciyalıq energiya bolıp tabıladi.

Biz (20.20)-ańlatpada **shar tárizli deneniń gravitaciyalıq energiyasınıń massanıń kvadratına tuwrı proporsional, al sol shardıń radiusına keri proporsional ekenligin kórdik.**

Endi Jer ushın gravitaciyalıq energiya U_{gr} diń mánisin esaplayıq. Bunday jaǵdayda

$$U_{gr} = -\frac{3}{5} \frac{GM^2}{R} \approx -2,243 \cdot 10^{32} Dj$$

shamasına iye bolamız. Bul shamanı Jerdiń tınıshlıqtaǵı energiyası $E = mc^2$ penen salıstırımız.

$$E = mc^2 \approx 5,38 \cdot 10^{41} Dj.$$

Demek Jer ushın $E = mc^2 \gg \frac{3}{5} \frac{GM^2}{R}$ shártiniń orınlantıǵınlıǵı kelip shıǵadı. Usı jaǵdayǵa baylanıshı biz Jerdi relyativistlik obekt emes, Jer (hátte Quyash hám basqa da planetalar) payda etken gravitaciyalıq maydan kúshlı emes hám sonlıqtan bunday jaǵdayda Nyutonnıń Pútkıl dýńyalylıq tartılıs nizamı dál nátiyjelerdi beredi dep juwmaq shıǵaramız.

Gravitaciyalıq radius. M massasına iye deneniń tınıshlıqtaǵı energiyası Mc^2 shamasına teń. Bir birinen sheksiz qashiqlasqan materiallıq noqatlar jıynalıp usı deneni payda etken jaǵdayda sarıp etilgen gravitaciyalıq maydan energiyası tolıǵı menen deneniń tınıshlıqtaǵı energiyasına aylanǵan joq pa? degen soraw tuwiladı. Materiyanı sharǵa toplaǵanda gravitaciya maydanınıń energiyası $U_{gr} = -\frac{3}{5} \frac{GM^2}{R}$ shamasına kemeyedi, al payda bolǵan shar sáykes energiyaǵa iye boliw kerek.

SHardıń radiusın esaplaw ushın gravitaciyalıq energiyanı tınıshlıq massası energiyasına teńew kerek (sanlıq koefficientlerin taslap jazamız)

$$G \frac{m^2}{r_g} = Mc^2. \quad (20.21)$$

Bul ańlatpdan

$$r_g = G \frac{M}{c^2} \quad (20.22)$$

formulasın alamız. **Bul shamanı gravitaciyalıq radius dep atayıdı.**

Misal retinde massası $M = 6 \cdot 10^{24}$ kg bolǵan Jer ushın gravitaciyalıq radiustı esaplaymız. Nátiyjede 0.4 sm shamasın alamız. Demek gravitaciyalıq energiyası tınıshlıq massası energiyasına teń boliw ushın Jerdi diametri shama menen 1 sm bolǵan sharǵa aylanǵanday etip qısamız. Al, haqıyatında Jerdiń diametri shama menen 10^9 sm ge teń. Alingenń nátiyje Jerdiń ulıwmalıq energetikaliq balansında (bul balansqa tınıshlıq massasınıń energiyası da kiredi) gravitaciyalıq energiya esapqa almaslıqtay orındı iyeleydi. Tap sonday jaǵday Quyash ushın da orınlantıdı. Onıń gravitaciyalıq radiusı 1 km dey, al radiusınıń házirgi waqıtlarında haqıyat mánisi 700 miń km dey.

Áleminiń ólshemleri. Astronomiyada gravitaciyalıq energiyası tınıshlıq massasınıń energiyasına barabar obektler de bar. Sol obektler ishine Áleminiń ózi de kiredi.

Baqlaw nátiyjeleri tiykarında Áleminiń ortasha tiǵızlıǵın tabıw múmkın. Házirgi waqıtları ortasha tiǵızlıq $\rho \approx 10^{-26} \text{ kg/m}^3 = 10^{-29} \text{ g/sm}^3$ shamasına dep esaplanadı. Demek Álem tek protonlardan turatuǵın bolǵanda 1 m^3 kólemde shama menen 100 proton bolıp, olar arasındań ortasha qashiqlıq 30 sm ge teń bolǵan bolar edi.

Biz dáslep Áleminizdiń eń ulıwmalıq qásıyetleri menen tanısamız. Úlken astronomiyalıq masshtablarda Álem bir tekli hám izotrop dep esaplanadı. Álem stacionar emes, onıń geometriyalıq ólshemleri waqıttıń ótiwi menen úlkeyedi (bul jaǵdaydiń orın alatuǵınlıǵı 1929-jılı amerikalı astronom Edvin Xabblashti). Demek biz keńeyiwshi Álemde jasap atırmız dep juwmaq shıǵaramız.

Álemdeği qálegen eki noqat (yamasa eki galaktika) bir birinen sol eki noqat arasındań qashiqlıqqa tuwrı proporsional bolǵan tezlik penen qashiqlasadı. Bunday jaǵdayda eki obekt arasındań qashiqlasıw tezligi ushın

$$\nu = \frac{dR}{dt} \sim R$$

qatnasın jaza alamız. Proporcionallıq belgiden teńlik belgisine ótiwimiz ushın H (Xabbdıń húrmetine) proporcionallıq koefficientin paydalamanız:

$$\nu = \frac{dR}{dt} = HR.$$

Demek

$$\frac{dR}{R} = H dt$$

teńligi orın taladı eken. Bul differenciallıq teńlemeni $t_1 = 0$ waqt momentinen waqıttıń t momentine shekem integrallaymız. Bunday jaǵdayda Álemniń radiusı R_0 den R ge shekem ósedi dep esaplaymız. Alıńǵan teńlemeni integrallaw hám kelip shıqqan naturallıq logarifmdi potenciallaǵannan keyin

$$R = R_0 e^{Ht}$$

formulasına iye bolamız.

Demek **Álemniń sızıqlı ólshemleri (misali radiusı) waqtqa baylanıshi eksponenciallıq türde ósedi eken.**

Endi Álemniń ortasha tiǵızlıǵın esaplaymız. Buniń ushın massası M ge teń bolǵan Álem hám birlık massaǵa iye deneden (yaǵníy $m = 1$ bolǵan dene haqqında gáp etilip atr) turatuǵın sistemanıń tolıq energiyasın nolge teń dep esaplaw maqsetke muwapiq keledi. Usınday tiykarda biz qarap atırǵan sistema ushın

$$\frac{mv^2}{2} - G \frac{Mm}{R} = 0$$

yamasa

$$\frac{v^2}{2} - G \frac{M}{R} = 0$$

teńlemesin jaza alamız. Endi $v = HR$ teńliginiń orınlananatuǵınlıǵın itibarǵa alamız hám alıńǵan teńlemenı

$$\frac{H^2}{2} - G \frac{M}{R^3} = 0$$

túrine alıp kelemiz Bul teńlemedegi belgisiz shama bolǵan M nen qutılıwımız kerek. Buniń ushın shar tárizli deneniń kóleminiń $V = \frac{3}{4}\pi R^3$ ke teń ekenliginen kelip shıǵıp $G \frac{M}{R^3}$ aǵzasınıń alımın da, bólimin de $\frac{3}{4}\pi$ ge kóbeytemiz. Nátiyjede

$$\frac{H^2}{2} - G \frac{\frac{3}{4}\pi M}{\frac{3}{4}\pi R^3} = 0$$

teńlemsine iye bolamız. Bul teńlemedegi $\frac{M}{\frac{3}{4}\pi R^3}$ shamasınıń shar tárizli deneniń (biz qarap atırǵan jaǵdayda Álemniń) ortasha tiǵızlıǵı ρ ekenligin ańǵaramız. Nátiyjede Álemniń ortasha tiǵızlıǵınıń

$$\rho = \frac{3H^2}{8\pi G}$$

formulasınıń járdeminde anıqlananatuǵınlıǵına kóz jetkeremiz.

Astronomiyalıq baqlawlardan Xabbl parametri H tiń mánisın anıqlawǵa boladı. Onıń mánisi Álemniń jası bolǵan T niń kerisine teń (yaǵníy $H = 1/T$). Sońǵı maǵlıwmatlar $T \approx 13,7$ mlrd jılǵa teń ekenligin kórsetedi. Sonlıqtan $H = 2,31 \cdot 10^{-18} \text{ 1/s}$ shamasına teń. Usı shamanı paydalaniп

$$\rho \approx 10^{-29} \frac{g}{sm^3}$$

shamasına teń ekenlige kóz jetkeremiz. Bul astronomiyalıq baqlawlardıń nátiyjesinde alingan maǵlıwmatlarǵa tolıq sáykes keledi.

Demek Álemniń tolıq energiyası nolge teń, al usıǵan sáykes onıń massası da nolge teń dep juwmaq shıǵara alamız.

Endi shardıń ishinde jaylasqan massaniń energiyası gravitaciyalıq energiyaǵa teń bolatuǵınday etip Álemniń radiusın esaplaymız. SHardiń massası M niń mánisi $\rho_0 R_0^3$ shamasına proporsional bolǵanlıqtan $r_g = G \frac{M}{c^2}$ formulası bilayinsha jazladı

$$R_0 = G \frac{\rho_0 R_0^3}{c^2}. \quad (20.24)$$

Bul formuladan

$$R_0 = \frac{c}{\sqrt{G\rho_0}} \approx 10^{26} m = 10^{28} sm \quad (20.25)$$

shamasına iye bolamız.

Solay etip biz esaplap atırǵan **Álemniń gravitaciyalıq radiusı házirgi waqıtları Metagalaktikanıń (Álemniń baqlanıwı mümkin bolǵan bólminiń) radiusı ushın qabil etilgen shamaǵa teń** bolıp shıqtı (bunday qashıqlıqtı jaqtılıq shama menen 13,7 mlrd jilda ótedi). Ulıwmalıq salisturmaliqliq teoriyasınan bazı bir shártlerde Álemniń ólshemleriniń shekli ekenligin tastiyıqlaw barlıq fizikalıq processler shekli kólemde tuyıqlanǵan hám sırtqa shıqpaydı degendi ańlatadı. Misalı jaqtılıq nuri bul kólemen shıgıp kete almaydı. Sonıń menen birge esaplawlar gravitaciyalıq radiustıń shamasınan górezsiz sol radiustıń ishinen sırtqa shıǵa almaytuǵınlıǵıń kórsetedı. Radiusı gravitaciyalıq radiustan kem bolǵan, tuwrıdan-tuwrı eksperimenterde ele ashılmagan astronomiyalıq obektler "qara qurdımlar" dep ataladi.

2016-jıldıń 11-fevral kúni Moskva, Vashington hám Piza qalalarında bir waqitta ótkerilgen press-konferenciyada xalıq aralıq LIGO kollaboraciysi (kollaboraciya dep ulıwmalıq maqsetlerge jetiw ushın qanday da bir tarawdaǵı eki yamasa onnan da kóp adamlardıń, shólkemlerdiń birgeliktegi jumısına aytamız) proektiniń (LIGO, ingliz tilinde Laser Interferometer Gravitational-Wave Observatory, gravitaciyalıq-tolqınlıq observatoriya mánisin beredi) qatnasiwshıları gravitaciyalıq tolqınlardıń tabılǵanlıǵıń daǵazaladı. Gravitaciyalıq tolqındı registraciyalaw waqıyasın astrofizikada GW150914 (bul jazıwdı "2015-jılı 14-sentyabr kúni baqlanǵan gravitaciyalıq tolqınlar" dep oqıw kerek) waqıyası dep belgilew qabil etildi. Bunday tolqınlardıń bar ekenligi bunnan 100 jıl burın Albert Eynshteyn tárepinen jańa góra dóretilgen ulıwmalıq salisturmaliq teoriyasınıń (gravitaciya teoriyasınıń) tiykarında boljap aytılǵan edi. 12-fevral kúni bolsa "Physical Review Letters" jurnalında sol proekttiń aǵzalarınıń "Observation of Gravitational Waves from a Binary Black Hole Merger" atamasındaǵı maqalası shıqtı. Bul maqalaniń avtorlarınıń sanı derlik bir yarım miń. Olar Jer júziniń 12 elinde jaylasqan 133 universitet penen ilimiy makemelerinde jumıs isleydi. Registraciyalanǵan gravitaciyalıq tolqınlargá sáykes keliwshi signaldıń forması massaları shama menen Quyashtiń massasınan 36 hám 29 ese úlken bolǵan eki qara qurdımlarıń qosılıwınıń nátiyjesinde payda bolatuǵıń gravitaciyalıq tolqınlargá sáykes keledi. Payda bolǵan qara qurdımlıń massası Quyashtiń massasınan shama menen 62 ese úlken. Sekundtiń onnan bir úlesine teń waqt ishindegi nurlanǵan gravitaciyalıq nurlardıń energiyası Quyashtiń massasınan 3 ese úlken massaǵa ekvivalent. Demek, Álemdə qara qurdımlardıń bar ekenligi haqqındaǵı gipoteza 2016-jıldan baslap tastiyıqlandı dep juwmaq shıǵarıw kerek.

Jerdíń "qara qurdım" ǵa aylanıwı ushın onıń radiusınıń qanday bolatuǵınlığı esaplayıq. Máseleni sheshiwdiń bir neshe joli bar. Mısalı qara qurdım dep ekinshi kosmoslıq tezliktiń shaması (yaǵníy parabolalıq tezliktiń shaması) jaqtılıqtıń tezligine teń bolǵan obektti aytiwǵa boladı. Bunday jaǵdayda parabolalıq

$$c = \sqrt{2G \frac{m}{r}}$$

Bul ańlatpadan qara qurdımnıń radiusı ushın

$$r = 2G \frac{m}{c^2}$$

ańlatpasın alamız. Eger usı ańlatpaǵa Jerdiń massasın hám jaqtılıqtıń tezliginiń kvadratınıń mánislerin qoysaq $r \approx 0.8$ sm shamasına iye bolamız.

Quyashti qara qurdımgá aylandırıw ushın onıń radiusın 3 km ge shekem kishireytiw kerek.

Eskertiw: Radiusı gravitaciyalıq radiusqa teń bolǵan obektlerdi qara qurdımlar dep atawǵa bolmaydı. Radiusı gravitaciyalıq radiusqa teń bolǵan sferaniń betin "waqıyalar gorizontı" dep ataydı. Qara qurdım usı sferaniń orayında jaylasqan. Onıń sıziqlı ólshemlerin ádette nolge teń dep esaplaydı. Waqıyalar gorizontı arqalı ishten sırtqa qaray hesh qanday materiya (yamasa signal) shıǵa almaydı (sebebi ekinshi kosmoslıq tezlik jaqtılıqtıń vakuumdaǵı tezligine teń).

Bazı bir juwmaqlar:

1. Pútkıl dýnyalıq tartılıs nızamı planetalardıń, kometalardıń, basqa da aspan deneleriniń hám Jerdiń jasalma joldaslarınıń qozǵalısların izertlew ushın paydalanyldı. Olardıń energiyasına baylanıshı sheńber, ellips, parabola hám giperbola tárizli orbitalar boyınsha qozǵalatuǵınlığı kórsetildi. Eger aspan denesiniń tolıq energiyası nolge teń bolsa, onda ol parabolalıq traektoriya boyınsha qozǵaladı eken.

2. Pútkıl dýnyalıq tartılıs nızamı járdeminde Álemniń baqlanıwı mûmkın bolǵan bólimalı ólshemlerin, onıń ortasha tiǵızlıǵıń anıqlawǵa mûmkinshilik beretuǵın ańlatpalar alındı.

3. Eki dene mashqalası óz-ara tásirlesiw teoriyası ushın tásirlesiwdiń eń ápiwayı másalesi bolıp tabıladı. Bir qansha jaǵdaylarda bul mashqala dál sheshimge iye boladı. Úsh dene mashqalası birqansha quramalı bolıp, bul mashqala analitikalıq túrdegi dál sheshimlerge iye bolmaydı.

4. SHar tárizli deneniń gravitaciyalıq energiyası onıń massasınıń kvadratına tuwnı proporsional, al shardıń radiusına keri proporsional.

5. Álemniń tolıq energiyası nolge teń, al usıǵan sáykes onıń massası da nolge teń.

6. Orbitanıń hár bir noqatındaǵı tartılıs kúshin eki qurawshıǵa jiklew mûmkin: tezlik baǵıtındaǵı tangensial hám tezlikke perpendikulyar bolǵan normal kúshler. Tangensial qurawshı planetanıń tezliginiń absolyut mánisin, al normal qurawshı tezliktiń baǵıtın ózgertedi.

7. Oraylıq kúshler maydanında qozǵalıwshı deneniń orbitasınıń forması deneniń tolıq energiyası boyınsha anıqlanadı.

Sorawlar:

1. Oraylıq kúshlerdiń barlıq waqıtta potencial kúshler ekenligin dálolley alasızba?

2. Sferalıq jaqtan simmetriyalı shar tárizli deneniń gravitaciyalıq energiyası nege teń?

3. Gravitaciyalıq radius degenimiz ne?

4. Jer menen Quyashtiń gravitaciyalıq radiusları nege teń?

5. "Qara qurdımlar" degenimiz ne? Usınday obektlerdiń bar ekenligi haqqında dáliller barma?

6. Oraylıq maydandaǵı qozǵalıstiń tegis qozǵalıs ekenligi qalay dálillenedi?
7. Keplerdiń ekinshi nızamı qaysı saqlanıw nızamınıń nátiyjesi bolıp tabıladi?
8. Noqathıq deneniń tartılıs maydanında qozǵalǵanda materiallıq noqat qanday traektoriyalarǵa iye boliwı múmkın?
9. Ketirilgen massa denelerdiń massasınan úlken be, kishi me, yamasa sol massalar arasındaǵı mániske iye me?
10. Qanday jaǵdaylarda eki dene mashqalasında tásirlesiwshi denelerdiń birin ozǵılmayı dep qarawǵa boladı?
11. Massalar orayı sistemasynda tásirlesiwshi bólekshelerdiń traektoriyaları qanday túrge iye boladı?
12. Keltirilgen massanı óz ishine alıwshı eki dene mashqalasınıń qozǵalıs teńlemesi qanday koordinatalar sistemasynda jazılǵan: inercial koordinatalar sistemasynda ma yamasa inercial emes koordinatalar sistemasynda ma?

21-sanlı lekciya. Suyıqlıqlar hám gazlerdiń qozǵalısı. Zattıń agregat halları. Suyıqlıqtıń satcionar aǵıwi. Ideal suyıqlıq bólekshesi ushın dinamikaniń tiykargı nızamı. Bernulli teńlemesi. Suyıqlıqtıń yamasa gaz aǵımınıń denegе tásiri. Reynolds sani. Torrichelli formulası. Magnus effekti. Kóteriw kúshi

Qarap shıǵlatuǵın máseleler: Gazler hám suyıqlıqlardıń qásiyetleri. Suyıqlıqlardıń stacionar aǵıwi. Aǵıs nayı hám úzliksizlik teńlemesi. Aǵıstiń tolıq energiyası. Bernulli teńlemesi. Dinamikalıq basım. Qıslıwshılıqtı dıqqatqa almaslıq shártı. Suyıqlıqtıń nay boylap aǵıwi. Suyıqlıqtıń jabısqaqlıǵı. Laminar hám turbulent aǵıs. Reynolds sani. Puazeyl nızamı. Suyıqlıq yamasa gazdiń denelerdi aylanıp aǵıp ótiwi. Aǵıstiń úziliwi hám iyrimlerdiń payda boliwi. SHegaralıq qatlam. Mańlay qarsılıq hám kóteriw kúshi.

Qattı deneler teń salmaqlılıq halda forma serpimplilige iye (yaǵníy formasın saqlaydı). Suyıqlıqlar menen gazler bolsa bunday forma serpimplilige iye emes. Olar kólemlik serpimplilikke iye. Teń salmaqlıq halda gaz benen suyıqlıqtıǵı kernew barlıq waqıtta da tásir etiwshi maydanǵa normal baǵıtlanǵan. Teń salmaqlıq halda urınba kernewler payda bolmaydı. Sonıń ushin mexanikalıq kóz-qaraslar boyinsha **suyıqlıqlar menen gazler teń salmaqlıqta urınba kernewler bolmaytuǵın obektler bolıp tabıladi.**

Sonıń menen birge teń salmaqlıq halda suyıqlıqlar menen gazlerde normal kernewdiń (P basımıńıń) shaması tásır etip turǵan maydanniń baǵıtına baylanıshı emes. Meyli n sol normal bolsın. Kernew maydanǵa perpendikulyar bolǵanlıqtan $\sigma_n = P\mathbf{n}$ dep jazamız. Sáykes koordinatalar kósherlerine perpendikulyar kernewlerdi bilay jazamız:

$$\boldsymbol{\sigma}_x = P_x \mathbf{i}, \quad \boldsymbol{\sigma}_y = P_y \mathbf{j}, \quad \boldsymbol{\sigma}_z = P_z \mathbf{i}. \quad (1)$$

Bul ańlatpalardaǵı $\mathbf{i}, \mathbf{j}, \mathbf{k}$ lar koordinatalıq ortlar bolıp tabıladi.

$$\sigma_n = \sigma_x n_x + \sigma_y n_y + \sigma_z n_z \quad (2)$$

formulalarının

$$Pn = P_x n_x \mathbf{i} + P_y n_y \mathbf{j} + P_z n_z \mathbf{k} \quad (3)$$

formulasın alamız.

Bul ańlatpanı i, j hám k shamalarına izbe-izlikte skalyar kóbeytiw arqalı

$$P = P_x = P_y = P_z \quad (21.4)$$

teńliklerin alamız. Bul Paskal nızamı bolip tabiladi.

Paskal nızamı boyınsha suyıqlıq yamasa gaz ózine túsirilgen basımı barlıq táreplege birdey etip jetkerip beredi.

Gazlerde normal kernew barlıq waqitta gaz ishine qaray baǵıtlanǵan (yaǵniy basım túrinde boladı). Al suyıqlıqta normal kernewdiń kerim boliwi da mümkin. Suyıqlıq úziliwge qarsılıq jasaydı. Bul qarsılıqtıń mánisi ádewir úlken shama hám ayırm suyıqlıqlarda l kvadrat millimetrgə bir neshe nyuton boliwi mümkin. Biraq ádettegi suyıqlıqlardıń barlıǵı da bir tekli emes. Suyıqlıqlar ishinde gazlerdiń mayda kóbiksheleri kóplep ushırasadı. Olar suyıqlıqlardıń úziliwin hásiretedi. Sonlıqtan basım kóphsilik suyıqlıqlarda kernew basım túrine iye hám normal kernewdi $+Tn$ arqalı emes (kerim), al $-Pn$ arqalı (basım) belgileymiz. Eger basım kernewge ótse onıń belgisi teris belgige aylanadı, al bul ózgezeginde suyıqlıqtıń tutaslığınıń buzılıwına alıp keledi. Usınday jaǵdayǵa baylanıslı gazler sheksiz kóp keńeye aladı, gazler barqulla idisti toltilip turadı. Suyıqlıq bolsa, kerisinshe, óziniń menshikli kólemine iye. Bul kólem sırtqı basımğa baylanıslı az shamaǵa ózgeredi. Suyıqlıq erkin betke iye hám tamshılarǵa jiynala aladı. Usı jaǵdaydı atap aytıw ushın suyıq ortalıqtı *tamshılı-suyıq ortalıq* dep te ataydı. Mexanikada tamshılı suyıqlıqlardıń hám gazlerdiń qozǵalısın qaraǵanda gazlerdi suyıqlıqlardıń dara jaǵdayı sıpatında qaraydı. Solay etip suyıqlıq dep yaki tamshılı suyıqlıqtı, yaki gazdi túsinemiz. **Mexanikanıń suyıqlıqlardıń teń salmaqlığı menen qozǵalısın izertleytuǵın bólimi gidrodinamika dep ataladı.**

Suyıqlıqtaǵı basım qısıwdıń saldarınan payda boladı. Urınba kernewlerdiń bolmaytuǵınlığına baylanıslı kishi deformacyalarǵa qarata suyıqlıqlardıń serpimli qásiyetleri tek bir koefficient - *qisılıw koefficienti* menen táriyiplenedi:

$$\gamma = \frac{1}{V} \frac{dV}{dP}. \quad (21.5)$$

Bul shamaǵa keri bolǵan

$$K = V \frac{dP}{dV} \quad (21.6)$$

shamasın hár tárepleme qısıw moduli dep ataydı. Qısıwdıń suyıqlıqtıń temperaturası turaqlı bolıp qaladı dep boljaydı. Temperatura turaqlı bolıp qalatuǵın bolsa (21.5)- hám (21.6)-lar ornına ańlatpalardı bilay jazamız:

$$\gamma_T = \frac{1}{V} \left(\frac{dV}{dP} \right)_{T=const}, \quad (21.7)$$

$$K_T = V \left(\frac{dP}{dV} \right)_{T=const}. \quad (21.8)$$

Bul ańlatpalardaǵı γ_T hám K_T shamaların sáykes hár tárepleme qısıwdıń izotermalıq koefficienti hám moduli dep ataydı.

Teń salmaqlıq halda suyıqlıqtıń (yamasa gazdiń) basımı P tiǵızlıq ρ penen temperatura T ǵa baylanıslı ózgeredi. Basım, tiǵızlıq hám temperatura arasındaǵı

$$P = f(\rho, T) \quad (21.9)$$

qatnasi **hal teńlemesi** dep ataladi. Bul teńleme hár qanday zatlar ushin hár qanday túrge iye boladı. Teńlemenin eń ápiwayı túri tek siyrekletilgen gaz jaǵdayında alındı.


Eger suyıqlıq qozǵalısta bolsa normal kúshler menen birge urınba baǵıtlanǵan kúshlerdiń de payda boliwi mümkin. Urınba kúshler suyıqlıqtıń deformaciyası boyinsha emes, al onıń tezlikleri (deformaciyanıń waqıt boyinsha alıngan tuwındısı) menen aniqlanadı. Sonlıqtan urınba kúshlerdi **súykelis kúshleri** yamasa **jabisqaqlıq** klassına kirgiziw kerek. Olar **ishki súykelistiń urınba** yamasa **jılısiw kúshleri** dep ataladı. Bunday kúshler menen bir qatarda ishki súykelistiń **normal** yamasa **kólemlilik kúshleriniń** de boliwi mümkin. Ádettegidey basımlarda bul kúshler qısılıwdıń waqıt boyinsha ózgeriw tezligi menen aniqlanadı.

Ishki súykelis kúshleri payda bolmaytuǵın suyıqlıqlardı **ideal suyıqlıqlar** dep ataymız. Ideal suyıqlıqlar - bul tek ǵana P normal basım kúshleri bolatuǵın suyıqlıq.


Ayırımdeneler tezlik penen bolatuǵın sırtqı tásirlerde qattı dene qásiyetlerine, al kishi tezlikler menen ózgeretuǵın sırtqı tásirlerde jabısqaq suyıqlıqtay qásiyetlerdi kórsetedi. Bunday zatlardı **amorf qattı deneler** dep ataymız.

Suyıqlıqlardıń teń salmaqta turiwiniń hám qozǵalısınıń tiykarǵı teńlemeleri. Suyıqlıqlarǵa tásir etetuǵın kúshler, basqa jaǵdaylardaǵiday, **massaliq** (kólemlilik) hám **betlik** bolıp ekige bólinedi. Massalaq kúshler massa m ge hám sonıń menen birge kólem elementi dV ága tuwrı proporsional. Bul kúshti $f dV$ arqalı belgileymiz hám f ti kúshtiń kólemlilik tiǵızlıǵı dep ataymız. Massalaq kúshlerdiń áhmiyetli misalları bolıp salmaq kúshleri menen inerciya kúshleri sanaladı. Salmaq kúshi bolǵanda $f = \rho g$. Al betlik kúshler bolsa - bunday kúshler suyıqlıqtı qorshap turǵan ortalıq arqalı berilip, normal hám urınba kernewler arqalı suyıqlıqtıń hár bir kólemine beriledi.

Urınba kúshler joq, tek ǵana normal kúshler bar bolǵan jaǵdaydı qaraymız. Ideal suyıqlıqlarda bunday jaǵday barqulla orın alındı. Al qalǵan suyıqlıqlarda bul awhal suyıqlıq tinishlıqta turǵanda, yaǵníy **gidrostatika** jaǵdayında orın alındı.



21-1 súwret. Suyıqlıqtıń qozǵalısı menen teń salmaqlılığınıń teńlemesin shıǵarıwǵa arnalǵan sxema.



21-2 súwret. Bernulli teńlemesin keltirip shıǵarıwǵa arnalǵan súwret.

Suyıqlıqtıń sheksiz kishi kóleminiń dV elementine tásir etetuǵın teń tásir etiwshi basım kúshini aniqlaymız. Basım kúshiniń x kósherine túsetuǵın proekciyası

$$[P(x) - P(x + dx)]dS \quad (21.10)$$

shamasına teń boladı. Kvadrat qawsırmadaǵı sheksiz kishi ayırmazı P funkciyasınıń differencialı menen almastırıw mümkin:

$$P(x) - P(x + dx) = dP_{x,y,z=const} = \left(\frac{dP}{dx}\right)_{x,y,z=const} dx. \quad (21.11)$$

Qosımsha berilgen $x, y, z = \text{const}$ shártı $\frac{dP}{dx}$ tuwındısın hám dP differencialın alganda bul shamalar turaqlı bolıp qalatuǵınlıǵın bildiredi. $P(x, y, z, t)$ funkciyasınan usınday shártler orınlanǵandaǵı alıńǵan tuwındı **dara tuwındı** dep ataladı hám $\frac{\partial P}{\partial t}$ yamasa $\frac{dP}{dt}$ arqalı belgilenedi. Usı belgilewlerdi paydalanıp esaplanıp atırǵan kúshtiń proekciyasın alamız:

$$\frac{\partial P}{\partial x} dSdx = -\frac{\partial P}{\partial x} dV. \quad (21.12)$$

Bul ańlatpada $dSdx = dV$ ekenligi esapqa alıńǵan. Solay etip proekciya dV kólem elementine tuwrı proporsional hám onı $s_x dV$ arqalı belgilew mümkin. s_x shaması arqalı keńislikte P basıminiń ózgeriwinen payda bolǵan suyıqlıq kóleminiń birligine tásir etiwshi kúshtiń x qurawshısı belgilengen. Óziniń mánisi boyınsha ol dV kóleminiń formasına baylanıslı bolıwı mümkin emes. Basqa kósherler boyınsha da túsetugın kúshtiń qurawshıların tabıwımız mümkin. Solay etip suyıqlıq kóleminiń bir birligine basımnıń betlik kúshi tárepinen payda bolǵan \mathbf{s} kúshi tásir etedi. Onıń proekciyaları

$$s_x = -\frac{\partial P}{\partial x}, \quad s_y = -\frac{\partial P}{\partial y}, \quad s_z = -\frac{\partial P}{\partial z} \quad (21.13)$$

túrinde jazıldadı. \mathbf{s} vektorınıń ózi

$$\mathbf{s} = -\frac{\partial P}{\partial x} \mathbf{i} - \frac{\partial P}{\partial y} \mathbf{j} - \frac{\partial P}{\partial z} \mathbf{k} \quad (21.14)$$

yamasa qısqasha túrde

$$\mathbf{s} = -\text{grad } P \quad (21.15)$$

túrinde azıladı.

Biz minaday belgilew qabil ettik:

$$\text{grad } P = \frac{\partial P}{\partial x} \mathbf{i} + \frac{\partial P}{\partial y} \mathbf{j} + \frac{\partial P}{\partial z} \mathbf{k}. \quad (21.16)$$

Bul vektor P skalarınıń gradienti dep ataladı. Solay etip suyıqlıqtıń kóleminiń elementine tásir etiwshi basım kúshınıń kólemlilik tiǵızlıǵı teris belgisi menen alıńǵan **R** niń gradientine teń eken. \mathbf{s} kúshınıń shemasınıń P niń shamasına emes, al onıń keńisliktegi ózgeriwinen baylanıslı ekenligi kórinip tur.

Teń salmaqlıq halında \mathbf{s} kúshın massaliq kúsh \mathbf{f} penen teń bolıwı kerek. Bul

$$\text{grad } P = \mathbf{f} \quad (21.17)$$

teńlemesiniń payda bolıwına alıp keledi. **Bul teńleme gidrostatikanıń tiykarǵı teńlemesi bolıp tabıldı.**

Koordinatalıq túrde bul teńleme

$$\frac{\partial P}{\partial x} = f_x, \quad \frac{\partial P}{\partial y} = f_y, \quad \frac{\partial P}{\partial z} = f_z \quad (21.18)$$

túrinde jazıldadı.

Endi ideal suyıqlıqtıń tiykarǵı teńlemesin de jazıw mümkin. Ol tómendegidey túrge iye boladı:

$$\rho \frac{d\mathbf{v}}{dt} = \mathbf{f} - \text{grad } P. \quad (21.19)$$

Bul jerde $\frac{d\mathbf{v}}{dt}$ shaması qarap atırǵan noqattaǵı suyıqlıqtıń tezligin beredi. **Bul teńlemeni**
Eyler teńlemesi dep ataydı.

Barometrlik formula. Qısılımaytuǵın suyıqlıq gidrostatikasına itibar beremiz. P basımı tek z kósherine baylanışlı jaǵdaydı qaraymız. Bunday jaǵdayda

$$\frac{dP}{dz} = -\rho g \quad (21.20)$$

ańlatpasına iye bolamız. Basım P , tiǵızlıq ρ hám absolyut temperatura T Klapayron (1799-1864) (Mendeleev-Klapayron) teńlemesi járdeminde beriledi:

$$P = \frac{\rho}{\mu} RT. \quad (21.21)$$

Bul formulada μ arqalı gazdıń molekulalıq salmaǵı belgilengen. $R = 8.31 \cdot 10^7 \frac{\text{erg}}{\text{K} \cdot \text{mol}}$ = $8.31 \frac{\text{Dj}}{\text{K} \cdot \text{mol}}$ - universal gaz turaqlısı dep ataladı.

Endi

$$\frac{dP}{dz} = -\frac{mPz}{RT} \quad (21.22)$$

teńlemesi alamız. Bul teńlemenin sheshimi

$$P = P_0 e^{-\frac{mgz}{RT}} \quad (21.23)$$

túrine iye boladı.

Tap usınday nızam menen gazdıń tiǵızlıǵı da ózgeredi:

$$\rho = \rho_0 e^{-\frac{mgz}{RT}}. \quad (21.24)$$


Keyingi eki formula barometrlik formulalar dep ataladı. P_0 hám ρ_0 shamaları Jer betindegi basım menen tiǵızlıqqa sáykes keledi. Basım menen tiǵızlıq biyiklikke baylanışlı eksponencial nızam boyınsha kemeyedi.

$$h = RT/mg \quad (21.25)$$


biyikligine kóterilgende basım hám tiǵızlıq e ese kemeyedi. Bul h **bir tekli atmosfera** **biyikligi dep ataladı.** $T = 273^0\text{C}$ temperaturada $h \approx 8 \text{ km}$.

Suyıqlıqtıń qozǵalısın kinematikalıq táriyiplew. Suyıqlıqtıń qozǵalısın táriyiplew ushın eki túrlı jol menen júriw mümkin: Suyıqlıqtıń hár bir bólekshesiniń qozǵalısın baqlap bariw mümkin. Usınday jaǵdayda hár bir waqıt momentindegi suyıqlıq bólekshesiniń tezligi hám turǵan ornı beriledi. Solay etip suyıqlıq bólekshesiniń traektoriyası anıqlanadi. Biraq basqasha da jol menen júriw mümkin. Bul jaǵdayda keńisliktiń hár bir noqatında waqıttıń ótiwi menen ne bolatuǵınlıǵın gúzetiw kerek. Usınıń nátiyjesinde keńisliktiń bir noqatı arqalı hár qanday waqıt momentlerinde ótip atırǵan bólekshelerdiń tezlikleri menen baǵıtları anıqlanadi. Usınday usıl menen táriyiplewdi júrgizgenimizde nátiyjede **tezlikler maydanı**

alınadı. Keńisliktiń hár bir noqatna tezlik vektorı sáykeslendiriledi. Usınday sızıqlar **toq sızığı** dep ataladi. Eger waqıttıń ótiwi menen tezlikler maydanı hám soǵan sáykes toq sızığı ózgermese suylıqtıń qozǵalısı **stacionar qozǵalıs** dep ataladi. Basqasha jaǵdayda suylıqtıń qozǵalısı **stacionar emes qozǵalıs** dep ataladi. Stacionar qozǵalista $\mathbf{v} = \mathbf{v}(\mathbf{r}, t)$, al stacionar qozǵalista $\mathbf{v} = \mathbf{v}(\mathbf{r})$.



21-3 súwret.



21-4 súwret.

Stacionar emes qozǵalista toq sızığı, ulıwma alganda, suylıqtıń traektoriyasına sáykes kelmeydi. Haqıyatında da traektoriya suylıqtıń tek bir bólekshesiniń qozǵalistiń waqıtındaǵı jolna sáykes keledi. Al toq sızığı bolsa biz karap atrǵan waqt momentindegi usı sızıqtaǵı sheksiz kóp bólekshelerdiń qozǵalısınıń baǵıtın táriyipleydi. **Tek stacionar aǵısta ǵana toq sızıqları bólekshelerdiń traektoriyalarına sáykes keledi.** Usı jaǵdaydı dálillew ushin iqtıyarlı túrde alıngan A bólekshesiniń traektoriyasın alıp qaraymız (21-3 súwret). Meyli bóleksheniń t_1 waqt momentindegi iyelegen ornı $A(t_1)$ bolsın. Endi B bólekshesin alamız. Ol t_2 waqt momentinde A bólekshesi t_1 waqt momentinde iyelegen orındı iyeleytuǵın bolsın. Qozǵalıs stacionar bolǵanlıqtan A bólekshesi t_1 waqt momentinde $A(t_1)$ noqatı arqali qanday tezlik penen ótken bolsa, B bólekshesi t_2 waqt momentinde sol noqat arkalı tap sonday tezlik penen ótedi. Demek B bólekshesiniń $A(t_1)$ noqatındaǵı tezliginiń baǵıtı A bólekshesiniń traektoriyasına urınba boyinsha baǵıtlanǵan dep juwmaq shıgaramız. Sonıń menen birge t_2 waqt momentin iqtıyarlı túrde saylap aliwǵa bolatuǵın bolǵanlıqtan A bólekshesiniń traektoriyasınıń da toq sızığı bolıp tabilatuǵınlıǵın kóremiz.

Endi iqtıyarlı túrde C tuyıq konturın alamız (21-4 súwret) hám waqıttıń bir momentinde onıń hár bir noqatı arqali toq sızıqların ótkeremiz. Olar bazı bir naydiń betinde jaylasadı. Bunday betti **toq nayı** dep ataydı. Suyıqlıqtıń bóleksheleriniń tezlikleri toq sızıqlarına urınba baǵıtında baǵıtlanǵan bolǵanlıqtan olar (bóleksheler) suylıqtıń aǵıwınıń barısında toq nayınıń qaptal betin kesip óte almaydı. Toq nayı ishinde suylıq aǵıp atrǵan qattı naydiń beti sıyaqlı boladı. Suyıqlıq iyelep turǵna barlıq keńislikti usınday toq naylarına bólıw mümkin. Eger toq nayınıń kese-kesimi sheksiz kishi bolsa, onda bir kese-kesimniń barlıq noqatlarında suylıqtıń tezliklerin birdey hám olar naydiń kósheri baǵıtında baǵıtlanǵan dep juwmaq shıgariwǵa boladı. dt waqt aralığında nay arqali ótken suylıqtıń massası

$$dm = \rho v S dt. \quad (21.26)$$

formulasınıń járdeminde anıqlanadı. Bul formulada S arqali naydiń kese-kesiminiń maydanı belgilengen. Stacionar aǵısta

$$\rho_1 v_1 S_1 = \rho_2 v_2 S_2 \quad (21.27)$$

teńligi orınlanadı. Suyıqlıq qıslımaytuǵın bolsa ($\rho_1 = \rho_2$)

$$\frac{v_1}{v_2} = \frac{S_2}{S_1} \quad (21.28)$$

teńligi orınlı boladı. Bul teńlemeni basqasha jazamız. Suyıqlıqtıń hár qıylı kese-kesimi arqalı waqtı birliginde ağıp ótetüǵın qısılmaytuǵın suyıqlıqtıń muǵdarınıń birdey bolatuǵınlıǵıń kórdik. (21.28)-formula da usı jaǵdaydı dálilleydi hám

$$\Delta S_1 v_1 = \Delta S_2 v_2$$

teńlemesin jazıwǵa múmkinshilik beredi. Bul teńlemeden

$$\Delta S v = const$$

ekenligi kelip shıǵadı. Demek qısılmaytuǵın (sonıń menen birge jabısqaq emes) **suyıqlıq aǵısı tezligi menen suyıqlıq aǵıwshi tútiksheniń kese-kesiminiń maydanı turaqlı shama** boladı eken. Bul **qatnas aǵıstiń úzliksizligi haqqındaǵı teorema** dep ataladı.

Qanday da bir konservativ kúshtiń (mísali salmaq kúshiniń) tásirindegi suyıqlıqtıń stacionar qozǵalısın qaraymız. *MNDC* noqatları menen sheklengen suyıqlıqtıń bólimin alayıq (21-2 súwret). Usı bólim $M_1 N_1 D_1 C_1$ awhalına kóshsin hám bunda islengen jumisti esaplaymız. *MN* kesiminen $M_1 N_1$ ge kóshkendegi islengen jumis $A = P_1 S_1 l_1$ ($l_1 = MM_1$ arqalı kóshiwdıń shaması belgilengen) shamasına teń. $S_1 l_1 = \Delta V_1$ kólemin kirgiziw arqalı jumisti bılay jazamız:

$$A_1 = P_1 \Delta V_1 \text{ yamasa } A_1 = P_1 \frac{\Delta m_1}{\rho_1}.$$

Bul ańlatpada Δm_1 arqalı MNN_1M_1 kólemindegi suyıqlıqtıń massası. Usınday tallawlardan keyin

$$A = A_1 - A_2 = \left(\frac{P_1}{\rho_1} - \frac{P_2}{\rho_2} \right) \Delta m \quad (21.29)$$

teńligin alamız.

Bul jumis suyıqlıqtıń ayırıp alıngan bólimindegi tolıq energiyaniń ósimi ΔE niń esabınan isleniwi kerek. Aǵıs stacionar bolǵanlıqtan suyıqlıqtıń energiyası *SDD₁C₁* kóleminde ózgermeydi. Sonlıqtan ΔE niń shaması Δm massalı suyıqlıqtıń energiyasınıń *CDD₁C₁* hám *MNN₁M* awhalları arasındaǵı ayırmaǵa teń. Massa birligine sáykes keliwshi tolıq energiyani ε hárıpi menen belgilep $\Delta E = (\varepsilon_2 - \varepsilon_1)\Delta m$ ekenligin tabamız. Bul shamanı jumis A ǵa teńlestirip, Δm ge qısqartıp

$$\varepsilon_1 + \frac{P_1}{\rho_1} = \varepsilon_2 + \frac{P_2}{\rho_2} \quad (21.30)$$

teńlemesin alamız. Demek ideal suyıqlıqtıń stacionar aǵısında bir toq sızığı boyınsha $\varepsilon + \frac{P}{\rho}$ shaması turaqlı bolıp qaladı eken. YAǵnıy


$$\varepsilon + \frac{P}{\rho} = B = const. \quad (21.31)$$

Bul qatnasti **Daniil Bernulli** (1700-1782) **teńlemesi**, al B konstantasın Bernulli turaqlısı dep ataydı. Ol bul jumisiniń nátiyjesin 1738-jılı baspadan shıǵardi. Usı teńlemeni keltirip shıgararda suyıqlıqtıń qısılmaslığı haqqında hesh nárse aytılmadi. Sonlıqtan Bernulli teńlemesi qısılmaytuǵın suyıqlıqlar ushın da durıs boladı. Endi Jer menen tartısıwdı esapqa

alıp teńlemege ózgerisler kirmiz. Barlıq ε energiyası kinetikalıq hám potencial energiyalarlardan turatuǵınlıǵın esapqa alamız. Sonlıqtan

$$\frac{v^2}{2} + gh + \frac{P}{\rho} = B = \text{const} \quad (21.32)$$

teńlemesine iye bolamız. Bernulli turaqlısı B niń bir toq sıziǵınıń boyin boyinsha birdey mániske iye boladı. Eger $v = 0$ bolsa $B = gh + P/\rho$. Demek Bernulli turaqlısı barlıq aǵıs ushın birdey mániske iye boladı eken.



21-5 súwret. Bernulli teńlemesin keltirip shıǵarıw ushın arnalǵan súwretler.

Bernulli teńlemesin basqasha fizikalıq shamalardı qollanıw arqalı jazamız hám 21-5 súwretten paydalananız. ΔS_1 kese-kesiminen ótetüǵın suyuqlıqtıń Δm massasınıń tolıq energiyası E_1 , al ΔS_2 kese-kesiminen aǵıp ótetüǵın suyuqlıqtıń tolıq energiyası E_2 bolsın. Energiyanıń saqlanıw nizami boyinsha $E_2 - E_1$ ósimi Δm massasınıń ΔS_1 kese-kesiminen ΔS_2 kese-kesimine shekem qozǵaltatuǵın sırtqı kúshlerdiń jumısına teń boladı:

$$E_2 - E_1 = A.$$

Óz gezeginde E_1 hám E_2 energiyaları Δm massasınıń kinetikalıq hám potencial energiyalarınıń qosındısınan turadı, yaǵníy

$$E_1 = \frac{\Delta m v_1^2}{2} + \Delta m g h_1, \quad E_2 = \frac{\Delta m v_2^2}{2} + \Delta m g h_2.$$

A jumısınıń ΔS_1 hám ΔS_2 kese-kesimleri arasındaǵı barlıq suyuqlıq qozǵalǵanda Δt waqtı ishinde islenetuǵın jumısqa teń keletüǵınlıǵına kóz jetkiziw qıyn emes. Bunday jaǵdayda Δt waqtı ishinde kese-kesimlerden Δm massalı suyuqlıq aǵıp ótedi. Δm massasınıń birinshi kese-kesim arqalı ótkiziw ushın $v_1 \Delta t = \Delta l_1$, al ekinshi kese-kesim arqalı ótkiziw ushın $v_2 \Delta t = \Delta l_2$ aralıqlarına jılıjiwi kerek. Bólinip alıngan suyuqlıq uchastkalarınıń eki shetiniń hár qaysısına túsetüǵın kúshler sáykes $f_1 = p_1 \Delta S_1$ hám $f_2 = p_2 \Delta S_2$ shamalarına teń. Birinshi

kúsh oń shama, sebebi ol aǵıs baǵıtına qaray baǵıtlanǵan. Ekinshi kúsh teris shama hám suyıqlıqtıń aǵısı baǵıtına qarama-qarsı baǵıtlanǵan. Nátiyjede tómendegidey teńleme alındı:

$$A = f_1 \Delta l_1 + f_2 \Delta l_2 = p_1 \Delta S v_1 \Delta t - p_2 \Delta S v_2 \Delta t.$$

Endi E_1, E_2, A shamalarınıń tabılǵan usı mánislerin $E_2 - E_1 = A$ teńlemesine qoysaq

$$\frac{\Delta m v_2^2}{2} + \Delta mgh_2 - \frac{\Delta m v_1^2}{2} - \Delta mgh_1 = p_1 \Delta S v_1 \Delta t - p_2 \Delta S v_2 \Delta t$$

teńlemesin alamız hám onı bılayınsha jazamız:

$$\frac{\Delta m v_1^2}{2} + \Delta mgh_1 + p_1 \Delta S v_1 \Delta t = \frac{\Delta m v_2^2}{2} + \Delta mgh_2 + p_2 \Delta S v_2 \Delta t. \quad (21.32a)$$

Aǵıstiń úzliksizligi haqqındaǵı nızam boyınsha suyıqlıqtıń Δm massasınıń kólemi turaqlı bolıp qaladı. YAgnıy

$$\Delta V = \Delta S_1 v_1 \Delta t = \Delta S_2 v_2 \Delta t.$$

Endi (21.32a) teńlemesiniń eki tárepin de ΔV kólemine bólemiz hám $\frac{\Delta m}{\Delta V}$ shamasınıń suyıqlıqtıń tiǵızlıǵı ρ ekenligin esapqa alamız. Bunday jaǵdayda


$$\frac{\rho v_1^2}{2} + \rho g h_1 + p_1 = \frac{\rho v_2^2}{2} + \rho g h_2 + p_2 \quad (21.31a)$$

teńlemesin alamız. Joqarıda aytılǵanınday bul teńlemenin eń birinshi ret usı túrde Daniil Bernulli keltirip shıǵardı.


Suyıqlıq aǵıp turǵan tútikshe gorizontqa parallel etip jaylastırılsa $h_1 = h_2$ hám

$$\frac{\rho v_1^2}{2} + p_1 = \frac{\rho v_2^2}{2} + p_2 \quad (21.31b)$$

teńlemesine iye bolamız.



21-6 súwret. Basımnıń naydıń diametrine górezlilik



21-7 súwret. Pito tútikshesi sızilması.

(21.31b) formula hám aǵıstiń úzliksizligi haqqındaǵı teoremaǵa tiykarlanıp suyıqlıq hár qıylı kese-kesimge iye gorizont boyınsha jaylastırılgan nay arqalı aqqanda nay jińishkergen orınlarda suyıqlıq tezliginiń úlken bolatuǵunlıǵı, al nay keńeygen orınlarda basımnıń úlken

bolatuǵınlıǵın ańǵarıwǵa boladı. Usı aytılǵanlardıń durıslıǵı naydiń hár qıylı uchastkalarına a, b hám s manometrlerin ornatıp tekserip kóriwge boladı (21-6 súwrette kórsetilgen).

Endi nay arqalı aǵıwshı suyıqlıqqı qozǵalmayıǵın manometr ornatayıq hám onıń tómengi tútikshesin aǵısqa qarama-qarsı baǵıtlayıq (súwrette kórsetilgen). Bunday jaǵdayda tútikshe tesigi aldında suyıqlıqtıń tezligi nolge teń boladı. (31b) formulasın qollansaq hám $v_2=0$ dep uygarsaq, onda

$$p_2 = \frac{\rho v_1^2}{2} + p_1$$

teńligin alamız. Demek manometr tútikshesiniń tesigin aǵısqa qarsı qoyǵanımızda ólshenetüǵın p_2 basımı p_1 basımının $\frac{\rho v_1^2}{2}$ shamasına artıq boladı eken. Eger p_1 basımı belgili bolsa p_2 basımın ólshew arqalı aǵıstıń v_1 tezligin esaplawǵa boladı. Al $\frac{\rho v_1^2}{2}$ basımın kóbinese **dinamikalıq basım** dep ataydı.

Aǵıs tezligi joqarı bolǵanda naydiń jińishke jerlerindegi basım p niń mánisi teris shama boliwi mümkin. Misali, eger naydiń juwan jerlerindegi basım atmosfera basımına teń bolsa, naydiń jińishke jerlerindegi basım atmosfera basımının kem boladı. Bul jaǵdayda aǵıs sorıp aliwshı (átiraptığı hawani) sorıwshı xızmetin atqaradı.


Bernulli teńlemesin paydalaniw arqalı suyıqlıqtıń tesiksheden aǵıp shıǵıw tezligin anıqlawǵa boladı (21-8 súwret). Eger ıdistiń ózi keń, al tesikhesi kishi bolsa ıdistağı suyıqtıqtıń tezligi kishi boladı hám barlıq aǵıstı bir aǵıs tútikshesi dep qarawǵa boladı. Basım ıdistiń tómengi kese-kesiminde de, joqarǵı kese-kesiminde de atmosferalıq basım r_0 ge teń dep esaplaymız. Sonlıqtan Bernulli teńlemesi bılay jazıldı:

$$\frac{v_1^2}{2} + g(h_1 - h_2) = \frac{v_2^2}{2}.$$


Eger ıdistağı suyıqlıqtıń tezligi $v_1 = 0$ dep esaplansa (yaǵníy ıdistiń kese-kesimi úlken) hám $h_1 - h_2 = h$ bolǵan jaǵdayda (ıdistağı tesikshe gorizont baǵıtında tesilgen)

$$v_2 = \sqrt{2gh}$$

shamasına teń boladı. YAǵníy suyıqlıqtıń tesik arqalı aǵıp shıǵıw tezligi dene h biyikliginen erkin túskende alatuǵın tezligine teń boladı eken.



21-8 súwret.
Torichelli formulasın keltirip shıǵarıwǵa járdem beretuǵın súwretler.



Bernulli teńlemesi járdeminde **Torichelli formulası** keltirip shıǵarıw mümkin.
Meyli suyıqlıq quylǵan ıdistiń tómengi bóliminde kishkene tesik bolsın hám bul tesik arqalı aǵıp shıǵıp atrǵan suyıqlıqtıń tezligin anıqlayıq. Bul jaǵdayda Bernulli teńlemesi

$$\frac{P_0}{\rho} + gh = \frac{P_0}{\rho} + \frac{v^2}{2}. \quad (21.33)$$

Bul teńlikte h arqalı tesik penen suwdıń qáddı arasındań qashıqlıq, al P_0 arqalı atmosferalıq basım belgilengen. Joqarıdaǵı (21.33)-teńlemeden

$$v = \sqrt{2gh} \quad (21.34)$$

formulasın alamız. Bul formula **Torichelli formulası** dep ataladı. Bul formuladan suyılqıqtıń tesiksheden ağıp shıgw tezligi h biyikliginen erkin túskende alıńǵan tezlikke teń bolatuǵınlıǵı kelip shıǵadı.

Jabisqaqlıq (ingliz tilinde **viscosity**). Real suyılqıqlarda normal basımnan basqa suwıqlıqlardıń qozǵalıwshı elementleri shegaralarında **ishki súykelistiń urınba kúshleri** yamasa **jabisqaqlıq** boladı. Bunday kúshlerdiń bar ekenlige ápiwayı tájiriybelerden kórsetiwge boladı. Misali jabisqaqlıq esapqa alınbay keltirilip shıǵarılǵan Bernulli teńlemesinen bilayinsha juwmaqlar shıǵaramız: Eger suyılqıq gorizont boyınsha jatqan, barlıq jerlerinde kese-kesimi birdey bolǵan naydan aǵatuǵın bolsa basım hámme noqatlarda birdey boladı. Haqıyatında basım aǵıs baǵıtında tómenleydi. Stacionar aǵısti payda etiw ushın naydıń ushlarında turaqlı túrde basımlar ayırmasın payda etip turıw kerek. Bul basımlar ayırması súykelis kúshlerin joq etiw ushın zárúr.

Basqa bir misal retinde aylanıwshı ıdistığı suyılqıqtıń qozǵalısın baqlawdan kelip shıǵadı. Eger ıdisti vetrikal baǵittaǵı kósher dóberegeinde aylarırsaq suyılqıqtıń ózi de aylanısqa keledi. Dáslep ıdistiń diywallarına tikkeley tiyip turǵan suyılqıqtıń qatlamları aylana baslaydı. Keyin aylanıs ishki qatlamlarǵa beriledi. Solay etip ıdis penen suyılqıq birdey bolıp aylanaman degenshe ıdistan suyılqıqqa aylanbalı qozǵalıs beriliwin dawam etedi. Usınday beriliwdi qozǵalıs baǵıtına urınba bolıp baǵıtlanǵan kúshler támiyinleydi. Usınday urınba baǵıtında baǵıtlanǵan kúshlerdi **ishki súykelis kúshleri** dep ataymız.

Jabisqaqlıq kúshleri dep atalatuǵın súykelis kúshleri de ayriqsha áhmiyetke iye.

Tómende ayırm gazler menen suyılqıqlardıń hár qıylı temperaturalarda jabisqaqlıǵı haqqındaǵı ingliz tilindegi maǵlıwmatlardı beremiz:

Viscosity of selected gases at 100 kPa, [$\mu\text{Pa}\cdot\text{s}$]		
Gas	at 0 °C (273 K)	at 27 °C (300 K)
air	17.4	18.6
hydrogen	8.4	9.0
helium		20.0
argon		22.9
xenon	21.2	23.2
carbon dioxide		15.0
methane		11.2
ethane		9.5

Suyılqıqlar ushın:

Viscosity of fluids with variable compositions		
Fluid	Viscosity [Pa·s]	Viscosity [cP]
blood (37 °C)	$(3-4) \times 10^{-3}$	3-4
honey	2-10	2,000-10,000

Viscosity of fluids with variable compositions

Fluid	Viscosity [Pa·s]	Viscosity [cP]
molasses	5–10	5,000–10,000
molten glass	10–1,000	10,000–1,000,000
chocolate syrup	10–25	10,000–25,000
molten chocolate*	45–130	45,000–130,000
ketchup*	50–100	50,000–100,000
lard	≈ 100	≈ 100,000
peanut butter*	≈ 250	≈ 250,000
shortening*	≈ 250	≈ 250,000

Ishki súykelistiń sanlıq nızamların tabıw ushın ápiwayı misaldan baslaymız (21-8 sówret). Arasında suyiqliq jaylasatuǵın óz-ara parallel, sheksiz uzın plastinalardı qaraymız. Tómengi AV plastinası qozǵalmaydı, al joqarǵı SD plastinkası oǵan salıstırǵanda v_0 tezligi menen qozǵalsın. SD plastinasınıń teń ólshewli qozǵalısın támiyinlew ushın oǵan turaqlı túrde qozǵalıs baǵıtındaǵı F kúshin túsiriw kerek. Bir orında uslap turiw ushın AV plastinasına da tap usınday, biraq qarama-qarsı baǵıtlanǵan kúsh tiń túsiwi kerek. Nyuton tárepinen usı F kúshiniń plastinalardıń maydanı S ke, tezik v_0 ge tuwrı proporsional, al plastinalar arasındaǵı qashıqlıq h qa keri proporsional ekenligin dálilledi. Demek

$$F = \frac{\eta S v_0}{h}. \quad (21.35)$$

Bul formuladaǵı η shaması **ishki súykeliś koefficienti** yamasa **suyıqlıqtıń jabısqaqlıǵı** dep ataliwshı turaqlı shama (koefficient). Onıń mánisi plastinalardıń materialına baylanıslı bolmay, hár qıylı suyiqliqlar ushın hár qıylı mánislerge iye boladı. Al berilgen suyiqliq ushın η niń mánisi birinshi gezekte temperaturaǵa górezli boladı (tómende keltirilgen kestede berilgen).

Suyıqlıqlar menen gazlerdiń jabısqaqlıǵı

Zatlar	Puazlarda berilgen jabısqaqlıq koefficienti			
	$t = 0^{\circ}\text{C}$	$t = 15^{\circ}\text{C}$	$t = 99^{\circ}\text{C}$	$t = 302^{\circ}\text{C}$
Suyıqlıqlar				
Glicerin	46	15	-	-
Suw	$1,8 \cdot 10^{-2}$	$1,1 \cdot 10^{-2}$	$0,29 \cdot 10^{-2}$	-
Sınap	$1,7 \cdot 10^{-2}$	$1,6 \cdot 10^{-2}$	$1,2 \cdot 10^{-2}$	$0,9 \cdot 10^{-2}$
Efir	$0,29 \cdot 10^{-2}$	$0,25 \cdot 10^{-2}$	-	-
Uglekislota (suyıq)	-	$0,08 \cdot 10^{-2}$	-	-
Gazler				
Argon	$210 \cdot 10^{-6}$	$221 \cdot 10^{-6}$	-	-
Geliy	$189 \cdot 10^{-6}$	$197 \cdot 10^{-6}$	-	-
Kislorod	$187 \cdot 10^{-6}$	$195 \cdot 10^{-6}$	-	-
Hawa	$171 \cdot 10^{-6}$	$181 \cdot 10^{-6}$	$220 \cdot 10^{-6}$	$299 \cdot 10^{-6}$
Azot	$166 \cdot 10^{-6}$	$171 \cdot 10^{-6}$	-	-
Qómır qışqıl gaz	$139 \cdot 10^{-6}$	$146 \cdot 10^{-6}$	$186 \cdot 10^{-6}$	$268 \cdot 10^{-6}$
Suw puwi	$90 \cdot 10^{-6}$	$97 \cdot 10^{-6}$	$131 \cdot 10^{-6}$	-


Vodorod	$86 \cdot 10^{-6}$	$89 \cdot 10^{-6}$	$106 \cdot 10^{-6}$	$139 \cdot 10^{-6}$
---------	--------------------	--------------------	---------------------	---------------------

AB plastinasınıń bir orında tıňış turıwı da shárt emes. *AB* plastinası v_1 , al *CD* plastinası v_2 tezligi menen qozǵalatuǵın bolsa


$$F = \eta \frac{S(v_1 - v_2)}{h}. \quad (21.36)$$

Bul formulańı ulıwmalastırıw ushın suyıqlıq X baǵıtında qozǵaladı dep esaplaymız. Bunday jaǵdayda aǵıs tezligi tek y koordinatasınan ǵárezli boladı:

$$v_x = v_x(y), \quad v_y = v_z = 0. \quad (21.37)$$



21-8 súwret. Suyıqlıqta ishki súykelisti túsindiretuǵın súwret.



21-9 súwret. Suyıqlıqta ishki súykelis koefficientin anıqlawǵa járdem beretuǵın túsindiretuǵın súwret.

Suyıqlıqtıń qatlamın y qatlamına perpendikulyar baǵıtta juqa qatlamlarǵa bólemiz (21-9 súwret). Meyli bul tegislikler Y kósherin y hám $y + dy$ noqatlarında kesip ótsin. Joqarıda jaylasqan qatlamnıń maydanınıń bir birligine tásir etiwshi ürünba kúshti τ_{yx} arqalı belgileymiz. Bunday jaǵdayda



$$\tau_{yx} = \eta \frac{\partial v_x}{\partial y}. \quad (21.38)$$

Tap usınday talqılawlar nátiyjesinde tómendegidey teńliklerdi alamız:

$$\begin{aligned} \tau_{xy} &= \tau_{yx} = \eta \left(\frac{\partial v_x}{\partial y} + \frac{\partial v_y}{\partial x} \right), \\ \tau_{yz} &= \tau_{zy} = \eta \left(\frac{\partial v_y}{\partial z} + \frac{\partial v_z}{\partial y} \right), \\ \tau_{zx} &= \tau_{xz} = \eta \left(\frac{\partial v_z}{\partial x} + \frac{\partial v_x}{\partial z} \right). \end{aligned}$$

Eger suyıqlıq qısılımaytuǵın bolsa bul teńlikler suyıqlıqlardıń qozǵalısınıń differencial teńlemesin keltirip shıǵarıw ushın tolıq jetkilikli.

Suyıqlıqtıń tuwrı sıziqli nay arqalı stacionar aǵısı. Meyli qısılımaytuǵın jabısqaq suyıqlıq radiusı R bolǵan tuwrı mýyeshli nay arqalı aǵatuǵın bolsın. Suyıqlıqtıń tezligi naydıń radiusı r ge baylanıshlı ekenligi túsinikli.



21-9 súwrette kórsetilgendet jaǵdaydı talqlaymız. Naydiń kósheri retinde aǵıs boyınsha baǵıtlanǵan X kósherin alamız. Nayda uzınlıǵı dx , radiusı r bolǵan sheksiz kishi cilindrlik bólimdi kesip alamız. Usı cilindrlik qaptal betke qozǵalıs baǵıtında $dF = 2\pi rl \eta \frac{dv}{dr} dx$ kúshi tásır etedi. Sonıń menen birge cilindrdiń ultanlarına basımlar ayırması kúshi tásır etedi:

$$dF_1 = \pi r^2 [P(x) - P(x + dx)] = -\pi r^2 \frac{dP}{dx} dx. \quad (21.39)$$

Stacionar aǵısta bul eki kúshıń qosındısı nolge teń bolıwı kerek. Sonlıqtan

$$2\eta \frac{dv}{dr} = r \frac{dP}{dx}. \quad (21.40)$$

Tezlik $v(r)$ hám $\frac{dv}{dr}$ tuwındısı x tiń ózgeriwi menen ózgermey qaladı. Usınıń nátiyjesinde

$$\frac{dv}{dr} = -\frac{(P_1 - P_2)r}{2\eta l}. \quad (21.41)$$

Integrallap

$$v = -\frac{(P_1 - P_2)r^2}{4\eta l} + C \quad (21.42)$$

formulasın alamız. $r = R$ bolǵanda $v = 0$. Sonlıqtan

$$v = -(P_1 - P_2) \cdot \frac{R_2 - r_2}{4\eta l}. \quad (21.43)$$

Suyıqlıqtıń tezligi trubanıń orayında óziniń maksimallıq mánisine iye:

21-9a súwret.

Suyıqlıqtıń nay boyınsha aǵıwi.

Súykelis bolmaǵanda naydiń ishindegi tezlikler birdey (a súwret).

Súykelistiń boliwınıń saldarınan naydiń ortasındaǵı suyıqlıqtıń tezligi eń úlken tezlik bolıp tabıladi.

Gorelkaniń ortasındaǵı jalınnıń tezligi eń úlken tezlik bolıp tabıladi (c).

21-9b súwret.

Suyıqlıqtıń tezliginiń naydiń radiusı boyınsha tarkalıwı.

$$\nu_0 = -\frac{(P_1 - P_2)R^2}{4\eta l}. \quad (21.44)$$

Endi suvíqliqtıń ağıp ótken muğdarın esaplaymız. Bir sekund waqıt dawamında r hám $r + dr$ radiusları arasındań saqıyna tárizli maydan arqalı ağıp ótken suvíqliqtıń muğdarı $dQ = 2\pi r dr \rho v$. Bul ańlatpaǵa v niń mánisin qoyıp hám integrallaw arqalı suvíqliqtıń ağıp ótken muğdarın bilemiz:

$$Q = \pi \rho \frac{(P_1 - P_2)}{2\eta l} \int_0^R (R^2 - r^2) r dr = \pi \rho \frac{(P_1 - P_2)}{8\eta l} R^4. \quad (21.45)$$

Demek ağıp ótken suvíqliqtıń muğdarı basımlar ayırması $P_1 - P_2$ ge, naydiń radiusınıń 4-dárejesine tuwrı, al naydiń uzınlığı menen suvíqliqtıń jabısqaqlıq koefficientine keri proporcionál eken.

(24.45)-formula **Puazeyl formulası** dep ataladı.

Puazeyl formulası tek **laminar aǵıslar** ushin ǵana durıs boladı. Laminar aǵısta suvíqliq bóleksheleri naydiń kósherine parallel bolǵan sızıq boyınsha qozǵaladı. Laminar aǵıs úlken tezliklerde buzıladı hám **turbulentlik aǵıs** payda boladı.

Hár sekund sayın naydiń kese-kesimi arqalı alıp ótiletuǵın **kinetikalıq energiya**:

$$K = \int_0^R \frac{\rho v^2}{2} 2\pi r v dr. \quad (21.46)$$

Bul ańlatpaǵa v niń mánisin qoyıp hám integrallaw nátiyjesinde alamız:

$$K = \frac{1}{4} Q \nu_0^2 = Q(\bar{v})^2. \quad (21.47)$$

Hár sekund sayın suvíqliq ústinen islenetuǵın jumıstıń shaması basımlar ayırması $P_1 - P_2$ shamasına tuwrı proporcionál hám $A = \int v(P_1 - P_2) 2\pi r dr$ formulasınıń járdeminde aniqlanadı. YAmasa

$$A = \frac{P_1 - P_2}{\rho} Q \quad (21.48)$$

formulası orınlı boladı. SHaması usınday bolǵan, biraq belgisi boyınsha teris A' jumıstı ishki súykelis kúshleri orınlayıdy.

$$A' = -A \nu_0 = -\frac{(P_1 - P_2)R^2}{4\eta l}$$

formulasınan basımlar ayırmasın tabamız hám

$$A' = -\frac{4\eta \nu_0 l Q}{\rho R^2}. \quad (21.49)$$

Alıńǵan formulalar qanday jaǵdayda súykelik kúshlerin esapqa almawǵa bolatuǵınlıǵına (yamasa Bernulli teńlemesin paydalaniwǵa) juwap beredi. Buniń ushin jabısqaqlıqqa

baylanışlı kinetikalıq energiyaniń joǵalıwı suyıqlıqtıń óziniń kinetikalıq energiyasına salıstırǵanda salıstırmas dárejede az bolwı kerek, yaǵníy $|A'| \ll A$. Bul

$$\frac{v_0 R^2}{16\nu l} \gg 1 \quad (21.50)$$

teńsizligine alıp keledi. Bul jerde ν arqalı **kinematikalıq jabısqaqlıq** belgilengen.

$$\nu = \frac{\eta}{\rho} \quad (21.51)$$

shaması **dinamikalıq jabısqaqlıq** dep ataladı.

Potencial hám iyrimli qozǵalıs. Suyıqlıqlardıń qozǵalısı haqqında gáp etilgende qozǵalıslardı **potencial** hám **iyrim** (iyrimli) qozǵalıslarǵa bólemiz. Belgilengen waqt momentindegi suyıqlıqtıń $v(r)$ tezlikler maydanın qaraymız. Suyıqlıqta S tuyıq konturı alamız hám aylanıp shıǵıwdıń oń baǵıtın belgileymiz.

τ arqalı birlik үrinba vektordı ds arqalı konurdiń uzınlıǵınıń elementin belgileymiz. C tuyıq konturı boyınsha alıńǵan

$$\Gamma = \oint v_\tau ds = \oint (v ds) \quad (21.52)$$

integralı S konturı boyınsha **tezlik vektorunuń cirkulyaciyası** dep ataladı. Eger cirkulyaciya tuyıq kontur boyınsha nolge teń bolsa suyıqlıqtıń qozǵalısı **potencial qozǵalıs** dep ataladı. Eger cirkulyaciya nolge teń bolmasa **iyrim qozǵalısqı** iye bolamız.

$$v = \operatorname{grad} \varphi \quad (21.53)$$


bolǵan jaǵdaydaǵı φ shaması tezlikler potencialı dep ataladı.

Ideal suyıqlıqtıń konservativlik kúshler tásirinde timishlıq halının qozǵala baslawı potencial aǵı� bolıp tabıldadı.

Iyrim qozǵalistıń misali retinde suyıqlıqtıń bir tegislikte koncentrlik sheńberler boyınsha bir ω mýyeshlik tezligi boyınsha qozǵaliwin kórsetiwge boladı. Bul jaǵdayda r radiuslı sheńber boyınsha tezliktiń cirkulyaciyası

$$\Gamma = 2\pi r v = 2\pi r^2 \omega$$

shamasına teń. Onıń konturdiń maydanına qanası $\frac{\Gamma}{\pi r^2} = 2\omega$, yaǵníy radius r ge baylanışlı emes. Eger aylaniwdıń mýyeshlik tezligi radius r ge baylanısh bolatugın bolsa $\frac{\Gamma}{\pi r^2}$ qatnasınıń ornına onıń $r \rightarrow 0$ bolǵandaǵı shegi beriledi. Bul shek mýyeshlik tezliktiń ekiletilgen kóbeymesine teń. Bul shek $r v$ tezliginiń **quyını** yamasa **rotori** (dáliregi kontur tegisligine perpendikulyar bolǵan tegislikke túsirirlgen rotor vektorunuń proekciyası) dep ataladı.



21-10 súwret. Nayda kesip alıngan uzınlığı dx , radiusı r bolğan sheksiz kishi cilindrlik bólüm.

21-11 súwret. Suyıqlıqtıń ishinde alıngan C konturi.

Ulıwma jaǵdayda rotor dep

$$\text{rot}_n \boldsymbol{v} = \lim_{\Delta S \rightarrow 0} \frac{\Gamma}{\Delta S} \quad (21.54)$$

shamasına aytamız.

Bul ańlatpadaǵı Γ arqalı \boldsymbol{v} vektorınıń qarap atırılǵan kontur boyınsha cirkulyaciyası belgilengen.

Mısal retinde X kósheri baǵıtındaǵı suyıqlıqtıń tegisliktegi aǵısın alıp qaraymız. Aǵıs tezligi kóldeneń baǵıtta $v_x = ay$ nızamı boyınsha ózgersin. Iyrim tárizli qozǵalıstiń orın alatuǵınlıǵına iseniw ushin tárepleri koordinata kósherlerine parallel bolğan $ABCD$ konturın alamız. Bul kontur boyınsha tezliktiń cirkulyaciyası

$$\Gamma = (x_2 - x_1)(v_1 - v_2) = -a(x_2 - x_1)(y_2 - y_1)$$

shamasına teń. Onıń konturdıń maydanı $\Delta S = (x_2 - x_1)(y_2 - y_1)$ shamasına qatnasi yamasa tezlik \boldsymbol{v} niń rotorı


$$\text{rot}_z \boldsymbol{v} = -a \quad (21.55)$$

yamasa


$$\text{rot}_z \boldsymbol{v} = -\frac{\partial v_x}{\partial y}. \quad (21.56)$$

shamasına teń.

Eger v_x koordinata y koordinatasına baylanıshlı sızıqlı bolmasa da keyingi formula durıs bolıp qaladı, biraq $\text{rot}_z \boldsymbol{v}$ funkciyası u koordinatasınıń funkciyasına aylanadı.



21-11 súwret. Suyıqlıqtıń X kósherine parallel aǵısı.



21-12 súwret. Jabısqaq suyıqlıqtıń simmetriyaǵa iye emes deneni orap aǵıwi. Denege suyıqlıq tárepinen túsırılgan kúshlerdiń qosındısı nolge teń emes (F ke teń).

SHegaralıq qatlama hám úziliw qubılısı. Reynolds sanınıń úlken mánislerinde suyırlengen deneler betlerinen qashıq orınlarda jabısqaqlıq kúshleri hesh qanday áhmiyetke iye bolmaydı. Bul kóshlerdiń mánisi basımlar ayırmasınıń saldarınan payda bolğan kúshlerden ádewir kem. Bul kúshlerdi esapqa almay ketiwge hám suyıqlıqtı ideal dep esaplawǵa boladı. Biraq sol suyırlengen denelerge tiyip tuǵan orınlarda onday emes. Jabısqaqlıq kúshleri denelerdiń betlerine suyıqlıqtıń jabısılıwına alıp keledi. Sonlıqtan deneler betine tikkeley tiyip turǵan orınlarda jabısqaqlıqqa baylanıshlı súykelis kúshleriniń shaması basımlar ayırması kúshleri menen barabar dep juwmaq shıǵarıwǵa boladı. Usınday

jaǵdaydınıń orın alıwı ushın suyıqlıqtıń tezligi deneden alıslaw menen tez ósiwi kerek. Tezliktiń usınday tez ósiwi juqa betke tiyip turǵan **shegaralıq qatlamda** orın aladı.

Bul shegaralıq qatlamnıń qalınlığı δ dál anıqlanǵan fizikalıq shamalardıń qatarına kirmeydi. Sebebi qatlamnıń anıq shegarası joq. Qatlamnıń qalınlığı tek ǵana suyıqlıqtıń qásiyetlerine baylanıshı bolıp qalmay, súyrlengen deneniń formasına da baylanıshı boladı. Sonıń menen birge shegaralıq qatlam qalınlığı aǵıstiń baǵıtı boyinsha súyrlengen deneniń aldińğı jaǵınan arqı jaǵına qaray ósedi. Sonlıqtan δ shamasınıń dál mánisi haqqında aytıwdıń múmkınhılıgi bolmaydı. Onıń mánisin tek bahalaw kerek.

SHegaralıq qatlamnıń qalınlığın usı qatlamdaǵı jayuısqaqlıq kúshleri menen basım ayırmasınan payda bolǵan kúshler menen teńlestirip anıqlaw múmkin. Dáslep shegaralıq qatlamdaǵı suyıqlıqtıń bir birlik kólemine tásır etetuǵın súykelis kúshi $f_{súyk}$ tiń mánisin bahalaymız. Aǵıs baǵıtına perpendikulyar baǵıttı suyıqlıq tezliginiń gradienti shama menen v/δ ǵa barabar. Bir birlik kólemge tásır etiwshi kúsh

$$f_{súyk} \sim \frac{\eta S v}{\delta} S \delta = \eta \frac{v}{\delta^2}.$$

Endi basımlar ayırmasınan payda bolǵan kúshtiń shamasın bahalaymız.

$$f_{bas} = -grad P.$$

Bizdi tek aǵıs baǵıtındaǵı basımnıń gradienti qızıqtıradı. Onıń shamasın suyıqlıqtıń sırtqı aǵısın qarap (yaǵníy shegaralıq qatlamnan sırttaǵı aǵısti) bahalaw múmkin. Bul aǵısqı Bernulli teńlemesin qollanıwǵa boladı. Bernulli teńlemesinen

$$P = P_0 - \frac{1}{2} \rho v^2.$$

Bunnan

$$grad P = -\frac{\rho}{2} grad v^2$$

ańlatpasına iye bolamız. Demek úlkenliginiń shaması boyinsha basım kúshi

$$f_{bas} \sim \frac{\rho v^2}{l}$$

shamasına barabar boladı. Bul ańlatpada l arqalı súyrlengen deneniń ózine tán uzınlığı belgilengen. Eki kúshti ($f_{súyk}$ hám f_{bas}) teńlestirip, ápiwayı ápiwayılastırıwdı ámelge asırıp

$$\delta \sim \sqrt{\frac{\eta l}{\rho v}}$$

proporcionallığınıń orın alatuǵınlıǵın kóremiz.

Mısalı diametri $D = 10$ sm, hawadaǵı tezligi $v = 30$ m/s bolǵan shar ushın Reynoldsı sanı $2 \cdot 10^5$ ke teń, demek $\delta \sim 0.2$ mm.

Reynolds sanı shama menen birdiń átirapında bolǵan jaǵdaylarda da $\delta \sim \sqrt{\frac{\eta l}{\rho v}}$ formulası sapalıq jaqtan tuwrı nátiyjelerge alıp keledi. Bul jaǵdayda shegaralıq qatlamnıń ólshemleri deneniń óziniń ólshemleri menen teńlesedi. Bunday jaǵdayda shegaralıq qatlam haqqında aytıw mánisin joǵaltadı. SHegaralıq qatlam haqqındaǵı kóz-qaras stacionar laminar aǵıs ushın da durıs kelmeydi. Buniń sebebi jabısqaqlıq kúshleri basım gradientleri menen tek ǵana deniniń átirapında emes, al suyıqlıqtıń barlıq kóleminde teńlesedi.

SHegaralıq qatlam deneden úzilmese onda qozǵalıs suyıqlıqtı ideal suyıqlıq dep esaplaniw arqali úyreniliwi kerek. SHegaralıq qatlamnıń bar boliwi deneniń effektivlik ólshemlerin úlkeyiwi menen barabar boladı. Suyıqlıq aǵımına qarsı qaraǵan deniniń aldińğı beti usınday qásiyetke iye. Biraq deneniń art tárepinde shegaralıq hár waqıt **shegaralıq qatlam dene betinen úziledi**. Bul jaǵdayda jabısqaqlıq kúshi tolıq joǵaladı degen kóz-qaras

haqıqatlıqtan alıs bolǵan nátiyjelerge alıp keledi. SHegaralıq qatlamnıń úziliwi deneni aylanıp ótiwdi pútkilley ózgertedi.

Jabisqaq suyiqliqtıń simmetriyaǵa iye emes deneni orap aǵowi. Bul jerde simmetriyaǵa iye emes haqqında aytılǵanda suyiqliqqa salıstırǵandaǵı qozǵaliw baǵıtındaǵı simmetriya názerde tutılǵan. Bul jaǵdayda, 27-12 súwrette kórsetilgenindey suyiqliq tárepinen túシリgen kúshlerdiń qosındısı nolge teń bolmaydı. Súwrette ápiwayılıq ushın sheksiz uzın yarım cilindr túrindegi dene keltirilgen. Deneniń C tegis betinde aǵıs sızıqları usı betke parallel boladı, bul betke túsetuǵın basımı p ǵa teń dep belgileymiz. V noqatındaǵı basım r dan kem boladı. Sonlıqtan payda bolǵan qosındı kúsh $F = \sum f_i \neq 0$. Bul kúsh iyirmsiz aǵısta aǵıs sızıqlarına perpendikulyar boladı. Ideal suyiqliqta bul kúsh deneni aǵıs baǵıtında qozǵaltpaydı, onı tek aǵıs baǵıtına perpendikulyar emes baǵıttı jılıjitiwǵa tırısadı.


Jabisqaq suyiqliq simmetriyasız deneni orap aqqanda deñege aǵıs tárepinen tásir etiwshi kúshlerdiń qosındı F kúshi aǵıs sızıqlarına perpendikulyar bolmaydı. Bul jaǵdayda onı eki qurawshıǵa jikleymiz: birewi aǵıs baǵıtında baǵıtlanǵan F_a , al ekinshisi aǵısqıa perpendikulyar baǵıtlanǵan F_{perp} .

Samolettiń qanaatniń kóteriw kúshi. Úziliw qubılısı menen kóteriw kúshiniń payda boliwi tikkeley baylanıslı. Turaqlı tezlik penen qozǵaliwshı samolettiń keńisliktegi orientaciyası ózgermeydi. Bunday ushıwda samoletqa tásir etiwshi barlıq kúshlerdiń momentleri bir birin teńlestiredi. Al samolettiń impuls momenti turaqlı bolıp qaladı. Ápiwayılıq ushın sizilmäge perpendikulyarbaǵıtlanǵan qanattı qaraymız. Qanattıń uzınlıǵın sheksiz úlken dep esaplaymız. Bunday qanat **sheksiz uzınlıqqa iye qanat** dep ataladı. Qanattıń C massa orayna koordinata basın ornatamız (eń qolay jaǵday). Esaplaw sistemasiń inercial bolatuǵınlıǵın ózi-ózinen túsinikli dep bilemiz.


Solay etip biz qanattı qozǵalmaydı dep esaplaymız. Barlıq impuls momntlerin sol C noqatına salıstırǵanda alamız.

Kóteriw kúshiniń payda boliwi ushın qanat simmetriyalı bolmawı kerek. Mısalı óz kósheri dögeregide aylanbaytuǵın dóńgelek cilindr jaǵdayında kóteriw kúshiniń payda boliwi mümkin emes.

SHegaralıq qatlamda qanattan qashiqlasqan sayın hawa bóleksheleriniń tezligi artadı. Sonıń saldarında shegaralıq qatlamdaǵı qozǵalis iyrimlik hám soǵan sáykes aylanıwda óz ishine aladı. Qanattıń ústinde aylanıw saat strelkasınıń qozǵalis baǵıtında, al tómeninde qarama-qarsı baǵitta qozǵaladı (eger suyiqliq aǵısı soldan ońga qaray qozǵalatuǵın bolsa). Meyli qanattıń tómenindegi shegaralıq qatlamda turǵan hawa massası bir yamasa bir neshe iyrim tárepinen julıp alınıp ketedi dep esaplaymız. Aylanıwǵa sáykes bul massa ózi menen birge impuls momentin alıp ketedi. Biraq hawaniń ulıwmalıq qozǵalis momenti ózgermeydi. Eger qanattıń ústingi tárepinde shegaralıq qatlamnıń úzip alınıwı bolmasa qozǵalis momentiniń saqlanıwı ushın qanattıń sırtı boyınsha aǵıs saat strelkası bǵıtında qozǵaliwı kerek. Basqa sóz benen aytqandı qanattıń sırtı arqalı tiykarǵı aǵısqı qosılıwshı saat strelkası baǵıtındaǵı hawaniń cirkulyaciysi payda boladı. Qanat astındaǵı tezlik kishireyedi, ústinde úlkeyedi. Sırtı aǵısqı Bernullı teńlemesin qollanıwǵa boladı. Bul teńlemeden cirkulyaciya nátiyjesinde qanattıń astında basınń kóbeyetuǵınlıǵı, al ústinde azayatuǵınlıǵı kelip shıǵadı. Payda bolǵan basımlar ayırması joqarıǵı qaray baǵıtlanǵan kóteriw kúshi sıpatında kórinedi. Al julıp alıngan iyrimler qanattıń ústingi tárepinde payda bolsa "kóteriw" kúshi tómen qaray baǵıtlanadı.



21-13 súwret. Samolet qanatınıń kóteriw kúshiniń payda bolıwin túsindiretuǵın súwret. α arqalı ataka mýyeshi belgilengen.



21-14 súwret. Óz kósheri dógereginde aylanıp turǵan cilindrdi hawaniń aǵısı tárepinen aylanıwi (Magnus effekti).

Sorawlar:

1. Suyıqlıqtıń qanday qozǵalısın qáliplesken qozǵalıs dep ayta alamız? Toq sızığı degenimiz ne? Qáliplesken qozǵalistı toq sızığınıń suyıqlıqtıń bóleksheleriniń traektoriyası menen sáykes keletuǵınlıǵın kórsetińiz.
2. Qisılatuǵın hám kisılmayıtuǵın suyıqlıqlar ushın úzilmeslik teńlemesiniń túri qanday? Bul teńlemeden qanday nátiyjelerdi shaǵarıw mümkin? Qanday fizikalıq jaǵdaylardan úzilmeslik teńlemesi kelip shıǵadı?
3. Bernulli teńlemesin jazıńız hám teńlemedege aǵzalardıń fizikalıq mánislerin túsindirińiz. Nyutonniń ekinshi nızamina tiykarlangan halda Bernulli teńlemesin keltirip shıǵarıńız. Energiyanıń saqlanıw nızamı tiykarında Bernulli teńlemesin keltirip shıǵarıńız.
4. Qozǵaliwshı suyıqlıqtıń ishindegi statikalıq basımdı qalay ólshewge boladı? Pito nayınıń dúzilisi qanday hám onıń járdeminde qanday basım ólshenedi? Suyıqlıq aǵısınıń tezligin kalay ólshewge boladı?
5. Idıstaǵı tesik arqalı suyıqlıqtıń aǵıp shıǵıw tezligin esaplaytuǵın Torichelli formulasıń keltirip shıǵarıńız. Idıstıń ishindegi suwdıń qáddinen h metr tómendegi tesikten aqqan suyıqlıqtıń tezliginiń h metr biyiklikten erkin túsken suwdıń tezligine teń bolatuǵınlıǵın túsindire alasız ba?
6. Ishki súykelis kúshleriniń tábiyatınan kelip shıqqan halda temperaturaniń jokarılawi menen suyıqlıqtıń jabısqaqlığınıń kishireytetuǵınlıǵın, al gazdiń jabısqaqlığınıń artatuǵınlıǵın túsindirińiz.
7. Puazeyl formulası naydıń qálegen radiusı ushın durıs nátiyjelerdi beredi. Biraq jabısqaqlıqtı ólsheytuǵın ásbaplarda (viskozimetrlerde) tek kishi radiusqa iye bolǵan naylar (kapillyarlar) paydalanalıdı. Nelikten?
8. Qanday qozǵalıslardı quyın, qanday qozgalıslardı quyın emes qozǵalıslar dep ataymız?
9. Qanday qozǵalistı aylanbalı qozǵalıs dep ataydı? Jabısqaq suyıqlıqta aylanbalı qozǵalistı ne payda etedi?
10. Samolettıń qanatınıń kóteriw kúshiniń shaması qanday faktorlarǵa baylanıslı?

22-sanlı lekciya. Terbelmeli qozǵalıs. Dáwırli processler. Garmonikalıq terbelmeli qozǵalıs, onıń parametrleri. Amplituda, jiyilik, terbelisler dáwırır túsinkikleri. Matematikalıq mayatnik hám onıń kinematikası, dinamikası. Matematikalıq mayatnik nızamları. Fizikalıq mayatnikler, túrleri, olardıń qozǵalıs teńlemeleri. Prujinalı mayatnik, onıń qozǵalıs

teńlemesi, terbeliw nızamları. Menshikli terlelislerde energiyanıň ózgeriw hám onıń grafigi

Biz ápiwayı mexanikalıq terbelislerdi qaraymız. Materiallıq noqattıń terbelmeli qozǵalısının baslaymız. Bunday qozǵalısta materiallıq noqat birdey waqt aralıqlarında bir awhal arqalı bir baǵıtta ótedi. terbelmeli qozǵalıslardıń ishindegi eń ápiwaysı **garmonikalıq terbelmeli qozǵalıs** bolıp tabıldadı. Radiusı A bolǵan sheńber boyınsha materiallıq noqat ω mýyeshlik tezligi menen teń ólshemli qozǵalatuǵın bolsın. X kósherine túsirilgen proekciyası shetki N_1 hám N_2 noqatları arasında garmonikalıq qozǵalıs jasaydı. Bunday qozǵalistıń formulası


$$x = A \cos(\omega t + \delta) \quad (22.1)$$

túrinde jazıladı hám N noqatınıń $N_1 N_2$ diametri boylap terbelmeli qozǵalısın analitikalıq jaqtan táriipypleydi. A arqalı terbelistiń amplitudası (teń salmaqlıq O halinan eń maksimum bolǵan awıtqıwı), ω arqalı terbelistiń cikllıq jiyiligi, $\omega t + \delta$ arqalı terbelistiń fazası belgilengen. $t = 0$ waqt momentindegi fazanıń mánisi δ dáslepki faza dep ataladı. Eger $\delta = 0$ bolsa, onda $x = A \cos \omega t$, al $\delta = -\frac{\pi}{2}$ teńligi orınlıǵanda $x = A \cdot \sin \omega t$ funkciyasına iye bolamız. Demek garmonikalıq terbelislerde awısıw t waqıttıń sinus yamasa kosinus boyınsha funkciyası boladı.


Terbelistiń dáwiri dep bir tolıq terbeliw ushın ketken waqıtqa aytiladı hám mına formulaniń járdeminde esaplanadı:

$$T = \frac{2\pi}{\omega} = \frac{1}{v}. \quad (22.2)$$


T waqıttan keyin faza ω ósimin aladı, terbeliwhı noqat óziniń dáslepki qozǵalısı baǵıtındaǵı halına qaytip keledi.




22-1. súwret. Garmonikalıq terbelistiń teńlemesin alıw ushın sızılma.



22-2a súwret. Kishi awısıwlardaǵı hár qıylı sistemalardıń terbelisleri.



When θ is small, a simple pendulum's motion can be modeled as simple harmonic motion about the equilibrium position $\theta = 0$.



22-2b súwret. Prujinaǵa bekitilgen júktiń terbelisleri.

22-2c súwret. Ápiwayı mayatnik hám oǵan tásir etetuǵın kúshler.

Terbeliwhi noqattıń tezligi ushın

$$\nu = \dot{x} = -\omega A \sin(\omega t + \delta) \quad (22.3)$$

ańlatpasın alamız. Bul ańlatpanı jáne bir ret differentiallasaq tezleniw ushın

$$a = \ddot{x} = -\omega^2 A \cos(\omega t + \delta) \quad (22.4)$$


formulasına iye bolamız. (29.1) di esapqa alsoq

$$a = -\omega^2 x \quad (22.5)$$

teńliginiń orınlanaǵınlığına isenemiz. Materiallıq noqatqa tásir etiwshi kúsh ushın

$$F = ma = -m\omega^2 x \quad (22.6)$$


shamasın alamız. Bul kúsh awısıw x qa proporsional, al bağıtı barqulla x qa qarama-qarsı.




22-2d súwret.

Terbeliwhi deneniń teń salmaqlıq haldan awısıwınıń, tezliginiń hám tezleniwiniń waqtqa baylanıslı ózgeriwi.

Garmonikalıq terbelislerdi kompleks formada kórsetiw. Dekart koordinatalar sistemasynda kompleks sanniń haqıyqıy bólimi abscissa kósherine, al jormal bólimi ordinataǵa qoyıldadı.



22-3. súwret. $y = 5 \sin \varphi$ garmonikalıq funkciyasınıň grafigi.



26-4. súwret. Kompleks sanlar menen olań ústinen islengen ámellerdi grafikte kórsetiw.

Eyler formulasınan paydalanamız:

$$e^{i\alpha} = \cos \alpha + i \sin \alpha, \quad (i^2 = -1). \quad (22.7)$$

Eskertiw:

Eyler formulası boyinsha

$$e^{i\pi} = -1.$$

Bul formulalar qálegen $z = x + iy$ kompleksli sandı eksponencial türde kórsete aladı:

$$z = \rho e^{i\alpha}, \quad \rho = \sqrt{x^2 + y^2}, \quad \operatorname{tg} \alpha = \frac{y}{x}. \quad (22.8)$$

Bul ańlatpadaǵı ρ shaması kompleks sanniń moduli, al α fazası dep ataladı.

Hár bir kompleks san z kompleks tegislikte ushiniń koordinataları (xy) bolǵan vektor türinde kórsetiliwi mümkin. Kompleks san parallelogramm qaǵıydası boyinsha qosıladi. Sonlıqtan da kompleks sanlar haqqında gáp etilgende vektorlar haqqında aytılǵan jaǵdaylar menen birdey boladı.

Kompleks sanlardı bir birine kóbeytkende kompleks türde kóbeytiw ańsat boladı:

$$\begin{aligned} z &= z_1 z_2 = \rho_1 \rho_2 e^{i(\alpha_1 + \alpha_2)}, \\ z_1 &= \rho_1 e^{i\alpha_1}, \\ z_2 &= \rho_2 e^{i\alpha_2}. \end{aligned} \quad (22.9)$$

Demek kompleks sanlar kóbeytilgende modulleri kóteytiledi, al fazaları qosıladi.


Endi terbelisti jazıwdıń $x = A \cos(\omega t + \delta)$ yamasa $x = A \sin(\omega t + \delta)$ türinen endi kompleks türine ótemiz:

$$\bar{x} = A e^{i(\omega t + \varphi)}. \quad (22.10)$$


\bar{x} shaması kompleks san bolıp ol real fizikalıq awısıwǵa sáykes kelmeydi ulıwma aytqanda kompleksli, jormal sanlar fizikalıq mániske iye bolmaydı). Awısıwdı $x = A \cos(\omega t + \delta)$ türindegi haqıqıqı san beredi. Biraq usı \bar{x} shamasınıń sinus arqalı ańlatılǵan haqıqıqı bólimi haqıqıqı garmonikalıq terbelis sıpatında qaralwi mümkin. Sonıń menen birge $A \cos(\omega t + \delta)$ bolǵan $\bar{x} = A e^{i(\omega t + \varphi)}$ shamasınıń haqıqıqı bólimi de haqıqıqı garmonikalıq terbelisti táriyipleydi. Sonlıqtan da garmonikalıq terbelisti (29.10) türinde jazıp, zárúr bolǵan barlıq esaplawlardı hám talqılawlardı júrgiziw kerek. Fizikalıq

shemalarǵa ótkende alıńǵan ańlatpanıń haqıyqıy yaması jormal bólimlerin paydalaniw kerek. Bul jaǵday kelesi misallarda aýqın kórinedi.

$\bar{x} = A e^{i(\omega t + \varphi)}$ kompleks túrindegi garmonikalıq terbelis grafigi 22-3 súwrette keltirilgen. Bul formulaǵa kiriwshi hárqanday shamalar súwrette kórsetilgen: A -amplituda, φ - dáslepki faza, $\omega t + \varphi$ terbelis fazası. A kompleks vektorı koordinata bası dógereginde saattıń tiliniń júriw baǵıtına qarama-qarsıbaǵitta $\omega = \frac{2\pi}{T}$ mýyeshlik tezligi menen qozǵaladı. T arqali terbelis dáwiri belgilengen. Aylanıwshı A vektorınıń gorizontal hám vertikal kósherlerge túシリлgen proekciyası bizdi qızıqtıratuǵın terbelisler bolıp tabıladı.



22-5 súwret. Garmonikalıq terbelislerdi kompleks türde kórsetiw.



22-6a súwret. Kompleks türde berilgen garmonikalıq terbelislerdi qosıw.

Birdey jiyiliktegi garmonikalıq terbelislerdi qosıw. Meyli hár qıylı dáslepki faza hám birdey emes amplitudalı birdey jiyiliktegi eki garmonikalıq terbelis berilgen bolsın:

$$\begin{aligned} x_1 &= A_1 \cos(\omega t + \varphi_1), \\ x_2 &= A_2 \cos(\omega t + \varphi_2). \end{aligned} \quad (22.11)$$

Qosındı terbelis bolǵan $x_1 + x_2$ shamasın tabıw kerek. (22-11)-ańlatpalarda berilgen garmonikalıq terbelisler (22.10) túrinde berilgen terbelistiń haqıyqıy bólimin beredi. Sonıń ushın izlenip atırǵan terbelislerdiń qosındısı

$$\bar{x} = \bar{x}_1 + \bar{x}_2 = A_1 e^{i(\omega t + \varphi_1)} + A_2 e^{i(\omega t + \varphi_2)} = e^{i\Omega t} (A_1 e^{i\varphi_1} + A_2 e^{i\varphi_2}) \quad (22.12)$$

kompleks sanınnıń haqıyqıy bólimi bolıp tabıladı.

22-6 súwretten

$$A_1 e^{i\varphi_1} + A_2 e^{i\varphi_2} = A e^{i\varphi}, \quad (22.13)$$

$$A^2 = A_1^2 + A_2^2 + 2A_1 A_2 \cos(\varphi_2 - \varphi_1), \quad (22.14)$$


$$\operatorname{tg} \varphi = \frac{A_1 \sin \varphi_1 + A_2 \sin \varphi_2}{A_1 \cos \varphi_1 + A_2 \cos \varphi_2} \quad (22.15)$$

ekenligi kelip shıǵadı. Demek (22.12)-ańlatpanıń ornına

$$\bar{x} = \bar{x}_1 + \bar{x}_2 = A \cos(\omega t + \delta) \quad (22.16)$$

formulasın alamız.

Garmonikalıq terbelislerdiń qosındısınıń qásiyetlerin 22-5 hám 22-6 súwretlerden kóriwge boladı.



22-6b súwret. Garmonikalıq terbelistegi burılıw müyeshin, terbelis fazasın, terbeliwshi bóleksheniň tezligin hám tezleniwin illyustraciyalawshı súwretler.

Menshikli terbelis. Menshikli terbelis dep tek ǵana ishki kúshlerdiń tásirinde júzege ketetuǵın terbeliske aytamız. Joqarida gáp etilgen garmonikalıq terbelisler sıziqlı oscillyatordiń menshikli terbelisleri bolıp tabıldır. Principinde menshikli terbelisler garmonikalıq emes terbelisler de boliwi mümkin. Biraq teń salmaqlıq haldan jetkilikli dárejedegi kishi awısıwlarda hm kóphshilik ámeliy jaǵdaylarda terbelisler garmonikalıq terbelislerge alıp kelinedi.

Dáslepki shártler. Garmonikalıq terbelisler jiyiliği, amplitudası hám dáslepki fazası menen tolıq táriyiplenedi. **Jiyilik sistemaniń fizikalıq qásiyetlerine górezli.** Prujinaniń serpimli kúshiniń tásirinde terbeletuǵın materiallıq noqat túrindegi garmonikalıq oscillyator misalında prujinaniń serpimliliği serpimlilik koefficienti k , al noqattıń qásiyeti onıń massası m menen beriledi, yaǵniy $\omega = k/m$.

Terbelislerdiń amplitudası menen dáslepki fazasın aniqlaw ushın waqttań bazı bir momentindegi materiallıq noqattıń turǵan ornın hám tezligin biliw kerek. Eger terbelistiń teńlemesi $x = Asos(\omega t + \varphi)$ túrinde ańlatılıtuǵın bolsa $t = 0$ waqt momentindegi koordinata hám tezlik sáykes

$$x_0 = A \cos \varphi, \quad \dot{x}_0 = v_0 = \frac{dx}{dt} \Big|_{t=0} = -A\omega \sin \varphi$$

shamalarınıń járdeminde aniqlanadı. Bul eki teńlemeden amplituda menen dáslepki faza esaplanadı:

$$A = \sqrt{x_0^2 + \frac{v_0^2}{\omega^2}}, \quad \operatorname{tg} \varphi = -\frac{v_0}{x_0 \omega}.$$

Demek dáslepki shártlerdi bilsek garmonikalıq terbelislerdi tolıǵı menen taba aladı ekenbiz (terbelis teńlemesin jaza aladı ekenbiz).

Energiya. Potencial energiya haqqında kúshler potenciallıq bolǵanda ayta alamız. Bir ólshemli qozǵalislarda eki noqat arasında tek birden bir jol bar boladı. Bunday jaǵdayda kúshtiń potenciallıǵı avtomat túrde támiyinledi hám tek ǵana koordinatalarǵa górezli bolsa kúshti potencial kúsh dep esaplawımız kerek. Bul sózdiń mánisin este tutıw kerek. Mısalı bir ólshemli jaǵdayda da súykelis kúshleri potencial kúshler bolıp tabılmaydı. Sebebi bunday kúshler (demek olardıń baǵıtı) tezlikke (yaǵniy baǵıtqa) górezli.

Sıziqli oscillyator jaǵdayında teń salmaqlıq halda potencial energiya nolge teń dep esaplaw qolaylı. Bunday jaǵdayda $F = -kx$ ekenligin hám kúsh penen potencial energiyanı baylanıstıratuǵın

$$F_x = -\frac{\partial U}{\partial x}, \quad F_y = -\frac{\partial U}{\partial y}, \quad F_z = -\frac{\partial U}{\partial z}$$

formulaların paydalanıp sıziqlı garmonikalıq oscillyatordıń potencial energiyası ushın tómendegidey aňlatpa alamız:

$$U(x) = \frac{kx^2}{2} = \frac{m\omega^2 x^2}{2}.$$

Sonlıqtan energiyaniń saqlanıw nızamı tómendegidey túrge iye boladı:

$$\frac{k\dot{x}^2}{2} + \frac{m\omega^2 x^2}{2} = const.$$

Bazı bir juwmaqlar:

1. Dinamikalıq sistemalardıń teń salmaqlıq hali qasındaǵı terbelisleri olardıń qozǵaisınıń eń ulıwmalıq forması bolıp tabıladı.

2. $m \frac{d^2 x}{dt^2} = x f'(0) = -kx$ túrindegi teńleme garmonikalıq terbelislerdiń teńlemesi dep ataladı, al usınday bolıp kishi shamalarǵa terbeletuǵın sistemalardı sıziqlı yamasa garmonikalıq oscillyator dep ataydı.

3. Haqıqıy fizikalıq terbelisler kompleksli formada berilgen terbelislerdiń haqıqıy yamasa jormal bólimi menen táriyiplenedi. Terbelislerdi kompleksli formada kórsetiwdiń qolaylı ekenligi kompleksli sanlar ústinen islenetuǵın operacyjalardıń jeńilligi hám kórgizbeliliği menen baylanıslı.

4. Terbelislerdiń amplitudasın hám baslańışh fazasın anıqlaw ushın materiallıq noqattı waqıttıń bazı bir momentindegi koordinataların hám tezligin biliw kerek.

5. Oscillyatordıń kinetikalıq energiyasınıń eń úlken (maksimallıq) mánisi onıń potencial energiyasınıń eń úlken (maksimallıq) mánisine teń.

6. Oscillyatordıń ortasha kinetikalıq energiyası onıń potencial energiyasınıń ortasha potencial energiyasına teń.

7. Garmonikalıq terbelislerde terbeliwhi noqattıń tezligi fazası boyınsha awısıwdan $\pi/2$ shamasına, al tezleniw bolsa fazası boyınsha tezlikten $\pi/2$ shamasına alda júredi. Solay etip tezleniw awısıwdan fazası boyınsha π shamasına alda júredi.

Sorawlar:

1. Guk nızamınıń fizikalıq mánisi nelerden ibarat?

2. Qanday jaǵdaylarda sistemanıń teń salmaqlıq halınan kishi awısıwların tallaw sıziqlı ágzanı esapqa alıwǵa alıp kelinbeydi?

3. Garmonikalıq terbelislerdiń amplitudası, jiyılıgi hám fazası neler menen anıqlanadi?

4. Kompleksli formada garmonikalıq terbelislerdi kórsetiw qanday jaǵdaylarga tiykarlangan?

5. Kompleksli sanniń fazası menen modulin qalay anıqlaydı?

6. Kompleksli sanlardı qosıw menen vektorlardı qosıw arasında kanday qatnas bar?

7. Kompleksli sanlardı bir birine kóbeytkende olardiń fazaları menen modullerinde qanday ózgerisler boladı?

8. Bienieler degenimiz ne? Olar garmonikalıq terbelisler bolıp tabılama?

9. Garmonikalıq terbelislerdegi kinetikalıq hám potencial energiyalar arasındaǵı qatnasti bilesiz be?

10. Garmonikalıq terbeliste tezliktiń amplitudası menen awısıw bir biri menen qanday baylanısqan?

11. Terbeliwsı noqattıń massası úlkeygende menshikli terbelislerdiń jiyiliği qalay ózgeredi?

23-sanlı lekciya. Sóniwshi terbelmeli qozǵalıs. Sóniw dekrementi. Májbúriy terbelisler hám onıń qozǵalıs teńlemesi. Rezonans. Terbelislerdi qosıw

Sızıqlı oscillyatorlardıń menshikli terbelisleri sırtkı kúshler bolmaǵan jaǵdayda júzege keledi. Onıń terbelisleriniń energiyası saqlanadı hám usı jaǵdayǵa sáykes terbelislerdiń amplitudası saqlanadı. **Menshikli terbelislerdi sónbeytuǵın terbelisler dep ataydı.**

Sırtqı kúsh bolıp tabilatuǵın súykelis bolǵanda sızıqlı oscillyatordıń terbelisleriniń energiyası kemeyedi hám usıǵan sáykes terbelislerdiń amplitudası da kishireyedi.

Terbelislerdiń sóniwi. Súykelis kúshleri bar bolǵan jaǵdaylardaǵı terbelisler sóniwshi terbelisler bolıp tabiladi.

Qozǵalatuǵın denelerge súykelis kúshleri tásir etedi (mísalı hawaniń yamasa qorshaǵan ortalıqtıń qarsılığı sıyaqlı faktorlar). Qarsılıq kúshiniń shaması deneniń qozǵalıs tezligine turi proporsional (Álbette, bul jaǵday úlken bolmaǵan tezliklerde orın aladi). Tezlikler júdá úlken bolǵanda qarsılıq (súykelis) kúshiniń shaması tezliktiń ekinshi, úshinshi h.b. dárejelerine proporsional boliwi múmkın. Biz tómende kishi tezliklerde orın alatuǵın súykelis kúshlerin haqqında gáp etemiz. Bulday jaǵdaylarda $F_{súyk} \sim v$. Sonlıqtan sóniwshi terbelislerdiń qozǵalıs teńlemesin bılayınsha jazamız:

$$b\ddot{x} = -kx - b\dot{x}. \quad (23.1)$$

Bul formulada b arqalı súykelis koefficienti ańlatılǵan. Bul teńlemeni bılayınsha kóshirip jazıw qolaylıraq:

$$m\ddot{x} + 2\gamma\dot{x} + \omega_0^2 x = 0. \quad (23.2)$$

Bul formulalarda $\gamma = \frac{b}{2m}$, $\omega_0^2 = \frac{k}{m}$.

Joqarıdaǵı teńlemenin sheshimin

$$x = A_0 e^{i\beta t} \quad (23.3)$$

túrinde izleymiz. Waqıt boyınsha tuwındılar alamız:

$$\frac{d}{dt} e^{i\beta t} = -i\beta e^{i\beta t}, \quad \frac{d^2}{dt^2} e^{i\beta t} = -\beta^2 e^{i\beta t}. \quad (23.4)$$

Bul shamalardı (23.2)-teńlemege qoyıw arqalı

$$A_0 e^{i\beta t} (-\beta^2 + 2i\gamma\beta + \omega_0^2) = 0 \quad (23.5)$$

ańlatpasın alamız. $A_0 e^{i\beta t}$ kóbeytiwshisi nolge teń emes. Sonlıqtan

$$-\beta^2 + 2i\gamma\beta + \omega_0^2 = 0. \quad (23.6)$$

Bul β shamasına qarata albralıq kvadrat teńleme. Onıń sheshimi

$$\beta = i\gamma \pm \sqrt{\omega_0^2 - \gamma^2} = i\gamma \pm \Omega \quad (23.7)$$

túrine iye boladı. Óz gezeginde

$$\Omega = \sqrt{\omega_0^2 - \gamma^2}. \quad (23.8)$$

β ushin ańlatpaǵa usı mánislerdi qoyıw arqali

$$x = A e^{-\gamma t} e^{\pm i\Omega t} \quad (23.9)$$

funkciyasına iye bolamız. "±" belgisi ekinshi tártipli differencial teńlemeňiň eki sheshiminiň bar bolatuǵınlığı menen baylanışlı.

Úlken emes súykelis koefficientlerinde

$$\gamma = \frac{b}{2m} < \omega_0. \quad (23.10)$$


Bul jaǵdayda $\omega_0^2 - \gamma^2 > 0$ hám soǵan sáykes Ω haqıqıy san boladı. Sonlıqtan

$$e^{\pm i\Omega t}$$

funkciyası garmonikalıq funkciya bolıp tabıladi. Haqıqıy sanlarda (23.9)-funkciya

$$x = A_0 e^{-\gamma t} \cos \Omega t \quad (23.11)$$

formulasınıň járdeminde beriledi (sol formulaniň haqıqıy bólimi alıńǵan). Bul ańlatpa jiyiliği Ω turaqlı shamasına teń bolǵan, al amplitudası kemeyetuǵın terbelistiň matematikalıq jazılıwı bolıp tabıladi. Bunday terbelistiň grafigi 23-1 súwrette kórsetilgen.



23-1 súwret.
Sóniwshi terbelisti grafikalıq
sáwlelendiriliw. Terbelis amplitudasınıň
mánisi waqıtqa baylanışlı
 $A e^{-\frac{b}{2m}t}$
nızamı boyinsha kemeyedi.

(23.11)-ańlatpa menen beriletuǵın terbelis dáwirlık hám garmonikalıq emes terbelis bolıp tabıladi. Bul formuladan

$$\tau = \frac{1}{\gamma} \quad (23.12)$$

waqtı ishinde terbelis amplitudasını $e = 2.7$ ese kemeyetuğınlığın ańgarmız. Bul shama **sóniwdiń dekrementi** dep ataladı.

Meyli birinshi terbeliste amplituda A_1 ge teń bolsın. Al ekinshi terbelgende (yańniy T waqıttan keyin) amplituda kemeygen hám A_2 shamasına teń bolǵan bolsın. Onday jaǵdayda

$$A_1 = A_0 e^{-\gamma t_1}, \quad A_2 = A_0 e^{-\gamma(t_1+T)} \quad (23.12a)$$

ańlatpaların jaza alamız. Bunnan

$$\frac{A_1}{A_2} = e^{\gamma t} \quad (23.13)$$

formulasına iye bolamız. Sonlıqtan T waqıtı ishinde amplitudanı ózgerisi $\theta = \gamma t$ shaması menen táriyiplenedi eken. Bul shamanı "**sóniwdiń logarifmlik dekrementi**" dep ataydı. (23.13)-ańlatpadan θ niń

$$\theta = \ln \frac{A_1}{A_2} \quad (23.13a)$$

shamasına teń ekenligin tabamız.

Sóniwdiń lagorifmlik dekrementi amplitudalardıń bir terbelis dáwirinen keyingi amplitudalardıń qatnasını logarifmi bolıp tabıladı.

Sóniwdiń logarifmlik dekrementine basqa da interpretaciyanı beriliwi mümkin. N dana dáwirdiń ishindegi, yańniy NT waqıttıń ishindegi terbelislerdiń amplitudasını kemeyiwin qaraymız. Endi (22.12a) ańlatpalarınıń orına

$$A_1 = A_0 e^{-\gamma t_1}, \quad A_{N+1} = A_0 e^{-\gamma(t_1+NT)} \quad (23.13b)$$

ańlatpaların jaza alamız. Sonlıqtan N dáwirge ajıralǵan amplituladardıń qatnasın

$$\frac{A_{N+1}}{A_1} = e^{\gamma N t} = e^{N\theta} \quad (23.13c)$$

túrinde jaza alamız. $N\theta = 1$ bolǵan jaǵdayda terbelislerdiń amplitudası e ese kemeyedi. **Sóniqtan sóniwdiń logarifmlik dekrementi**

$$\theta = \frac{1}{N}$$

dep terbelislerdiń amplitudası e ese kishireyemen degenshe ótken dáwirlerdiń sanına keri shamanı aytadı ekenbiz. Mısalı $\theta = 0,01$ bolǵan jaǵdayda terbelisler shama menen 100 terbelisten keyin sónedi. Biraq 10 terbelisten keyin terbelisler amplitudası óziniń daslepki mánisiniń tek 1/10 shamasına ǵana kishireyedı.

Al $\theta = 0,1$ bolǵan jaǵdayda (yańniy sóniwdiń logarifmlik dekrementi úlken bolǵan jaǵdayda) 10 terbelisten keyin terbelisler derlik tolıǵı menen sónedi. Sonlıqtan sóniwdiń logarifmlik dekrementi kishi bolǵan jaǵdaylarda terbelislerdi sónbeytuǵın terbelisler, al sóniwdiń logarifmlik dekrementi úlken bolǵan jaǵdaylarda terbelislerdi sóniwshi terbelisler dep esaplaw mümkin.

Májbúriy terbelisler. Rezonans. Súykeliş kúshlerinen basqa terbeliwhi sistemaǵa (yamasa sızıqlı oscillyatorǵa) qanday da bir basqa kúshlerdiń tásır etiwi de mümkin. Usınday

kúshtiń ózgesheliklerine baylanışlı sıziqlı oscillyatordıń qozǵalısınıń xarakteri pútkilley ózgeriwi mûmkin.

Sırtqı kúshler garmonikalıq bolǵan jaǵday áhmiyetli jaǵdaylardıń qatarına kiredi.
Meyli terbeliwshi sistemaǵa sırttan

$$F = F_0 \cos \omega t \quad (23.14)$$

nızamı menen ózgeretuǵın kúsh tásir etsin. Bul ańlatpada F_0 arqali kúshtiń amplitudası, al ω arqali onıń jiyiliqi belgilengen. Bunday jaǵdayda **qozǵalıs teńlemesi**

$$m\ddot{x} = -kx - b\dot{x} + F_0 \cos \omega t \quad (23.15)$$

túrine enedi. Bul teńlemeńiń eki tárepin de oscillyatordıń massası m ge bólip

$$\ddot{x} + 2\gamma\dot{x} + \omega_0^2 x = \frac{\omega_0}{m} \cos \omega t \quad (23.16)$$

teńlemesin alamız.

Kúsh tásir ete baslaǵannan keyin $\tau = \frac{1}{\gamma}$ waqtı ótkennen keyin terbelis processi tolıq qálpine keledi. Eger sistema dáslep terbeliste bolmaǵan jaǵdayda da **májbúrlewshi kúsh tásir ete baslaǵannan usınday waqt ótkennen keyin májbúriy terbelis stacionar qálpine keldi** dep esaplanadı.

(23.16)-teńlemeńiń waqittiń barlıq momentleri ushın orınlı boladı. Onı sheshiw ushın garmonikalıq terbelislerdiń kompleksli formasınan paydalangan qolaylı. Bunday jaǵdayda (23.16)-teńleme

$$\ddot{x} + 2\gamma\dot{x} + \omega_0^2 x = \frac{F_0}{m} e^{i\omega t} \quad (23.16a)$$

túrine enedi hám biziń ushın onıń sheshimi usı teńlemeńiń sheshiminiń haqıyqıy bólimi bolıp tabıladı. Bul teńlemeńiń sheshimin

$$x = A e^{i\beta t} \quad (23.17)$$

túrinde izleymiz. Bul formuladaǵı A shaması ulıwma jaǵdayda haqıyqıy shama emes. Bul ańlatpanı (23.16a)-teńlemege qoyıp

$$A e^{i\beta t} (-\beta^2 + 2i\gamma\beta + \omega_0^2) = \frac{F_0}{m} e^{i\omega t} \quad (23.17a)$$

algebralıq teńlemege iye bolamız. Bul teńleme barlıq waqt momentinde de orınlarıwi kerek. Demek teńlemeden waqt $t = 0$ alıp taslaw shártı talap etiledi. Bul shártten $\beta = \omega_0$ teńligi kelip shıǵadı. (23.17a) dan A shamasın tawıp hám onıń alımın da, bólimin de $\omega_0^2 - \omega^2 - 2i\gamma\omega$ shamasına kóbeytip

$$A = \frac{F_0}{m} \frac{1}{\omega_0^2 - \omega^2 - 2i\gamma\omega} = \frac{F_0}{m} \frac{\omega_0^2 - \omega^2 - 2i\gamma\omega}{(\omega_0^2 - \omega^2)^2 + 4\gamma^2\omega^2}$$

túrindegi ańlatpanı jazamız. Bul kompleksli sandı eksponenciallıq formada kósetken qolaylı:

$$A = A_0 e^{i\varphi}, \quad (23.18)$$

$$A_0 = \frac{F_0}{m} \frac{1}{\sqrt{(\omega_0^2 - \omega^2)^2 + 4\gamma^2 \omega^2}} \quad (23.18a)$$

$$\tan \varphi = -\frac{2\gamma\omega}{\omega_0^2 - \omega^2} = \frac{2\gamma\omega}{\omega^2 - \omega_0^2}. \quad (23.18b)$$

Biz qarap atırǵan teńlemeňiň sheshimi kompleks túrde

$$x = A_0 e^{i(\omega t + \delta)} \quad (23.19)$$


túrine iye, al onıň haqıyqıy bólimi

$$x = A_0 \cos(\omega t + \delta) \quad (23.20)$$

túrinde jazladi. Bul ańlatpada ω arqali sırtqı kúshtiń ózgeriw jiyiliği, ω_0 arkali sistemaniň menshikli jiyiliği belgilengen.

Solay etip sırtqı garmonikalıq kúshtiń tásirinde grmonikalıq oscillyator sol kúshtiń jiyiligindey jiyiliktegi garmonikalıq terbelis jasaydi. Bul terbelislerdiň fazası menen amplitudası tásir etiwshi kúshlerdiň qásiyetinen hám oscillyatordıň xarakteristikalarınan górezli boladı. Májbúriy terbelislerdiň fazasınıň hám amplitudasınıň ózgerislerin qarayıq.

Amplitudalıq rezonanslıq iymeklik. Ornaǵan májbúriy terbelislerdiň amplitudasınıň sırtqı kúshtiń jiyiliginen górezliligin sáwlelendiretuǵın iymeklik **amplitudalıq rezonanslıq iymeklik** dep ataladı. Onıń analitikaliq ańlatpası (23.18a) ańlatpası bolıp tabıladi. Al onıň grafikalıq súwreti tómendegi 23-2 súwrette keltirilgen.



23-2 súwret.

Sırtqı tásirdiň hár qıly jiyilikleri hám sóniw koefficientleri ushın amplitudalıq rezonanslıq iymeklikler. Úlken emes sóniwlerde rezonanslıq jiyilik ω_{rez} shamasınıň mánisi menshikli jiyilik ω_0 diň mánisine jaqın.

Amplitudanıň maksimallıq mánisi sırtqı májbúrlıewshi tásirdiň jiyiliği oscillyatordıň menshikli jiyiligidé (yaǵníy $\Omega \approx \Omega_0$ shártı orınlıanganda) alınadi.

Maksimallıq amplituda menen bolatuǵın terbelisler rezonanslıq terbelisler, al terbelislerdiň $\Omega \approx \Omega_0$ shártı orınlıangasha ózgeriwi rezonans, bul jaǵdaydaǵı Ω_0 jiyiliği rezonanslıq jiyilik dep ataydı.

Tómendegidey jaǵdaylardı qarap ótken paydalı. Súykelis kúshleriniň tásiri kem dep esaplaymız (yaǵníy $\gamma \ll \omega_0$ dep boljaymız).

1-jaǵday. $\omega \ll \omega_0$ shártı orınlıanganda amplituda ushın jazılǵan (23.18)-formuladan

$$A_{0stat} \approx \frac{F_0}{m\omega_0^2} \quad (23.21)$$

formulasın alamız. Bul formulaniň fizikalıq mánisi tómendegiden ibarat: Sırtqı kúshtiň kishi jiyiliklerinde ol turaqlı (ózgermeytuğın) statikalıq kúshtey bolıp tásir jasaydı. Al oscillyator bolsa óziniň menshikli jiyiliği menen terbele beredi. Al amplituda bolsa (23.21) ge sáykes statikalıq F_0 kúshiniň tásirinde

$$x_{max} = \frac{F_0}{k} = \frac{F_0}{m\omega_0^2}$$

mánisite teń boladı. Bul ańlatpada $k = m\omega_0^2$ arqalı ornına qaytarıwshı kúsh ushın serpimlilik koefficienti belgilengen. $\omega << \omega_0$ shártinen (23.16)-teńlemedege tezleniwge baylanıslı bolǵan \ddot{x} hám tezlikke sáykes keliwshi $2\gamma\dot{x}$ aǵzaları serpimli bolǵan kúsh penen baylanıslı bolǵan $\omega_0^2 x$ aǵzasınan ádewir kishi ekenligi kelip shıǵadı. Sonlıqtan qozǵalıs teńlemesi tómendegi ańlatpaǵa alıp kelinedi:

$$\omega_0^2 = \frac{F_0}{m} \text{ so}s\omega t.$$

Bul teńlemeniň sheshimi tómendegidey túrge iye boladı:

$$x = \frac{F_0}{m\omega_0^2} \cos \omega t.$$

Bul teńleme kúsh waqıtqa baylanıslı ózgermey óziniň birzamatlıq mánisine teń bolǵandaǵı jaǵdaydaǵı waqıttıň hár bir momentindegi awısıwdıň mánisin beredi. Súykelis kúshleri áhmiyetke iye bolmay qaladı.

2-jaǵday. $\omega >> \omega_0$ bolǵanda (23.18a) ańlatpasına sáykes amplituda ushın $A \approx \frac{F_0}{m\omega^2}$ formulasın alamız. Bul ańlatpanıň fizikalıq mánisi tómendegidey: Sırtqı kúsh úlken jiyilikke iye bolsa \ddot{x} shamasına baylanıslı bolǵan aǵza tezlikke hám serpimli kúshke baylanıslı bolǵan aǵzalardan ádewir úlken. Sebebi

$$|\ddot{x}| \approx |\omega^2 x| \gg |\omega_0^2 x|, \quad |\ddot{x}| \approx |\omega^2 x| \gg |2\gamma\dot{x}| \approx |2\gamma\omega x|.$$

Sonlıqtan qozǵalıs teńlemesi bolǵan (23.16)

$$\ddot{x} \approx \frac{F_0}{m} \cos \omega t$$

túrine enedi hám onıň sheshimi tómendegidey kóriniske iye boladı

$$x \approx -\frac{F_0}{m\omega^2} \cos \omega t.$$

Bunday jaǵdayda terbeliste sırttan tásır etetuǵın kúshke salıstırǵanda serpimlilik kúshi menen súykelis kúshleri áhmiyetke iye bolmay qaladı. Sırtqı kúshler ossillyatorǵa hesh bir súykelis yamasa serpimli kúshler bolmaytuǵınday bolıp tásır etedi.

3-jaǵday. $\omega \approx \omega_0$. Bul jaǵday rezonans júzege keletuǵın jaǵday bolıp tabıldadı. Rezonansta terbelis amplitudası maksimallıq mánisine jetedi hám (23-18a) ǵa sáykes

$$A_{0rez} = \frac{F_0}{m} \frac{1}{2\gamma\omega_0} \quad (23.22)$$

shamasına teń boladı. Bul nátiyjeniń fizikalıq mánisi tómendegidey:

Tezleniwge baylanıslı bolǵan aǵza serpimli kúshke baylanıslı bolǵan aǵzaǵa teń, yaǵníy

$$\ddot{x} = -\omega^2 x = -\omega_0^2 x$$

teńligi orınlı boladı. Bul tezleniwdiń serpimplilik kúshi tárepinen ámelge asatuǵınlıǵıń bildiredi. Sırtqı kúsh penen súykelis kúshi bir birin kompensaciyalaydı. Qozǵalıs teńlemesi (23.16) tómendegidey túrge iye boladı:

$$2\gamma\dot{x} = \frac{F_0}{m} \cos \omega_0 t.$$

Bul teńlemeńiń sheshimi

$$x = \frac{F_0}{2\gamma m \omega_0} \sin \omega_0 t$$

túrine iye boladı. Qatań túrde aytsaq $\omega = \omega_0$ shártı orınlıǵanda **amplitudaniń maksimallıq mánisi dál alınbaydı**. Dál mánis (23.18a) ańlatpasındaǵı A_0 den ω boyinsha tuwındı alıp, usı tuwındıń nolge teńew arqalı alındı. Biraq úlken bolmaǵan súykelislerde ($\gamma << \omega_0$ bolǵanda) maksimumniń $\omega = \omega_0$ den awısıwin esapqa almawǵa boladı.

Prujinaǵa ildirilgen júktiń garmonikalıq terbelisleri. Bir ushin bekitilgen prujinaǵa ildirilgen júktiń terbelisin qaraymız. Prujinanıń júk ildirilmesten burińǵı uzınlıǵı l_0 shamasına teń bolsın. Júk ildirilgennen keyin prujina uzınlıǵı l ge teń boladı hám deneni óziniń teń salmaqlıq halına qaray iytermelewshi Ğ kúshi payda boladı. Sozılıw $x = l - l_0$ úlken bolmaǵanda $F = -kx$ Guk nızamı orınlıǵa boladı. Bunday jaǵdaylarda noqattıń qozǵalıs teńlemesi

$$m\ddot{x} = -kx \quad (23.23)$$

túrinde jazıladı. Bul ańlatpada k arkali prujinanıń **serpimplilik koefficienti** yamasa **qattılıǵı belgilengen**.

(23.23) teńlemesi keltirilip shaǵarılǵanda deñege basqa kúshler tásır etpeydi dep boljaw qabil etildi. Bir tekli tartıhs maydanında turǵan jaǵday ushin da (23.23) teńlemesiniń kelip shıǵatıǵınlıǵıń kórsetip ótemiz. Bul jaǵdayda prujinanıń sozılıwin $X = l - l_0$ arqalı belgileyik. Prujina júkti joqarı qaray kX kúshi menen kóteredi, júk bolsa tómenge qaray tartadı. Qozǵalıs teńlemesi

$$m\ddot{X} = -kX + mg \quad (23.24)$$

túrinde jazıladı. Meyli X_0 prujinanıń teń salmaqlıqtaǵı uzınlıǵı bolsın. Onda $-kX_0 + mg = 0$. Salmaq mg ti joq etip $m\ddot{X} = -k(X - X_0)$. Bul teńlikte $X - X_0 = x$ belgileniwi paydalanylǵan. Bunday jaǵdayda $m\ddot{X} = -kx$ ańlatpasına qaytip kelemiz Sonda (23.18a) teńlemesine qayta kelemiz.

$$m\omega^2 = k \text{ belgilewin paydalaniп}$$

$$m\ddot{x} + \omega^2 x = 0 \quad (23.25)$$

teńlemesin alamız. Teńlemeń sheshiw arqalı tómendegidey nátiyjeler alındı:

Jiyilik

$$\omega = \sqrt{\frac{k}{m}}, \quad (23.26)$$

terbelis dawiri

$$T = \frac{2\pi}{\omega} = 2\pi\sqrt{\frac{m}{k}}. \quad (23.27)$$

Aylanıw dawiri T amplituda A dan górezsiz. Bul terbelistiń izoxronlılıǵı dep ataladı. Izoxronlılıq Guk nızamı orınlanaǵıñ jaǵdaylarda saqlanadı.

Amplituda A menen dáslepki faza δ (23.25) teńlemesin sheshiw arqalı alınbaydı. Al olar sol teńlemeni sheshiw ushın zárúrli bolǵan baslangısh shártler túrinde beriledi.

Terbeliwhi deneniń energiyası. Potencial energiya menen kinetikalıq energiya

$$E_{pot} = \frac{1}{2}kx^2, \quad E_{kin} = \frac{1}{2}mv^2 = \frac{1}{2}m\dot{x}^2 \quad (23.28)$$

formulaları menen beriledi. Olardıń ekewi de waqtqa baylanıshı ózgeredi. Biraq olardıń qosındısı bolǵan tolıq energiya E waqt boyınsha turaqlı bolıp qalıwı shárt:

$$E = \frac{1}{2}kx^2 + \frac{1}{2}m\dot{x}^2 = const. \quad (23.29)$$

Sonıń menen birge

$$E_{pot} = \frac{1}{2}kA^2[1 + \cos^2(\omega t + \delta)], \quad E_{kin} = \frac{1}{2}m\Omega^2A^2\sin^2(\omega t + \delta).$$

(23.26)-ańlatpanı esapqa alsaq

$$E_{kin} = \frac{1}{2}kA^2\sin^2(\omega t + \delta) \quad (23.30)$$

ańlatpasınıń orınlı ekenligin kóremiz.

Bul formulalardı bilayinsha kóshirip jazamız:

$$E_{pot} = \frac{1}{4}kA^2[1 + \cos 2(\omega t + \delta)], \quad E_{kin} = \frac{1}{4}kA^2[1 - \cos 2(\omega t + \delta)]. \quad (23.31)$$

Bul formulalar kinetikalıq hám potencial energiyalardıń mánisleriniń óz aldına turaqlı bolıp qalmayıǵınlıǵıñ, al ózleriniń ulıwmalıq ortasha mánisi bolǵan $\frac{1}{4}kA^2$ shamasınıń átirapında garmonikalıq terbelis jasaytuǵınlıǵıñ bildiredi. Kinetikalıq energiya maksimum arqalı ótkende potencial energiya nolge teń. Tolıq energiya

$$E = E_{pot} + E_{kin} = \frac{1}{2}kA^2 \quad (23.32)$$

shamasına teń hám turaqlı eken.

Joqarida keltirilgen talqlawlardıń barlıǵı da bir ólshemli jaǵdayǵa sáykes keledi (***bir erkinlik dárejesine iye mexanikalıq sistema*** dep ataladi). Bir erkinlik dárejesine iye mexanikalıq sistemaniń bir zamatlıq awħali qandayda bir q shamasınıń járdeminde aniqlanıwı mümkin. Bunday shamanı ***ulıwmalasqan koordinata*** dep ataymız. Bul jaǵdayda \dot{q} ***ulıwmalasqan tezlik*** dep ataladi. Mexanikalıq sistemaniń potencial hám kinetikalıq energiyaları biliyinsha alınatuǵınday etip saylap alamız:

$$E_{pot} = \frac{\alpha}{2} q^2, \quad E_{kin} = \frac{\beta}{2} \dot{q}^2. \quad (23.33)$$

Bul teńlemedegi α hám β lar oń mánisli koefficientler (sistemanıń parametrleri dep te ataladı). Energiyanıń saqlanıw nızamı

$$E = \frac{\alpha}{2} q^2 + \frac{\beta}{2} \dot{q}^2 = const \quad (23.34)$$

teńlemesine alıp keledi. Bul teńlemenıń ulıwmalıq sheshimi

$$q = q_0 \cos(\Omega t + \delta) \quad (23.35)$$

túrine iye bolıp, ulıwmalasqan koordinata q jiyılıgi $\sqrt{\frac{\alpha}{\beta}}$ bolǵan garmonikalıq terbeliske sáykes keledi.

Fizikalıq mayatnik. Fizikalıq mayatnik dep qozǵalmaytuǵın gorizont baǵıtnda jaylasqan kósher dögereginde terbeletuǵın qattı denege aytamız (23-3 súwret). Mayatnikiń massa orayı arqalı ótiwshi vertikal tegislik penen sol kósherdiń kesisiw noqatı mayatnikiń asıw noqatı (A arqalı belgileymiz) dep ataladı. Deneniń hár bir waqt momentindegi awħali onıń teń salmaqlıq haldan awitqıw mýyeshi φ menen aniqlanadı. Bul mýyesh ulıwmalasqan koordinata q diń ornin iyeleydi. terbeliwhi fizikalıq mayatnikiń kinetikalıq energiyası

$$E_{kin} = \frac{1}{2} I \dot{\varphi}^2 \quad (23.36)$$

formulasınıń járdeminde aniqlanadı. Bul teńlikte I arqalı mayatnikiń A kósherine salıstırǵandaǵı inerciya momenti belgilengen. Potencial energiya

$$E_{pot} = mgh$$

shamasına teń. Bul ańlatpada h arqalı mayatnikiń massa orayınıń (C arqalı belgileymiz) óziniń eń tómengi awħalinan kóteriliw biyikligi. C menen A noqatlarınıń arasındaǵı qashıqlıq a arqalı belgilengen bolsın. Bunday jaǵdayda

$$E_{pot} = mgh(1 - \cos \varphi) = 2mga \sin^2 \frac{\varphi}{2} \quad (23.37)$$

teńligi orınlı boladı. Kishi mýeshlerde sinustı argumenti menen almastırıw mümkin. Bunday jaǵdayda potencial energiya ushın

$$E_{pot} = mgh \frac{\varphi^2}{2} \quad (23.38)$$

ańlatpasın alamız. Demek kishi terbelislerde potencial hám kinetikalıq energiyalar (23.33)-teńlemelerge sáykes túrge keledi. Endi (23.33)-teńlemelerde $\alpha = mgh$, $\beta = I$ teńlikleri


orınlı boladı. Usınnan fizikalıq mayatnikiń kishi terbelisleri shama menen garmonikalıq terbelis boladı degen juwmaq kelip shıǵadı. Jiyiliǵı

$$\Omega = \sqrt{\frac{mga}{I}}, \quad (23.39)$$

terbelis dáwiri

$$T = 2\pi \sqrt{\frac{I}{mga}}. \quad (23.40)$$

Demek **fizikalıq mayatnikiń kishi amplitudalardaǵı terbelisi izoxronlı** eken. Úlken amplitudalarda izoxronlıq buzılıdı (úlken amplitudalar awısıw bir neshe graduslardan úlken bolsa orın aladı).



23-3 súwret.
Fizikalıq mayatnik

a)b)

Matematikalıq mayatnik fizikalıq mayatnikiń dara jaǵdayı bolıp tabıladı. Matematikalıq mayatnik dep massası bir noqatqa toplanǵan (mayatnikiń orayında) mayatniki aytamız. Matematikalıq mayatnikiń misali retinde uzın jipke asılǵan kishi shardı kórsetiwge boladı. $a = l$, $I = ml^2$. l arqalı mayatnikiń uzınlığı belgilengen. Sonlıqtan

$$T = 2\pi \sqrt{\frac{l}{g}}. \quad (23.41)$$

(23.40)- hám (23.41)-formulaların salıstırıw arqalı fizikalıq mayatnikiń uzınlığı $l = \frac{I}{ma}$ bolǵan matematikalıq mayatniktey bolıp terbeletuǵınlıǵın kóriwge boladı. Sonlıqtan $l = \frac{I}{ma}$ uzınlığı fizikalıq mayatnikiń keltirilgen uzınlığı dep ataydı.

Bazı bir juwmaqlar:

1. Terbelmeli qozǵalıstiń júzege keliwiniń tiykargı sebebi energiyaniń saqlanıwınıń zárúr ekenligi bolıp tabıladı. Oscillyatorıń kinetikalıq energiyasınıń maksimallıq mánisi onıń potencial energiyasınıń maksimallıq mánisine teń.
2. Terbelmeli qozǵalısta potencial energiyaniń kinetikalıq energiyaǵa hám kinetikalıq energiyaniń potencial energiyaǵa aylanıwı júzege keledi.

3. Sırttan tásirler túsimegen jaǵdaylarda kishi terbelislerdi garmonikalıq terbelisler dep qarawǵa boladı.
4. Sırttan kúshler tásir etkende (mísalı súykelis kúshleri bar bolǵan jaǵdaylarda) terbelisler sónedi. Bunday jaǵdaylarda terbelis energiyasınıń qorshaǵan ortalıqqa beriliwi orın aladı.
5. Terbelistiń sóniwiniń lagorifmlik dekrementiniń keri shaması amplituda e ese kemeyetuǵın terbelis dáwirleri sanına teń. Logarifmlik dekrement qanshama úlken bolsa terbelis sonshama tezirek sónedi.
6. Májbúrllewshi dáwirlı ózgeretuǵın kúshtiń ózgeris jiyiliği terbeliwshi sistemaniń (yamasa deneniń) menshikli terbelis jiyililine jaqınlaganda rezonans qubılısı – terbelisler amplitudalarınıń úlken shamalarǵa artıp ketiwi baqlanadı.
7. Rezonans jiyiliği menen deneniń menshikli jiyiliginin birdey bolıwı shárt emes.
8. Rezonans sırtqı kúshlerden terbeliwshi sistemaǵa energiyanıń eń effektiv túrde beriliwi ushın sharayat jaratılǵan jaǵdayda júzege keledi.
9. Rezonans iymekliginiń keńligi terbelislerdiń amplitudasınıń járdeminde emes, al amplitudanıń kvadratınıń járdeminde aniqlanadı.

Sorawlar:

1. Qanday jaǵdaylarda sóniwshi terbelisler sónedi. Terbelislerdiń sóniwi qanday fizikalıq faktorlarǵa baylanılı.
2. Sóniwshi terbelisler ushın qozǵalıs teńlemesinde qanday aǵzalar orın aladı?
3. Sóniwshi terbelislerdiń dáwiri túsinigi qanday mániske iye?
4. Qanday kóz-qaraslarda sóniwshi terbelislerdiń jiyiliginin sáykes sónbeytuǵın menshikli terbelislerdiń jiyiliginen úlken bolıwı múmkin?
5. Sóniwdiń lagorifmlik dekrementi degenimiz ne?
6. Sóniw dekrementi terbelislerdiń qanday áhmiyetli ózgesheliklerin táriyipleydi?
7. Ótiw rejimi degenimiz ne? Onıń dawam etiw waqıt ne menen aniqlanadı?
8. Garmonikalıq sırtqı tásirlerdegi májbúriy terbelislerdiń jiyiliği nege teń?
9. Amplitudalıq rezonanslıq iymekliktiń qanday ózgesheliklerin kórsete alasız?

24-sanlı lekciya. Tolqınlar. Kóldeneń hám boylıq tolqınlar. Tolqın beti hám frontı. Tardıń terbelisi. Tegis sinusoidallıq tolqın. Tolqınnıń qozǵalıs energiyası. Tolqın energiyasınıń aǵımı. Umov vektorı. Tolqınnıń intensivligi. Tolqınlardıń interferenciyası

Sferalıq tolqınlar. Ádtte sfera boyınsha tarqalatuǵın tolqınlar sferalıq tolqınlar dep ataydı. Misali radio dinamiginen shıqqan ses tolqınları úlken qashiqlıqlarda sferalıq bet boyınsha tarqaladı. Barlıq noqtaları (bóleksheleri) birdey qozǵalıs jasaytuǵın bir tekli ortalıqtıń beti **tolqınlıq bet** dep ataladı. Sferalıq tolqınnıń orayında tolqın deregi turatuǵın qálegen sferalıq beti tolqınlıq bet bolıp tabıladi.

Suw betindegi tastı taslap jibergende payda bolatuǵın tolqınlar **sheńber tárizli tolqınlar** dep ataladı.

Tolqınlıq qozǵalıslardıń ápiwayı túri bir baǵitta tarqalatuǵın tolqınlar bolıp tabıladi (nay ishinde bir tárepke tarqalatuǵın ses tolqınları, sterjen boyınsha tarqalatuǵın serpimli tolqınları). Bunday jaǵdayda tolqınlıq bet **tegis bet** bolıp tabıladi (naydiń yaki sterjenniń kósherine perpendikulyar bet).

Bóleksheler tolqınnıń taralıw baǵıtında terbeletuǵın tolqınlar **boylıq tolqınlar** dep ataladı (mísalı ses tolqınları, súwrette kórsetilgendey nay boyınsha terbeliwshi porşen tárepinen qozdırılǵan tolqınları). Bólekshelerdiń terbeliwi tolqınnıń taralıw baǵıtına perpendikulyar bolatuǵın tolqınlar kóldeneń tolqınlar dep ataladı. Bunday tolqınlarǵa suw

betindegi tegis tolqınlar, elektromagnit tolqınları kiredi. Sonday-aq kóldeneń tolqınlar tartılıp qoyılǵan arqan boyinsha da tarqaladı.

Tolqınlardıń suyqlıqlarda yamasa gazlerde (hawada) tarqalǵanın qaraǵanımızda bul ortalıqlar bólekshelerden turadı dep esaplaymız (atom hám molekulalar sózleri bóleksheler sózi menen almastırıldı).

Tar boyinsha tarqalatuǵın tolqınlar eń ápiwayı tolqınlar qatarına kiredi. Usı tolqında tolígıraq qarayıq. "Tómenge qaray iymeygen" orın tardiń boyı boyinsha belgili bir s tezligi menen qozǵaladı. Qozǵalis barısında bul orın formasın ózgertpeydi. Tezliktiń bul shaması tardiń materialna hám tardiń keriliw kúshine baylanıslı boladı. c shamasın ***tolqinniń tarqaliw tezligi*** dep ataymız.

Tegis sinusoidalıq ses tolqını. Joqarıda kórsetilgen súwrettegi porshen ses jiyiliklerinde (16 dan 10000 gc shekem) hám kishi amplitudalar menen qozǵalatuǵın bolsa onda nayda tarqalatuǵın tolqın tegis tolqın bolıp tabıldı. Porshen Ω jiyiligindegi garmonikalıq terbelis jasasa payda bolǵan tolqın sinusoidal tegis tolqın boladı.


Meyli porshen $y_0(t) = A \cos \omega t$ garmonikalıq terbelis jasasin. Porshenge tiyip turǵan gaz molekulaları da usınday terbelis jasay baslaydı. Porshennen x qashıqlığında turǵan bóleksheler $\tau = \frac{x}{c}$ waqtı ótkennen keyin keshigip terbele baslaydı. Sonlıqtan bul bólekshelerdiń terbelisin bilay jazıwǵa boladı:

$$y(x, t) = A \cos \rho(t - \tau) = A \cos \left(\omega t - \omega \frac{x}{c} \right). \quad (24.1)$$

Bul formula ***juwırıwshi tegis sinusoida tárizli tolqinniń analitikalıq jazılıwi*** bolıp tabıldı. $y(x, t)$ funkciyası koordinata x penen waqt t niń funkciyası bolıp tabıldı. Bul formula tolqın deregenen x aralıǵında turǵan bóleksheniń qálegen t waqt momentindegi teń salmaqlıq haldan awısıwin beredi. Barlıq bóleksheler jiyiliği ω , amplitudası A bolǵan garmonikalıq qozǵaladı. Biraq hárqanday x koordinatalarǵa iye bólekshelerdiń terbeliw fazaları hár qıylı boladı. ***Tolqın frontiniń x kósherine*** perpendikulyar tegislik ekenligi anıq.

$$y = A \cos \omega \left(t + \frac{x}{c} \right) \quad (24.2)$$

funkciyası x kósheriniń teris mánisleri baǵıtında tarqalatuǵın juwırıwshi sinusoidal tolqındı táriyipleydi.



24-1a súwret. Tutas ortalıqlarda terbelislerdi payda etiwge arnalǵan sizılma.

24-1b súwret.
Suw betindegi tolqın hám onıń parametrleri.

Tolqındaǵı bólekshelerdiń tezlikleri tómendegidey túrge iye (bul shamanı tezlikler tolqını dep atasaq boladı):

$$v(x, t) = \frac{\partial y}{\partial t} = -A\omega \sin\left(\omega t - \omega \frac{x}{c}\right). \quad (24.3)$$

Birdey fazada terbeletuǵın bir birine eń jaqın turǵan noqatlar aralığı **tolqıń uzınlıǵı** dep ataladı. Bir birinen s qashıqlığında jaylaqan noqatlar terbelisindegi fazalar ayırması

$$\varphi_s = \frac{\omega s}{c} = \frac{2\pi s}{(cT)} \quad (24.4)$$

teńliginiń járdeminde aniqlanadı. Bul jerde $T = \frac{2\pi}{\omega}$ sinusoydalıq tolqındaǵı noqatlardıń gramonikalıq terbelisiniń jiyligi bolıp tabıladi. Bunday jaǵdayda birdey fazada terbeletuǵın bir birine jaqın noqatlar terebelisindegi fazalar ayırması 2π ge teń bolıwı kerek, yaǵníy:


$$\varphi_F = 2\pi = \frac{\omega F}{c} = \frac{2\pi}{cT}. \quad (24.5)$$

Bunnan

$$F = cT \quad (24.6)$$

teńlige iye bolamız.

Tolqıń tarqalǵanda bir bóleksheden ekinshilerine **energiya** beriledi. Sonlıqtan **tolqınlıq qozǵalıs keńisliktegi energiyaniń beriliwiniń bir túri bolıp tabıladı**.



$t = \frac{T}{4}$ waqt momentindegi juwırıwshı sinusoidalıq ses tolqınnıń barlıq noqatlarınıń awisiwı, tígizliǵı, tezlikleri hám olardıń grafikleri. Bólekshelerdiń tezlikleriniń tolqını $v(x, t) = \frac{dy}{dt} = -A\omega \sin\left(\omega t - \omega \frac{x}{c}\right)$ túrine iye.

Ses tolqınnıń energiyası. Bir birlık kólemde jaylasqan bólekshelerdiń kinetikalıq energiyası (yaǵníy kinetikalıq energiyaniń tígizliǵı)

$$E_{kin} = \frac{1}{2}(\rho_0 + \rho)v^2 \text{ yamasa } E_{kin} = \frac{1}{2}\rho_0 v^2 \quad (24.7)$$

shamasına teń. Bul formulalarda ρ_0 arqalı tolqıń kelimesten burıńğı ortalıqtıń tígizliǵı, ρ arqalı tolqınnıń tásırinde júzege kelgen ortalıqtıń tígizliǵı, v arqalı bólekshelerdiń tezligi

belgilengen. ρ ni esapqa almamız. Bunday jaǵdayda garmonikalıq tolqinniń qálegen noqatındaǵı kinetikalıq energiyanıń tiǵızlıǵı

$$E_{kin} = \frac{1}{2} \rho_0 \omega^2 A^2 \sin^2 \left(\omega t - \omega \frac{x}{c} \right) \quad (24.8)$$

formulasınıń járdeminde tabıladı.

Endi kólem birligindegi qosımsa qısılıwdan payda bolǵan bir birlik kólemdegi potencial energiyanı esaplaymız. Basımnıń ósimin p arqalı belgileymız. Tinishlıqtaǵı (yaǵniy tolkın kelmesten burıńǵa) basım p_0 bolsın. Basım menen kólemniń ózgerisi adiabata nızamı arkalı baylanıslı hám biliyinsha jazıladı:

$$(p_0 + p)(V_0 + V)^\vartheta = h_0 V_0^\vartheta. \quad (24.9)$$

Bul teńlikte V_0 arqalı tinishlıqtaǵı kólem, V arqalı tolqındaǵı kólem ósiwi. (24.9)-formulada

$$(V_0 + V)^\vartheta = V_0^\vartheta \left(1 + \frac{V}{V_0} \right)^\vartheta \approx V_0^\vartheta \left(1 + \vartheta \frac{V}{V_0} \right)$$

ekenligi esapqa alsaq

$$p = -\vartheta p_0 \frac{V}{V_0} \quad (24.10)$$

teńlige iye bolamız. Tolqinniń tásirindegi kólemniń ózgerisin tabamız. $Sdx = V_0$ kólemin alamız. Bul ańlatpada S arqalı naydiń kese-kesiminiń maydanı belgilengen. Awısiwdıń saldarınan bóleksheler

$$V_0 + V = S \left(dx + \frac{\partial y}{\partial x} dx \right) \quad (24.11)$$

kólemin iyeleydi.

Bunnan kólemniń mınaday shamaǵa teń bolatuǵınlıǵına isenemiz:

$$V = S \frac{\partial y}{\partial x} dx. \quad (24.12)$$

(24.12)-ańlatpanı (24.10)-ańlatpaǵa qoysaq tolqındaǵı basımnıń ózgerisin alamız:

$$p = -\vartheta \frac{p_0}{V_0} S \frac{\partial y}{\partial x} dx = -\vartheta \frac{p_0}{Sdx} S \frac{\partial y}{\partial x} dx = -\vartheta p_0 \frac{\partial y}{\partial x} dx. \quad (24.13)$$

Bul formula boyınsha basımnıń ósimi $\frac{\partial y}{\partial x}$ tuwındısına tuwrı proporsional, al belgisi boyınsha qarama-qarsı. Sestiń ortalıqtaǵı tezliginiń $c = \sqrt{\vartheta \frac{p_0}{\rho_0}}$ shamasına teń ekenligi esapqa alsaq, onda (24.13)-qatnaslardı bilayinsha jaza alamız:

$$p = -\rho_0 c^2 \frac{\partial y}{\partial x}. \quad (24.14)$$

Demek (24.1) tolqinnıń tómendegidey basımlar tolqınıń sáykes keledi:

$$p(x, t) = -\rho_0 c^2 \frac{A\omega}{c} \sin\left(\omega t - \omega \frac{x}{c}\right) = -\rho_0 c A \omega \sin\left(\omega t - \omega \frac{x}{c}\right). \quad (24.15)$$

Demek basımnıń terbelisi fazası boyınsha barlıq waqtta da bólekshelerdiń tezliginiń terbelisine sáykes keledi. Berilgen waqt momentinde kinetikalıq energiyanıń tiǵızlıǵı úlken bolsa qısılıwǵa sáykes keletüǵın potencial energiya da óziniń úlken mánisine iye boladı.

Potencial energiya gazdıń basımın úlkeytiwge (yamasa kishireytiwge) yaki kólemin úlkeytiw (yaki kishireytiw) ushın islengen jumısqa teń. Basım menen kólem kishi shamalarǵa ózgergende olar arasında proporcionlallıq orın aladı dep esaplaymız. Sonlıqtan kólem birliginiń potencial energiyasınıń bılay jazılıwi mümkin:

$$E_{pot} = -\frac{pV}{2V_0}. \quad (24.16)$$

Bul formulaǵa (24.6)-formulanı qoysaq potencial energiyanıń tiǵızlıǵın tabamız:

$$E_{pot} = \frac{1}{2} \rho_0 c^2 \left(\frac{\partial y}{\partial x} \right)^2. \quad (24.17)$$

Demek potencial energiyanıń tiǵızlıǵınıń ózgeriw tolqını

$$E_{pot} = \frac{1}{2} \rho_0 c^2 \left[\frac{\partial}{\partial x} A \cos\left(\omega t - \omega \frac{x}{c}\right) \right]^2 = \frac{1}{2} \rho_0 A^2 \omega^2 \sin^2\left(\omega t - \omega \frac{x}{c}\right) \quad (24.18)$$

túrinde jazladı eken.

Energiyanıń eki túri (potencial hám kinetikalıq) ushın alıńǵan formulalardı salıstırıp kórip qálegen waqt momentinde tolqınnıń qálegen noqatında kinetikalıq hám potencial energiyalardıń tiǵızlıqları birdey bolatuǵınlıǵın kóremiz. Sonlıqtan tolıq energiyanıń tiǵızlıǵı

$$E = E_{pot} + E_{kin} = \rho_0 A^2 \omega^2 \sin^2\left(\omega t - \omega \frac{x}{c}\right) \quad (24.19)$$

formulasınıń járdeminde aniqlanadı.

Δt kishi waqtı ishinde tolqınlıq qozǵalıs s Δt uchastkasına tarqaladı. Usıǵan baylanıslı tolqınnıń taralıw baǵıtına perpendikulyar qoyılǵan bir birlik maydan arqalı Δt waqtı ishinde

$$\Delta U = Ec \Delta t \quad (24.20)$$

muǵdarındaǵı energiya ótedi. $\frac{\Delta U}{\Delta t}$ shamasın energiyanıń aǵısı dep ataymız hám onı U_e arqalı belgileymız. Bunday jaǵdayda


$$U_e = \frac{\Delta U}{\Delta t} = Ec = \rho_0 A^2 \omega^2 c \sin^2\left(\omega t - \omega \frac{x}{c}\right) \quad (24.21)$$

formulasına iye bolamız.

Energiyanıń aǵısın vektor menen táriyipleydi (demek energiyanıń aǵısı vektorlıq shama bolıp tabıladi). Bul vektordıń baǵıtı tolqınnıń taralıw baǵıtına sáykes keledi. Al san shaması tolqın taralıw baǵıtına perpendikulyar qoyılǵan bettiń bir birliginen waqt birliginde aǵıp ótken tolqın energiyasınıń muǵdarına teń. Bul vektordı **Umov vektorı** (Umov-Poynting vektorı) dep ataydı.

Tolqınlardıń qosılıwı (interferenciyası). Bir ortalıqta bir waqıtta hár qıylı terbelis oraylarınan shıqqan tolqınlardıń tarqalıwı mümkin.


Hár túrli tolqın dereklerinen tarqalatuǵın tolqınlardıń eki túrli sistemaları bir ortalıqqa kelip jetkende qosılıp, keyin qaytadan ajiralıp keteuǵın bolsa, tolqınlardıń eki sisteması da bir biri menen ushirasaman degenshe qanday bolıp tarqalǵan bolsa, ushirasıwdan keyin de sonday bolıp tarqalıwin dawam ete beredi. Tolqınlardıń tarqalıwındaǵı usınday bir birinen górezsizlik principi **superpoziciya principi** dep ataladı. Bul princip tolqınlıq processlerdiń basım kópshilige tán boladı.



Tolqın uzınlıqları, amplitudaları (X) hám fazaları birdey bolǵan eki tolqındı qosıwǵa misal. Qosındı tolqınnıń amplitudası $2X$ shamasına teń boladı.

Tolqın uzınlıqları menen amplitudaları birdey, al fazaları qarama-qarsı bolǵan eki tolqındı qosıwǵa misal. Tolqınlardıń qosındısı nolge teń boladı.

Suwǵa eki tas taslap, superpoziciya principin ańsat baqlawǵa boladı. Taslar túskennoranlarda payda bolǵan saqıyna tárizli tolqınlar bir biri arqalı ótkennen keyin burıngısinsha saqıyna tárizli bolıp taralıwın dawam etedi.




Tolqın uzınlıqları da, fazaları da hár qıylı bolǵan eki tolqındı qosıwdıń nátiyjesi.

Tolqınlar bir biri menen qosılǵan orınlarda terbelisler betlesip, tolqınlardıń qosılıw qubılısı **tolqınlardıń interferenciyası** bolıp tabıladı. Usınıń nátiyjesinde ayırm orınlarda terbelisler kúsheyedi, al basqa orınlarda terbelisler hálsireydi. Ortalıqtıń hár bir noqatındaǵı qosındı terbelis usı noqatqa kelip jetken barlıq terbelislerdiń qosındısınan turadı.

Qosılatuǵın tolqınlar derekleri birdey jiyilik penen terbelip, terbelis baǵıtları birdey, fazaları da birdey yamasa fazalar ayırması turaqlı bolǵan jaǵday ayriqsha qızıqlı boladı. Bunday tolqın dereklerin **kogerentli** dep ataydı. Bunday jaǵdayda ortalıqtıń hár bir

noqatındaǵı qosındı terbelistiń amplitudası waqtqı baylanıslı ózgermeydi. Terbelislerdiń usılayınsha qosılıwi **kogerentli tolqın dereklerinen bolǵan interferenciya** dep ataladı.



24-2 súwret.

S₁ hám S₂ sańlaqlarının tarqalatuǵın tolqınlardıń ornalasıwi.

24-3 súwret. S₁ hám S₂

dereklerinen shıqqan tolqınlardıń A noqatındaǵı amplitudasın tabıwǵa arnalǵan súwret.

S sferalıq tolqın deregin alayıq (24-2 súwrette kórsetilgen). Tolqınnıń taralıw jolına S ke qarata simmetriyalı S₁ hám S₂ sańlaqları bar VV₁ ekranı qoyılǵan. Gyuygens principi boyınsha S₁ menen S₂ sańlaqları da tolqın derekleri bolıp tabıladı. Olardıń S terbelis dereginen qashıqları birdey bolǵanlıqtan, olar birdey amplituda hám fazada terbeledi. BB₁ ekranınıń oń tárepinde sferalıq eki tolqın taraladı hám usı ortalıqtıń hár bir noqatındaǵı terbelis usı eki tolqınnıń qosılıwınıń saldarınan payda boladı. S₁ menen S₂ noqatlarının qashıqlıqları r₁ hám r₂ bolǵan A noqatındaǵı tolqınlardıń qosılıwin qarayıq. A noqatına jetip kelgen tolqınlar terbelisleri arasında fazalar ayırması bolıp, bul ayırma r₁ hám r₂ shamalarına baylanıslı boladı.

Fazaları birdey S₁ menen S₂ derekleriniń terbelislerin bılayınsha jazıwǵa boladı:

$$x_1 = a_0 \cos \omega t, \quad x_2 = a_0 \cos \omega t.$$

S₁ menen S₂ dereklerinen A noqatın kelip jetken terbelisler bılayınsha jazıladı:

$$x_1 = a_1 \cos 2\pi \left(\nu t - \frac{r_1}{\lambda} \right),$$

$$x_2 = a_2 \cos 2\pi \left(\nu t - \frac{r_2}{\lambda} \right).$$

Bul ańlatpadaǵı $\nu = \omega / 2\pi$ shaması terbelisler jiyiliği bolıp tabıladı. Anıqlama boyınsha $\frac{a_1}{a_2} = \frac{r_1}{r_2}$. Eger $|r_2 - r_1| \ll r_1$ teńsizligi orınlanaǵın bolsa, onda juwiq türde $a_1 \approx a_2$ dep esaplawǵa boladı.

Solay etip A noqatında qosılatuǵın terbelislerdiń fazalar ayırması

$$\Delta\alpha = 2\pi \frac{(r_2 - r_1)}{\lambda}$$

shamasına teń boladı.

Qosındı terbelistiń amplitudası qurawshı terbelislerdiń fazalar ayırmasına baylanıshı boladı, al fazalar ayırması nolge teń yamasa 2π ge pútin san eseli mániske iye bolsa, onda amplituda qurawshı terbelisler amplitudalarınıń qosındısına teń maksimum mánisine jetedi. Eger fazalar ayırması π ge yamasa taq san eselengen π ge teń bolsa, onda amplituda qurawshı amplitudalardıń ayırmasına teń, yaǵníy minimum mániske iye boladı. Sonlıqtan eki terbelistiń A noqatına kelip jetken momentte $\Delta\alpha$ fazalar ayırmasınıń qanday bolatuǵınlığına baylanıshı A noqatında ya maksimum, ya minimum terbelis baqlanadı. Usı aytılǵanlar boyinsha A noqatında amplitudaniń mánisiniń maksimum bolıw shártı minaday boladı:

$$\Delta\alpha = 2\pi \frac{(r_2 - r_1)}{\lambda} = \pm 2k\pi.$$

Bul ańlatpada $k = 0, 1, 2, \dots$. Demek

$$|r_2 - r_1| = k\lambda$$

bolǵanda terbelisler maksimumı baqlanadı. Demek tolqınlar júrisleri ayırması nolge yamasa tolqın uzınlığınıń pútin san eselengen mánisine teń bolatuǵın noqatlarda amplituda maksimum mánisine jetedi.

A noqatında amplituda mánisiniń minimumǵa teń bolıw shártı tómendegidey boladı:

$$\Delta\alpha = 2\pi \frac{(r_2 - r_1)}{\lambda} = \pm(2k \pm 1)\pi.$$

Bul ańlatpada da $k = 0, 1, 2, \dots$. Demek usı jaǵdayda júrisler ayırması

$$|r_2 - r_1| = (2k \pm 1) \frac{\lambda}{2}$$

ge teń. Demek tolqınlar arasındaǵı júrisler ayırması yarım tolqınlardıń taq sanına teń bolatuǵın noqatlarda amplituda minimum mánisine teń boladı.

Fazalar ayırması $\pm 2\pi k$ menen $\pm(2k + 1)\pi$ aralığında mánislerge teń bolsa terbelislerdiń kúsheyiw yamasa hálısirewiniń ortasha mánisleri baqlanadı.

Usı aytılǵanlar menen birge bir ortalıqta eki tolqınnıń betlesiwi nátiyjesinde hár qıylı noqatlarda amplitudaları hár qıylı bolatuǵın terbelisler payda boladı. Bul jaǵdayda ortalıqtıń hár bir noqatında (noqattıń kogerentli dereginen qashiqliqlarınıń ayırmasınıń mánisine baylanıshı) amplitudaniń maksimum yamasa minimum yamasa olardıń aralıq mánisi baqlanadı.

25-sanlı lekciya. Turǵın tolqınlar. Ses hám onıń tábiyati. Akustika elementleri. Sestiń parametrleri: kúshi, biyikligi, tembri. Sestiń basımı. Sestiń intensivligi. Sestiń kúshiniń birlikleri

Turǵın tolqınlar. Turǵın tolqınlar dep atalatuǵın tolqınlar eki tolqınnıń interferenciyasınıń nátiyjesinde alındı. Turǵın tolqınlar amplitudaları birdey, qarama-qarsı bağıtlarda tarqalatuǵın eki tegis tolqınnıń betlesiwinıń nátiyjesinde payda boladı.

Amplitudaları birdey bolǵan eki tegis tolqınnıń birewi u kósheriniń oń baǵıtında, ekinshisi u tiń teris baǵıtında tarqaladı dep esaplayıq. Qarama-qarsı tarqalatuǵın tolqınlardıń fazaları birdey bolıp keletuǵın noqattı koordinatalar bası dep alıp hám waqıttı dáslepki fazaları nolge teń bolatuǵın waqıt momentinen esaplaytuǵın bolsaq usı eki tegis tolqınnıń teńlemelerin tómendegi türde jazıwǵa boladı: u kósheriniń oń baǵıtı menen tarqalatuǵın toqın ushın:

$$x_1 = a \cos 2\pi \left(vt - \frac{y}{\lambda} \right),$$

al u kósheriniń teris baǵıtı menen tarqalatuǵın tolqın ushın

$$x_2 = a \cos 2\pi \left(vt + \frac{y}{\lambda} \right)$$

ańlatpaların jaza alamız. Bul eki tolqındı qossaq

$$x = x_1 + x_2 = a \cos 2\pi \left(vt - \frac{y}{\lambda} \right) + a \cos 2\pi \left(vt + \frac{y}{\lambda} \right)$$

túrindegi ańlatpaǵa iye bolamız. Bul teńleme bir qatar algebralıq túrlendiriliwlerden keyin bılay jazıladı:

$$x = 2a \cos \left(2\pi \frac{y}{\lambda} \right) \cos 2\pi vt. \quad (25.1)$$

Usı eki tolqinniń amplitudaları hár qıylı bolsın hám olardı A hám B arqalı belgileyik. Bunday jaǵdayda tómendegilerdi alamız:

y kósheriniń oń baǵıtında tarqalatuǵın tolqın ushın:

$$x_1 = A \cos \omega \left(t - \frac{y}{c} \right). \quad (25.2)$$

Al oǵan qarama-qarsı baǵıtta tarqalatuǵın tolqın ushın:

$$x_2 = B \cos \omega \left(t + \frac{y}{c} \right). \quad (25.3)$$

Eki tolqinniń qosılıwinan payda bolǵan tolqın eki tolqinniń qosındısınan turadı, yaǵníy

$$x = x_1 + x_2 \quad (25.4)$$

x_2 tolqının eki juwırıwshı tolqinniń qosındısı túrinde bılay jaza alamız:

$$x_2 = A \cos \omega \left(t + \frac{y}{c} \right) + (B - A) \cos \omega \left(t + \frac{y}{c} \right). \quad (25.5)$$

Bunday jaǵdayda

$$\begin{aligned} x = x_1 + x_2 &= A \cos \omega \left(t - \frac{y}{c} \right) + A \cos \omega \left(t + \frac{y}{c} \right) + (B - A) \cos \omega \left(t + \frac{y}{c} \right) = \\ &= 2A \cos \frac{\omega y}{c} \cos \omega t + (B - A) \cos \omega \left(t + \frac{y}{c} \right). \end{aligned} \quad (25.6)$$

Nátiyjede alıńǵan tolqın tómendegidey eki tolqinniń qosındısınan turadı:

$2A \cos \frac{\omega y}{c} \cos \omega t$ **turǵın tolqın**, al

$(B - A) \cos \omega \left(t + \frac{y}{c} \right)$ **juwırıwshı tolqın** dep ataladı.

$B = A$ bolǵan jaǵdayda qosındı tolqın tek turǵın tolqınnan turadı. Bul shártke ayriqsha áhmiyet beriw kerek. Sebebi qosılıwshı tolqınlar amplitaları óz-ara teń bolmasa turǵın tolqın (bir orındaǵı terbelisler) alınbaydı, al bul jaǵdayda juwırıwshı tolqıngá iye bolamız.

Qosılıwshı eki tolqınnıń amplitudaları birdey bolatuǵın jaǵdaydı qarawdı dawam etemiz. (25.1)-ańlatpadaǵı $\cos(2\pi vt)$ kóbeytiwshisi ortalıq noqatlarında jiyiliği qarama-qarsı tarqalatuǵın tolqınlardıń jiyiligindey terbelistiń payda bolatuǵınlıǵın kórsetedi. Waqıtqa górezli emes $2a\cos(2\pi u/\lambda)$ kóbeytiwshisi qosındı terbelistiń A amplitudasın tárıyipleydi. Dálirek aytqanda tek oń shama bolıp qalatuǵın amplituda usı kóbeytiwshiniń absolyut mánisine teń:

$$A = \left| 2a \cos 2\pi \frac{y}{\lambda} \right|. \quad (25.7)$$

Bul ańlatpada amplitudanıń mánisiniń y koordinatasına górezli bolatuǵınlıǵı kórinip tur. Bul payda bolǵan terbelisti **turǵın tolqın** dep ataymız. Turǵın tolqınnıń amplitudası belgili bir noqatlarda qurawshı terbelisler amplitudalarınıń qosındısına teń boladı. Bunday noqatlar turǵın tolqınlardıń **shoǵırları** dep ataladı. Basqa noqatlarda qosındı amplituda nolge teń. Usınday noqatlar turǵın tolqınlardıń **túyinleri** dep ataladı.

SHoǵırlar menen túyinler noqatlarınıń koordinataların aniqlayıq. (25.7) boyınsha

$$\left| 2a \cos 2\pi \frac{y}{\lambda} \right| = 1$$

bolatuǵın noqatlarda amplituda maksimal mánislerge jetedi. Bul noqatlarda (28) boyınsha $A = 2a$.

Demek shoǵırlardıń geometriyalıq ornı

$$2\pi \frac{y}{\lambda} = \pm k\pi$$

shártı menen aniqlanadı ($k = 0, 1, 2, \dots$). Olay bolsa shoǵırlardıń koordinataları

$$y = \pm k \frac{\lambda}{2} \quad (25.9)$$

ge teń boladı ($k = 0, 1, 2, \dots$).

Eger k niń qońsılas eki mánisi ushın y tiń (30) formula boyınsha aniqlanatuǵın eki mánisiniń ayırmasın alsaq, onda qońsılas eki shoǵır arasında qashıqlıq bılay esaplanadı:

$$y_{k+1} - y_k = \frac{\lambda}{2}$$

yaǵniy qońsılas eki shoǵır arası interferenciya nátmiyjesinde berilgen turǵın tolqın payda bolatuǵın tolqınlar uzınlıǵınıń yarımina teń boladı. SHoǵırlar payda bolatuǵın ornlarda eki tolqınnıń terbelisleriniń bir fazada bolatuǵınlıǵı sózsiz.

Túyinlerde qosındı terbelistiń amplitudası nolge teń. Sonlıqtan (28)-formula boyınsha túyinnıń payda bolıw shártı mınaday boladı:

$$\cos 2\pi \frac{y}{\lambda} = 0 \text{ yamasa } 2\pi \frac{y}{\lambda} = \pm(2k + l) \frac{\pi}{2}.$$


Olay bolsa túyinlerdiń koordinataları

$$y = \pm(2k + 1) \frac{\lambda}{4}$$

shamasına teń boladı. demek túyinniń eń jaqın jatqan shoǵırdan qashıqlıǵı mınaǵan teń:

$$(2k+1)\frac{\lambda}{4} - k\frac{\lambda}{2} = \frac{\lambda}{4},$$

yaǵníy túyinler menen shoǵırlar arası tolqın uzınlıǵınıń sheregine teń bolatuǵınlıǵıń kóremiz. Eki tolqınlıǵı terbelisler qarama-qarsı fazalarda ushırasatuǵın orınlarda túyinler payda boladı.



94-súwret. Garmonikalıq terbelislerdi qosıw ushın arnalǵan súwret.

Turǵın tolqındı kompyuterler járdeminde baqlaw qızıqlı nátiyjelerdi beredi. Tómende eki tolqınniń qosılıwinan payda bolatuǵın juwırıwshı hám turǵın tolqınlardı kompyuter ekranına shıǵarıw ushın tolqın programması keltirilgen:

```

program tolqin;
uses crt, Graph;
const q=1.4; a1=50; a2=100; nj=0.01;
var
  z, t, gd, gm : integer;
  x1, x2, x3, x5 : real;
  color: word;
begin
  gd:=detect; initgraph(gd,gm,' ');
  SetLineStyle(0,0,1); color:=GetMaxColor;
  SetLineStyle(0,0,1);
  for z:=0 to 300 do begin;
    for t:=0 to 400 do begin;
      x1:=a1*cos(2*pi*nj*(t+z)); x2:=a2*cos(2*pi*nj*(t-z));
      x3:=x1+x2;
      line (10,250,600,250); putpixel (round(10+t*q),round(250+x1),color);
      putpixel (round(10+t*q),round(250+x2),color);
      putpixel (round(10+t*q),round(250+x3),1);
      circle (round(10+t*q),round(250+x3),2); end;
      clearviewport; end;
  readln;
closegraph; end.


```

Bul programmada q kompyuter ekranındaǵı masshtabtı beriwshi turaqlı shama, al menen a2 ler eki tolqınniń amplitudasına teń. nj arqalı tolqınlar jiyiliǵı berilgen.

Juwırıwshı tolqın jaǵdayında noqatlardıń awıtqıwı u kósherine parallel. Juwırıwshı turǵın tolqın jaǵdayında noqatlardıń arası yarım dáwirge teń eki waqıt momentlerindegi orınları joqaridaǵı a) hám b) súwretlerde kórsetilgen. Terbeliwshi noqatlardıń tezlikleri

nolge teń bolatuǵın túyinlerde ortasha tiǵızlıǵınıń birden tez ózgeredi - bóleksheler túyinge eki tárepten de birese jaqınlap, birese onnan qashiqlaytuǵınlıǵın kóremiz.

Turǵın tolqınlar ádette ilgeri qaray tarqaliwshı hám (shaǵılısıp) keri qaytiwshı tolqınlardıń interferenciyasınıń nátiyjesinde payda boladı. Mısalı jiptiń bir ushin mıqlap baylap qoysaq, sol jip baylanǵan jerden shaǵılısqan tolqın ilgeri tarqaliwshı tolqın menen interferenciyalanadı hám turǵın tolqın payda boladı. Bul jaǵdayda qozgálmay qalatuǵın túyin noqatlarınıń bir birinen qashiqlıqları ilgeri tarqaliwshı tolqın uzınlığınıń yarımina teń, al jiptiń bekitilgen jerinde, yaǵníy tolqın shaǵılısatuǵın orında túyin payda boladı.



Fizikalıq akustikanıń tiykarları. Hawada tarqalatuǵın jiyiliği 20 dan 20000 Gc ke shekemgi serpimli tolqınlar adamlardıń qulaǵına jetip dawıs (ses) sezimin payda etedi. Sonlıqtan usınday tolqınlardı ses tolqınları dep ataydı. Tar mániste akustika dep ses haqqındaǵı tálımmattı túsinedi. Biraq házirgi waqıtları akustika ilimi tek adamlardıń qulaqları sezetüǵın tolqınlardı ǵana emes, al basqa qálegen ortalıqlardaǵı tarqala alatuǵın mexanikalıq tolqınlardı da izertleydi. Jiyiliği 20 Gc ten kishi bolǵan serpimli tolqınlardı infrases, al 20000 Gc ten úlken bolǵan tolqınlardı ultrases dep ataydı.

Suyıqlıqlar menen gazlerdegi ses tolqınları tek boylıq tolqınlar bolıp tabıladı.

Ses tolqınnınıń tezligi. Serpimli ortalıqlarda tarqalatuǵın boylıq tolqınlardıń tezligi

$$v = \sqrt{\frac{E}{\rho}}$$

formulasınıń járdeminde esaplanadı. Bul formulada E arqalı ortalıq ushin Yung moduli, al ρ arqalı ortalıqtıń tiǵızlıǵı belgilengen.

Uzınlığı l ge teń bolǵan sterjen ushin Yung moduliniń shaması

$$E = -\frac{p_n}{\varepsilon} = -\frac{p_n}{\frac{\Delta l}{l}}$$

formulasınıń járdeminde anıqlanadı. Bul formulada $\frac{\Delta l}{l} = \varepsilon$ arqalı salıstırmalı uzayıw, al p_n arqalı sterjendegi serpimli kernew belgilengen.

Gaz baǵanası ushin p_n shamasın gazdi qısatuǵın qosımsha basım bolǵan Δp shaması menen, al salıstırmalı sızıqlı uzayıwdı salıstırmalı kólemlik deformaciya $\frac{\Delta V}{V}$ menen almastırıw múmkın. Sebebi gaz baǵanası tek óziniń uzınlığınıń baǵıtında, yaǵníy tolqınnıń tarqalıw baǵıtında qısiladı. Usınday jaǵdayǵa baylanıslı gaz ushin

$$E = -\frac{\Delta p}{\frac{\Delta V}{V}} \quad (33)$$

ańlatpasına iye bolamız. Biz bul formulańı keltirip shıǵarǵanda ortalıqtıń uchastkalarınıń qısılıwı menen sozılıwı izotermalıq rāwishte júredi dep boljadiq. Qattı denelerde (ásirese elektr toǵın jaqsı ótkeretuǵın metallarda) úlken jilliliq ótkizgishlik orın alganlıqtan bunday boljaw orinli bolıp tabıldır. Gazler bolsa kemirek jilliliq ótkizgishlikke iye. Sonlıqtan qısılıw (bunday uchastkalar qızadı) hám sozılıw (gazlerdegi sozılıw haqqında gáp etkenimizde siyreksiwı názerde tutamız, gazdiń siyreksowi temperaturaniń tómenlewine alıp keledi) orın alatuǵın uchastkalar jilliliq almasıp úlgermeydi. Bul jaǵday gazdiń serpimliginiń joqarılawına alıp keledi.

Gazdiń qısılıwı menen siyreksiwın adiabatalıq rāwishte (yaǵníy jilliliq almasıwsız) júredi dep esaplaw durısıraq boladı. Usı jaǵdayǵa baylanıslı (33)-ańlatpanı

$$E = V \frac{\Delta p}{\frac{\Delta V}{V}}$$

túrinde kóshirip jazamız. Shekli ósimdi differencial menen almastıramız:

$$E = V \frac{dp}{dV}. \quad (34)$$

$\frac{dp}{dV}$ tuwindisiniń shamasın adiabatalıq process ushin

$$pV^\gamma = const \quad (35)$$

túrinde jazılatuǵın Puasson teńlemesinen tabamız. Bul teńlemedege $\gamma = \frac{c_p}{c_v}$ shaması turaqlı basımdaǵı jilliliq sıyımlığınıń turaqlı basımdaǵı jilliliq sıyımlığına qatnası bolıp tabıldır.

Puasson teńlemesin V kólemi boyınsha differenciallap

$$\frac{dp}{dV} V^\gamma + p\gamma V^{\gamma-1} = 0$$

túrindeli ańlatpaǵa iye bolamız. Bul ańlatpadan

$$\frac{dp}{dV} = -\frac{\gamma p}{V} \quad (36)$$

teńlemesin alamız. Bul ańlatpanı (34)-ańlatpaǵa qoysaq

$$E = \gamma p$$

teńliginiń orın alatuǵınlıǵın kóremiz. Endi sestiń tezligi ushin jazılǵan (32)-formula

$$v = \sqrt{\frac{\gamma p}{\rho}} \quad (37)$$

túrine iye boladı. Bul formulada basım p bar. Biraq usınday jaǵdayǵa qaramastan sestiń tezligi gazdiń basıminan górezli emes. Haqıyatında da (37)-formulaǵa ideal gazdiń hal teńlemesinen (yaǵníy $pV = RT$ teńlemesinen, V arqalı gaz molekulalarınıń 1 moliniń kólemi,

T arqalı onıň temperaturası, al R arqalı universallıq gaz turaqlısı belgilengen) gazdiń basımın qoysaq hám $\rho V = \mu$ teńliginiň orın alatuǵınlıǵın esapqaalsaq (μ arqalı molekulalıq salmaq belgilengen), onda gazdegi sestiń tezligi ushın

$$v = \sqrt{\gamma \frac{RT}{\mu}} \quad (38)$$

túrindegi formulaǵa iye bolamız. Bul formuladan sestiń gazdegi tezliginiń gazdiń basımınań ǵárezli emes ekenligin, al \sqrt{T} shamasına proporsional ekenligin kóremiz (berilgen gaz ushın γ, μ, R shamaları turaqlı shamalar bolıp tabıladı).

Speed of Sound in Various Media					
Medium	v (m/s)	Medium	v (m/s)	Medium	v (m/s)
Gases			Liquids at 25°C		
Hydrogen (0°C)	1 286	Glycerol	1 904	Pyrex glass	5 640
Helium (0°C)	972	Seawater	1 533	Iron	5 950
Air (20°C)	343	Water	1 493	Aluminum	6 420
Air (0°C)	331	Mercury	1 450	Brass	4 700
Oxygen (0°C)	317	Kerosene	1 324	Copper	5 010
		Methyl alcohol	1 143	Gold	3 240
		Carbon tetrachloride	926	Lucite	2 680
				Lead	1 960
				Rubber	1 600

Artıqmash ses basımı. Ses gazde yamasa suyılqıta tarqalǵanda qısılıw hám siyreksiw oblastların payda etedi. Bunday oblastlarda basım ses joq waqıttagı p basımına salıstırǵanda Δp shamasına úlkeyedi (qısılıw oblastlarında) yamasa kishireyedi (siyreksiw oblastlarında). Δp basımın artıqmash ses basımı dep ataydı. Gaz ushın artıqmash basımnıń shamasın (36)-ańlatpadan alıwǵa boladı:

$$dp = -\frac{\gamma p}{V} dV.$$

Bul ańlatpada p arqalı ses bolmaǵan jaǵdaydaǵı gazdiń basımı, V arqalı gazdiń elementar uchastkasınıń kólemi (elementar uchastka dep uzınlığı ses tolqıniman kishi bolǵan uchastkaǵa aytadı) belgilengen. Kólemleniń salıstırmalı ózgerisi bolǵan $\frac{dV}{V}$ shamasın bólekshelerdiń salıstırmalı awısıwi bolǵan $\frac{d\xi}{dx}$ shaması menen almastırıw mümkin. Bunday jaǵdayda

$$dp = -\gamma p \frac{d\xi}{dx} \quad (39)$$

ańlatpasın alamız.

Endi tegis tolqın ushın matematikalıq ańlatpanı

$$\xi = A \sin \omega \left(t - \frac{x}{v} \right)$$

túrinde jazamız hám onı (39)-ańlatpadaǵı $\frac{d\xi}{dx}$ kóbeytiwshisiniń ornına qoyamız. Sonıń menen birge dp túrindegi sheksiz kishi ósimdi Δp túrindegi shekli ósim menen almastıramız. Nátiyjede artıqmash basımnıń keńisliktegi hám waqtqa baylanıshı ózgerisi ushın ańlatpanı alamız:

$$\Delta p = \rho v A \omega \cos \omega \left(t - \frac{x}{v} \right). \quad (40)$$

Bul ańlatpadaǵı kosinustıń aldındaǵı kóbeyme artıqmash ses basımınıń amplitudası bolıp tabıldır:

$$p_0 = \rho v A \omega. \quad (41)$$

Joqarıdaǵı formulalardan biz artıqmash ses basımınıń shamasınıń ortalıqtıń xarakteristikasınan da (yaǵniy ρ , v shamalarınan) hám tolqınnıń óziniń xarakteristikalarınan da (yaǵniy A , ω shamalarınan) górezli ekenligin kóremiz. Ortalıqtıń xarakteristikalarınan góana górezli bolǵan

$$\rho v = R_a \quad (42)$$

shamasın **akustikalıq qarsılıq dep ataydı** (bul shama akustikalıq omlarda ólshenedi).

$v \sim \frac{1}{\sqrt{\rho}}$ górezligi orın alǵanlıqtan akustikalıq qarsılıq bolǵan $R_a = \rho v$ shaması $\sqrt{\rho}$ shamasına tuwrı proporcional ózgeredi.

Akustikalıq qarsılıq túsinigin paydalanıp artıqmash basım ushın ańlatpanı bılayınsha jazıw mûmkin:

$$p_0 = R_a A \omega. \quad (43)$$

Bir ortalıqtan ekinshi ortalıqqqa ótkende sestiń jiylimen menen p_0 artıqmash basımınıń amplitudasınıń mánisleri ózgeriske ushıramaydı. Biraq bunday jaǵdayda akustikalıq qarsılıq bolǵan R_a shaması ózgeretuǵın bolǵanlıqtan bólekshelerdiń terbelis amplitudaları bolǵan A shamasınıń mánisiniń ózgeriwi kerek. Usiniń saldarıman ses tiǵızlıǵı kem ortalıqtan tiǵızlıǵı joqarı ortalıqqqa ótkende akustikalıq qarsılıqtıń shaması neshe ese artatuǵın bolsa sestiń amplitudası A da sonsha ese kemeyedi.

Artıqmash ses basımı ushın jazılǵan (40)-ańlatpaǵa qaytip kelemiz. Bunday jaǵdayda

$$A \omega \cos \omega \left(t - \frac{x}{v} \right) = \frac{d\xi}{dx} = u$$

túrindegi ańlatpa tolqın processinde qatnasatuǵın ortalıqtıń bóleksheleriniń tezligi bolǵanlıqtan (40)-formulanı bılayınsha kóshirip jazıwǵa boladı:

$$\Delta p = \rho v u = R_a u. \quad (44)$$

Solay etip artıqmash ses basımı ortalıqtıń akustikalıq qarsılıǵı menen bólekshelerdiń terbelmeli qozǵalısınıń tezliginiń kóbeymesine teń eken.

Artıqmash besimniń ózgerisi bólekshelerdiń tezliginiń ózgerisleri menen birdey fazada boladı.

Sestiń xarakteristikaları. Sesti fizikalıq shamalardıń eki sistemasınıń járdeminde táriyiplew mûmkin:

- adam tárepinen sesti qabil etiwdiń ózgesheliklerinen górezsiz bolǵan xarakteristikalar (bunday xarakteristikalardı ádette obektivlik xarakteristikalar dep ataydı).
- adam tárepinen sesti qabil etiwdiń ózgesheliklerinen górezli bolǵan xarakteristikalar (bunday xarakteristikalardı subektivlik xarakteristikalar dep ataydı).

Álbette, joqarıda keltirilgen xarakteristiklar arasında belgili bir baylanıs bar. Biraq bunday baylanıstiń ápiwayı emes ekenligin atap ótiw kerek.

Sestiń obektivlik xarakteristikaları. Bunday xarakteristikalar qatarına qálegen tolqınlıq processti táriyipleystuǵın fizikalıq shamalar kireti. Olar minalar:

1. Sestiń jiyligi v (tolqınlıq processke qatnasatuǵın ortalıqtıń bóleksheleriniń waqıt birligi ishindegi terbelisleriniń sanı). Sestiń jiyligi ádette gerclerde (Gc) beriledi ($1 Gc = 1 \frac{1}{s}$).

2. Energiya aǵısınıń tiǵızlıǵı (yamasa sestiń intensivligi). Sestiń intensivligi dep sestiń tarqalıw baǵıtına perpendikulyar qoyılǵan bettiń maydanınıń bir birligi arqali waqıt birligi ishinde ótetüǵın sestiń energiyasınıń muǵdarına aytadı. Sonlıqtan onıń ólshem birligi $\frac{Dj}{m_2 s}$ yamasa $\frac{Vt}{m^2}$ túrinde jazladı.

Sestiń intensivligi I jiyliktiń kvadratına hám ortalıqtıń bóleksheleriniń terbelisleriniń amplitudasınıń kvadratına tuwrı proporsional hám

$$I = \frac{1}{2} \rho A^2 \omega^2 v$$

formulasınıń járdeminde esaplanadı. Eger artıqmash basımnıń amplitudası hám akustikalıq qarsılıq túsiniklerinen paydalananuǵın bolsaq, onda bul formulaǵa basqa túr beriw múmkın


$$I = \frac{1}{2} \frac{p_0^2}{R_a}. \quad (45)$$

Demek sestiń intensivliginiń shaması artıqmash basımnıń kvadratına tuwrı proporsional, al akustikalıq qarsılıqqa keri proporsional eken.


Sestiń spektrallıq quramı berilgen sestiń qanday jiyliklerdegi seslerden turatuǵınlıǵın hám sestiń hár bir qurawshısı ushın amplitudanıń qalayınsha tarqalǵanlıǵın kórsetedi.

Sestiń subektivlik xarakteristikaları. Sestiń subektivlik xarakteristikalarınıń qatarına

- a) tonniń biyikligi,
- b) sestiń kúshi (gromkost zvuka) hám
- c) tembr kiredi.



1-súwret. Adam ushın tájiriybede alıńǵan tonniń biyikliginiń ózgerisin ańlay alatuǵın sestiń jiyliginiń salıstırmalı ózgerisi $\frac{\Delta v}{v}$ shamasınıń iymekligi.



2-súwret. Adamnıń qulaǵı ushın tájiriybelerde alıńǵan esitiw oblastı.

Tonniń biyikligi sestiń jiyligin subektiv túrdegi bahalaw bolıp tabıladı. Jiylilik qanshama kóp bolsa qabil etiletüǵın sestiń tonı da joqarı boladı. Biraq qulaqtıń jiyligli boynısha sestiń ayıra aliw qábletligi jiyliktiń ózine baylanıshı boladı. 1-súwrette adam ushın tájiriybede alıńǵan tonniń biyikliginiń ózgerisin ańlay alatuǵın sestiń jiyliginiń salıstırmalı ózgerisi bolǵan $\frac{\Delta v}{v}$ shamasınıń iymekligi kórsetilgen. Kishi hám úlken jiyliklerde qulaqtıń tonniń ózgerisin ańǵarıwı ushın sestiń jiyliginiń ózgerisiniń shaması úlken bolıwı kerek. 1000 Gc

ten 600 Gc ke shekemgi jiyiliklerde (bunday jiyiliklerde qulaq jaqsı esitedi) jiyiliktiń bunday salistirmalıq ózgerisiniń shaması kishi boladı ($\frac{\Delta v}{v} = 0,3$).

Sestiń kúshi degenimizde sestiń intensivligin subektiv bahalaw názerde tutladi. Intensivlikti qabil etiw sestiń jiyiliginen górezli. Qanday da bir jiyilikke hám úlken intensivlikke iye sestiń basqa bir jiyilikke iye, biraq kishirek intensivlikke iye seske salistirǵanda ádewir ázzirek qabil etiliwi múmkin.

Tájiriybeler qulaq esitetuǵın sesler oblastında ($20 - 20 \cdot 10^3$ Gc) esitiw ushin eń kishi intensivliktiń (esitiwdiń tabaldırığı) orın alatuǵınlıǵın kórsetedi. Eger intensivligi esitiwdiń tabaldırıǵınan kishi intensivlikke iye ses kelip jetse, onda onı qulaq ses túrinde qabil etpeydi. Sonıń menen birge tájiriybeler hár bir jiyilik ushin awrıw payda etetuǵın tabaldırıqtıń orın alatuǵınlıǵın kórsetedi. Intensivligi usınday tabaldırıqtan úlken bolǵan sesler adam qulaqlarında awrıwdı payda etedi. Sestiń intensivligin awrıw payda etetuǵın tabaldırıqtan joqarlatiw adamniń qulaqları ushin júdá qáwipli.

Esitiw tabaldırıǵına sáykes keletuǵın noqatlardıń hám awrıw payda etetuǵın tabaldırıqqqa sáykes keliwshi noqatlardıń jiynaǵı (I, v) diagrammasında eki iymeklikti payda etedi. Bul iymeklikler 2-súwrette kesiliwge shekem ekstrapolyaciyalanǵan. 2-súwrettegeni eki iymeklik penen shegaralanǵan oblast esitiw oblastı dep ataladı. Ángimeleskende qollanılatuǵın sesler 2-súwrettegeni oblasttıń kishi bólegin iyeleydi (2-súwrette bul oblast shtrixlanǵan). Diagrammadan A noqatına sáykes keletuǵın kishi intensivlikke iye sestiń B noqatına sáykes keletuǵın intensivligi joqarı bolǵan seske salistirǵanda kúshi esitiletuǵınlıǵı kórinip tur. Sebebi A noqatı B noqatına salistirǵanda esitiw tabaldırıǵına salistirǵanda uzagıraq jaylasqan.

Diagrammadan adam qulaǵınıń intensivligi bir birinen 10^{13} ese ayrılatuǵın sesberdi seze alatuǵınlıǵı kórinip tur. Adam qoli menen jaratılǵan hesh bir ásbap ólshenetuǵın shamanıń usınday keń diapazonın ólshey almaydı.

Tájiriybeler sestiń intensivligin (yaǵníy sestiń kúshin) subektiv bahalawduń sestiń intensivligine salistirǵanda ásterek ózgeretuǵınlıǵın kórsetedi: sestiń intensivligi geometriyalıq progressiya boyinsha óskende sestiń kúshi shama menen arifmetikalıq progressiya boyinsha ósedı (yaǵníy sızıqli túrde ósedı). Sonlıqtan sestiń kúshin onıń I intensivliginiń baslanǵısh dep esaplanatuǵın bazı bir I_0 shamasına qatnasınıń onlıq logarifmi sıpatında anıqlaw maqsetke muwapiq keledi:

$$L = \lg \frac{I}{I_0}. \quad (46)$$

Eń baslanǵısh intensivlik sıpatında $I_0 = 10^{-9} \frac{\text{erg}}{\text{sm}^2 \cdot \text{s}}$ shaması qabil etilgen. Bul jiyilik 1000 Gc bolǵandaǵı esitiw tabaldırıǵı bolıp tabıldadı. Bunday intensivlikke sáykes keliwshi sestiń kúshi nolge teń (bunday intensivliktegi sestiń adamniń qulaǵı esitpeydi).

Sestiń kúshi L diń birligi **bel** bolıp tabıldadı. Ádette sestiń kúshliligin (sestiń kúshin) decibellerde ańlatadı (db). Bul bólshek birlikti **fon** dep te ataydı:

$$1 \text{ bel} = 10 \text{ db (fon)}.$$

Eger sestiń kúshi decibellerde ańlatılsa, onda (46)-formulani bılayınsha jazamız:

$$L = 10 \lg \frac{I}{I_0}. \quad (47)$$

Adam qulaǵınıń esitiw tabaldırıǵınan awrıw payda etetuǵın tabaldırıqqqa shekemgi sestiń intensivliginiń diapazonına nolden 130 db ge shekemgi sestiń kúshi sáykes keledi.

Tómende keltirilgen kestede turmista jiyi ushırasatúğın bazı bir seslerdiń kúshiniń mán isleri keltirilgen:

Sesler	Kúshi, db	Intensivligi, $\frac{erg}{sm^2 \cdot s}$
Saattúń júrisi	20	10^{-7}
1 m aralıqtaǵı júrip baratırǵan adamniń ayaǵınıń dawısı	30	10^{-6}
Áste ańgimelesiw	40	10^{-5}
Qattı sóylew	70	10^{-2}
SHawqım, baqırıs	80	10^{-1}
3 m qashiqlıqtaǵı samolet dvigateligiń dawısı.	130	10^4

Tembr sestiń spektrallıq quramın subektiv túrdegi bahalaw bolıp tabiladi. Taza ton (taza ses) eń ápiwayı dawıs bolıp tabiladi. Bunday jaǵdayda ápiwayı garmonikalıq (sinusoidalıq) terbelisti qabil etiwdi túsinemiz.

Quramalıraq sesler jiyilikleri v , $2v$, $3v$, ... bolǵan taza tonlardıń aralaspası bolıp tabiladi. Sestiń biyikligi tiykargı v jiyiliği boyinsha anıqlanadi. Jiyilikleri jiyilikleri v , $2v$, $3v$, ... shamalarına teń garmonikalar bolsa (obertonlar) sestiń tembrin payda etedi. Garmonikalardıń amplitudaları A_2 , A_3 , ... ler tiykargı tonniń amplitudası A_1 den kishi. Al garmonikanıń fazaları φ_1 , φ_2 , φ_3 , ... ler iqtıyarlı boliwi mümkin:

$$\xi_n = A_n \sin(\omega_n t + \varphi_n).$$

Akkord eki yamasa onnan de kóp sanlı taza tonlardıń bir waqıtta beriliwi bolıp tabiladi. Akkord jaǵımlı tásirdi de, jaǵımsız tásirdi de payda ete aladı. Birinshi jaǵdayda onı konsonans, al ekinshi jaǵdayda dissonans dep ataydı.

Sorawlar:

1. Ses degenimiz ne hám akustika qanday fizikalıq qubılıslardı úyrenedi?
2. Gazlerdegi sestiń tezligi ushın jazılatuǵın formuları keltirip shıǵarıńız. Ses tolqınındaǵı gazdiń ózgerislerin ádette adiabatalıq process dep esaplaydı. Nelikten? Nelikten sestiń tezligi basımnın górezli emes?
3. $t = 20^\circ C$ temperaturadaǵı kislородтаǵı, azotdaǵı hám vodorodtaǵı sestiń tezligin esaplańız. Suyıqlıqlardaǵı sestiń tezligin esaplaǵanda qanday formuları paydalaniw kerek? Suwdaǵı $0^\circ C$ temperaturadaǵı sestiń tezligin esaplańız.
4. Sestiń tezligin ólshewdiń usılları haqqında aytıp berińiz. Sol usıllardıń qaysısın táriyipley alasız? Eger sestiń jiyiliği 20 Gc ten 20000 Gc ke hám $2 \cdot 10^4\text{ Gc}$ ten 10^6 Gc ke shekem ózgergende (ultrases) sestiń tolqın uzınlıqları hawada hám suwda qanday shamalarǵa ózgeredi?
5. Artıqmash ses tolqını degenimiz ne? Ortalıqtaǵı bir zamatlıq artıqmash basımnıń tarqalıwınıń súwretin salıńız hám onı ortalıqtaǵı molekulalardıń awısınıń tarqalıwı hám molekulalardıń tezlikleriniń tarqalıwı menen salistirińiz. Artıqmash basım menen bólekshelerdiń qozǵalıs tezligi arasında qanday baylanıs bar? Eń úlken artıqmash basım oblastı qozǵalıs tezligi eń úlken oblastqa sáykes keledi?
6. Artıqmash ses basımnıń amplitudası ushın ańlatpanı keltirip shıǵarıńız. Ortalıqtıń akustikalıq qarsılığı degenimiz ne hám usınday qarsılıq penen artıqmash basımnıń amplitudası qalay baylanısqan?
7. Eki ortalıqtı ayırıp turǵan shegaranıń eki tárepinde de artıqmash ses basımnıń birdey ekenligin qalay túsindiriwge boladı? Tolqın tiǵızıraq ortalıqtan tiǵızlıǵı kem ortalıqqa

ótkende bólekshelerdiń terbelis amplitudaları qalay ózgeredi? Bunday jaǵdayda bólekshelerdiń qozǵalıs tezlikleri qalayınsha ózgeredi?

8. Sestiń qulaq tárepinen qabil etiliwinen górezsiz bolǵan xarakteristikaların aytıp berińiz. Sestiń tezligi, sestiń intensivligi degenimiz ne hám olar qanday birliklerde ólshenedi? Sestiń spektrallıq quramı degenimiz ne?

9. Sestiń intensivligi menen artıqmash basımnı amplitudası arasındań baylanıstı sáwlelendiretuǵın formulani jazińiz. Bul formula boymsha, eger p0 shaması ózgerissiz saqlanatuǵın bolsa, onda bir ortalıqtan ekinshi ortalıqqa ótkende sestiń intensivliginiń shaması ózgeriske ushırawı kerek. Bul jaǵday energiyaniń saqlanıw nızamına qayshı kelmey me?

10. Sestiń qulaq tárepinen qabil etiliwi menen baylanıslı bolǵan xarakteristikaların aytıp berińiz. Tonniń biyikligi degenimiz ne? Sestiń jiyiliginıń qulaq tárepinen qabil etiliwinıń ózgeshelikleri nelerden ibarat? Sestiń kúshi dep nege aytadı? Adam qulaǵı sestiń intensivligin qanday nızam boyinsha qabil etedi? Esitiliw tabaldırıǵı degenimiz ne? Adamnıń qulaǵı qanday jiyiliklerlegi seslerdi jaqsı esitedi? Awrıw payda etiwshi tabaldırıq degenimiz ne? Ol jiyilik penen qalayınsha baylanısqan? Esitiw diagrammasın sızińiz.

11. Sestiń kúshi menen intensivligi arasındań qanday baylanıslı bar? Sestiń kúshin anıqlaǵanda intensivliktiń qanday shamasın baslaǵash intensivlik dep qabil etedi? Sestiń kúshi qanday birliklerde ólshenedi? Eger sestiń kúshi 10 decibalǵa ózgergende onıń intensivligi qanday shamaǵa ózgeredi?

12. Taza ton degenimiz ne? Sestiń tembri degenimiz ne hám onı qalayınsha anıqlaw kerek? Qabil etilip atırǵan sestiń tembrine ayırm garmonikalar arasındań qatnas tásir jasay ma? Usı jaǵdayǵa baylanıslı qulaqtıń jumisiniń fizikalıq principi haqqında aytıwǵa bola ma?

13. Akkord degenimiz ne? SHawqım degenimiz ne. Olardıń spektrleri arasındań ayırma nelerden ibarat?

14. Ses tolqınıniń sóniw nızamın jazińiz. Bun nızamnan tolqinnıń amplitudasınıń kemeyiw nızamın alińiz.

15. Dopler effektiniń fizikalıq mánisi nelerden ibarat?

16. Ultrases hám infrases degenimiz ne. Olardıń derekteriniń ózgeshelikleri haqqında nelerdi bilesiz?

26-sanlı lekciya. Relyativistlik bóleksheler dinamikasınıń elementleri


Qarap shıǵlatuǵın mäseler: Minkovskiydiń tórt ólshemli keńisligi. Tórt ólshemli vektorlar. Energiya-impulstiń tórt ólshemli vektorı. Relyativistlik bóleksheniń qozǵalıs teńlemesi.

Minkovskiydiń tórt ólshemli keńisligi. Klassikalıq úsh ólshemli keńisliktiń koordinataları usı koordinatalardıń ózleri arqali túrlenedi. Mısalı Dekart kósherlerin xy tegisliginde φ múyeshine burǵanda (1-súwret) koordinatalardı túrlendiriliw nızamı

$$\begin{aligned} x &= x' \cos \varphi - y' \sin \varphi, \\ y &= z' \sin \varphi + y' \cos \varphi, \\ z &= z'. \end{aligned} \tag{1}$$

túrine iye boladı.

(1) formulalarǵa waqıt kirmeydi hám $t = t'$ siyaqlı bolıp túrlenedi. Al (23) – (24) Lorenc túrlendiriliwleri bolsa (1) túrlendiriliwlerine uqsas, biraq bul túrlendiriliwler keńisliktiń koordinataları menen waqıt momentiniń koordinatasın baylanıstırıdı.




1 súwret. Dekart kósherlerin xy tegisliginde φ múyeshine buriwdagı koordinatalardı túrlendiriliw.

Anri Puankare (1854-1912) hám sál keyinirek German Minkovskiy (1864-1909) mınanı kórsetti:

Lorenc túrlendiriliwlerin tórt ólshemli keńisliktegi koordinata kósherleriniň burılıwlari túrinde qabil etiw kerek. Bul túrlendiriliwlerde úsh x, y, z keńisliklik koordinatalarǵa waqtılıq ct koordinatasi qosıladı (barlıq koordinatalardıň ólshemleri birdey).

Bunday keńislik **tórt ólshemli keńislik-waqıt** yamasa **Minkovskiydiń 4 ólshemli keńisligi** dep ataladı.



2 súwret. Lorenc túrlendiriliwleri tórt ólshemli keńisliktegi koordinatalar kósherlerin buriw bolıp tabıladi.

Haqıyqatında da

$$ch \varphi = \frac{1}{\sqrt{1 - \frac{v^2}{c^2}}}, \quad sh \varphi = \frac{v_0/c}{\sqrt{1 - \frac{v^2}{c^2}}}$$

belgilewlerin qabil etsek hám bunday jaǵdayda $ch^2 \varphi + sh^2 \varphi = 1$ ekenligin esapqa alsaq, onda (23) – (24) Lorenc túrlendiriliwlerin

$$\begin{aligned} ct &= ct' ch \varphi + x' sh \varphi, \\ x &= ct' sh \varphi + x' ch \varphi, \\ y &= y', \\ z &= z' \end{aligned} \tag{2}$$

túrinde jaza alamız. (2)-formulaları (1)-formulalarına júdá uqsas hám ct tegisliginde x kósherin bazi bir φ múyeshine buriw sıpatında qarawǵa boladı. Bul jerdegi kózge taslanatuǵın ayırma sonnan ibirat, (1) degi trigonometriyalıq funkciyalar (2) de giperbolalıq funkciyalar menen almastırılǵan. Bul jaǵday

4 ólshemgi Minkovskiy keńisliginiň qásiyetleriniň 3 ólshemli Evklid keńisliginiň qásiyetlerinen ózgeshe ekenligin bildiredi.

Bunday ózgesheliktiň mánisin túsiniw ushın koordinata kósherlerin burǵanda qálegen vektordıń qurawshılarıniň ózgeretuǵınlıǵı, al bir skalyar shama bolǵan usı vektordıń uzınlıǵınıň ózgermey qalatuǵınlıǵın eske túsiremiz. Usıǵan sáykes (1) túrlendiriliwleriniň járdeminde Dekart kósherlerin burǵanda radius-vektordıń uzınlıǵı

$$|r| = \sqrt{x^2 + y^2 + z^2} = \sqrt{x'^2 + y'^2 + z'^2}$$


shamasınıň ózgermey qalatuǵınlıǵına iseniwge boladı.

Biraq Lorenc túrlendiriliwleri bul shamanı ózgertedi (joqarıda gáp etilgenindey basqa inercial esaplaw sistemasynda uzınlıqtıń relyativistlik qısqarıwi orın aladı). Sonlıqtan ádettegi 3 ólshemli vektorlar (tezlik, tezleniw, kúsh, impuls, impuls momenti hám basqalar) Minkovskiy keńisliginiń vektorları bola almaydi.

Biz intervaldi eske túsiremiz hám mina formulani jazamız:

$$s^2 = c^2t^2 - x^2 - y^2 - z^2 = c^2t'^2 - x'^2 - y'^2 - z'^2. \quad (3)$$

Bul shama Minkovskiy keńisligindegi 4 ólshemli radius-vektordiń kvadratı bolıp tabıladı. Bul vektordiń proekciyaları bolǵan ct , x , y , z shamaları bazi bir waqıyanıń keńisliklik koordinataları menen sol waqıya bolıp ótken waqıt momentiniń koordinatası bolıp tabıladı. Demek Minkovskiy keńisliginde hár bir waqıya **dúnyalıq noqat** járdeminde belgilenedi. Bul jaǵday 3 súwrette keltirilgen.



Endi qálegen shekli ólshemli keńisliktegi vektordiń kvadratınıń qalayınsha jazılatuǵınlıǵıń eske túsirip ótemiz. Buniń ushın **keńisliktiń mektrikası** dep atalatuǵın bazi bir simmetriyalı $\|g\|$ matricası qollanılıp, bul shama sol keńisliktiń barlıq geometriyalıq qásiyetlerin anıqlayıdı. Onı bileyinsha jazamız:

$$s^2 = (ct, x, y, z) \begin{pmatrix} g_{ct,ct} & g_{ct,x} & g_{ct,y} & g_{ct,z} \\ g_{x,ct} & g_{xx} & g_{xy} & g_{xz} \\ g_{y,ct} & g_{yx} & g_{yy} & g_{yz} \\ g_{z,ct} & g_{zx} & g_{zy} & g_{zz} \end{pmatrix} \begin{pmatrix} ct \\ x \\ y \\ z \end{pmatrix}. \quad (4)$$

$\|g\|$ matricasın koordinatalar kósherlerin sáykes túrde saylap alıw arqalı diagonallastırıw mümkin. δ_{ik} arqali Kroneker simvolıñ belgileyik. Eger diagonallastırıwdan keyin ol matrica $g_{ik} = \delta_{ik}$ túrine ense, onda **keńislikti tegis yamasa Evklid keńisligi dep ataymız**. Nyutonniń úsh ólshemli keńisligi tegis yamasa Evklid keńislik bolıp tabıladı (Biz keyinirek tegis keńislikte gravitaciya maydanınıń bolmaytuǵınlıǵına kóz jetkeremiz).

Álbette Evklid keńisligi ushın

$$\|g\| = \begin{pmatrix} 1 & 0 & 0 & 0 \\ 0 & 1 & 0 & 0 \\ 0 & 0 & 1 & 0 \\ 0 & 0 & 0 & 1 \end{pmatrix}.$$

Bul matrica menen qurawshıları ct , x , y , z bolǵan vektorǵa tásır etken menen hesh qanday ózgeris bolmaydi. Haqıqatında da

$$\begin{pmatrix} 1 & 0 & 0 & 0 \\ 0 & 1 & 0 & 0 \\ 0 & 0 & 1 & 0 \\ 0 & 0 & 0 & 1 \end{pmatrix} \cdot \begin{pmatrix} ct \\ x \\ y \\ z \end{pmatrix} = \begin{pmatrix} ct \\ x \\ y \\ z \end{pmatrix}.$$

Eger diagonallastırıwdan keyin diagonalda jaylasqan matricaniń qurawshıları hár qıylı mániske iye bolatuǵın bolsa, onda sáykes keńislik ***mayısqan keńislik*** bolıp tabıladı. (3) hám (4) ańlatpaların salıstırıp kóriwden


$$\|g\| = \begin{pmatrix} 1 & 0 & 0 & 0 \\ 0 & -1 & 0 & 0 \\ 0 & 0 & -1 & 0 \\ 0 & 0 & 0 & -1 \end{pmatrix} \quad (5)$$

ekenlige kóz jetkeremiz. Usınday metrikaǵa iye keńislik (Minkovskiy keńisliginiń usınday metrikaǵa iye ekenligin umitpaymız) ***psevdoevklid keńislik*** dep ataladı. Demek Minkovskiy keńisligi (keńislik-waqıt) psevdoevklid keńislik bolıp tabıladı.

Eger (5)-ańlatpanı qurawshıları ct , x , y , z bolǵan vektorǵa kóbeytsek qurawshıları ct , $-x$, $-y$, $-z$ bolǵan vektor alamız.

Solay etip arnawlı salıstırmalıq teoriyasında óz hesh nárseden górezsiz bolǵan waqıt hám onıń menen baylanısqı iye emes úsh ólshemli keńislik haqqında gáp etiwge bolmaydı, al waqıt penen keńisliklik koordinatalar metrikası (5)-ańlatpa túrinde bolǵan birden bir tórt ólshemli Minkovskiy keńislik-waqıtın payda etedi.

Bóleksheniń qozǵalw processin waqıyalardıń izbe-izligi (dúnyalıq noqatlardıń izbe-izligi) sıpatında súwretlep Minkovskiy keńisligindegi qozǵalıq traektoriyasın alamız ("Minkovskiy keńisligi" túsinigi "Minkovskiy keńislik-waqıt" túsinigi menen bir mániste qollanılıdı). Bul 4-súwrette sáwlelendirilgen. Bul traektoriya ***dúnyalıq sızıq*** dep ataladı hám bóleksheniń qálegen waqıt momentindegi keńisliklik koordinataların kórsetedı. Usınday kóz-qarasta dúnyalıq sızıq bólekshı bar bolǵan dáwırdegi barlıq tariyxtı sáwlelendiredi. 4-súwrettegi I sızıq tınıshlıqta turǵan bóleksheniń dúnyalıq sızıǵın sáwlelendiredi (Demek tınıshlıqta turǵan bólekshıge tórt ólshemli Minkovskiy keńisliginde ct kósherine parallel tuwrı sızıq sáykes keledi eken). Al II sızıqqa baslańısh momentte koordinata basında jaylasqan qozǵalıwshı bóleksheniń dúnyalıq sızıǵı sáykes keledi.



$\frac{\Delta x}{\Delta t} = v_x < c$ ekenligin názerde tutsaq, onda dúnyalıq sızıqtıqtıń Ox , Oy , Oz kósherlerine qıyalığınıń tangensi 1 den úlken bolmaytuǵınlıǵın kóriwimiz kerek. Eger qıyalıq mýyeshiniń tangensi 1 den úlken bolǵanda bólekshı jaqtılıqtıń tezliginen úlken tezlikler menen qozǵalǵan bolar edi.

Tórt ólshemli vektorlar. Minkovskiy keńisligindegi qálegen vektor 4 qurawshıǵa iye boladı. Olardı biz $A_\mu(A_{ct}, A_x, A_y, A_z)$ hárıpleriniń járdeminde belgileymız. Bunday vektorlar ***tórt ólshemli vektorlar*** yaması ***4 vektorlar*** dep ataladı.

Qozǵalmaytuǵın K inercial esaplaw sistemasiń ogan salıstırǵanda Ox kósheri boyı menen v_0 tezligi menen qozǵalıwshı K' sistemasińa ótkende A_μ tórt ólshemli vektorınıń qurawshıları bılayınsha túrlendiriledi:

Tuwri túrlendiriwler:

$$\begin{aligned} A_x &= \frac{A'_x + \frac{v_0}{c} A'_{ct}}{\sqrt{1 - \frac{v_0^2}{c^2}}}, \\ A_y &= A'_y, \\ A_z &= A'_z, \\ A_{ct} &= \frac{A'_{ct} + \frac{v_0}{c} A'_x}{\sqrt{1 - \frac{v_0^2}{c^2}}}. \end{aligned} \quad (6)$$

Keri túrlendiriwler:

$$\begin{aligned} A'_x &= \frac{A_x - \frac{v_0}{c} A_{ct}}{\sqrt{1 - \frac{v_0^2}{c^2}}}, \\ A'_y &= A_y, \\ A'_z &= A_z, \\ A'_{ct} &= \frac{A_{ct} - \frac{v_0}{c} A_x}{\sqrt{1 - \frac{v_0^2}{c^2}}}. \end{aligned} \quad (7)$$

Bul túrlendiriwler Lorenc túrlendiriwlerine tolǵı menen sáykes keledi.

Minkovskiy keńisliginiń kósherlerin burǵanımızda 4 vektorlardiń proekciyaları ózgeredi. Bunday buriwlар basqa inercial esaplaw sistemасına ótiwge ekvivalent. Biraq 4 vektorlardiń kvadratları ózgermey qaladı, yańniy olar **relyativistlik invariantlar** bolıp tabıladi. Bunday invariantqa mísal retinde intervaldiń kvadratın kórsetiwge boladı.

4 vektordiń kvadrati (4)-qaǵıýda tiykarında aniqlanadı. Onı iqshamlı türde bılayınsha jaza alamız:

$$A^2 = \sum_{\mu, \nu} A_\mu g_{\mu, \nu} A_\nu.$$

Bunnan keyin summa belgisin jazbaymız hám A.Eynshteyn tárepinen usınılgan minaday summalaw qaǵıydasınan paydalanamız: **eger bir formulada teńliktiń bir tárepinde birdey eki indeks ushırasatuǵın bolsa, onda summalaw usınday indeksler boyınsha júrgiziledi.**

Minkovskiy keńisliginiń metrikası bolǵan (5) ti qoyıw arqalı relyativistlik invariant bolǵan barlıq inercial esaplaw sistemalarında birdey mániske iye minaday skalyar alındı:

$$A^2 = A_{ct}^2 + A_x^2 + A_y^2 + A_z^2 = A'^{ct2} + A'^x_2 + A'^y_2 + A'^z_2 \quad (8)$$

Tap (8) sıyaqlı eki 4 vektordiń skalyar kóbeymesi aniqlanadı:

$$A \cdot B = A_\mu g_{\mu\nu} B_\nu = A_{ct} A_{ct} - A_x A_x - A_y A_y - A_z A_z. \quad (9)$$

Solay etip klassikalıq fizikanıń 3 ólshemli vektorları 4 vektorlar bolıp tabılmayıda eken hám olar hátte 4 vektorlardiń keńisliklik qurawshıları da bola almaydı.

Energiya-impulstiń tórt ólshemli vektorı. Nyuton mexanikasınıń teńlemeleri hám tiykarǵı shamaları jaqtılıqtıń tezligine shamalas úlken tezliklerde úlken ózgerislerge ushıraydı. Mísali biz impuls ushın bergen aniqlama (massa menen tezliktiń kóbeymesi hám

impuls vektorı menen tezlik vektorınıń óz-ara parallelligi) $\mathbf{p} = m\mathbf{v}$ úlken tezliklerde orinlanbaydı. Haqiyqatında da jabıq sistemadaǵı tezlikler \mathbf{v}_i lerdiń ózgeriwi mümkin, biraq bunday sistemaniń tolıq impulsı $\mathbf{p} = \sum m_i \mathbf{v}_i$ ózgermey qaladı. (22) tezliklerdi túrlendiriw formulaları járdeminde tezliklerdi túrlendiriwde basqa inercial sistemalarda klassikaliq impuls $\mathbf{p}' = \sum m_i \mathbf{v}'_i$ vektorınıń turaqlı bolıp qalmay, basqa mániske iye bolatuǵınlıǵı kelip shıǵadı. Bul jaǵday barlıq inercial esaplaw sistemalarınıń ekvivalentliliǵı postulatına qayshı keledi.

Soniń menen birge (6) yamasa (7) ge sáykes úsh qurawshiǵa iye (úsh ólshemli) klassikaliq impuls $\mathbf{p} = m\mathbf{v}$ Minkovskiy keńisliginiń qanday da bir vektorınıń qurawshılarıda bola almaydı.

Relyativistlik bólekshe dep tezligi jaqtılıqtıń tezligi c ǵa salıstırǵanda kóp shamaǵa kishi emes bolǵan bólekshege aytamız. Solay etip relyativistlik bólekshe jaǵdayında $\frac{v^2}{c^2} \rightarrow 0$ dep esaplawǵa bolmaydı. Qálegen relyativistlik bólekshe ushın impulstiń 4 vektorın ańsat aniqlawǵa boladı. Buniń ushın tezliktiń 4 vektorı bolǵan u_μ di turaqlı kóbeytiwshige kóbeytemiz:

$$p_\mu = mc u_\mu. \quad (10)$$

Bul ańlatpada m arqalı bóleksheniń massası belgilengen. (10) daǵı jaqtılıqtıń tezligi c durıs ólshem aliw ushın jazılǵan. (22) formuladaǵı 4 tezliktiń keńisliklik qurawshıların qoyǵannan keyin

$$\mathbf{p} = i p_x + j p_y + k p_z = \frac{m\mathbf{v}}{\sqrt{1 - \frac{v^2}{c^2}}} \quad (11)$$

ekenlige iye bolamız.

$$\frac{m\mathbf{v}}{\sqrt{1 - \frac{v^2}{c^2}}} = \frac{m}{\sqrt{1 - \frac{v^2}{c^2}}} (i v_x + j v_y + k v_z).$$

Bul relyativistlik bóleksheniń keńisliklik koordinatalarda jazılǵan impuls vektorı bolıp tabıladı. Waqıtlıq koordinataǵa baylanışlılıqtı keyinirek kóremiz. (11) den $\frac{v^2}{c^2} \rightarrow 0$ sheginde impulstiń klassikaliq impuls $\mathbf{p} = m\mathbf{v}$ ǵa ótetuǵınlıǵı kórinip tur.

Impulsten waqt boyinsha alıńǵan tuwindı bólekshege tásir etetuǵın kúsh bolıp tabıladı. Meyli bóleksheniń tezligi tek baǵıtı boyinsha ózgeretuǵın bolsın, yaǵniy bólekshege tásir etetuǵın kúsh onıń tezligine perpendikulyar bolsın. Onda

$$\frac{d\mathbf{p}}{dt} = \frac{m}{\sqrt{1 - \frac{v^2}{c^2}}} \frac{d\mathbf{v}}{dt}.$$

Eger tezlik tek shaması boyinsha ózgeretuǵın bolsa, onda

$$\frac{d\mathbf{p}}{dt} = \frac{m}{\sqrt[3]{1 - \frac{v^2}{c^2}}} \frac{d\mathbf{v}}{dt}$$

ańlatpasın alamız. Biz bul jerde qarap ótilgen eki jaǵdayda kúsh $\frac{dp}{dt}$ niń tezleniw $\frac{dv}{dt}$ ǵa qatnasınıń hár qıylı bolatuǵınlıǵıń kóremiz.

Endi waqıtlıq qurawshı p_{ct} niň mánisin aniqlaw qaldı. Buniń ushın klassikalıq mexanikadağı kinetikalıq energiyaniň $E_{kin} = \frac{mv^2}{2}$ hám bólekshege tásir etetuǵın kúshlerdiń barlığınıň usı bóleksheniň kinetikalıq energiyasın ózgertiw ushın jumsalatuǵınlıq eske alamız, yaǵníy

$$dE_{kin} = dA$$

yamasa

$$(E_{kin})_2 - (E_{kin})_1 = \frac{mv_2^2}{2} - \frac{mv_1^2}{2} = \int_1^2 \sum F dr.$$

Soniń menen birge qozǵalıs teńlemesi bolǵan $\mathbf{F} = \frac{dp}{dt}$ ańlatpasın paydalamanız. Nátiyjede relyativistlik emes bólekshe ushın

$$dE_{kin} = \mathbf{F} dr = \frac{dp}{dt} v dt = v dp$$

ańlatpasına iye bolamız (álbette $dr = v dt$). Relyativistlik bóleksheniň kinetikalıq energiyasınıň ózgerisi ushın da bul ańlatpanı paydalaniwǵa boladı. (11)-ańlatpadan dp differencialın esaplaşaq

$$dp = \frac{mdv}{\sqrt{1 - \frac{v^2}{c^2}}} + \frac{mv^2 dv}{c^2 \sqrt[3]{1 - \frac{v^2}{c^2}}}$$

ańlatpasına iye bolamız. $2vdv = d(v^2)$ ekenligin esapqa alamız. Bunnan keyin

$$dE_{kin} = v dp = \frac{mdv}{\sqrt{1 - \frac{v^2}{c^2}}} + \frac{mv^2 d(v^2)}{2c^2 \sqrt[3]{1 - \frac{v^2}{c^2}}} = \frac{md(v^2)}{2 \sqrt[3]{1 - \frac{v^2}{c^2}}} = d \left(\frac{mc^2}{\sqrt{1 - \frac{v^2}{c^2}}} \right)$$

ańlatpasına iye bolamız. Tıňıshlıqtaǵı bólekshe kinetikalıq energiyaǵa iye emes hám sonlıqtan

$$E_{kin} = \int_0^v d \left(\frac{mc^2}{\sqrt{1 - \frac{v^2}{c^2}}} \right) \quad (12)$$

yamasa

$$E_{kin} = \frac{mc^2}{\sqrt{1 - \frac{v^2}{c^2}}} - mc^2. \quad (12a)$$

Bul relyativistlik bóleksheniň kinetikalıq energiyası bolıp tabıladı.

(12)-ańlatpalardan massası nolge teń emes hesh bir bóleksheniň jaqtılıqtıń tezliginen úlken tezlik penen qozǵala almaytuǵınlıǵı birden kelip shıǵadı. Bunday bóleksheni jaqtılıqtıń tezligine teńdey tezlikke shekem tezletiw ushın sheksiz úlken jumis islew kerek. Soniń menen birge massaǵa iye emes (misali fotonlar), al qanday da shekli energiyaǵa iye bóleksheler tek jaqtılıqtıń tezligi c ǵa iye tezlik penen qozǵalıw menen ǵana jasay aladı.

Kishi tezliklerde ($v \ll c$)

$$\frac{1}{\sqrt{1 - \frac{v^2}{c^2}}} \approx 1 + \frac{1}{2} \frac{v^2}{c^2}$$

hám

$$E_{kin} = mc^2 \left(1 + \frac{1}{2} \frac{v^2}{c^2} - 1 \right) = \frac{mv^2}{2},$$

yağni (12)-formula bóleksheniň kinetikaliq energiyası ushın jazılǵan klassikaliq ańlatpaǵa ótedi.

Kinetikaliq energiya qozǵalıwshı hám qozǵalmay turǵan bóleksheniň energiyalarınıń ayırmasına teń. Usınday energiya erkin bóleksheniň tolıq energiyası dep ataladı hám

$$E = \frac{mc^2}{\sqrt{1 - \frac{v^2}{c^2}}} \quad (13)$$

formulası menen aniqlanadı. Bunnan tńishlıqta turǵan massası nolge teń emes qálegen bóleksheniň ($v = 0$) energiyaǵa iye bolatuǵınlıǵı kelip shıǵadı. Bunday energiyani A.Eynshteyn **tńishlıqtaǵı energiya** dep atadı:

$$E_t = mc^2. \quad (14)$$

Biz keyinirek tńishlıqtaǵı energiyaniń haqıyatında da bar ekenligin hám onıń energiyaniń basqa túrlerine óte alatuǵınlıǵın kóremiz.

Erkin bóleksheniň tolıq energiyası tńishlıqtaǵı energiya menen kinetikaliq energiyaniń qosındısınan turadı:

$$E = mc^2 + E_{kin}.$$

(10)-ańlatpanıń "waqıtlıq" qurawshısı tolıq energiya menen bılayınsha baylanısqan:

$$p_{ct} = mcu_{ct} = \frac{mc}{\sqrt{1 - \frac{v^2}{c^2}}} = \frac{E}{c}.$$

Basqa sóz benen aytqanda relyativistik bóleksheniň dinamikalıq xarakteristikaların bóleksheniň energiyası menen impulsın baylanıstıratuǵın tórt ólshemli p_μ vektorın aniqlap, onı bılayınsha jazamız:

$$p_\mu = \left(\frac{E}{c}, p_x, p_y, p_z \right). \quad (15)$$

Bul vektordı energiya-impulstiń 4 vektorı dep ataymız.

4 vektordı túrlendiriliw qaǵıydاسınan [(7) formulani qarańız] bir inercial esaplaw sistemasińan ekinshisine ótkende bóleksheniň tolıq energiyası menen impulsin túrlendiriliw formulaları kelip shıǵadı:

$$E' = \frac{E - v_0 p_x}{\sqrt{1 - \frac{v^2}{c^2}}}, \quad p'_x = \frac{p_x - \frac{E v_0}{c^2}}{\sqrt{1 - \frac{v^2}{c^2}}}, \quad p'_y = p_y, \quad p'_z = p_z,$$

yağní enerjiya menen impuls bir biri menen baylanışqan hám biri arqalı ekinshisi túrlenedi eken. Bul vektordiń kvadratı invariant bolıp tabıladı hám túrlendiriyde ol ózgermey qaladı:

$$\frac{E^2}{c^2} - p_x^2 - p_y^2 - p_z^2 = \frac{E'^2}{c^2} - p'_x^2 - p'_y^2 - p'_z^2 = inv.$$

(11) hám (13) formulaların tikkeley qoyıw arqalı

$$\frac{1}{c^2} \left(\frac{mc^2}{\sqrt{1-\frac{v^2}{c^2}}} \right)^2 - \left(\frac{mv}{\sqrt{1-\frac{v^2}{c^2}}} \right)^2 = m^2 c^2$$

ekenlige iye bolamız. Bunnan enerjiya menen impuls arasındań relyativistik qatnasti sáwlelendiretuǵın

$$E^2 - p^2 c^2 = m^2 c^4$$

qatnasına iye bolamız.

Sol (11) hám (13) formulaların erkin relyativistik bóleksheniń tolıq energiyası menen impulsınıń

$$\mathbf{p} = \frac{E\mathbf{v}}{c^2} \quad (16)$$

formulası menen baylanışqa iye ekenligin ańlaw qıyın emes. Al massaǵa iye emes bóleksheler ushın (mísalı fotonlar ushın)

$$E_{foton} = p_{foton} c$$

túrine iye boladı.

Relyativistik bóleksheniń qozǵalıs teńlemesi. Nyuton mexanikasındań deneniń qozǵalıs teńlemesiniń mına túrge iye bolatuǵınlıǵın eske túsiremiz:

$$\frac{d\mathbf{p}}{dt} = \mathbf{F} = \sum_i \mathbf{F}_i. \quad (17)$$

Bul formulada \mathbf{F} arqalı denegе tásır etetuǵın kúshlerdiń vektorlıq qosındısı belgilengen. Bul ańlatpaǵa sáykes qozǵalistıń relyativistik nızamın bılıyınsha jazamız:

$$\begin{aligned} \frac{dp_\mu}{ds} &= \mathfrak{J}_\mu \\ \text{yamasa} \quad mc \frac{du_\mu}{ds} &= mc w_\mu = \mathfrak{J}_\mu. \end{aligned} \quad (18)$$

Bul Nyuton tárepinen usınılgan (17)-teńlemeni almastıratuǵın **Minkovskiy teńlemesi** bolıp tabıladi.

Kúshtiń 4 vektorı \mathfrak{J}_μ Minkovskiy kúshi dep ataladı hám ádettegi kúshke sáykes kelmeydi. Onıń qurawshıların aniqlaw ushın (5) enerjiya-impuls 4 vektorın hám interval ushın jazılǵan $ds = c d\tau = c \sqrt{1 - \frac{v^2}{c^2}} dt$ ańlatpasın paydalanamız. Nyuton nızamı bolǵan $\frac{dp}{dt} =$

F formulasın jáne (18)-ańlatpadaǵı $\frac{dp_\mu}{ds} = \mathfrak{J}_\mu$ qatnasın esapqa alamız. Sonlıqtan biz dp_μ di tek ds ke bóliw hám onı kúshtiń sáykes qurawshısı arqalı belgilew ǵana qaladı hám

$$\begin{aligned}\frac{dp_x}{ds} &= \mathfrak{J}_x = \frac{1}{c\sqrt{1-\frac{v^2}{c^2}}}\frac{dp_x}{dt} = \frac{F_x}{c\sqrt{1-\frac{v^2}{c^2}}}, \\ \frac{dp_y}{ds} &= \mathfrak{J}_y = \frac{1}{c\sqrt{1-\frac{v^2}{c^2}}}\frac{dp_y}{dt} = \frac{F_y}{c\sqrt{1-\frac{v^2}{c^2}}}, \\ \frac{dp_z}{ds} &= \mathfrak{J}_z = \frac{F_z}{c\sqrt{1-\frac{v^2}{c^2}}}\end{aligned}\quad (19)$$


ańlatpalarına iye bolamız.

Minkovskiy teńlemesiniń keńisliklik qurawshıları belgili qozǵalıs teńlemesine sáykes keledi:

$$\frac{d\mathbf{p}}{dt} = \frac{d}{dt} \left(\frac{m\mathbf{v}}{\sqrt{1-\frac{v^2}{c^2}}} \right) = \mathbf{F}. \quad (20)$$

Bul teńleme relyativistik dinamikanıń tiykarǵı teńlemesi bolıp tabıladı.

$\frac{v^2}{c^2} \rightarrow 0$ sheginde bul teńleme (7)-klassikaliq qozǵalıs teńlemesine sáykes keledi. Biraq relyativistik bólekshe ushın bul teńleme qızıqlı ózgesheliklerge alıp keledi.



5 súwret.

Tezleniwlerdiń hám kúshlerdiń proekciyaların tabıwǵa arnalǵan sxema.

Mına tuwindını esaplaw arqalı bóleksheniń traektoriyasına túsirilgen ürünbanıń proekciyasında (5-súwret):

$$\frac{d}{dt} \left(\frac{mv}{\sqrt{1-\frac{v^2}{c^2}}} \right) = \frac{m}{\left(1-\frac{v^2}{c^2}\right)^{\frac{3}{2}}} \frac{dv}{dt} = \frac{m}{\left(1-\frac{v^2}{c^2}\right)^{\frac{3}{2}}} a_\tau = F_\tau.$$

ekenligin tabamız. Ekinshi tárepten traektoriyaǵa normal baǵıtlanǵan kúshtiń qurawshısı jumıs islemeydi hám sonıń saldarınan bóleksheniń tezliginiń shamasın ózgertpeydi hám $v^2 = \text{const}$ bolıp qaladı. Sonlıqtan

$$\frac{m}{\sqrt{1-\frac{v^2}{c^2}}} a_n = F_n.$$

Bunnan minaday juwmaq shıgaramız: Relyativistlik bóleksheniń tezleniwiniń baǵıtı bólekshege tásir etetuǵın kúshtiń baǵıtı menen sáykes kelmeydi (5- súwret). Kúshtiń shamasınıń tezleniwdiń shamasına qatnasi bóleksheniń inertligin aniqlaytuǵın bolǵanlıqtan **relyativistlik bóleksheniń inertligi traektoryaǵa urınba baǵıttaǵı kúsh tásir etkende úlken, al traektoriyaǵa perpendikulyar baǵıttaǵı kúsh tásir etkende oǵan salıstırǵanda kishi mániske iye boladı.**

Relyativistlik dinamikada tezleniw \mathbf{a} vektorınıń baǵıtı \mathbf{F} vektorınıń baǵıtı menen tek eki jaǵdayda ǵana sáykes keledi:

1). $\mathbf{F} \perp \mathbf{v}$ (kóldeneń kúsh). Bunday jaǵdayda tezlik vektorı \mathbf{v} moduli boyinsha ózgermeydi, yaǵníy $v = const$. Sonlıqtan (20)-teńleme

$$\frac{m\mathbf{a}}{\sqrt{1 - \frac{v^2}{c^2}}} = \mathbf{F}$$

túrine enedi. Bunnan tezleniw ushın

$$\mathbf{a} = \frac{\mathbf{F}}{m} \sqrt{1 - \frac{v^2}{c^2}}$$

formulasına iye bolamız.

2). $\mathbf{F} \parallel \mathbf{v}$ (boylıq kúsh). Bunday jaǵdayda (20)-teńleme ni skalyar túrde jazıw mümkin:

$$\left[\frac{m}{\sqrt{1 - \frac{v^2}{c^2}}} + \frac{\frac{mv^2}{c^2}}{\left(1 - \frac{v^2}{c^2}\right)^{\frac{3}{2}}} \right] \frac{dv}{dt} = F.$$

Al tezleniw bolsa vektorlıq túrde bılayınsha jazıldı:

$$\mathbf{a} = \frac{\mathbf{F}}{m} \left(1 - \frac{v^2}{c^2}\right)^{\frac{3}{2}}.$$

Endi kúshtiń "waqıtlıq" qurawshısı \mathfrak{J}_{ct} ni aniqlaymız. (18) teńlemege sáykes kúshtiń 4 vektorı tezleniwdiń 4 vektorı bolǵan ω_μ ge proporsional. Sonlıqtan tezleniwdiń 4 vektorınıń tezliktiń 4 vektorına skalyar kóbeymesi nolge teń boladı [$(\mathfrak{J}u) = 0$]. Talqlawlardıń túsinkli boliwi ushın biz tezlik 4 vektorı u_μ diń qurawshıların tómendegishe jazilatuǵınlıǵın eske túsiremiz:

$$u_{ct} = \frac{1}{\sqrt{1 - \frac{v^2}{c^2}}}, \quad u_x = \frac{\frac{dx}{dt}}{c \sqrt{1 - \frac{v^2}{c^2}}} = \frac{v_x}{c \sqrt{1 - \frac{v^2}{c^2}}},$$

$$u_y = \frac{v_y}{c \sqrt{1 - \frac{v^2}{c^2}}}, \quad u_z = \frac{v_z}{c \sqrt{1 - \frac{v^2}{c^2}}}.$$

Endi usı formulalardı paydalanıp, (9) hám (19) dan minanı alamız:

$$\mathfrak{I}_{ct} = \frac{\mathfrak{I}_x u_x + \mathfrak{I}_y u_y + \mathfrak{I}_z u_z}{u_{ct}} = \frac{\mathbf{F}\mathbf{v}}{c^2 \sqrt{1 - \frac{v^2}{c^2}}}.$$

Al ádettegi skalyar kóbeyme $\mathbf{F}\mathbf{v}$ kúshtiń quwathlıǵı bolǵanlıqtan Minkovskiy teńlemesiniń "waqıtlıq" qurawshısı (18) bóleksheniń biz tapqan tolıq energiyasınıń ózgerisi menen baylanıslı bolıp shıǵadı:

$$\frac{d}{dt} \left(\frac{mc^2}{\sqrt{1 - \frac{v^2}{c^2}}} \right) = \mathbf{F}\mathbf{v}.$$